

ମାଧ୍ୟମିକ ଶିକ୍ଷାପରୀକ୍ଷାଦ୍ୱାରା ଅନୁମୋଦିତ ଓ ଉଦ୍ଦିଷ୍ଟାୟୀ ସମୀକ୍ଷକ

# ଗଳ୍ପ ଶ୍ରୀ

HIGHER STANDARD ORIYA DETAILED READER

FOR

HIGH SCHOOL CERTIFICATE EXAMINATION, 1972

& HIGHER SECONDARY SCHOOL CERTIFICATE

EXAMINATION, 1973.

ପ୍ରଗତିଶୀଳ  
ଶ୍ରୀ ସତ୍ୟସୁନ୍ଦର ମିଶ୍ର  
ଶ୍ରୀ ରବିନାରାୟଣ ମହାପାତ୍ର

---

ପ୍ରଥମ ପ୍ରକାଶ ୧୯୭୧

ଦ୍ୱିତୀୟ ପ୍ରକାଶ ୧୯୭୯

---

—ପ୍ରକାଶକ—

ଆଲୋକ ସାହିତ୍ୟ ପ୍ରତିଷ୍ଠାନ

ଖଟବିନ୍ ସାହି, କଟକ

ମୁଲ୍ୟ ଦୁଇ ଟଙ୍କା ଷାଠିଏ ପଇସା ମାତ୍ର

ଯେଉଁ ଲେଖକମାନଙ୍କର ଲେଖନୀୟ ଦାନ ‘ଗଳ୍ପ-ଶ୍ରୀ’ର  
ଶ୍ରୀ ବଢ଼ାଇଅଛି, ସଂଗ୍ରାହକଦ୍ୱୟ ସେମାନଙ୍କ ନିକଟରେ ଆନ୍ତରିକ  
କୃତଜ୍ଞତା ଜଣାଉଛନ୍ତି ।

# ସୂଚୀ

ବିଷୟ	ଲେଖକ	ପୃଷ୍ଠା
୧ । ବସିଣ ସିଂହାସନ	୪ ଶିବ ଦାସ	୧
୫ । ଚତୁର ବିନୋଦ କଥା	୪ ବ୍ରଜନାଥ ବଡ଼ଜେନା	୪
୩ । ଭରତ	୪ ପଣ୍ଡିତ ପୁରୁଷୋତ୍ତମ ଚର୍ଚ୍ଚରତ୍ନ	୯
୪ । ଦୁଇ ସଙ୍ଗାତ	୪ ଗୋପାଳଚନ୍ଦ୍ର ପ୍ରହରାଜ	୨୦
୫ । ବୁଢ଼ା ଶଙ୍ଖାର	୪ କାନ୍ତକବି ଲକ୍ଷ୍ମୀକାନ୍ତ ମହାପାତ୍ର	୩୨
୬ । ବଡ଼ପୁଅ	୪ ପଣ୍ଡିତ ଗୋଦାବରୀ ମିଶ୍ର	୪୦
୭ । ଲକ୍ଷ୍ମନ ଗା	୪ ଶ୍ରୀଯୁକ୍ତ ବାଳନିଧି ପଟ୍ଟନାୟକ, ବି. ଏ, ବି. ଏଲ୍.	୫୯
୮ । ଦଶହରା ଭେଟି	ଶ୍ରୀ ରାଜକିଶୋର ରାୟ, ଏମ୍. ଏ. (ଇଂରାଜୀ), ଏମ୍. ଏ. (ଓଡ଼ିଆ), ଡି. ଇଡି	୮୩
୯ । ଘର ବାହୁଡ଼ା	୪ ରଘୁନାଥ ଠାକୁର (ଅନୁବାଦକ—ଶ୍ରୀ ରବିନାରାୟଣ ମହାପାତ୍ର)	୯୪
୧୦ । ଅନେଷଣ	ଶ୍ରୀ ନିତ୍ୟାନନ୍ଦ ମହାପାତ୍ର	୧୦୭
୧୧ । ଧର୍ମ ଦ୍ଵାର	୪ ଲଞ୍ଜ ଟଲ୍‌ସ୍ଟୟ (ଅନୁବାଦକ— ସାମ୍ବାଦିକ ଶ୍ରୀ ସତ୍ୟନାରାୟଣ ମହାପାତ୍ର, ବି. ଏ. )	୧୨୩
୧୨ । ମଣିଷ	ଶ୍ରୀ ଅନନ୍ତ ପ୍ରସାଦ ପଣ୍ଡା, ବି. ଏ.	୧୩୫
୧୩ । ପୁଅମୁହଁର ପତର	ଶ୍ରୀ ପ୍ରାଣବନ୍ଧୁ କର, ଏମ୍. ଏ	୧୫୨
୧୪ । ପିତା ଓ ପୁଅ	ଶ୍ରୀ ସୁରେନ୍ଦ୍ର ମହାନ୍ତି	୧୫୭
୧୫ । ବଉଳା	ଶ୍ରୀମତୀ ଶକୁନ୍ତଳା ଦେବୀ	୧୬୭
୧୬ । ଆକାଶ ଘାସ	ଶ୍ରୀ ରଘୁନାଥ ନାରାୟଣ ମିଶ୍ର, ବି. ଏ. (ଅନର୍ସ)	୧୭୭
୧୭ । ନୂତନର ସମ୍ମାନରେ	ଶ୍ରୀ ସତ୍ୟସୁନ୍ଦର ମିଶ୍ର	୧୮୭

ମୁଦ୍ରାକର  
ଶ୍ରୀ ଦଣ୍ଡନରୋଧ ମିଶ୍ର, ଏମ୍. ଏ.  
ପ୍ରତ୍ନତା ପ୍ରେସ  
ଖଟବିନ ସାହି, କଟକ

## ଆଦ୍ୟ କଥା

“.....ହସି ହସି ଅସୁରୁଣୀ ବୁଢ଼ୀ କହିଲା, ‘ମୁଁ କ’ଣ ସହଜରେ ମରବ କଲେ ହୁଅ ?’ ରଜା ହୁଅ ହସି ହସି ଅସୁରୁଣୀ ବୁଢ଼ୀର ମୁଣ୍ଡରୁ ଉକୁଣୀ ବାହୁଥାଏ—ମୁହଁରେ ତାର ଦରଦର ଶ୍ଳୁଲ । ହସି ହସି ଫାଟିଗଲା ବୁଢ଼ୀ ଅସୁରୁଣୀ । ‘ସେଇ ଯୋଉ ଅଗନାଅଗନ ବନସ୍ତ—ତା’ ଭିତରେ ଅଛି ବେଶ ପୋଷା । ପୋଷା ମଝିରେ ଘାପିଦଣ୍ଡି ପାଖରେ ବନ୍ଧା ହୋଇଛି ମନପବନ ଡଙ୍ଗା—ସେଇ ଡଙ୍ଗାରେ ବସିପଡ଼ିବ ଯେମିତି ପୋଷାରେ ପାଣି ହ’ଫାକ ହୋଇଯିବ । ତା’ ଭିତରକୁ ବାଟ ଖୋଲିଯିବ—ଡଙ୍ଗାରେ ବସି ବସି ଚାଲିଯିବ ଭିତରକୁ—ବହୁତ ଭିତରକୁ—’ ଦୁଃଖ ଆଉ ଭୟରେ ରଜାହିଅର ଦେହ ଶିହର ଉଠୁଥାଏ ।

ପୁଣି ଆରମ୍ଭ କଲା ବୁଢ଼ୀ ଅସୁରୁଣୀ, ‘ସେଇ ଅତଳ ପାଣିରେ କୋଉ କାଳର ପୁରୁଣା ଉଆସ—ଉଆସ ଭିତରେ ଗନ୍ଧାର ଘର ଠଣା ଭିତରେ ଥୁଆ ହୋଇଛି ଫରୁଆଟିଏ—ସେଇ ଫରୁଆଟି ଭିତରେ ଗୋଟିଏ ଭଅଁର ଅଛି—ସେଇ ଭଅଁରଟିକ ଯଦି ମାରିଦେବ, ତେବେ ଯାଇ ଏ ବୁଢ଼ୀ ଅସୁରୁଣୀ ମରବ’—କହୁ କହୁ ହସି ହସି ଭୂଇଁରେ ଲେଟିଗଲା ଅସୁରୁଣୀ ବୁଢ଼ୀ—‘ଫରୁଆ ଖୋଲୁ ଖୋଲୁ ତ ଭଅଁର ଉଡ଼ିଯିବ, ଆଉ ଭଅଁର ମରବ ନା ମୁଁ ମରବ’—ହୋ ହୋ ହସି ହସି ଅସୁରୁଣୀ ବେଦମ ହୋଇଗଲା—ଆଉ ପାକଲ ବାଲର ଉକୁଣୀ ମର ବ ବନ୍ଦ ରହିଲା—ଲୁହ ଛଳ ଛଳ ଆଖିରେ ଚାହିଁ ରହିଥାଏ ରଜାହିଅ.....”

“ମେଢ଼ୁ କ’ଣ ହେଲା ମା, କହୁନୁ !” ଶୁଣି ଘୋଟିଆସିଲଣି  
—ନଦରେ ଆଖି ମାଡ଼ି ପଡ଼ିଲଣି—ତେବେ ବି ଅଝଟ—ନାତି-  
ନାତୁଣୀ ବୁଢ଼ୀ ମା’କୁ ଛୁଡ଼ୁ ନାହାନ୍ତି—ଅସରନ୍ତି କାହାଣୀର ଶିଅ-  
ଧରି ହୁଏତ ବୁଢ଼ୀର ଆଖିରେ ନଦ ଭରିଗଲାଣି—

ଏମିତି କେତେକ କାହାଣୀ—ଅସୁମାର । ବୁଢ଼ୀ ଅସୁରୁଣୀ  
କଥା, କଲୁରେଇ ବେଣ୍ଟ କଥା, ରଜାପୁଅ ରଜାଝିଅ କଥା,  
ଗଉଡ଼ପିଲର ମଣ୍ଡାପିଠା ଶିଆ କଥା—ଏମିତି କେତେ କଣ !  
କୋଉ କାଳରୁ ଭୁଣୁରୁ ଭୁଣୁ ହୋଇ ଆସିଛି ଏଇ କାହାଣୀ !  
ତାର ଆଜି ହସାବ ନାହିଁ ।

ହସାବ ଖୋଜୁ ଖୋଜୁ ଶେଷରେ ଯାଇ ସେଇଠି ପହଞ୍ଚିବାକୁ  
ହୁଏ—ଏମିତି କୋଉ ଅନାଦିକାଳରୁ ସମୟର ସୁଅରେ ଗଡ଼ି  
ଆସିଛି କାହାଣୀର ଧାର । କଥା କହିବା ଆଉ କଥା ଶୁଣିବା  
ସତେ ଯେମିତି ମଣିଷର ସହଜାତ ପ୍ରବୃତ୍ତି—ପିଲାଦିନେ ଭୂତ,  
ପ୍ରେତ, ଡାହାଣୀ ଚରୁଗୁଣୀର କାହାଣୀ ଶୁଣିବା ପାଇଁ ଶିଶୁ ଯେମିତି  
ଆବେଗ ଭରା ଆଖିରେ ଚାହିଁ ରହେ, ବଢ଼ିଲା ମଣିଷ ବି ଠିକ୍ ସେଇ  
ଗପ ନ ହେଲେ ମଧ୍ୟ କଥା ଶୁଣିବାରେ ଯେ ଆଗ୍ରହ ପ୍ରକାଶ କରେ,  
ଏଥିରେ ସନ୍ଦେହ ନାହିଁ । ଉପନ୍ୟାସ ବା ଗଳ୍ପ ପଢ଼ିବା ଭିତରେ  
ଯେମିତି ‘କଥା’ର ସୁଅକୁ ଧରି ଗତି କରିବା ପାଇଁ ମଣିଷର  
ମନରେ କୌତୂହଳ ଜନ୍ମେ—ନାଟକ ଦେଖି ଉପସ୍ଥାପନ କଲବେଳେ  
ନାଟକ କଥାର ଗନ୍ତାଘର ସେମିତି ଆନନ୍ଦ ଦିଏ ଦର୍ଶକକୁ । ଏ’ତ  
ନିତିଦିନର ଅଙ୍ଗେ ନିଭେଇବା କଥା ।

ଆଜିର ପ୍ରବୃତ୍ତି ସେ ଦୁହେଁ—ଭୂମିକାଙ୍କର ଆକର୍ଷଣକତା  
ଫଳରେ ବା ଆଗ୍ନେୟଗିରିର ଅଗ୍ନିନୀଳ ସମ୍ଭାରରେ କାହାଣୀ  
ଶୁଣିବାର ପ୍ରବୃତ୍ତି ମଣିଷ ମନରେ ଦେଖା ଦେଇ ନାହିଁ । ସେଇ

ଆଦିମ ଯୁଗର ମଣିଷ—କାହିଁ କେତେ ଯୁଗ ତଳର ଆମର ସେଇ ପୂର୍ବ ପୁରୁଷ—ସେତେବେଳେ ପାହାଡ଼ ତଳ ପଶୁ ପରି ପଡ଼ି ରହିଥିଲା । ସେ—ଅନ୍ଧାରେ ଅନ୍ଧାରେ ବୁଲି ବୁଲି ଜୀବନ ବିତାଇ ଦେଇଥିଲା । ଆଲୁଅକୁ ବାହାର ‘ମଣିଷ’ ବୋଲି କହି ବୁଲିବାକୁ ଗର୍ବ ନ ଥିଲା ତା’ର—ସେତେବେଳେ ବି ଏଇ କାହାଣୀ ଶୁଣିବା-ଲୁଗି ମନରେ ତାର କେତେ ଆବେଗ, କେତେ ଆନନ୍ଦ, ଆଉ କେତେ ଉତ୍ସାହ ଭରିଉଥିଲା କିଏ କହିବ ! ଦିନର ଶେଷରେ ଉଦରର ପରିପୋଷଣ ଲୁଗି ବ୍ୟବସ୍ଥା କରି ସେ ଫେରିଆସୁଥିଲା ସେତେବେଳେ, ସେତେବେଳେ ସେ ସାଙ୍ଗସାଥୀ ଗହଣରେ ନାଚକୁହ ବେଳ ବିତାଇ ଦେଉଥିଲା ; ଆଉ ଏ ନାଚକୁହ ଭିତରେ ପ୍ରକାଶ ହେଉଥିଲା ସେଉଁ ସମବେତ ସଙ୍ଗୀତ--ସେଇ ସଙ୍ଗୀତର ଛନ୍ଦେଛନ୍ଦେ ଜୀବନ୍ତ ହୋଇଉଠୁଥିଲା କେତେ କେତେ ଅନୁଭୂତିର କାହାଣୀ । ଏବେ ବି ଏଇ ଉଦାହରଣର ଅଭାବ ନାହିଁ । ଆଦିବାସୀର ଲୋକନୃତ୍ୟ ଆଉ ଲୋକ-ସଙ୍ଗୀତ ମଧ୍ୟରେ ସେଇ ଆଦିମ ମାନବର କଥା ବା କାହାଣୀ ଶୁଣିବାର ପ୍ରକୃତ ସେମିତି ସଞ୍ଜୀବିତ ରହିଛି ।

ଆମ ଓଡ଼ିଆ ସାହିତ୍ୟରେ ଏଇ କଥା କାହାଣୀର ଇତିହାସ ଖୋଜି ବସିଲାବେଳେ ସେହିପରି ବହୁତ ପଛକୁ ଚାଲିଯିବାକୁ ହୁଏ । ଏବର କଥାକାରର ପୂର୍ବ ପୁରୁଷମାନେ ଯେ ସେଇ ପୁରୁଣା କାହାଣୀ—ଅଜ୍ଞତର ବ୍ରତକଥା, ଓଷାକଥା ଭିତରେ ଦେଖା ଦେଇଥିଲେ, ଏଥିରେ ସନ୍ଦେହ ନାହିଁ । ଆମର ‘ଶାରଳା’ ମହାଭାରତ, ସାହାକୁ ନେଇ ଆମେ ସେଦିନର ଓଡ଼ିଆ-ସାହିତ୍ୟ ସମୃଦ୍ଧ ବୋଲି ଗର୍ବକରୁ, ସେ ପଦ୍ୟ ସତ ହେଲେ ମଧ୍ୟ ସେ ପଦ୍ୟର ପଦେ ପଦେ କାହାଣୀ ପ୍ରକାଶ କରିବାର ନିଶା କବିଙ୍କୁ ଯେପରି ଆତ୍ମହସ କରିଛି; ଆଉ କବି ସେଥିଲୁଗି ‘ମହାଭାରତ’ ପରି ବିଶିଷ୍ଟ

ସ୍ୱପ୍ନ ଗ୍ରନ୍ଥର ଓଡ଼ିଆ ରୂପାୟନ କଲବେଳେ ବି ସୁବଧା ସୁଯୋଗ ଦେଖି ଓଡ଼ିଶାର ନାନା ପ୍ରଚଳିତ ଲୋକକଥା ଆଉ କାହାଣୀମାନ ଡା' ଭିତରେ ଦେଇଅଛନ୍ତି । ‘ଶାରଳା ମହାଶ୍ୱରତ’ର ଭିତରକୁ ଯାଇ ଦେଖିଲେ ଆଶ୍ଚର୍ଯ୍ୟ ହେବାକୁ ପଡ଼େ, ତହିଁ ମଧ୍ୟରେ ଓଡ଼ିଆ ଘରର ବହୁ ପ୍ରଚଳିତ କଥା କାହାଣୀ ଲୁଚି ରହିଛି । ଏହି ମହାଶ୍ୱରତକୁ ଅବଶ୍ୟ ଗଳ୍ପ ସାହିତ୍ୟର ଆଦିପୁରୁଷ ବୋଲି କହି ହେବ ନାହିଁ—ତେବେ ରଚନାରେ ଯେ ସେଇ ଗଳ୍ପ କଥନର ଆଦମ ପ୍ରବୃତ୍ତି କବିକୁ ପ୍ରଭାବିତ କରିଛି, ଏହା ଗ୍ରହଣ କରିବା ଅସମୀଚୀନ ହେବ ନାହିଁ ।

ଅଦୂର ଅତୀତକୁ ଯାଇ ଅନୁଧ୍ୟାନ କଲେ ବି ସାହିତ୍ୟରେ ଏଇ କଥା କାହାଣୀର ରୂପ ଦେଖିବାକୁ ମିଳିବ । ‘ବେଦ’ର ଆଖ୍ୟାୟିକାରେ ଏଇ ଲ୍ପ କଥନର ପ୍ରବୃତ୍ତି ନିହିତ ରହିଛି । ‘ଉପନିଷଦ’ ଗ୍ରନ୍ଥ, ସ୍ୱପ୍ନ ସାହିତ୍ୟର ‘ହିତୋପଦେଶ’, ‘ପଞ୍ଚତନ୍ତ୍ର’ ପରି ରଚନା ଭିତରେ, ପାଲି ଗ୍ରନ୍ଥରେ ‘ଜାତକ କଥା’ ମଧ୍ୟରେ, ଏହି ଗଳ୍ପକଥନର ମନୋବୃତ୍ତି ପ୍ରଚ୍ଛନ୍ନ ଭାବରେ ଜଡ଼ିତ ।

ଏଇସବୁ ମଧ୍ୟରୁ ଉପାଦାନ, ଆଉ ଆମ ପ୍ରଚଳିତ ଲୋକକଥା କାହାଣୀ ମଧ୍ୟରୁ ଉପାଦାନ ନେଇ ଆମ ସାହିତ୍ୟରେ କାହାଣୀ ଏକ କ୍ଷୁଦ୍ର ରୂପରେଖ ନେଇଛି । ଆମ ପୁରୁଣା ସାହିତ୍ୟରେ ଏଇ କାହାଣୀର ରୂପ ଖୋଜିଲବେଳେ ବ୍ରତକଥା ଆଉ ଓଷାକଥା ଆଦି ଆମ ଆଖି ଆଗରେ ପଡ଼େ । ‘ସୋମନାଥ ବ୍ରତ କଥା’ ସେହିପରି ଏକ ବ୍ରତ କଥା, ଯେଉଁଥିରେ କାହାଣୀ ପ୍ରସଙ୍ଗରେ ସୋମନାଥ ବ୍ରତ-ପୂଜାର ମହାତ୍ମ୍ୟ ବର୍ଣ୍ଣନା କରାଯାଇଛି । ଜଣାପଡ଼େ, ଶିବଦାସ ଏହି ଗଳ୍ପର ଲେଖକ । ତେବେ ସେ କେଉଁ ମସିହାର ଲେଖକ, ଆଉ କେବେ ଏ ରୂପ ଗଳ୍ପମାଳାର ପରିପ୍ରକାଶ ହୋଇଥିଲା, ଏହା



ସଠିକ ନିରୂପଣ କରିବା ଏପର୍ଯ୍ୟନ୍ତ ସମ୍ଭବ ହୋଇ ନାହିଁ । ଆମର ପ୍ରାଚୀନ ସାହିତ୍ୟ ଏବେ ମଧ୍ୟ ଗବେଷଣାର ବସ୍ତୁ ହୋଇ ରହିଛି । ତେବେ ଭାଷା ଆଉ ରଚନାଶୈଳୀରୁ ସ୍ପର୍ଶମାନେ ହୁଏ ଯେ ‘ସୋମନାଥ ବ୍ରତ କଥା’ ସପ୍ତଦଶ ଶତାବ୍ଦୀରେ ସୃଷ୍ଟି ହୋଇଥିବ । ସମସ୍ତ ମତଦ୍ୱେଷ ଭିତରେ ସ୍ୱୀକାର କରିବାକୁ ହେବ ଯେ ‘ସୋମନାଥ ବ୍ରତ କଥା’ରେ ସେଇ ପ୍ରାଚୀନ କାହାଣୀର ପରମ୍ପରା ରହିଛି । ଘଟଣାର ଅଭ୍ୟୁତ୍ପତ୍ତି ବିବର୍ତ୍ତନ, ଚରିତ୍ରଗଣ ବା ମନସ୍ତାତ୍ତ୍ୱିକ ବିଶ୍ଳେଷଣ ପ୍ରତି ଲେଖକଙ୍କର ବିଶେଷ ଦୃଷ୍ଟି ନାହିଁ । ଗଳ୍ପକଥନର ମାଧ୍ୟମରେ ଲେଖକ ବ୍ରତପୂଜାର ପ୍ରାଧାନ୍ୟ ଦେଖାଇଛନ୍ତି । ଧର୍ମ-ମତର ପ୍ରୋତ୍ତର ପ୍ରବାହ ଏହିପେ ଗଳ୍ପ ଭିତରେ ଓଢ଼ାପୋତ ଭାବରେ ଜଡ଼ିତ ରହିଅଛି । ଏହା ଗୋଟିଏ ଉଦାହରଣ ନୁହେଁ, ଖୋଜି ବଢ଼ିଲେ ଏମିତି କେତେ ବ୍ରତକଥା, କେତେ ଓଷାକଥା, ଦେଖିବାକୁ ମିଳିବ । ଏ ମଧ୍ୟରୁ ଅନେକ ଏପର୍ଯ୍ୟନ୍ତ ସେଇ ତାଳପତ୍ର ପୋଥି ଭିତରେ ଲୁଚି ରହିଛନ୍ତି ।

ଅତି ପ୍ରାଚୀନ ଯୁଗରୁ ଏଇପରି କଥାକାହାଣୀ ଖେଳି ଆସିଲେ ଆମ ଆଖି ଆଗରେ ପଡ଼େ ବ୍ରଜନାଥ ବଡ଼ଜେନାଙ୍କର ‘ଚତୁର ବିନୋଦ’—ପ୍ରାୟ ଦୁଇ ଶହ ବର୍ଷ ତଳର କଥା—ରୁଗ୍ରେଟି କଥାକୁ ନେଇ ‘ଚତୁର ବିନୋଦ’ରୂପ ପାଇଛି—ସଂସ୍କୃତ ସାହିତ୍ୟର ଗଳ୍ପରଚନା-ଶୈଳୀ ଭିତ୍ତିରେ ଚତୁର ବିନୋଦର ସୃଷ୍ଟି । କେତେକ ପ୍ରାଚୀନ ଶବ୍ଦର ପ୍ରଚଳନ ରହିଅଛି । ସମସ୍ତ ରୂପେ ମଧ୍ୟରେ ‘ଚତୁର ବିନୋଦ’ରେ ସେହି ଗଳ୍ପ ଅଂଶର ପ୍ରାଧାନ୍ୟ ହିଁ ଲକ୍ଷ୍ୟ କରିବାର କଥା । ଗଳ୍ପ ମଧ୍ୟରେ କାହାଣୀ କହିବା ଆଉ ପାଠକକୁ ଆନନ୍ଦ ଦେବା ଅପେକ୍ଷା ଶିକ୍ଷା ଦେବା ଅଧିକ ବିଧେୟ ବୋଲି ସେକାଳର ଲେଖକ ସତେ ଯେପରି ଧରି ନେଇଥିଲେ । ଆଉ ସେହିହେତୁ ଏ ଦୁଇଟି ଧାରା ସେଯୁଗର ଗଳ୍ପ-ସାହିତ୍ୟରେ ଅସ୍ପୃଶ୍ଟ ରହିଛି ।

କଥାକାହାଣୀରେ ଅଳ୍ପ ସାମଗ୍ରୀକୁ ଅସ୍ପଷ୍ଟ ରଖି ବଳିଷ୍ଠ ଚରିତ୍ର ଚିତ୍ରଣ କରିବା, ପାଠକକୁ ଶିକ୍ଷା ଦେବା ସଙ୍ଗେ ସଙ୍ଗେ ଆନନ୍ଦ ଦେବାର ଲକ୍ଷ୍ୟ ନେଇ ଯେପରି ଫକୀରମୋହନ ଲେଖନୀ ଧରିଛନ୍ତି । ତାଙ୍କର ରେବତୀ, ଡାକମୁନ୍ସୀ, ପେଟେଣ୍ଟ ମେଡ଼ିସିନ୍ ପ୍ରତ୍ୟେକଟି ଗଳ୍ପରେ ଏହି ଧାରା ଏକାବେଳେ ଜୀବନ୍ତ ରହିଛି । ଏବର ଓଡ଼ିଆ କଥାକାହାଣୀ ସୃଷ୍ଟି ଲାଗି ଫକୀରମୋହନଙ୍କ କଥା କାହାଣୀ ଯେ ଯଥେଷ୍ଟ ଉପାଦାନ ଯୋଗାଇଛି, ଏଥିରେ ସନ୍ଦେହ ନାହିଁ । ଅନେକ ମମୟରେ ଏ ଯୁଗର ଗଳ୍ପ-ସାହିତ୍ୟକୁ ଦେଖି ମନେହୁଏ, ସେଇ ଫକୀରମୋହନଙ୍କର ପରାମର୍ଶ ଯେପରି ପ୍ରଚ୍ଛନ୍ନ ଭାବରେ ଓଡ଼ିଆ କଥା-ସାହିତ୍ୟର ଅନ୍ତରାଳରେ ବୁଡ଼ି ରହିଛି । ଏହି ଗଳ୍ପ ରଚନାର ଶୈଳୀ କାନୁକବି ଲକ୍ଷ୍ମୀକାନ୍ତ ମହାପାତ୍ର, ବାଙ୍କନିଧି ପଟ୍ଟନାୟକ ପ୍ରଭୃତିଙ୍କୁ ବହୁଭାବରେ ପ୍ରଭାବିତ କରିପାରିଛି ବୋଲି ମନେହୁଏ ।

ଆଧୁନିକ ଯୁଗରେ ଆମ ସାହିତ୍ୟରେ ବହୁ ଗଳ୍ପ-ଲେଖକ ଦେଖା ଦେଇଛନ୍ତି । ପତ୍ତନୀବଳୀର ବହୁଳ ପ୍ରସାର ଏଯୁଗର ଗଳ୍ପ ରଚନା ଲାଗି ଉପଯୁକ୍ତ ସୁଯୋଗ ଓ ସୁବିଧା ସୃଷ୍ଟି କରିଅଛି । କାଳିନ୍ଦୀଚରଣ ପାଣିଗ୍ରାହୀ, ଗୋପୀନାଥ ମହାନ୍ତି, କାହ୍ନୁଚରଣ ମହାନ୍ତି, ନିତ୍ୟାନନ୍ଦ ମହାପାତ୍ର, ଗୋଦାବରଣ ମହାପାତ୍ର, ରାଜ-କଶୋର ରାୟ, ରାଜକଶୋର ପଟ୍ଟନାୟକ, ଅନନ୍ତ ପ୍ରସାଦ ପଣ୍ଡା, ପ୍ରାଣବିରୁ କର — ଏ ପ୍ରତ୍ୟେକଙ୍କ ରଚନାରେ ଯେମିତି ପ୍ରତ୍ୟେକଙ୍କର ସ୍ୱାତନ୍ତ୍ର୍ୟ ବଜାୟ ରହିଛି । ଏଇ କେତେଜଣ ଲେଖକଙ୍କ ମଧ୍ୟରେ ଯେ ଆମ ଆଧୁନିକ ଗଳ୍ପ ସାହିତ୍ୟ କ୍ଷେତ୍ରର ପରିସର ଆବଦ୍ଧ, ତା' ନୁହେଁ । ଆମ ସାହିତ୍ୟରେ ଏତେ ଗଳ୍ପଲେଖକ ବାହାରଲେଖି, ଆଉ ଏତେ ନୂଆ ନୂଆ ପ୍ରକାର କଥା ଓ କାହାଣୀ ପ୍ରକାଶିତ ହେଲାଣି ଯେ

ସେ ସମସ୍ତର ଏକ ଧାରାବାହିକ ଇତିହାସ ପ୍ରସ୍ତୁତ କରିବା ନିଶ୍ଚୟ ସାଧନାସାପେକ୍ଷ । ତେବେ ଏ କ୍ଷେତ୍ରରେ ପରିସରର ସଂକୀର୍ଣ୍ଣତା ଦୃଷ୍ଟିରୁ ଏତିକି କହିଲେ ଯଥେଷ୍ଟ ହେବ ଯେ ଏବର ଗଳ୍ପରେ ନୂତନତା ଓ ସ୍ବାତନ୍ତ୍ର୍ୟ ଦୁଇଟି ଲକ୍ଷ୍ୟ କରିବାର କଥା । କେଉଁଥିରେ ଗଳ୍ପ ସାମଗ୍ରୀ, କେଉଁଥିରେ ଚରିତ୍ର, କେଉଁଥିରେ ବା ଚରିତ୍ରର ମନୋଭାବ, ପୁଣି କେଉଁଥିରେ ବା ଚମତ୍କାର ଘଟଣା ଓ ଗୁପ୍ତଲକର ଅନୁଭୂତି ପ୍ରକାଶ ପାଇଛି । କେବଳ ଗୋଟିଏ ସୁନ୍ଦର କାହାଣୀ ଦେଲେ ବା ବଳିଷ୍ଠ ଚରିତ୍ର ଚିତ୍ରଣ ଦେଲେ ଯେ ‘କଥା’ର ସୃଷ୍ଟି ହେବ, ଏ ଧାରଣା ଏ ଯୁଗର କଥାକାର ଯେପରି ଏକ ନିହାତି ପୁରୁଣା ଧାରଣା ବୋଲି ପ୍ରମାଣ କରିଦେଇଛି । ଗୋଟିଏ ସାମାନ୍ୟ ମୁହୂର୍ତ୍ତର ଅନୁଭୂତି, ଗୋଟିଏ ଦୈନିକ ସଂଘାତ—ଏ ବି ଗଳ୍ପ-ରଚନାର ମୂଳପିଣ୍ଡ ହୋଇପାରେ, ଏହା କେବଳ ଧାରଣା ହୋଇ ରହି ନାହିଁ ; ରଚନା ମାଧ୍ୟମରେ ଏହାର ପ୍ରକୃଷ୍ଟ ପରିଚୟ ମଧ୍ୟ ଏ ଯୁଗର ଓଡ଼ିଆ କଥାକାର ଦେଇପାରିଛି । ଦିନକୁ ଦିନ ଜୀବନରେ ଯେପରି ନୂଆ ନୂଆ ତଥ୍ୟ ଉପସ୍ଥାପିତ କରିବାକୁ ଏ ଯୁଗର ବୈଜ୍ଞାନିକ ଆଗେଇ ଚାଲିଛି, ସେହିପରି ନୂଆ ନୂଆ ସମାବେଶ ସାହିତ୍ୟର ବିଭିନ୍ନ ବିଭାଗରେ ଦେଲ ଭଳି ଏ ଯୁଗର ଗଳ୍ପ-ସାହିତ୍ୟରେ ମଧ୍ୟ ସାହିତ୍ୟିକ ତା’ ବାଟରେ ଆଗେଇ ଯିବାକୁ ଭୁଲି ନାହିଁ । ‘ଗଳ୍ପ-ଶ୍ରୀ’ରେ ଆଧୁନିକ ଓଡ଼ିଆ ସାହିତ୍ୟ ସୁନ୍ଦର ଆଉ ସୌଷ୍ଟବ୍ୟମୟ ଆକୃତି ଗ୍ରହଣ କରିବାକୁ ଏକ ସମ୍ପର୍କ ବିକାଶର ପଥରେ ଆଗକୁ-ଆଗକୁ ଗତି କରି ଚାଲିଛି, ଏଥିରେ ସନ୍ଦେହ ନାହିଁ ।

# ବନ୍ଧିଣ ସିଂହାସନ

## [ ୧ ଶିବ ଦାସ ]

[ପୁରାତନ-ଓଡ଼ିଆ ସାହିତ୍ୟରେ ବହୁ କାବ୍ୟ କବିତା ଥିଲେ ମଧ୍ୟ ଗଦ୍ୟ ବା ଗଳ୍ପ ସେ ନ ଥିଲା, ତାହା ନୁହେଁ । ଏଠାରେ ୧ ଶିବ ଦାସଙ୍କ ରଚିତ ବନ୍ଧିଣ ସିଂହାସନ ଗଳ୍ପରୁ ଗୋଟିଏ ଗଳ୍ପ ପ୍ରଦତ୍ତ ହେଲା । ଏଥିରୁ ପୁରାତନ ଓଡ଼ିଆ ଗଦ୍ୟ ସାହିତ୍ୟର ଭାବ, ଭଙ୍ଗୀ ଓ ଶୈଳୀ ସମ୍ବନ୍ଧରେ ସମ୍ୟକ ଧାରଣା କରିହେବ ।

ବନ୍ଧିଣ ସିଂହାସନ ଗଳ୍ପ ପ୍ରଥମେ ସଂସ୍କୃତରେ ବିରଚିତ ହୋଇଥିଲା । ଏହି ଗଳ୍ପରେ ମୁଖ୍ୟତଃ ସମ୍ରାଟ ବିଷମାଦିତ୍ୟଙ୍କ ରାଣାବଳୀ ବର୍ଣ୍ଣିତ ହୋଇଅଛି । ସମ୍ରାଟ ବିଷମାଦିତ୍ୟ ବେତାଳ ସାଧକ ଥିବା ଯୋଗୁ ଅନାୟାସରେ ଦୁଃସାଧ କାର୍ଯ୍ୟ ସାଧନ କରିପାରୁଥିଲେ । ତା ଛଡ଼ା ସେ ତାଙ୍କର ନ୍ୟାୟପରତା ଯୋଗୁ ହିରାକବଳରେ ଖ୍ୟାତ ଲାଭ କରିଥିଲେ । ସେ ଏପରି ନ୍ୟାୟବନ୍ତ ଥିଲେ ଯେ ଥରେ ସ୍ୱର୍ଗରେ ରମ୍ଭା ଓ ଉଦ୍ୟୋଗ ମଧ୍ୟରେ କିଏ ନୃତ୍ୟ-ନିପୁଣୀ, ତାହା ନିଷ୍ପତ୍ତି କରିଦେବା ପାଇଁ ଦେବରାଜ ଇନ୍ଦ୍ର ବିଷମାଦିତ୍ୟଙ୍କୁ ନିମନ୍ତ୍ରଣ କରିଥିଲେ ।

ବିଷମାଦିତ୍ୟ ଇନ୍ଦ୍ରଙ୍କର ନିମନ୍ତ୍ରଣ ରକ୍ଷାକରି ସ୍ୱର୍ଗକୁ ଗଲେ ଓ ସେଠାରେ ଉଭୟ ନୃତ୍ୟଶିଳ୍ପୀଙ୍କ ନୃତ୍ୟ ଦର୍ଶନକରି ଉଦ୍ୟୋଗୀ ଶ୍ରେଷ୍ଠ ନର୍ତ୍ତକୀ ବୋଲି ମତ ଦେଇଥିଲେ । ବିଷମାଦିତ୍ୟଙ୍କ ନିଷ୍ପତ୍ତି ସନ୍ତୋଷଜନକ ହୋଇଥିବାରୁ ଇନ୍ଦ୍ର ତାହାଙ୍କୁ ବିବିଧ ରତ୍ନଖଚିତ ଗୋଟିଏ ଅମୂଲ୍ୟ ସିଂହାସନ ପୁରସ୍କାର ଦେଇଥିଲେ । ଏହି ସିଂହାସନରେ ବନ୍ଧିଣ ଗୋଟିଏ ପୁରୁଷଙ୍କ ଖଚିତ ହୋଇଥିଲେ । ସେହି ସିଂହାସନଟିକୁ ବିଷମାଦିତ୍ୟ ଉଦ୍ଧୃଷ୍ଟମାନୁ ନେଇ ଆସିଥିଲେ ଓ ତାହା

ଉପରେ ବସି ରାଜକାର୍ଯ୍ୟ ପରିଚାଳନା କରୁଥିଲେ । ଏହି ସିଂହାସନ ପ୍ରାୟରେ ବିଜୟାଦିତ୍ୟଙ୍କ ଖ୍ୟାତି ପରିବ୍ୟାପ୍ତ ହୋଇଥିଲା ।

ବିଜୟାଦିତ୍ୟଙ୍କ ପରେ ଉପଯୁକ୍ତ ଦାୟାଦଙ୍କ ଅଭାବରୁ ଉକ୍ତ ସିଂହାସନଟିକୁ ପରିଷଦଗଣ ଗୋଟିଏ ପ୍ରାନ୍ତରେ ପୋତିପକାଇଥିଲେ । ବହୁକାଳ ପରେ ଭୋଜରାଜ ଉତ୍କଳିନୀର ରାଜସିଂହାସନରେ ଅଧିରୁଦ୍ଧ ହେଲେ ଏବଂ ଆକସ୍ମିକ ଭାବରେ ଏହି ସିଂହାସନକୁ ଭୁବାର୍ଦ୍ଧରୁ ଉଦ୍ଧାର କରିଥିଲେ । ପୁରୀପୁରୁଷଙ୍କ ସିଂହାସନ ପ୍ରାୟରେ ଭୋଜରାଜ ଉକ୍ତ ସିଂହାସନରେ ବସିବାକୁ ଉଦ୍ୟତ ହୁଅନ୍ତେ ଗୋଟିଏ ପୁରୁଲିକା ତାଙ୍କୁ ଯେପରି କରିବାକୁ ବାରଣ କଲା ଏବଂ ବିଜୟାଦିତ୍ୟଙ୍କ ଗୁଣାବଳୀ ବର୍ଣ୍ଣନା କରି କେବଳ ସେହିପରି ଗୁଣୀ ଲୋକ ହିଁ ସେ ସିଂହାସନରେ ଆସେହୁଣ କରିବାପାଇଁ ଉପଯୁକ୍ତ ବୋଲି କହିଲା । ଏହା କହିବା ସଙ୍ଗେ ସଙ୍ଗେ ପୁରୁଲିକା ପ୍ରାଣତ୍ୟାଗ ମଧ୍ୟ କରିଥିଲା । ଏହିପରି ପ୍ରତ୍ୟହ ଗୋଟିଏ ଗୋଟିଏ ପୁରୁଲିକା ବିଜୟାଦିତ୍ୟଙ୍କ ଗୁଣବର୍ଣ୍ଣିତ ଏକ ବିଷୟ କହିଥିଲେ ଓ ତାହା ହିଁ ବର୍ତ୍ତମାନ ସିଂହାସନ ଗଲ୍ଲରୂପେ ପ୍ରସିଦ୍ଧ । ]

ସୈମନ୍ତ ସମୟେ ରାଜ ପାଇଲା ଉତ୍ତରୁ ଭୋଜରାଜା ନିତ୍ୟ କର୍ମ ପାରି, ରାଜା ହସ୍ତରେ ଫୁଲମଣ୍ଡା ଗୋଟିଏ ଦେବ ସିଂହାସନକୁ ବଜେ କରନ୍ତେ, ପ୍ରଥମ ପିତୁଳୀ ହସିଉଠିଲା । ସେ ପିତୁଳୀ ହସିବା ଦେଖି ତାଙ୍କୁ ରାଜା ପଚାରିଲେ ତା କାହିଁପାଇଁ ହସିଲୁ କହ । ସେ ପିତୁଳୀ ବୋଇଲା, ଶ୍ରୀ ରାଜନ, ସିଂହାସନେ ବିଜୟ ରାଜା ସେ ରାଜନ । ଏମନ୍ତ ଶୁଣି ରାଜା ବୋଇଲେ, ତାହାଙ୍କର କି ଗୁଣ ? ରାଜାର ଏମନ୍ତ ବଚନ ଶୁଣି ପିତୁଳୀ ବୋଇଲା, ତାହାଙ୍କର ମୁଁ ନିକ କହି ପାରଇ । ତାହାଙ୍କର କଥା ଦେବକୁ ଦୁର୍ଲଭ । ମୁଁ ତାହାଙ୍କର କଥା କିଏ କହିବ ? ଧ୍ୟାନ ପରିଗୁଣେ ତୁମ୍ଭେ ଶୁଣ । ଏମନ୍ତ ଶୁଣି ଭୋଜରାଜା ବୋଇଲେ, ସେ ଆମ୍ଭଠାରୁ ବଡ଼ ଦାନୀ ? ଆମେ ଯାହା ଦେବାର କରୁ ଲକ୍ଷେ ସୁନା ଦାନ ଦେଇପାରୁଁ । ରାଜାର ସେ

ବଚନ ଶୁଣି ସେ ପିତୁଳୀ ବୋଇଲ, ଶେ ରାଜନ, ଯେତକ  
 ଜାଣିଲି ତୁମ୍ଭେ ବଡ଼ କୃପଣ । ଯେତେବେଳୁ ଆପଣା ଗୁଣ କହିଲ  
 ତେତେବେଳୁ ଜାଣିଲୁଣି । (ପୂର୍ବେ ଶୁଣିଅଛୁ ଆପଣା ପୁରୁଷାର୍ଥ  
ଆପଣା କହିଲେ ସେ ନଷ୍ଟ) ଯେମନ୍ତେ ରକ୍ଷିବାକ୍ୟ ମନେ ଅଛି ।  
 ଯେତେ ଗୁଣବନ୍ତ ହେଲେ ଆପଣା ପୁରୁଷାର୍ଥ ନ କହିବ । ଯେଉଁଠି  
 ଶୁଣିଥାନ୍ତି ଆପଣା ଗୁଣ ଯେବେ ପରକୁ କହିଲ ତେବେ ସେ  
 ବକର୍ମ ଗୁଣରେ ଲେଖା । ତେଣୁକରି ଆପଣାର ଗୁଣ ପରକୁ ନ  
 କହିବ । ଯେମାନ ଉତ୍ତମ ଜନମାନଙ୍କର । କହିଲେ ତେଡ଼େ  
 ମାତତା ହିଁ । ଯେ ପିତୁଳୀ ଏମନ୍ତ ରାଜାକୁ କହିଲେ । ଯେ ପିତୁଳୀ  
 ବଚନ ଶୁଣି ବୋଇଲେ ସେ ଆମ୍ଭଠାରୁ ବଡ଼ଦାମା । ସେ  
 ବିହମାଦିତ୍ୟଙ୍କ କେମନ୍ତ ଗୁଣ କହ ଶୁଣିବା । ରାଜାର ଏ  
 ବଚନ ଶୁଣି ପିତୁଳୀ ବୋଇଲ, ସେ ବିହମ ରାଜାଙ୍କ ଶ୍ରମରେ  
 ସାମନ୍ତ ପାସ ରାଜତ ନିଯୋଗୀ ଭେଟନ୍ତି । ତାହାକୁ ରାଜା  
 ଅନାଇଲେ ସେ ରାଜା ଲୋକକୁ ସହସ୍ରେ ସୁନିଆ ଦିଅନ୍ତି । ଯାହାକୁ  
 ରୁହାନ୍ତି ତାହାକୁ ଖଣ୍ଡ ବଚନ କହନ୍ତି । କୋଟିଏ ସୁବର୍ଣ୍ଣ ଦିଅନ୍ତି ।  
 ସେ ଦେଲେ ଯେବେ ସେ ଖଣ୍ଡ କରନ୍ତି ତେବେ ରାଜା ବୋଲଣା  
 କରନ୍ତି । ଯେଣୁକରି ଉଣ୍ଡାର ଅଧିକାଂଶମାନେ ରାଜାଙ୍କୁ ଜଣାଇ  
 ସୁବର୍ଣ୍ଣ ଧରି ବସିଥାନ୍ତି । ଯେଉଁଠି ରାଜାଙ୍କୁ ପ୍ରଥମ ପିତୁଳୀ କହିଲ ।  
 ବୋଇଲ ଶେ ରାଜ, ଯେମନ୍ତେ ମହାତ୍ମା ଗୁଣ ଯେବେ ତୁମ୍ଭଠାରେ  
 ଅଛି ତେବେ ସିଂହାସନେ ବସ ।

ଇତି ଶ୍ରୀ ଶିବ ଦାସ ବିରଚିତ ଦ୍ଵିତୀୟ କଥା ସମ୍ପୂର୍ଣ୍ଣ ।

# ଚତୁର ବିନୋଦ କଥା

[ ୮ ବ୍ରଜନାଥ ବଢ଼ଜେନା ]

କ୍ଷେତ୍ରପାଳ ନାମେ ଏକ ଭୂମିଜ ଥିଲା । ସେ ଅତ୍ୟନ୍ତ ବଳବନ୍ତ ଅଟଇ । ତା ଧନୁରେ ଗୁଣ ଦେଇ ଆମଞ୍ଚନ କରିବାକୁ ସଂସାରେ କେହି ନ ଥିଲେ । ସେ ଶର ବିନ୍ଦୁଲେ ମଉଦପ୍ରୀ ପ୍ରାଣ ହରାଇ । ସେ କ୍ଷେତ୍ରପାଳ ଅଶ୍ବପୁର ନାମେ ପଟ୍ଟଚରେ ଘର କରିଥାଏ । ସେ ବାଟରେ ଯିବା ଆସିବା ମହାଜନମାନଙ୍କଠାରୁ ଧନରହୁ ଲୁଟ କରି ନେଇ ରାଜା ସମାନ ସମ୍ପଦ କରିଥାଇ । ପାଞ୍ଚଶ ଲୋକ ଯାଉଥିଲେ ମୃଗ ପଲରେ ସିଂହ ପଶି ମନ୍ତ୍ରୀଙ୍କ ପ୍ରାୟ ଲୁଟ କରଇ । ଏରୂପେ ଅନ୍ୟାୟ କରିବାରୁ ସେ ପଥ ନ ଚଳିଲା । ବାଣିଜ୍ୟ ବନ୍ଦ ହେବାରୁ ମହାଜନମାନେ ବଡ଼ ଦୁଃଖ ପାଇଲେ । କିନ୍ତୁ ଜନଶ୍ରମ ନ ମିଳିବା ଯୋଗୁଁ ପ୍ରାଣୀମାନଙ୍କର କାର୍ଯ୍ୟ ଅଚଳ ହେଲା । ସେ ତ ମଧ୍ୟସ୍ଥାନ । ଯେଉଁ ଦିଗରୁ ଅଇଲେ ସେଇ ବାଟରେ ମିଳିବ । ଆନ ଦିଗରେ ଆସିଯାଉ ହେବାକୁ ସଜ ନୁହଇ । କେମନ୍ତ ସେ ବାଟେ ଗଡ଼ାଗଡ଼ ହେବା ମହାଜନମାନେ ବସି ବିଚାର କଲେ; ଗୁଲ, କ୍ଷେତ୍ରପାଳ ସଙ୍ଗେ ଆମ୍ଭେ ପ୍ରୀତି କରିବା, ନୋହିଲେ ଚଳିଯାଉବା ନାହିଁ । ଏମନ୍ତେ ଦଶବିଂଶ ମହାଜନ ସଙ୍ଗେ ହୋଇ ତାଠାକୁ ଯାଇ କହିଲେ, ହେ କ୍ଷେତ୍ରପାଳ ! ଆମ୍ଭେ ତୁମ୍ଭଠାରେ ମିଳିଲୁ, ତୁମ୍ଭେ ଯେଉଁ ରୂପେ ବୋଲିବ, ସେ ରୂପେ ଧନ ଦେବୁ, ଆଉ ବାଟରେ ଆମ୍ଭ ଧନ

ଲୁଟି କରିବ ନାହିଁ । ଏରୂପେ ନାନା ଉପହାର ଦ୍ରବ୍ୟମାନ ଦେଇ  
 କ୍ଷେତ୍ରପାଳ ସଙ୍ଗେ ପ୍ରୀତି କଲେ । ସେ ଯେଉଁ ରୂପେ କହଇ, ସେହି  
 ରୂପେ ଧନ ସାରଣୀ କରି ବାଣି ଦିଅନ୍ତି । ସେହିଦିନୁ ସେ ବାଟରେ  
 ନିର୍ଭୟରେ ଜଣେ ଦୁଇ ଜଣ ଆତଯାତ ହୋଇ କାରବାର କଲେ ।  
 କ୍ଷେତ୍ରପାଳଠାରେ ବେଳୁବେଳେ ଅଧିକ ପ୍ରୀତି କରି ଅପୂର୍ବ ପଦାର୍ଥ  
 ମିଳିଲେ ଆଗ ତାକୁ ଦେଇ ପଛେ ଖାଆନ୍ତି । ଉପରେ ଇଷ୍ଟବନ୍ଧୁ  
 ପ୍ରାୟେ ତା ଠାରେ ଭବନା ରଖିଥାନ୍ତି । ଏହାକୁ ଦୁଷ୍ଟପ୍ରୀତି  
 କହି । କଲେ ଅକାର୍ଯ୍ୟ ହୁଅଇ, ନ ଚଳେ ଚଳ ନ ସାରଇ, ଏ  
 ଦେନି ଦୁଷ୍ଟ ଲୋକ ଥିବାଠାରେ ବାସ ନ କରିବ । ଯେବେ ଅନ୍ତର  
 ହୋଇ ନ ପାରିବ, ତେବେ ଉପର ମନରେ ପ୍ରୀତି ରଖିଥିବ, ଏ  
 ଦୁଷ୍ଟପ୍ରୀତି ଅଟଇ ।

ଏବେ ମାତ୍ରପ୍ରୀତି ଯେରୂପେ ତାହା ଶୁଣ । ଚନ୍ଦ୍ରଜ୍ୟୋତି  
 ନାମେ ଏକ ରାଜହଂସ ଥିଲା ଯେ, ସେ ଏକ ଦିନକରେ ମାନସ  
 ସରୋବରେ ଗଙ୍ଗାକୁ ଆସୁଥିଲା । ବାଟରେ ଆସନ୍ତେ ଠାଏ  
 ଦେଖିଲା ଏକ ଦିବ୍ୟ ପୁଷ୍କରିଣୀ ଅଛି । ବିଚାରିଲା ଏଠାରେ ମୃଣାଳ  
 ଖାଇବ । ଏମନ୍ତେ ସେ ଜଳରେ ପଶି ମୃଣାଳମାନ ଆହରଣ  
 କରନ୍ତେ କୃଷପାଦ(\*) ନାମେ ଏକ ବକ ସେ ହଂସକୁ ଦେଖି  
 ବିଚାର କରୁଛି, ଏହା ଦେହ ଏଡ଼େ ପୃଥୁଳ କାହିଁକି ହେଲା, ମୁଁ  
 କାହିଁକି ଏଡ଼େ ଦୁବଳ ହେଲି । ବର୍ଣ୍ଣରେ ତ ମୁଁ ଏହାଠାରୁ ଉଜ୍ଜ୍ୱଳ,  
 ଚକ୍ଷୁ ହିଁ ତ ମୋହର ସୁନ୍ଦର, ପକ୍ଷମାନେ ଅତି ଉତ୍ତମ, କେବଳ  
 ଥଣ୍ଡା ବେଳ ପାଦ ଏମାନେ ଟିକିଏ ଟିକିଏ ସରୁ ସରୁ ବୋଲି ଚାଲିବା  
 ବେଳକୁ ମାତ୍ର ନ ଥିବ । ମୋର ଯେବେ ଏହାପରି ଦେହ ମୋଟ

\* କୃଷପାଦ—ପାଠାନ୍ତର



ହେବ, ତେବେ ଏହାଠାରୁ ଅତି ସୁନ୍ଦର ହେବ, ବକମାନଙ୍କ ଉପରେ ରାଜା ପ୍ରାୟ ଦିଶିବ । ଏବେ ଏହା ସାଙ୍ଗେ ପ୍ରୀତି କରି ଏ ଯାହା ଖାଉଛି, ମୁଁ ତାହା ଖାଇବି । ଏମନ୍ତ ବିରୁଦ୍ଧ ଡାକଲୁ, ଆହେ ମରାଳବର, ତୁମ୍ଭେ ଏ ଦିଗରେ ଆସି ଜଳକେଳି କର; ତେଣେ ବ୍ୟାଧମାନେ ପାସ ବସାଇଥାନ୍ତି, ପକ୍ଷୀମାନଙ୍କୁ ଧରି ପ୍ରାଣ ନିଅନ୍ତି, ଏବେ ସତ୍ତର ହୋଇ ଏଣିକି ଆସ । ଏହା ଶୁଣି ଚନ୍ଦ୍ରଜ୍ୟୋତି ହଠାତ୍ ଜାତର ହେଲା । ବିରୁଦ୍ଧ ଏ ବକ ବଡ଼ ଦୟାଳୁ, ପ୍ରାଣୀଉପକାରୀ, ବଡ଼ ସଜ୍ଜନ ରକ୍ଷା କଲେ, ଏବେ ମୁଁ ତାହାଙ୍କ ସଙ୍ଗେ ପ୍ରୀତି କରିବି । ଏମନ୍ତ ବିରୁଦ୍ଧ କୃଷପାଦ ବକ ନିକଟକୁ ଆସି କହିଲା, ଶ୍ରେ ମହାମା ବକରାଜ, ତୁମ୍ଭେ ବଡ଼ ଦୟାଳୁ, ମୋହର ପ୍ରାଣଦାନ ଦେଲୁ, ଏ ସକାଶୁଁ ତୁମ୍ଭ ମୋ ପ୍ରୀତିପଣ ହେଲା, ଏଥିରେ ଅନ୍ୟ ନାହିଁ । ବକ କହିଲା, ଏତ ମୋର ଭାଗ୍ୟକଥା, ମାତ୍ର ମୁଁ ଯାହା ପରୁରବ ତାହା ନିର୍ମଳ କରି କହିବି । ଏହା ଶୁଣି ହଠାତ୍ ବୋଇଲା, ପରୁରବା ହେଉ । ବକ କହିଲା, ଆପଣ କି ଦ୍ରବ୍ୟ ଖାଅ, ମୋତେ ତାହା କହ ମୁଁ ଖାଇବି । ହଠାତ୍ କହିଲା, ଆମ୍ଭେ ଯାହା ଖାଉଁ ଏଠାରେ ସେ ପଦାର୍ଥମାନ କାହୁଁ ମିଳିବ ? କେବଳ ସୁରଗଙ୍ଗାରେ ସେ ଥାଏ । ଯେବେ ତୁମ୍ଭେ ଖାଇବାକୁ ଇଚ୍ଛା କଲୁ, ତେବେ ମୁଁ ଆଣିଦେବି । ଏମନ୍ତେ ବକ ସଙ୍ଗେ ପ୍ରୀତି କରି ହଠାତ୍ ମେଲଣି ହୋଇ ସେଠାରୁ ଚଳିଲା । ଗଙ୍ଗାରେ ପ୍ରବେଶ ହୋଇ କିଛିଦିନ ବିହାର (\*) କରି ଉଷ୍ୟ ପଦାର୍ଥମାନ ଅନ୍ଧରେ ଧରି କୃଷପାଦ ବକଠାକୁ ଆଇଲା । ଦେଖିଲା, ସେହି ପୁଷ୍କରିଣୀରେ ବକ ମୀନ ଜଗିଛି, ହଠାତ୍ ଯାଇଁ ତା ପାଶେ ପ୍ରବେଶ ହୋଇ ମାନ୍ୟ କଲା ।

---

\* ବେହାର—ପାଠାନ୍ତର

କହିଲୁ ତୁମ୍ଭପାଇଁ ଉଷ୍ୟ ପଦାର୍ଥମାନ ଆଣିଛି । ଏହା ପାନ କର ।  
ଏମନ୍ତ ଚଞ୍ଚୁରୁ କାଢ଼ି ତଳେ ଥୋଇ ଚିହ୍ନାଇ ଦେଲୁ—

ଏ ମୃଣାଳ ରସ	ଏ ପୁଷ୍କର ରସ
ଏ କୁମୁଦ କନ୍ଦ	ଏ କୋମଳ ମକରନ୍ଦ,
ଏ କନକ ପଙ୍କ	ଏ ମୋତି ରଜକ ।

ଏ ନାମମାନ ହଂସଠାରୁ ଶୁଣି ମହା ଆନନ୍ଦ ହେଲୁ କୃଷ୍ଣପାଦ  
ନାମେ ବକ ।

ଏ ନିମନ୍ତେ ହରଷ ହୋଇ ସେ ରସମାନ ଖାଇଲୁ, ବିଚ୍ଚରିଲୁ  
ଏଥର ମୁଁ ଅତି ପୃଥୁଳ ହେବି । ଏ ରୂପ ହଂସ ପାଞ୍ଚ ସାତ ଥର  
ଆହାର ଆଣି ଦେଲୁ, ବକ ଔଷଧ ଖାଇଲୁ ପ୍ରାୟ ଖାଉଥାଏ । ଦିନକୁ  
ଦିନ ଦେହକୁ ଚାହିଁ ବିଚ୍ଚରୁଥାଏ, ମୁଁ ତ ମୋହି ହେଲି ନାହିଁ । ହେ  
ଜନମାନେ ! ବିଚ୍ଚର କର, ବକ କି ହଂସ ପ୍ରାୟ ହୁଅନ୍ତା । ଯଦୁ ଦେହ  
ନ ବଢ଼ିଲୁ, ବିଚ୍ଚରିଲୁ, ଏ ହଂସ ପ୍ରୀତିରୁ ମୋର କି କାର୍ଯ୍ୟ ଅଛି !  
କେବଳ ପଙ୍କ, ପଥର, ଧୂଳିଗୁଡ଼ାଏ ମାତ୍ର ଖାଇଲୁ । ଏତିକି ହେଲୁ  
ଯେ, ହଂସ ଅଇଁଠା ଖାଇଲୁ, ଖୁଞ୍ଜା ରହିଲୁ । ବକମାନେ ଶୁଣିଲେ  
ନିନ୍ଦା କରିବେ, ଅଜାତି କରି ରଖିବେ, ଏବେ ହଂସକୁ ମୁଁ ଅଇଁଠା  
ଖୁଆଇଲେ ସିନା ହେବ । ଏମନ୍ତ ହଂସ ଏକ ଦିନକରେ ପ୍ରବେଶ  
ହୋଇ ଅଖର ଆହାର ତଳେ ରଖି ବକକୁ କୋଳ କଲୁ । ବକ  
କହିଲୁ; ହେ ମରଳବର ତୁମ୍ଭ ଦ୍ରବ୍ୟ ତ ମୁଁ ବହୁତ ଖାଇଲିଣି ।  
ତୁମ୍ଭକୁ କିଛି ନ ଖୁଆଇ ପାରିଲି । ଏ ବଡ଼ ଅସୁନ୍ଦର ହୋଇଛି ।  
ପ୍ରୀତି ଦୁଇଆଡ଼ୁ ହେଲେ ସିନା ସୁନ୍ଦର, ମୁଁ ଯାହା ଦେବି ତୁମ୍ଭେ  
ତାହା ପାନ କରିବ । ହଂସ ବୋଇଲୁ କାହିଁକି ନ ଖାଇବି, ତେବେ  
ଦିଅ । ବକ କହିଲୁ, ମୁଁ ଯାଇ ଆଣେ, ତୁମ୍ଭେ ଦଣ୍ଡେମାତ୍ର ବସ ।  
ଏହା କହି ଯାଇ ଗାଡ଼ିଆଟାରେ ପଶି ଗେଣ୍ଡା, ଶାମୁକା, ଭେକ,

ଜୋକ, ମୀନ ଏରୂପେ ମାରି ତହୁଁ ଖଣ୍ଡେ ଖଣ୍ଡେ ଖାଇ ଆଉ  
 ଶ୍ରେମାନ ଅନ୍ଧରେ ଧରି ହଂସ ପାଶେ ପ୍ରବେଶ ହେଲା । ଅନ୍ଧରୁ  
 କାଢ଼ି ତଳେ ଥୋଇ କହିଲା, ଏହା ତେବେ ପାନ କର । ହଂସ ସେ  
 ଦୁର୍ଗନ୍ଧରୁ କହିଲା, ଏହା ପାନ କରି ନ ପାରିବି ପରା ! ବକ କହିଲା  
 ଏ ତ ଉତ୍ତମ ଦ୍ରବ୍ୟ, ମୋଠାରେ ଯେବେ ସୁଖ ଥିବ, ତେବେ  
 ଭୋଜନ କରିବ । ହଂସ ତ ମହା ସୁଜନ, ବକ କଥାରେ ବିଶ୍ୱାସ  
 କରି ତହୁଁ ଖଣ୍ଡେ ଖଣ୍ଡେ ଶିଳି ଦିଅନ୍ତେ ପେଟରେ ପଡ଼ି ଦେହ  
 ମନ୍ଥୁ ହେଲା । ହଂସ ବଡ଼ ବିକଳ ହୋଇ ବାନ୍ତି କରି ପକାଇଲା ।  
 ମୀନ ଦୁର୍ଗନ୍ଧରେ ଅନ୍ତ ଦାଞ୍ଜି ହେଉଛି; ବକକୁ ବୋଇଲା ମୋ ପ୍ରାଣ  
 ଗଲା, ଏ ବିକଳ କହି ନୋହିବ । ସେଠାରୁ ବକ କହିଲା, ମୁଁ ତୁମ୍ଭ  
 ଅଇଁଠା ଖାଇଲି, ଏ ବକ କୁଳକୁ ବଡ଼ ଅସୁନ୍ଦର ହେଲା, ତୁମ୍ଭେ  
 ମୋ ଅଇଁଠା ନ ଖାଇଲେ କି ରୂପେ ଯାଆନ୍ତି ? ଏବେ ତୁମ୍ଭ ପ୍ରୀତିରୁ  
 ମୋର କିଛି ଫଳ ନାହିଁ । ବକ ଅଇଁଠା କେଡ଼େ ସୁଆଦ ଏହା ତ  
 ଜାଣିଲୁ ! ବକମାନେ ଅଇଲେ ଖୁସି ପକାଇବେଟି, ଏଠାରୁ  
 ବେଗେ ପଳା । ଏହା ଶୁଣି ହଂସ କାତର ହୋଇ ପ୍ରାଣଭୟରେ  
 ସେଠାରୁ ପଳାଇଲା ।

ଏରୂପେ ମାତ ଲୋକ ସଙ୍ଗେ ପ୍ରୀତି କଲେ ଉତ୍ତମ ଲୋକ  
 ବିପଦରେ ପଡ଼ଇ । (\*) । ଏ ସକାଶୁଁ ମାତ ଲୋକ ସଙ୍ଗେ ପ୍ରୀତି  
 ନ କରିବ । ଏହାକୁ ମାତପ୍ରୀତି କହି ।

[ ଚତୁର ବିନୋଦରୁ ଗୁପ୍ତତ ]

---

(\*) ମାତ ହୋଇଯାଇ—ପାଠାନ୍ତର

## ଭରତ

### [ ୮ ପଣ୍ଡିତ ପୁରୁଷୋତ୍ତମ ଚକ୍ରବର୍ତ୍ତୀ ]

ରାମାୟଣ ପ୍ରାଚୀନ ଭାରତର ଏକ ଅନବଦ୍ୟ ସାହିତ୍ୟ ସୃଷ୍ଟି । ରଘୁକୁଳତଳକ ଲୋକାଭିରାମ ରାମଚନ୍ଦ୍ରଙ୍କ ସମ୍ପର୍କରେ କବିଗୁରୁ ବାଲ୍ମୀକି କାବ୍ୟ ରଚନା କରି ବିଶ୍ୱ-ସାହିତ୍ୟକୁ ଋଷିମନ୍ତ କରି-ଯାଇଛନ୍ତି । ବିଶ୍ୱବାସୀ ବାଲ୍ମୀକିଙ୍କର ଏହି ରାମାୟଣ କାବ୍ୟର ପ୍ରଭାବରେ ଅନେକାଂଶରେ ପ୍ରଭାବିତ । ଏହି କାବ୍ୟ ଗ୍ରନ୍ଥରେ ପ୍ରତ୍ୟେକ ପ୍ରକାର ଚରିତ୍ରର ଚିତ୍ରଣ କରାଯାଇଛି । ରାମାୟଣ ରଚୟିତା ଲକ୍ଷ୍ମଣଙ୍କ ପରିଣୀତା ଉର୍ମିଳାଙ୍କୁ ରାମାୟଣ ଗ୍ରନ୍ଥରେ ସବୋକ ସ୍ଥାନ ଦେଇ ଭରତଙ୍କ ପ୍ରତି ବାସ୍ତବିକ ଅବିରୁଦ୍ଧ କରି-ଛନ୍ତି । ପୁଣି ବିଶ୍ୱକବି ରବୀନ୍ଦ୍ରନାଥ ଓ ହିନ୍ଦି ସାହିତ୍ୟର କବିସମ୍ରାଟ ଶ୍ରୀଯୁକ୍ତ ମେଥୁଲୀଶରଣ ଗୁପ୍ତ ଉର୍ମିଳାଙ୍କୁ ସବୋକ ସ୍ଥାନ ଦେଇ ଭରତଙ୍କ ଆଦର୍ଶ ପ୍ରତି ଯଥାର୍ଥ ସମ୍ମାନ ପ୍ରଦର୍ଶନ କରିନାହାନ୍ତି । (ରାଜସିଂହାସନ ଅଧିକାର ପାଇଁ ନିଷ୍ଠୁର ସୁଯୋଗ ପାଇ ମଧ୍ୟ ‘ଜ୍ୟେଷ୍ଠଭ୍ରାତଃ ପିତୃସମ’ ଆଦର୍ଶରେ ପରିବୃନ୍ନତ ହୋଇ ଭ୍ରାତୃଭକ୍ତ ଭରତ ଯେ ଅପୂର୍ବ ସ୍ୱାର୍ଥତ୍ୟାଗର ପରମ୍ପରା ପ୍ରତିଷ୍ଠା କରାଯାଇଛନ୍ତି, ବିଶ୍ୱ-ସାହିତ୍ୟରେ ଅଦୁରୂପ ଚରିତ୍ର ବିରଳ ।)

ରାମାୟଣ କାବ୍ୟରେ ଏକମାତ୍ର ନିର୍ଦ୍ଦୋଷ ନିଷ୍ଠୁର ଭରତଙ୍କ ଗ୍ରନ୍ଥରେ ଯେଉଁ ବିଡ଼ମ୍ବନା ଦର୍ଶିଥିଲା ସେ ସମ୍ପର୍କରେ ରାମାୟଣରେ ସନ୍ଦିଗ୍ଧତା ବର୍ଣ୍ଣନା ନ ଥିବାରୁ ସମାଲୋଚକମାନଙ୍କୁ ଦୁଃଖିତ ହେବାକୁ ପଡ଼େ । ରାମ ବନବାସ ଅପୌଜନରେ ଅଯୋଧ୍ୟାର ରାଜଭବନରେ ଭରତଙ୍କୁ କେନ୍ଦ୍ରକରି ଯେଉଁ ଭୁମ୍ଭୁଳ ବାଦାବୁବାଦ

ଉପସ୍ଥିତ ହୋଇଥିଲା ତାହା ବାସ୍ତବିକ ଦୁଃଖଦ । ରାମଚନ୍ଦ୍ର ବନ-  
ବାସୀ ହେବା ସମୟରେ “ଭରତେ ସନ୍ନିବତ୍ତାଃ ସ୍ବାଗୌନିକେ  
ପଶବେ” ଅର୍ଥାତ୍ ଆମେ ଘାତକ ସନ୍ନିକଟରେ ପଶୁ ପରି ଭରତଙ୍କ  
ନିକଟରେ ନିବନ୍ଧ ହେଉଛି—ପ୍ରଜାମାନେ ଏହିପରି ଆଶ୍ଚିନାଦ  
କଲେ, ଆଦୃଶ ମଧ୍ୟ ଏହି ସାଧୁ ବ୍ୟକ୍ତି ଆତ୍ମୀୟ ସ୍ବଜନଙ୍କ ନିକଟରୁ  
ଅନ୍ୟାୟ ଲଞ୍ଚନାସ୍ଥାପି ହୋଇଥିଲେ । ରାମଚନ୍ଦ୍ର ଭରତକୁ ଏତେ  
ଭଲ ପାଉଥିଲେ ଯେ “ଧର୍ମ ପ୍ରାଣେଃ ପ୍ରିୟତମ” ବୋଲି ବାର-  
ମ୍ବାର ଭରତଙ୍କୁ ସମ୍ବାଷଣ କରିଛନ୍ତି । ବିଦାୟ କାଳରେ  
କୌଶଲ୍ୟାଙ୍କୁ ରାମଚନ୍ଦ୍ର କହିଥିଲେ, “ଧର୍ମପ୍ରାଣ ଭରତ ଉପରେ  
ବିଶ୍ବାସ ରଖି ତୁମକୁ ଅଯୋଧ୍ୟାରେ ଛାଡ଼ିବାକୁ ମୋର ଚିନ୍ତାର  
କୌଣସି କାରଣ ନାହିଁ ।” ଅଥଚ ସେଇ ରାମଚନ୍ଦ୍ର ଭରତଙ୍କ  
ପ୍ରତି ଯେ ସ୍ଥଳବିଶେଷରେ ସନ୍ଦେହବାଣ ନିଷେପ କରି ନାହାନ୍ତି  
ଏପରି ନୁହେଁ । ସେ ସୀତାଙ୍କ ନିକଟରେ କହିଛନ୍ତି, “ଭରତଙ୍କ  
ନିକଟରେ ମୋର ପ୍ରଣଂସା କରିବେ ନାହିଁ—(ଲେଉଟାଧ୍ୟାୟକୁ  
ପୁରୁଷମାନେ ପରର ପ୍ରଣଂସା ଶୁଣିବାକୁ ଇଚ୍ଛା କରନ୍ତି ନାହିଁ) ।”

ପିତା ଦଶରଥ ରାମାଭିଷେକ ଉଦ୍‌ଯୋଗ ପୂର୍ବ ସମୟରେ  
ଭରତଙ୍କୁ ସନ୍ଦେହତକ୍ଷ୍ମରେ ଦେଖି ରାମଚନ୍ଦ୍ରଙ୍କୁ କହିଥିଲେ, “ଭରତ  
ମାତୃଲାଳୟରେ ଥାଉ ଥାଉ ତୋର ଅଭିଷେକ ସମ୍ପନ୍ନ ହେଉ  
ବୋଲି ମୋର ଇଚ୍ଛା । କ୍ରୌରଣ ଯଦିଓ ଭରତ ଧାର୍ମିକ ଓ ତୋର  
ଅନୁଗତ, ତଥାପି ମନୁଷ୍ୟ ମନ ବିଚଳିତ ହେବାକୁ କେତେ କ୍ଷଣ ?”  
ଇସ୍ତାକୁ ଟଣର ଚିରାନୁଗତ ପ୍ରଥାନୁସାରେ ରାଜସିଂହାସନ ଜ୍ୟେଷ୍ଠ  
ଭ୍ରାତାର ପ୍ରାପ୍ୟ; ଏପରି ଅବସ୍ଥାରେ ଧାର୍ମିକାଗ୍ରଗଣ୍ୟ ଭରତଙ୍କ ପ୍ରତି  
ଏହି ସନ୍ଦେହରେ ମାର୍ଜନା ନାହିଁ । ରାମ ଭରତଙ୍କର ଚରଣ-ମାତ୍ରାମ୍ବ୍ୟ  
ଏତେ ବୁଝି ମଧ୍ୟ ବନବାସୀନ୍ତେ ଭରତଜାଣୁମଠାରୁ ହନୁମାନଙ୍କୁ

ଭରତଙ୍କ ନିକଟକୁ ପଠାଇ କହିଥିଲେ, “ମୋର ପ୍ରତ୍ୟାଗମନ ସମ୍ଭାବ ଶୁଣି ଭରତର ମୁଖମଣ୍ଡଳରେ କୌଣସି ପ୍ରକାର ବିରକ୍ତିର ସଙ୍କେତ ପରିଲକ୍ଷିତ ହେଉଛି କି ନାହିଁ ଲକ୍ଷ୍ୟ କରିବ ।” ରାମ-ଚନ୍ଦ୍ରଙ୍କ ପରି ନରରୂପୀ ନାରାୟଣଙ୍କର ଏହିପ୍ରକାର ସନ୍ଦେହୋକ୍ତି ଏକାନ୍ତ ଅଶୋଭନୀୟ, ଅମାର୍ଜନୀୟ । କ୍ରିଗତରେ ନିରପରାଧ ଅନେକ ଥର ଦଣ୍ଡ ଭୋଗ କରିବାର ଦୃଷ୍ଟାନ୍ତ ରହିଛି; ଭରତଙ୍କ ପରି ଆଦର୍ଶ ଧାର୍ମିକ ପୁରୁଷଙ୍କ ପ୍ରତି ଏପରି ଦଣ୍ଡାଦେଶର ଦୃଷ୍ଟାନ୍ତ ବିରଳ ।

ଭରତଙ୍କ ପ୍ରତି କୌଶଲ୍ୟାଙ୍କର କଟୁ ବାକ୍ୟଗୁଡ଼ିକ ଗ୍ରଣରେ ସୂଚୀବଦ୍ଧ ହେଲା ପରି ବେଦନା ଭରତଙ୍କୁ ପ୍ରଦାନ କରିଥିଲା । ଦୈବତନ୍ତରେ ପଡ଼ି ଦେବଭୁଲ୍ଲତରଣ ଭରତ ବିଶ୍ୱର ସକଳ ସନ୍ଦେହ-ଭ୍ରାନ୍ତନ ହୋଇ ଲୁହାଁଇ ହୋଇଥିଲେ । ସେ ରାମଚନ୍ଦ୍ରଙ୍କୁ ଫେରାଇ ଆଣିବା ପାଇଁ ବିପୁଳ ବାହ୍ୟ ସହିତ ଯେତେବେଳେ ଅଗ୍ରସର ହେଲେ ନିଷାଦ ଅଧିପତି ଗୁହ୍ୟକ ସେତେବେଳେ ଭରତ ରାମଚନ୍ଦ୍ରଙ୍କ ଅନିଷ୍ଟପାଇଁ ଧାବତ ମନେକରି ଲଗୁଡ଼ ହସ୍ତରେ ଦଣ୍ଡାୟମାନ ହୋଇଥିଲା । ଏପରିକି ଭରତଙ୍କ ରକ୍ଷିତାୟୀତା ତାଙ୍କୁ ଉପୁ ଚକ୍ଷୁରେ ଦେଖି ଜିଜ୍ଞାସା କରିଥିଲେ, “ଆପଣ ସେହି ନିଷ୍ଠାପ ରାଜପୁତ୍ରଙ୍କ ପ୍ରତି କୌଣସି ପାପ ଅଭିପ୍ରାୟ ବହନ କରି ଯାହା କରୁନାହାନ୍ତି ତ !” ପ୍ରତ୍ୟେକଙ୍କ ନିକଟରେ କୈଫିୟତ ଦେଇ ଭରତଙ୍କ ପ୍ରାଣ କଣ୍ଠାଗ୍ରତ ।

ସବୁପ୍ରଥମେ କିନ୍ତୁ ଭରତଙ୍କ ଆଦର୍ଶ ଲୋକଲୋଚନକୁ ଆଣିବାପାଇଁ ତେଷ୍ଟା କରିଛନ୍ତି କବିଗୁରୁ ରବୀନ୍ଦ୍ରନାଥ—ସେ ମାତୁଳ ଗୃହରେ ଦୁଃସ୍ୱପ୍ନ ଦେଖି ପ୍ରାତଃକାଳରେ ଶଯ୍ୟାତ୍ୟାଗ କରିଛନ୍ତି । ରାଜନର୍ତ୍ତକଗଣ ତାଙ୍କ ପ୍ରମୋଦ ଦିଧାନପାଇଁ ନୃତ୍ୟ କରିଛନ୍ତି । ବନ୍ଧୁମାନେ କୁଶଳ ପ୍ରଶ୍ନ କରୁଛନ୍ତି । ଭରତଙ୍କ ଚିତ୍ତ କିନ୍ତୁ ଭ୍ରାନ୍ତନ; ମୁଖମଣ୍ଡଳ ଶ୍ରୀମ୍ତନ । ଅଯୋଧ୍ୟାର ବିଷମ ବିପଦର ପୂର୍ବାସ୍ତବ ସେପରି

ତାଙ୍କର ମନ ଅଧିକାର କରିଛି । ସେ କୌଣସି ପ୍ରକାରେ ସୁସ୍ଥ ଅନୁଭବ କରି ପାରୁନାହାନ୍ତି । ଏପରି ସମୟରେ ଅଯୋଧ୍ୟାରୁ ଦୂତ ଆସିଛି । ବ୍ୟଗ୍ର କଣ୍ଠରେ ଭରତ ଦୂତଙ୍କୁ ଅଯୋଧ୍ୟାର ପ୍ରତ୍ୟେକଙ୍କର କୁଶଳ ସମୀକ୍ଷା କରିଛନ୍ତି । ଦୂତଗଣ ଦ୍ଵେର୍ଥ-ବ୍ୟଞ୍ଜକ ଉତ୍ତର ଦେଲେ ‘କୁଶଳାସ୍ତେ ମହାବାହୋ ଯେଷାଂ କୁଶଳ-ମିଚ୍ଛସି’ । କିନ୍ତୁ ଗତ ରାତିର ଦୁଃସ୍ଵପ୍ନ ଓ ଦୂତମାନଙ୍କର ବ୍ୟଗ୍ରତା ତାଙ୍କ ନିକଟରେ ଏକ ସମସ୍ୟା ପରି ବୋଧ ହେଲା । ଏହି ଦୁଇ ଘଟଣାକୁ ସେ ଦୁର୍ଘଟିତାର ସୂକ୍ଷ୍ମରେ ଗୁଞ୍ଜି ବିମର୍ଷ ହେଲେ ।

ବହୁ ଦେଶ, ନଦ, ନଦୀ ଓ କାନ୍ଥାର ଅତିକ୍ରମ କରି ଭରତ ଦୂରରୁ ଅଯୋଧ୍ୟାର ଶ୍ୟାମଳ ତରୁଗୁଳ ଅବଲୋକନ କଲେ । ଆତଙ୍କିତ କଣ୍ଠରେ ସେ ସାରଥିଙ୍କୁ ପ୍ରଶ୍ନକଲେ, “ଏ ତ ଅଯୋଧ୍ୟା ପରି ମନେ ହେଉ ନାହିଁ । ନଗରର ଚରଣରୁ ତୁମ୍ଭେ ଶବ୍ଦ-ଝଙ୍କାର କାହିଁ ? ବେଦପାଠ-ନିରତ ବ୍ରାହ୍ମଣମାନଙ୍କର କଣ୍ଠଧ୍ଵନି, କାର୍ଯ୍ୟ-ସ୍ରୋତରେ ପ୍ରବାହିତ ନରନାରୀର ବିପୁଳ ଶବ୍ଦ ସମ୍ଭାର ଏକାନ୍ତତାବେ ନିସ୍ତବ୍ଧ । ଯେଉଁ ପ୍ରମୋଦ ଉଦ୍ୟାନସମୂହରେ ନରନାରୀମାନେ ଏକତ୍ର ବିଚରଣ କରନ୍ତି ସେ କଣ ଆଜି ପରିତ୍ୟକ୍ତ ? ରାଜପଥ ଚନ୍ଦନ ଓ ଜଳ ସିଞ୍ଚନରେ ପବନ ହୋଇ ନାହିଁ ! ରଥ, ଅଶ୍ଵ, ହସ୍ତୀ ରାଜପଥରେ କିଛି ନାହିଁ । ଅସଂଯତ କବାଟ ଓ ଶ୍ରୀମୁଖ ରାଜପୁର ବ୍ୟଙ୍ଗ କରୁଛି । ଏ ତ ଅଯୋଧ୍ୟା ନୁହେଁ, ବୋଧହୁଏ ଅଯୋଧ୍ୟାର ଅରଣ୍ୟମା ।”

ପ୍ରକୃତରେ ଅଯୋଧ୍ୟାର ଶ୍ରୀ ଅନୁହୀତା । ପୂର୍ଣ୍ଣମୀର ଜ୍ୟେଷ୍ଠଲୋକ ମଳିନ ପଡ଼ିଯାଇଛି । ସିଲେକବିଶ୍ରୁତକୀର୍ତ୍ତି ମହାରାଜା ଦଶରଥ ପୁଷ୍ପଶୋକରେ ପ୍ରାଣତ୍ୟାଗ କରିଛନ୍ତି । ଅଭିଷେକ ମଞ୍ଚକୁ ପାଦୋ-ତ୍ତେଜନୋଦ୍ୟତ ଜ୍ୟେଷ୍ଠ ରାଜକୁମାର ବିଧିଅଭିଶାପରେ ଅଭିଶପ୍ତ

ହୋଇ ସନ୍ନ୍ୟାସୀ ବେଶରେ ବନବାସ କରିଛନ୍ତି; ବିଜୟ କଳଶ, କେୟୁର, ସଖୀମାନଙ୍କୁ ବତରଣ କରି ଅଯୋଧ୍ୟାର ରାଜବଧୂ ସନ୍ନ୍ୟାସିନୀ ବେଶରେ ସ୍ବାମୀ-ସଙ୍ଗିନୀ ହୋଇଛନ୍ତି । କନିଷ୍ଠ ଲକ୍ଷ୍ମଣ ମଧ୍ୟ ଭ୍ରାତା ଓ ଭ୍ରାତୃଜାୟାର ପଦାଙ୍କ ଅନୁସରଣ କରିଛନ୍ତି । ଅଯୋଧ୍ୟା ନଗରର ଗୃହେ ଗୃହେ ଏହି ଭିନ୍ନ ଦେବତାଙ୍କ ଉଦ୍ଦେଶ୍ୟରେ କରୁଣା ଫଳନର ଉତ୍ସ ପ୍ରବାହିତ ହେଉଛି । ବିପଣୀ ବନ୍ଦ, ରାଜପଥ ପରିଚ୍ୟୁତ । ସୁମନ୍ତ ସତ୍ୟ ପ୍ରକାଶ କରି କହିଥିଲେ ଯେ ଅଯୋଧ୍ୟାନଗର ସୁସନ୍ତାନ କୌଶଲ୍ୟାଙ୍କ ଦଶା ପ୍ରାପ୍ତ ହୋଇଛି ।

ସତ୍ୟ ବିଧବା କୈକେୟୀ ଆନ୍ଦରେ ଉତ୍ତୁଷ୍ଟା ପତିବାଚନୀ ପୁତ୍ରର ଶ୍ବାଶୁ ଅଭିଷେକ ବ୍ୟାପାରରେ ଆନନ୍ଦର ଚନ୍ଦ୍ର ମନେ ମନେ ଆଜି ସୁଖୀ ହେଉଥିଲେ । ଭରତଙ୍କ ପ୍ରତ୍ୟାବର୍ତ୍ତନରେ ସେ ଅତ୍ୟନ୍ତ ହୃଷ୍ଟା ହୋଇଥିଲେ । ଭରତ ପିତାଙ୍କ ସମ୍ପର୍କରେ ଜିଜ୍ଞାସା କରିବାରୁ ସେ କହିଲେ— ‘ଯା ଗତି ସର୍ବ ଭୂତାନାଂ ତା ଗତିଂ ତେ ପିତା ଗତଃ ।’ “ସର୍ବ ଜୀବନର ଯେଉଁ ଗତି, ତୋ ପିତାଙ୍କର ସେଇ ଗତି ହୋଇଅଛି ।” ଏହି ସମ୍ବାଦରେ ପରଶୁର୍ବ୍ବନ ବଣ୍ୟ ବୃକ୍ଷ ପରି ଭରତ ଭୁଲୁଣ୍ଡିତ ହେଲେ ।

‘ସ୍ବ କୁ ସଃ ପାଣିଃ ସୁଖଂ ସ୍ବର୍ଗସ୍ତାତସ୍ୟାକ୍ମଷୁକର୍ମଣଃ ।’ “ଅକ୍ଳଷ୍ଟକର୍ମୀ ପିତୃହସ୍ତର ସୁଫଳ ଲାଭ କେଉଁଠି ପାଇବ ?” ବୋଲି କହି ଭରତ ଫଳନ କଲେ । ରାଜସ୍ଥାନ ରାଜପ୍ରାସାଦ ତାଙ୍କୁ ଚନ୍ଦ୍ରସ୍ଥାନ ଆକାଶ ପରି ପ୍ରସାଦମାନ ହେଲା । ସେ କୈକେୟୀଙ୍କୁ କହିଲେ, “ରାମ କାହାନ୍ତି ? ପିତାଙ୍କ ଅବର୍ତ୍ତମାନରେ ସେ ବର୍ତ୍ତମାନ ମୋର ପିତା, ବନ୍ଧୁ; ମୁଁ ତାଙ୍କର ଦାସ । ସେ ରାମଚନ୍ଦ୍ରଙ୍କୁ ଦେଖିବା ପାଇଁ ମୋ ପ୍ରାଣ ଆକୁଳ ।” ରାମ, ଲକ୍ଷ୍ମଣ, ସୀତା ନିବାସିତ ହୋଇଛନ୍ତି ଶୁଣି ଭରତ କ୍ଷଣକାଳ ସ୍ଥମ୍ଭୀଭୂତ ହୋଇଗଲେ । ପରିଶେଷରେ ଭରତଙ୍କ



ଉତ୍ତର ଓ ରାଜ୍ୟ ଶ୍ରୀ କାମନାରେ ସେ ସକଳ କାଣ୍ଡ କରିଛନ୍ତି, ତାହା ବର୍ଣ୍ଣନା କରି ପୁଣି ପ୍ରୀତି ଉପାଦାନ ପ୍ରଣୟାରେ କୈକେୟୀ ତାଙ୍କର ମୁଖମଣ୍ଡଳ ନିଶ୍ଚୟ କଲେ ।

(ନିବିଡ଼ ମେଘମଣ୍ଡଳ ଆକାଶକୁ ଯେପରି ଆଚ୍ଛନ୍ନ କରେ ଧର୍ମପ୍ରାଣ ବିଶ୍ୱସ୍ତ ଭ୍ରାତା ଏହି ଦୁଃସନ୍ତ ସମ୍ଭାବର ମର୍ମ କ୍ଷଣକାଳ ଗ୍ରହଣ କରିବାକୁ ସମର୍ଥ ହେଲେ ନାହିଁ ।) ସେ ମାତାଙ୍କୁ ଯେପରି ଭର୍ଷଣା କଲେ, ତାହା ମାତୃହୃଦୟରେ ଚରମ ଦୁର୍ଗତର ଝଡ଼ ପୃଷ୍ଠି କରିଥିଲା । “ତୁମେ, ଧାର୍ମିକପ୍ରବର ଅଶ୍ୱପତିଙ୍କର କନ୍ୟା ନୁହଁ । ସେ ବଂଶରେ ଜାତ ଏକ ରାଣସୀ । ତୁମେ ମୋର ଧର୍ମବତ୍ସଳ ପିତାଙ୍କର ବନାଶର ହେତୁ । ଦେବସମ ଭ୍ରାତାଦ୍ୱୟଙ୍କୁ ମୋର ପଥର ଭିକାଶ କରିତ । ତୁମର ନରକ ବାସ ହେଉ ।”

କାତର କଣ୍ଠରେ ଭରତ ଏହିପରି କହୁଥିଲାବେଳେ ଅପର ପ୍ରକୋଷ୍ଠରୁ ତାଙ୍କ କଣ୍ଠସ୍ୱର ଶୁଣି କୌଶଲ୍ୟା ସୁମିତ୍ରାଙ୍କୁ କହିଲେ, “ଭରତର କଣ୍ଠସ୍ୱର ଶୁଣୁଛି, ସେ ଆସିଲଣି । ତାକୁ ମୋ ନିକଟକୁ ଡାକିଆଣ ।” କୃଶାଙ୍ଗୀ ସୁମିତ୍ରା ଭରତଙ୍କୁ ଡାକି ଆଣନ୍ତେ କୌଶଲ୍ୟା କହିଲେ, “ତମ ମାତା ତମ ସହିତ ନିଷ୍ଠୁର ରାଜ୍ୟ ଘୋର କରନ୍ତୁ । ତମେ ମତେ ରାମଙ୍କ ନିକଟକୁ ପଠାଇଦିଅ ।” ଏହି କଟୁକ୍ତିରେ ମର୍ମବଦ୍ଧ ଭରତ କୌଶଲ୍ୟାଙ୍କ ନିକଟରେ ଅନେକ ଶପଥ କଲେ । ସେ ଏହି ବ୍ୟାପାରରେ କୌଶସ୍ୟ ପ୍ରକାରେ ସଫଳ ନୁହନ୍ତି, ଏହି ଅଶୋଭନୀୟ କାଣ୍ଡ ତାଙ୍କର ଅଜ୍ଞାତରେ ଘଟିଛି—ଏହି କଥା କୌଶଲ୍ୟାଙ୍କର ହୃଦ୍‌ବୋଧ କରିବାର ଚେଷ୍ଟାକରି ନିଦାରୁଣ ଶୋକ ଓ ଲଜ୍ଜାରେ ଅଭିଭୂତ ଭରତ ନିଜ ଅଜସ୍ର ଅଭିସମ୍ପାତ ବୃଷ୍ଟି କରିବାକୁ ଲାଗିଲେ । କହୁ କହୁ ଶୋକରେ ମୁହ୍ୟମାନ ହୋଇ ଭରତ ଅଜ୍ଞାନ ହୋଇପଡ଼ିଲେ । କରୁଣାମୟୀ ଅମ୍ଭା କୌଶଲ୍ୟା

ଧର୍ମଶୂର କୁମାର ମନର ଅବସ୍ଥା ବୁଝିପାରିଲେ । ତାକୁ କୋଳରେ ବସାଇ ହୃଦୟ କଲେ । ଭରତଙ୍କ ଶୋକ ଓ ଔଦାସୀନ୍ୟ ହମେ ବଢ଼ିବାକୁ ଲାଗିଲା । ଶୁଶାନ ଘାଟରେ ମୃତ ପିତାଙ୍କର ଶବ ଆଲିଙ୍ଗନ କରି ସେ କାନ୍ଦି କାନ୍ଦି କହିଲେ, “ପିତଃ, ଆପଣ ପ୍ରିୟପୁତ୍ର-ହତ୍ୟାକୁ ଅରଣ୍ୟାମ୍ନା ପ୍ରେରଣ କରି ନିଜେ କେଉଁଆଡ଼େ ଚାଲିଗଲେ ?” ଅଶ୍ରୁପୂର୍ଣ୍ଣ କାତରଦୃଷ୍ଟି ରାଜକୁମାରକୁ ତାଡ଼ନା କରି ବ୍ରହ୍ମର୍ଷି ବଣିଷ୍ଠ ପିତାଙ୍କର ଅନ୍ତେଷ୍ଠିହିତା ସମ୍ପାଦନପାଇଁ ନିର୍ଦ୍ଦେଶ ଦେଲେ । ପୁନଶ୍ଚ ଶୋକବିହୀନ ହୋଇ ଭରତ ଚେତାଶୂନ୍ୟ ହୋଇପଡ଼ିଲେ ।

ପ୍ରଭାତରେ ବନ୍ଦୀଗଣ ଭରତଙ୍କର ଜୟଗାନ ଆରମ୍ଭ କଲେ । ପାଗଳଙ୍କ ପରି ତାଙ୍କ ନିକଟକୁ ଯାଇ ସେ ନିଷେଧ ଆଦେଶ ଦେଇ କହିଲେ, “କ୍ଷତ୍ରୀକୁ ବଣର ପ୍ରଥାନ୍ତୁଯାୟୀ ସିଂହାସନ ଜ୍ୟେଷ୍ଠ ରାଜ-କୁମାରଙ୍କର ପ୍ରାପ୍ୟ । ତୁମେ କାହାର ବନ୍ଦନା ଗୀତ ଗାଉଛୁ ?” ରାଜମୃତ୍ୟୁର ଚତୁର୍ଦ୍ଦଶ ଦିବସରେ ପ୍ରମୁଖ ସଚୀବବୃନ୍ଦ ଭରତଙ୍କୁ ରାଜ୍ୟଭାର ଗ୍ରହଣ ନିମିତ୍ତ ଅନୁରୋଧ କଲେ । ଭରତ କହିଲେ, “ରାମଚନ୍ଦ୍ର ରାଜା ହେଲେ ଅଯୋଧ୍ୟାର ସମସ୍ତ ପ୍ରଜାମଣ୍ଡଳୀଙ୍କ ସହିତ ମୁଁ ତାଙ୍କ ଚରଣ ବନ୍ଦନା କରି ଫେରାଇ ଆଣିବି । ନଚେତ୍ ଚତୁର୍ଦ୍ଦଶ ବର୍ଷ ପାଇଁ ମୁଁ ମଧ୍ୟ ବନବାସୀ ହେବି ।”

ଶତ୍ରୁ ମନ୍ଥରକୁ ମାରିବାକୁ ଗଲେ ଏବଂ କୈକେୟୀକୁ ବର୍ଜନ କରି ଅନୁସରଣ କରିବାକୁ ଉଦ୍ୟତ ହେଲେ । କ୍ଷମାର ଅବତାର ଭରତ ତାକୁ ନିଷେଧ କରି କହିଲେ, “ଦୋଷୀମାନଙ୍କୁ କ୍ଷମା ଦିଅ । ଅନୁତାପରେ ସେମାନେ ନିଜର ଯୁକ୍ତି ସଂଶୋଧନ କରିଦେବେ ।”

ଅଯୋଧ୍ୟାବାସୀ ରାମଚନ୍ଦ୍ରଙ୍କୁ ଫେରାଇ ଆଣିବାକୁ ଛୁଟି ଚାଲିଲେ । ଶୁଙ୍ଗବେର ପୂର୍ବରେ ଗୁହ୍ୟକ ସହିତ ଭରତଙ୍କର ସାକ୍ଷାତ ହେଲା । ତାଙ୍କପ୍ରତି ପ୍ରଥମେ ଗୁହ୍ୟକ ସନ୍ଦେହ ପ୍ରକାଶ କରିଥିଲେ,

କିନ୍ତୁ ଭରତଙ୍କର ମୁଖଶ୍ରୀରୁ ମନଗହନର ଶ୍ଵାସ ଓ ସ୍ଵଚ୍ଛତା ଦେଖି ସେ ନିଜର ଭ୍ରମ ସଂଶୋଧନ କଲେ । ଇଙ୍ଗୁ ଥା ମୂଳେ ଚୂଣାଶୟ୍ୟାରେ ରାମ ସାମାନ୍ୟ ଜଳପାନାନ୍ତେ ଶଯ୍ୟାପନ କରୁଥିଲେ । ସେହି ଚୂଣାଶୟ୍ୟା ରାମଙ୍କ ବିଶାଳ ବାହୁ ପୀଡ଼ନରେ ନିଷ୍ପେଷିତ ହେଉଥିଲା । ସୀତାଙ୍କ ଉତ୍ତରାୟ ପ୍ରସିଦ୍ଧ ସ୍ଵପ୍ନବିନ୍ଦୁ ଚୂଣା ଉପରେ ଦୃଷ୍ଟ । ଏହି ଚୂଣା ଦେଖି ଦେଖି ଭରତ ମୌନ ହୋଇ ଦଣ୍ଡାୟମାନ ରହିଲେ । ଗୁହକ କଥା କହୁଛନ୍ତି । ଭରତ ଶୁଣିପାରୁ ନାହାନ୍ତି । ଭରତଙ୍କୁ ସଞ୍ଜାଗୁନ୍ୟ ଦେଖି ଶନ୍ଦିଗ୍ଧ ଲୋକ ଆଲିଙ୍ଗନ କରି ହରିତ କଲେ । ରଣାଗଣ ଓ ସତୀବଦ୍ଧ ଶୋକଭଞ୍ଜିତ ହୋଇଉଠିଲେ । ବହୁ ସମ୍ଭବରେ ଭରତ ଜ୍ଞାନ ଲଭକରି ସାଗୁଲେଚନରେ କହିଲେ, “ଏହି କଣ ତାଙ୍କ ଶୟ୍ୟା ! ଯେ ଚରଦିନ ଗଗନରୁମ୍ଭୀ ରାଜ-ପ୍ରାସାଦରେ ବାସ କରିବାରେ ଅଭ୍ୟସ୍ତ, ଯାହାର ଗୃହ ପୁଷ୍ପମାଲ୍ୟବିଷ-ଚନ୍ଦନରେ ଚରନ୍ତରଞ୍ଜିତ, ଯାହାର ଗୃହଶିଖର ନୃତ୍ୟଶାଳ ଶୁକ, ମୟୂରର ବିହାର ଭୂମି ଓ ଗୀତ ବାଦ୍ୟ ଶବ୍ଦରେ ଚର ମୁଖରତ ଓ ଯାହାର କାଞ୍ଚନ ଭଞ୍ଜିତମୂଳ କାରୁକାର୍ଯ୍ୟର ଆଦର୍ଶ, ସେଇ ଗୃହପତି ଧୂଳିଲୁଣ୍ଠିତ ହୋଇ ଇଙ୍ଗୁ ଥା ମୂଳରେ ପଡ଼ିଛନ୍ତି ! ଏକଥା ସ୍ଵପ୍ନ ପରି ବୋଧ ହେଉଛି । ଏହା ଅବିଶ୍ଵାସ କରି ମୁଁ କେଉଁ ମୁହଁରେ ରାଜପରିଚ୍ଛଦ ପରିଧାନ କରିବି ? ଶ୍ରେଣବିଳାସ ପଦାର୍ଥରେ ମୋର ଆଉ କାର୍ଯ୍ୟ ନାହିଁ । ଅଦ୍ୟାବଧି ମୁଁ ଜଟାବଲ୍‌କଳ ପରିଧାନ କରି, ଭୂତଳରେ ଶୟନ କରି ଓ ଫଳମୂଳାହାରରେ ଜୀବନ ଯାପନ କରିବି ।”

ଏଥର ଜଟା ବଲ୍‌କଳପରିଚ୍ଛିତ ଶୋକବିମୁତ ରାଜକୁମାର ଭରତଙ୍କ ମୁନିଙ୍କ ଆଶ୍ରମରେ ରାମଚନ୍ଦ୍ରଙ୍କ ଅନୁସନ୍ଧାନ କଲେ । ଏହି ସଦ୍‌ଜ୍ଞ ରାଷ୍ଟ୍ର ମଧ୍ୟ ପ୍ରଥମତଃ ସନ୍ଦେହ କରି ‘ଭରତଙ୍କୁ ମନଃସୀତା

ପ୍ରଦାନ କରିଥିଲେ । ଏକ ରାତି ଉରଦ୍ଦାନଙ୍କ ଆଶ୍ରମରେ ଆତିଥ୍ୟ ଗ୍ରହଣ କରି ମୁନଙ୍କ ନିର୍ଦ୍ଦେଶାନୁଯାୟୀ ରାଜକୁମାର ଚନ୍ଦ୍ରକୂଟ ଅଭି- ମୁଖରେ ଯାତ୍ରା କଲେ । ଉରଦ୍ଦାନ ଉରକେ ଶିବରରେ ପ୍ରବେଶ କରି ରାଣୀମାନଙ୍କ ସହିତ ପରିଚିତ ହେବାକୁ ଇଚ୍ଛା କଲେ । ଉରତ ମାତାମାନଙ୍କର ଏହିପରି ପରିଚୟ ଦେଲେ—ଶୋକ, ଅନଶନରେ କ୍ଷୀଣଦେହ ଦେଶକନ୍ତ ସୌମ୍ୟମୁଖି ଏଇ ମୋର ଅଗ୍ରଜ ରାମଚନ୍ଦ୍ରଙ୍କ ମାତା । ତାଙ୍କ ବାମ ବାହୁ ଆଶ୍ରୟ କରି ବିମନା ଅବସ୍ଥାରେ ଯେ ଦଣ୍ଡାୟମାନା, ବନାନ୍ତରରେ ଶୁଷ୍କପୁଷ୍ପ କର୍ଣ୍ଣିକାର ତରୁ ନ୍ୟାୟ କ୍ଷୀଣାଙ୍ଗ, ଏଇ ଲକ୍ଷଣ ଶତ୍ରୁଙ୍କ ଜନନୀ ସୁମିତ୍ରା । ଆଉ ତାଙ୍କ ପାଶ୍ବରେ ଯେ ଉପସ୍ଥିତ ସେ ଅଯୋଧ୍ୟାର ରାଜଲକ୍ଷ୍ମୀକୁ ବିଦାୟ କରି ଆସିଛନ୍ତି; ସେ ପତିତାତମା ଓ ସମସ୍ତ ଅନର୍ଥର ମୂଳ । ସେହି ବୃଥା ପ୍ରତିଜ୍ଞାମାନନା ଓ ରାଜ୍ୟକାମୁକା ଏହି ଦୁର୍ଭାଗୀର ମାତା । ଏହିପରି ମାତାମାନଙ୍କର ବର୍ଣ୍ଣନା କରି ଉରତଙ୍କ ଚକ୍ଷୁଦ୍ବୟ ଅଶ୍ରୁ- ପୂର୍ଣ୍ଣ ହୋଇଆସିଲା ଏବଂ ନିଜ ସର୍ପ ପରି ସେ ଥରେ ଲେଟକପୂର୍ଣ୍ଣ ଚକ୍ଷୁରେ ମାତା କେକେୟୀଙ୍କ ପ୍ରତି ଦୃଷ୍ଟିପାତ କଲେ ।

ଚନ୍ଦ୍ରକୂଟରେ ପହଞ୍ଚି ଉରତ, ଜନନୀବୃନ୍ଦ ଓ ସତବ- ସମୁଦ୍ର ପରିବୃତ ହୋଇ ରଥ ତ୍ୟାଗକରି ପଦବ୍ରଜରେ ଅଗ୍ରସର ହେଲେ । ଅନଶନ ଓ ଶୋକର ଜୀବନ୍ତ ମୁଖି ଦେବୋପମ ଉରତ ରାମକୁ ତୃଣ ଆସନରେ ଉପବିଷ୍ଟ ଦେଖି ବାଳକ ପରି ଉଚ୍ଚକଣ୍ଠରେ ହନନ କଲେ, “ହେମହତ୍ତ୍ବ ଯାହାର ମସ୍ତକୋପରି ଶୋଭା ପାଉଥାନ୍ତା ତାଙ୍କ ରାଜଶ୍ରୀଭଞ୍ଜନ ଶିରେଦେଶରେ ଆଜି ଜଟ-ଭାର କାହିଁକି ? ଅଗ୍ରଜଙ୍କ ଯେଉଁ ଦେହ ଚନ୍ଦନ ଓ ଅଗୁରୁହାର ମାଳିତ ହୁଏ, ଆଜି ସେଇ ଅଙ୍ଗରାଜ ବିରହିତକାନ୍ତ ଧୁଳିଧୂସର । ଯେ ସମସ୍ତ ବିଶ୍ବର ପ୍ରକୃତିପୂଞ୍ଜର ଆରାଧନାର ବସ୍ତୁ, ସେ ବନେ ବନେ ଭିକ୍ଷୁକର ପରି-

ଛଦରେ ଗମନାଗମନ କରୁଛନ୍ତି । ମୋ ନିମିତ୍ତ ଆପଣ ଏହି ସକଳ କଷ୍ଟ ବହନ କରିଛନ୍ତି । ମୋର ଏଇ ଲୋକଗର୍ହିତ ନୃଣ୍ୟ ଖାବନ ଧୂକ୍—କହ ଭରତ ରାମଚନ୍ଦ୍ରଙ୍କ ଚରଣ-ପଦ୍ମରେ ନିପତିତ ହେଲେ । ଏହି ଦୁଇ ତ୍ୟାଗୀ ମହାପୁରୁଷଙ୍କ ମିଳନ-ଦୃଶ୍ୟ ବଡ଼ କରୁଣ । ଭରତଙ୍କ ମୁଖ ଦୁଃଖାଚ୍ଛନ୍ନ ।

ଭରତ ପୁନରାପ୍ୟ ଜ୍ୟେଷ୍ଠଭ୍ରାତାଙ୍କର କର ଧରିବାପାଇଁ ଭୂତଳ-ସ୍ପର୍ଶୀ ହୋଇ କହିଲେ, “ମୋ ଜନ୍ମଦାୟିନୀର ନରକ ପତନ ଅବଶ୍ୟମ୍ବାସ; ଆପଣ ତାଙ୍କୁ କ୍ଷମା କରନ୍ତୁ । ମୁଁ ଆପଣଙ୍କର ଭାଇ, ଶିଷ୍ୟ, ଦାସାନୁଦାସ; ମୋ ପ୍ରତି ପ୍ରସନ୍ନ ହୁଅନ୍ତୁ ଏବଂ ଅଯୋଧ୍ୟାକୁ ପ୍ରତ୍ୟାବର୍ତ୍ତନ କରନ୍ତୁ ; ନଚେତ୍ ମୁଁ ଚତୁର୍ଦ୍ଦଶ ବର୍ଷ ବନବାସୀ ହେବି, ଏ ପ୍ରତିଶ୍ରୁତି ପାଳନ ମୋର କର୍ତ୍ତବ୍ୟ ।” କୌଣସି ପ୍ରକାର ରାମଚନ୍ଦ୍ରଙ୍କୁ ଫେରାଇ ଆଣି ନ ପାରି, ଭରତ ଅନଗନ ବ୍ରତ ପାଳନ କରି କୁଟୀରର ଦ୍ଵାରଦେଶରେ ଭୂ-ଲୁଣ୍ଠିତ ହେଲେ । ରାମଚନ୍ଦ୍ର ଏହି ଅବସ୍ଥାରେ ଅନୁଜକୁ ସାଦରେ ଉଠାଇ ସ୍ଵ-ପାଦୁକା ପ୍ରଦାନ କଲେ । ଜଟାଜୁଟ ଶୋଭାନ୍ବିତ କରି ଭ୍ରାତ ପଦରଜରେ ବିଭୂଷିତ ପାଦୁକା ତାଙ୍କର ରାଜମୁକୁଟ ସ୍ଥାନୀୟ ହେଲା । ସହସ୍ର ଭୂଷଣ ଯେଉଁ ଶୋଭା ପ୍ରଦାନରେ ଅସମର୍ଥ ଏହି ପାଦୁକା ଭରତଙ୍କୁ ସେହି ଅପୂର୍ବ ରାଜଶ୍ରୀ ପ୍ରଦାନ କଲା । ବିଦାୟକାଳରେ ଭରତ କହିଲେ, “ରାଜ୍ୟଭାର ଏହି ପାଦୁକା ନିକଟରେ ନିବେଦନ କରି ଚତୁର୍ଦ୍ଦଶ ବର୍ଷ ଆପଣଙ୍କ ପ୍ରତ୍ୟକ୍ଷରେ ରହିବି । ସେହି ସମୟାନ୍ତେ ଆପଣ ନ ଫେରିଲେ, ମୁଁ ଅଗ୍ନିରେ ଜୀବନ ବିସର୍ଜନ କରିବି । ଅଯୋଧ୍ୟା-ସନ୍ନିକଟ ହୋଇ ଭରତ କହିଲେ, “ଅଯୋଧ୍ୟା ଆଉ ଅଯୋଧ୍ୟା-ହୋଇ ନାହିଁ । ମୁଁ ସିଂହାସନ ଗୃହାରେ ପ୍ରବେଶ କରିପାରିବି ନାହିଁ ।” ତେଣୁ ନନ୍ଦୀଗ୍ରାମରେ ରାଜଧାନୀ ପ୍ରତିଷ୍ଠା ହେଲା; କିନ୍ତୁ ତାହା

ରାଜଧାନୀ ନୁହେଁ—ରୁଷିଆଶ୍ରମ । ସରବବୃନ୍ଦ ଜଟ ବଳ୍ଲଳ ପରିହିତ  
ଫଳମୂଳାହାରୀ ରାଜାଙ୍କ ପାଶ୍ବ ଦେଶରେ କେଉଁ ବିଶ୍ବରରେ ମହାର୍ଦ୍ଦ  
ପରିଚ୍ଛଦ ବ୍ୟବହାର କରିବେ ? ସୁତରାଂ ସମସ୍ତେ କଷାୟବସ୍ତ୍ରପରିଧାନ  
ଆରମ୍ଭ କଲେ । ସେହି କଷାୟ ବସ୍ତ୍ର ପରିହିତ ସରବବୃନ୍ଦ ପରିବୃତ୍ତ  
ଅନଶନ ବ୍ରତରେ କୃଶାଙ୍ଗ, ତ୍ୟାଗୀ ରାଜକୁମାର ପାଦୁକା ଉପରେ  
ରାଜଛନ୍ଦ ଧାରଣ କରି ଚତୁର୍ଦ୍ଦଶ ବର୍ଷ ରାଜ୍ୟ ପାଳନ କରିଥିଲେ ।

ରାମଚନ୍ଦ୍ର ଗୃହକୁ ପ୍ରତ୍ୟାଗତ ହେବାରୁ ଉରତ ସ୍ବୟଂ ତାଙ୍କର  
ପଦଯୁଗଳରେ ପାଦୁକା ପିନ୍ଧାଇ କୃତାର୍ଥ ହେଲେ ଏବଂ ରାମ ପଦରେ  
ପ୍ରଣାମ କରି କହିଲେ, “ଦେବ, ଆପଣ ଏହି ଅଯୋଗ୍ୟ ହସ୍ତରେ  
ଯେଉଁ ରାଜ୍ୟଭାର ନ୍ୟସ୍ତକରି ଯାଇଥିଲେ, ତାହା ଗ୍ରହଣ କରନ୍ତୁ ।  
ଚତୁର୍ଦ୍ଦଶ ବର୍ଷ ମଧ୍ୟରେ ରାଜକୋଷରେ ସମ୍ପତ୍ତି ଅର୍ଥ ଦଶ ଗୁଣ  
ବୃଦ୍ଧି ପାଇଛି ।”

ରାମାୟଣରେ ଯଦି କୌଣସି ଚରିତ୍ରକୁ ପୂର୍ଣ୍ଣ ଆଦର୍ଶ ରୂପେ  
ଗ୍ରହଣ କରାଯାଏ, ତାହା ହେଉଛି ଏକମାତ୍ର ଭରତ ଚରିତ୍ର । ସୀତା  
ଲକ୍ଷ୍ମଣ ପ୍ରତି ଯେଉଁ କଟୁକ୍ତି ପ୍ରୟୋଗ କରିଥିଲେ, ତାହା କ୍ଷମାର୍ହ  
ନୁହେଁ । ରାମଚନ୍ଦ୍ରଙ୍କର ବଳିବଧ ଇତ୍ୟାଦି ଅନେକ କାର୍ଯ୍ୟ ସମର୍ପନ  
କରାଯାଇ ନ ପାରେ । ଲକ୍ଷ୍ମଣ ଅନେକ ସମୟରେ ଅତି ରୁଷ ଓ  
ଦୁର୍ବିମାତ ହୋଇଛନ୍ତି । (କୌଶଲ୍ୟା ଦଶରଥଙ୍କୁ କହିଛନ୍ତି,  
“କୌଣସି ଜଳଜନ୍ତୁ ଯେପରି ସ୍ତ୍ରୀୟ ସନ୍ତାନ ଉକ୍ଷଣ କରେ ତମେ  
ସେପରି କରିଛ ପ୍ରିୟତମ) କିନ୍ତୁ ଭରତ ଚରିତ୍ରରେ କୌଣସି  
ସୁଚି ନାହିଁ । ପାଦୁକାର ଉର୍ଦ୍ଧ୍ବ ଦେଶରେ ହେମଛନ୍ଦ୍ରଧର ଜଟା-  
ବଳ୍ଲଳଧାରୀ ଏହି ରାଜର୍ଷିର ଚରିତ୍ର ରାମାୟଣରେ ଅଦ୍ବିତୀୟ  
ସୌନ୍ଦର୍ଯ୍ୟପାତ କରିଛି । ଏପରି ସୁପୁତ୍ର ଯୋଗୁଁ ହିଁ ଗର୍ଭଧାରଣୀ  
କୈକେୟୀଙ୍କୁ ଆମେ ସମସ୍ତ କ୍ଷମାର୍ହ ବୋଲି ମନେକରୁ ।

## ଦୁଇ ସଙ୍ଗୀତ

[ ୧ ଗୋପାଳଚନ୍ଦ୍ର ପ୍ରହରାଜ ]

ଏକ ଦେଶରେ ରଜାପୁଅ ମନ୍ଦିପୁଅ ଦ୍ଵିସଙ୍ଗୀତ ଥାଆନ୍ତି ।  
ଦ୍ଵିସଙ୍ଗୀତ ଦିନେ ବରୁଣଲେ ବିଦେଶ ଯିବା । ଘୋଡ଼ାଶାଳରୁ  
ଗୋଟିଏ ଗୋଟିଏ ପକ୍ଷିରାଜ ଘୋଡ଼ା ବାଛୁ ପାଗ ପଟୁକା ଚାରି  
ହାତୁଆର ବାନ୍ଧି ବାହାରଲେ । ଯାଉଁ ଯାଉଁ ବାଟରେ ଗୋଟାଏ  
ଭାରି ବଣ ପଡ଼ିଲା । ରଜାପୁଅକୁ ଶୋଷ କଲା, ଶୋଷରେ ତୋଟି  
ଶୁଖିଯାଉଥାଏ; ଏକେ ସୁକୁମାର ଜୀବନ, ତା ଉପରେ ଉଦୁଉଦିଆ  
ଖରା; ରଜାପୁଅର ଆଉ ଶୋକେ ଆଗକୁ ଯିବାକୁ ସାମର୍ଥ୍ୟ ନାହିଁ ।  
ପାଖରେ ଆଖରେ କେଉଁଠି ପାଣି ନାହିଁ । ମନ୍ଦିପୁଅ ଗୋଟାଏ  
ଡେଙ୍ଗା ଗଛ ଉପରେ ଚଢ଼ି ରୁଣୁଆଡ଼କୁ ଅନିଷା କଲା । ଦେଖିଲା,  
ବହୁତ ଦୂରରେ ଚଳ ବଗ ଉଡ଼ୁଛନ୍ତି । ଦିଗ ବାରି ବାରି ପକ୍ଷିରାଜ  
ଘୋଡ଼ାରେ ଚଢ଼ିଲା; ରଜାପୁଅକୁ କହିଗଲା, ‘ତମେ ଥାଅ, ମୁଁ  
ଏହିକ୍ଷଣି ପାଣି ଆଣିଦେବି ।’ ଚାହିଁ ଚାହିଁ ମୁହୂର୍ତ୍ତକେ ଘୋଡ଼ା  
ଯାଇଁ ଗୋଟିଏ ପୋଖରୀ କୂଳରେ ପହଞ୍ଚିଲା । ଉତ୍ତମ ସୁନ୍ଦର  
ପୋଖରୀଟିଏ, ପୋଖରୀରେ ଗୋଟିଏ ତୁଳସୀ, ଶଙ୍ଖ ମଲ୍ଲମଲ ପାହାଚ,  
ସେଠେଇଁ ଜନପ୍ରାଣୀର ଚିତ୍ତ ନାହିଁ । ମନ୍ଦିପୁଅ ପୋଖରୀରୁ ପେଟେ  
ପାଣି ପିଇଲା, ପାଣି ଦୁଧ ପରି ସୁଆଦ ଲାଗିଲା । ପୋଖରୀ ପାହାଚ  
ଉପରେ ଗୋଟିଏ ଦିବ୍ୟ ସୁନ୍ଦର ସ୍ତ୍ରୀ-ରୂପଟିଏ ପଥରରେ ଲେଖା  
ହୋଇଛି । ମନ୍ଦିପୁଅ ମନେ ମନେ ବରୁଣଲା, କାଲେ ସଙ୍ଗୀତ କହିବେ  
ଏ ସୁଆଦିଆ ପାଣି ଯେଉଁ ପୋଖରୀରୁ ଆଣିଲା, ସେ ପୋଖରୀ ମୁଁ

ଦେଖିବ । ପୁା କହି ଯେବେ ଏ ପୋଖରୀ କୂଳକୁ ଆସନ୍ତି, ଏରୂପକୁ ଦେଖି କାଳେ କହିବେ ଯେ, ଏ ପ୍ରାଣକୁ ମୁଁ ବଢ଼ାହେଲେ ଯିବି । ତା'ହେଲେ ବଡ଼ ବ୍ୟସ୍ତ କଥା ହେବ । ପୁା ବିରୁଦ୍ଧ ସେ ପଥର ରୂପରେ ଆକ୍ଷାକର ମେଞ୍ଚାଏ ପଙ୍କ ବୋଳିଦେଲା । ଯେଉଁ ପାଣି ମନ୍ଦାକ ନେଇଥିଲା, ସେଥିରେ ପଙ୍କ ଗୋଳ ରଜାପୁଅ ପାଖକୁ ନେଇଗଲା । ରଜାପୁଅ ପାଣିମନ୍ଦାକ ପିଇଲା, ଭାରି ସୁଆଦିଆ ଲାଗିଲା । ସଙ୍ଗାତକୁ କହିଲା, ଚାଲ ଏ ପୋଖରୀକୂଳକୁ ଯିବା । ସଙ୍ଗାତ କେତେ ବାହାନା ପାଦ ରଜାପୁଅ କଥାକୁ ଶୁଣିଲା, କିନ୍ତୁ ରଜାପୁଅ ଏକା ଜବ୍ ଧରିଲା । ପଛକୁ ଦିଶିକି ଦିଶିକି ଘୋଡ଼ା ଚଢ଼ି ସେ ପୋଖରୀକୂଳକୁ ଗଲେ । ପୋଖରୀକୂଳ କଦମ୍ବଗଛମୂଳେ ଘୋଡ଼ା ଦିଶିକି ବାନ୍ଧିଲେ । ରଜାପୁଅ ପୋଖରୀକୂଳଠାରୁ ପେଟେ ପାଣି ପିଇଲା, ପିଇସାରି ପାହାଚ ଉପରକୁ ଚାଲିଲେବେଳକୁ ମେଞ୍ଚାଏ କାଦୁଅ ପଡ଼ିଛି । ମନ୍ଦୀପୁଅକୁ ପଚାରିଲା, ‘ଏ କଣ ?’ ମନ୍ଦୀପୁଅ କହିଲା, ‘ତୁଠରେ ମାଇସେ ଗାଧୋଇ ସାରି ଦୁଃଖଆଓଷା ପୂଜା କରିଛନ୍ତି ।’ ରଜାପୁଅର ଏକା ଜଗର, ଚାଲି ଆସିଲା ପାଣି ପୋପାଡ଼ି ଧୋଇଲବେଳକୁ ଉତ୍ତମ ସୁନ୍ଦର ପ୍ରାଣ ରୂପଟିଏ ଦିଶିଲା । ରଜାପୁଅ ସେ ରୂପକୁ ଦେଖି କହିଲା, “ଏ ପ୍ରାଣକୁ ଆଣି ମୋତେ ବଢ଼ାହେଲେ ମୁଁ ଏଠି ଯିବି ।” ମନ୍ଦୀପୁଅକୁ ବଡ଼ ଭାଲେଣି ପଡ଼ିଲା । ସନ୍ଧ୍ୟା ବୁଡ଼ିଲାକୁ ଦି' ଘୋଡ଼ାକୁ ସେ କଦମ୍ବଗଛ-ମୂଳେ ବାନ୍ଧି ଦି' ସଙ୍ଗାତଯାକ ଗଛରେ ଚଢ଼ିଲେ । ନିର୍ଜନଥାନ, ନିଶା ଗରଜଲବେଳକୁ ସେ ପୋଖରୀରୁ ଏକ ଅହିରଣ ସାପ ବାହାରିଲା । ମୁଣ୍ଡରେ ଗୋଟିଏ ମଣି ଜଡ଼ୁଛି, ଆଡ଼ ଦିଗରେ କୋଣେ ବାଟ ଆଲୁଅ ହେଉଛି । ସାପ ସେ ମଣିଟିକ ପୋଖରୀକୂଳରେ ରଖିଦେଇ ଚରିବାକୁ ଗଲା । ରଜାପୁଅଟି ମନ୍ଦୀପୁଅକୁ କହିଲା, ‘ସଙ୍ଗାତ ! ମୁଁ ଯାଉଛି, ସେ ମଣିକ ଆଣିବ । ମଣିଟିକ ଧରିଲାକ୍ଷଣି ସାପ ଯେତେ-



ବେଳେ ମୋତେ ଖାଇବାକୁ ଗୋଡ଼ାଇବ, ତୁମେ ସେତକବେଳେ ଖଣ୍ଡାରେ ସେ ସାପକୁ ହାଣିଦେବ ।’ ଅନ୍ଧରାଜ ସାପ ଆସି ଆଗକରି ଘୋଡ଼ା ଦୁହକୁ ଗିଲିଲା । ଚରୁ ଚରୁ ଖଣ୍ଡେ ଦୂରକୁ ବାହାରିଗଲା । ରଜାପୁଅ ମନ୍ଦୀପୁଅ ଦୁହେଁ ଗଛରୁ ଓହ୍ଲାଇଲେ । ରଜାପୁଅ ସେ ମଣିଷିକ ଆପଣା ପାଗ ଭିତରେ ଗୁଡେଇଲାବେଳକୁ ସାପ କୁଆଡ଼େ ଥିଲା, ରଜାପୁଅ ଉପରକୁ ଚମକ ଆସିଲା । ସେତକବେଳକୁ ମନ୍ଦୀପୁଅ ଖୋଲରୁ ଖଣ୍ଡା ବାହାରକରି ଠିକ୍ କରି ରଖିଥିଲା, ସାପ ବେକରେ ବୁଝେ ପକାଇଲା । ସାପ ମଲା । ରଜାପୁଅ ମନ୍ଦୀପୁଅ ସେ ମଣିକ ଧରି ପାଣିରେ ପଶିଲେ । ଯଦୁଁ ପାଣିରେ ପଶୁଥାଆନ୍ତି, ପାଣି ଆଡ଼େଇ ହୋଇଯାନ୍ଥାଏ । ପୋଖରୀ ଭିତରେ ଦେଖିଲାବେଳକୁ ଉତ୍ତମ ସୁନ୍ଦର ନଅର ହୋଇଛି, ପଦାରେ କେହି ନାହିଁ । ନଅର ଭିତରେ ଗୋଟିଏ ଦିବ୍ୟସୁନ୍ଦର ପ୍ରିୟ ପଲଙ୍କରେ ଶୋଇଛି । ସେ ଦି’ ସଙ୍ଗାତକୁ ଦେଖିଲାକ୍ଷଣି କହିଲା, ‘ଆହା, କାହିଁକି ଅଇଲା ? ଏହିକ୍ଷଣି ନାଗରାଜା ଅଇଲେ ଗିଲି ପକେଇବ ।’ ମନ୍ଦୀପୁଅ ସବୁ କଥା କହିଲାକୁ ଆପଣା କଥାଯାକ ତାଙ୍କ ଆଗରେ କହିଲା । କହିଲା, ‘ଏ ମୁଲକ ନାଗରାଜାଙ୍କର ମୁଲକ । ମୁଁ ନାଗରାଜା ହିଅ । ନିଜ ନାଗରାଜା ଯାହା ଆଣିଦିଏ, ମୁଁ ଖାଏ । ଆଉ ପଦାକୁ ବାହାରେ ନାହିଁ । ଏକା ଗାଧୋଇବାବେଳକୁ ମନପବନ ଡଙ୍ଗାରେ ପୋଖରୀ ତୁଠକୁ ଯାଏ । ଗାଧୋଇପାଧୋଇ ସେହି ଡଙ୍ଗାରେ ନଅରକୁ ଫେରି-ଆସେ । ମୁଁ ସେ ରୂପକୁ ତୁଠ ପଥର ଉପରେ ଲେଖିଥିଲି । ସତ୍ୟ କରିଥିଲି, ‘ଯେ ଏ ରୂପକୁ ଦେଖି ମୋ ପାଖକୁ ଆସିବ, ମୁଁ ତାକୁ ବିଭାହେବି ।’ ରଜାପୁଅ ମନ୍ଦୀପୁଅକୁ କହିଲା, ‘ସଙ୍ଗାତ ଏ ପ୍ରିୟଟିକୁ ଦୃଢ଼ଯାକ ପାଇଲେ, ଯୁକୁ ଦୃଢ଼ଯାକ ବିଭା ହେବା ।’ ମନ୍ଦୀପୁଅ ହରସ୍ରାପ ନାହିଁ କଲା । ରଜାପୁଅ ବିଭା ହେବାର ଠିକ୍ ହେଲା ।

ମନ୍ଦିପୁଅ କହିଲା, ‘ସଙ୍ଗାତ, ତୁମେ ଏଠେଇଁ ଥାଅ । ମୁଁ ଆମ ମୂଲକକୁ ଯାଇ ତୁମ ବାପା ରଜାକୁ ଜଣା କରି ଯାନ, ବାହାନ, ଚତୁରଙ୍ଗବଳ ସାଙ୍ଗରେ ଘେନି ଆସିବ, ବିଳମ୍ବର ହେବ ।’ ମନ୍ଦିପୁଅ ହାତରେ ମଣିଷିକ ଧରିଲା । ପାଣିରେ ବାଟ ଫିଟିଲା । ଏଣୁ ଉପରକୁ ଆସି ଆପଣା ମୂଲକକୁ ଗଲା । ମନ୍ଦିପୁଅ ସଙ୍ଗରେ ମଣିଷି ଥାଏ ।

ଏଣେ ନିତି ସେ କନ୍ୟାଟି ମନପବନ ଡଙ୍ଗାରେ ଚଢ଼ି ପୋଖରୀ ତୁଠକୁ ଆସେ; ଗାଧୋଇସାରି ଫେରେ ପୋଖରୀ ଭିତରକୁ ଯାଏ । ସେ ଦେଶର ରଜା ଆସିଥିଲେ ପାଠ୍ୟୁକ । ଦିନେ ସେ କନ୍ୟାକୁ ପୋଖରୀ ତୁଠରେ ଦେଖିଲେ । ପାଖକୁ ଗଲବେଳକୁ କନ୍ୟା ମନପବନ ଡଙ୍ଗାରେ ଚଢ଼ି ପଲେଇଲା, ଇମିତି ନିତି ଯାନ୍ତି, ନିତି ସେ କନ୍ୟା ପଳାଏ । ରଜା ତାଙ୍କ ମୂଲକର ୧,୨୦୦ ବଡ଼େଇଙ୍କୁ ଡକାଇଲେ; କହିଲେ, ‘ଯେବେ କାଲି ସକାଳକୁ ମନପବନ ଡଙ୍ଗା ତିଆରି କରି ଆଣିଦେବ, ତେବେ ତୁମ ମୁଣ୍ଡ ରହିବ, ନଇଲେ କାଲି ସକାଳୁ ସବଣ ମୁଣ୍ଡକାଟ ହେବ ।’ ଗୋଟିଏ ଗୁଡ଼ା ବଡ଼େଇ ଅତି ବ୍ୟସ୍ତ ହୋଇ ଗୋଟିଏ କଦମ୍ବଗଛ ମୂଳରେ ଶୋଇଲା । ରାତିଯାକ ନଦ ମାଡ଼ିବାକୁ ନାହିଁ । ସେ ଗଛରେ ପୁଲୁଣାଗୁଣାଟିଏ ବସା କରିଥାଏ । ରାତିକି ବସାକୁ ଫେରି ଆସିଲାବେଳକୁ ଛୁଆଯାକ କେଁ କଟର ହେଲେ ଖାଇବେ ବୋଲି । ପୁଲୁଣାଗୁଣା ପିଲାଙ୍କୁ ବୋଧଦେଇ କହିଲା, ‘ଆଜି ଯାହା ଆଣିଛି ଖାଇ ଶୁଅ, କାଲିକି ୧୨୦୦ ବଡ଼େଇ ସବଣେ ହାଣ ହେବେ; କାଲି ଯେତେ ଇଚ୍ଛା ମନବୋଧ କରି ଖାଇବ । ସତେ କଣ ବଡ଼େଇ ମନପବନ ଡଙ୍ଗା ତିଆରି କରିବେ ଯେ ହାଣରୁ ବଞ୍ଚିବେ ?’ ଶାଗୁଣାଛୁଆ ଜିଗର କରି କରି ମା’କୁ ପଚାରିଲେ, ‘କେଉଁ ଗଛରେ ଭଲ ସେ ଡଙ୍ଗା ତିଆରି ହେବ ?’ ମା କହିଲା, ‘ଆମେ ଯେଉଁ ଗଛରେ ଅଛୁ’ ସେଇ ଗଛରେ ମନପବନ

ଡଙ୍ଗା ତିଆରି ହୁଅନ୍ତା । ବୁଢ଼ା ବଢ଼େଇ ଯା ଶୁଣି ଭାରି ଗୁସି  
 ହେଲା । ଆଉ ବଢ଼େଇଯାକଙ୍କୁ ଡ଼ାକିଲା । ସକାଳେ ସେ ଗଛକୁ  
 ହାଣି ମନପବନ ଡଙ୍ଗା ତିଆରିକରି ରଜାଙ୍କୁ ଭେଟି ଦେଲେ । ରଜା  
 ସେ ଡଙ୍ଗାରେ ଚଢ଼ି କହିଲେ, ‘ମନପବନ ଡଙ୍ଗାରେ ! ସେ  
 କନ୍ୟା ଯେଉଁଠି ଥିବ ମତେ ନେବୁ ।’ ମନପବନ ଡଙ୍ଗା ଚଳ-  
 ବେଳକୁ କନ୍ୟା ପୋଖରୀତଳରେ ଗାଧାଉ ଥିଲା । ରଜା ସେ  
 କନ୍ୟାକୁ ଘେନି ଆସିଲେ । ମନ୍ଦିରୁଆ ତ ଆଗରୁ ମଣି ନେଇଯାଇଛି,  
 ଫେରି ନାହିଁ । କନ୍ୟା ତ ମନପବନ ଡଙ୍ଗାରେ ବସି ଗାଧୋଇବାକୁ  
 ଯାଇଛି । ସେ ରହିଲା ସେଇ ଆଡ଼େ । ରଜାପୁଅ ପୋଖରୀ ଭିତରେ  
 ନଅରରେ ଏକୁଟିଆ ବସିଛି । ମଣି ଥିଲେ ସିନା ପଦାକୁ ଯାଆନ୍ତା !  
 ନଅରରେ ବଡ଼ ଭାବନାରେ ଥାଏ । ଦିନାକେତେ ଗଲରୁ ମନ୍ଦିରୁଆ  
 ଯାନବାହାନ ଘେନି ପୋଖରୀ କୂଳରେ ଆସି ପହଞ୍ଚିଲା । ପୋଖରୀ  
 କୂଳରେ ମଣିଷଯାକ ରଖି ମଣିକ ଧରି ପାଣିରେ ପଶିଲା । ନଅର  
 ଭିତରେ ଦେଖିଲା ବେଳକୁ ରଜାପୁଅ ଏକୁଟିଆ ଅଛି, କନ୍ୟାଟି  
 ନାହିଁ । କନ୍ୟାକୁ ଖୋଜିବାକୁ ଆସିଲା । ରଜାପୁଅକୁ କହିଲା,  
 ‘ସଙ୍ଗାତ ! ତୁମେ ଥାଅ, ମୁଁ କନ୍ୟାକୁ ଘେନିଆସିବି, ତୁମେ ଭାବନା  
 କରିବ ନାହିଁ । ମୁଁ ନିଶ୍ଚୟ ଫେରି ଆସିବି ।’ ଯା କହି ରଜାପୁଅକୁ  
 ନଅରରେ ଛାଡ଼ି କନ୍ୟାର ଅନିଷାରେ ଗଲା । ପୋଖରୀ କୂଳରେ  
 ଯେତେକ ମଣିଷ ଥିଲେ, ତାଙ୍କୁ ଆପଣା ମୁଲକକୁ ବିଦା କରି-  
 ଦେଲା । ସବୁ ଦେଶରେ ବୁଝୁଥାଏ, କେଉଁ ରଜା ନୂଆ ବିଷ  
 ହେଇଛି । ପଛକୁ ଏ କନ୍ୟାକୁ ଯେଉଁ ରଜା ନେଇଥିଲେ, ସେ  
 ଦେଶରେ ଏକ ମାଲୁଣୀ ଘରେ ପହଞ୍ଚିଲା । ମାଲୁଣୀ କହିଲା, “ଆମ  
 ଦେଶ ରଜା ଏକ ପୋଖରୀର କନ୍ୟାଟିଏ ଆଣିଛନ୍ତି, ସେ କନ୍ୟାର  
 ବାଉଁଶ ବଢ଼ିଷ ତପସ୍ୟା ପୂରିଲେ ତାକୁ ବିଷ ହେବେ । ତପସ୍ୟା

ପୁରବାସୀଙ୍କେ କନ୍ୟା ରହିବାକୁ ଅଲଗା ନଅର ଚୋଳଦେଇଛନ୍ତି, କନ୍ୟା ସେଠେଇ ଅଛି ।” ମନ୍ତ୍ରିପୁଅ ପୁା ଶୁଣି ରାଜାଙ୍କ ପାଖରେ କହିଲା, ‘ମୁଁ ଚାକର କରିବାକୁ ଆସିଛି ।’ ରାଜା ପଚାରିଲେ, ‘କି ଚାକର କରିବୁ ?’ ମନ୍ତ୍ରିପୁଅ କହିଲା, ‘ମଣିମାଙ୍କ ନଅର ରାତିରେ ପହଞ୍ଚ କରିବି, ରାତିଯାକ ମୋର ପଲକ ପଡ଼ିବ ନାହିଁ ।’ ରାଜା ହୁକୁମ ଦେଲେ, ମନ୍ତ୍ରିପୁଅ ଯାଇ ନୂଆ ନଅରରେ ପହଞ୍ଚ ଦେଲା । ଅଧରାତି ହେଲା, ଯାଇ କନ୍ୟା ଯାଖରେ ପହଞ୍ଚିଲା । କନ୍ୟା ମନ୍ତ୍ରିପୁଅକୁ ଚିହ୍ନିଲା । କିମିତି ଏଠି ପଲେଇବେ ଦିହେଯାକ ଏଇ ବିରୁଦ୍ଧ କଲେ ।

ରଜା ତାଙ୍କ ମନପବନ ଡଙ୍ଗାକୁ ଯେଉଁଠି ରଖିଥିଲେ, ମନ୍ତ୍ରିପୁଅ ତାକୁ ସୁନ୍ଦର ଖଞ୍ଜିରେ ଆଣି କନ୍ୟାକୁ ସେଥିରେ ବସେଇ ଆସି ପୋଖରୀ କୂଳରେ ପହଞ୍ଚିଲା । ମନ୍ତ୍ରିପୁଅ ପାଖରେ ତ ମଣିଟି ଥାଏ । ମଣିଟି ଧରି ଦିହେଯାକ ରଜାପୁଅ ପାଖରେ ପହଞ୍ଚିଲେ । ସେ ନଅର ଭିତରେ ଯେଉଁଠି ଯାହା ଧନ ଦରବ ଥିଲା ସବୁ ଲୁଣ୍ଠେଇ ପୁଣ୍ଠେଇ ନେଇ ଆପଣା ଦେଶକୁ ବାହାରିଲେ । ବାଟରେ ଯାଉ ଯାଉ ଗୋଟିଏ ମଠ ପଡ଼ିଲା । ସେ ମଠ ମହନ୍ତ ମରିଯାଇଛନ୍ତି । ତାଙ୍କର ଦି’ ତେଲା । ତେଲଙ୍କ ଭିତର କଳିଆ ଲାଗିଛି । ମହନ୍ତଙ୍କ କଠଉ ଝୁଲି ବେତ—ପୁାକୁ କିଏ ନେବ ? ଦି’ ତେଲଯାକ ରଜାପୁଅ ମନ୍ତ୍ରିପୁଅକୁ ଭଲଲେକ ମାନିଲେ । ଏ ପଚାରିଲେ ‘ଏଥିପାଇଁ କିଆଁ ଏତେ କଳିଆ ଲାଗିଛି ?’ ତେଲଏ କହିଲେ ‘ଏ କଠଉକୁ ମାଡ଼ିଲେ ବ୍ରହ୍ମାଣ୍ଡଯାକ ଦଣ୍ଡକେ ବୁଲି ଆସିବ, ଏ ଝୁଲିମୁଣିକ ଝାଡ଼ିଦେଲେ ଲକ୍ଷେ ଲୋକଙ୍କର ଖାଇବା ସାମଗ୍ରୀ ଗଲିପଡ଼ିବ, ଏ ବେତର ଚାରିପବକୁ ଧୋଇ ରଖିଦେଲେ ଏଥିରେ ୩୭ ପାଟକ ଦଣ୍ଡକେ ଜଳ ହୋଇପାରିବେ ।’ ପୁା ଶୁଣି

ମନ୍ଦିପୁଅ କହିଲା, ‘ତୁମେ ବିହେଯାକ ଦୌଡ଼, ଯେଉଁ ଜଣକୁ  
 ଘଡ଼ିକେ କୋଣେ ବାଟ ଦଉଡ଼ିଯିବ, ସେ ସ୍ୱାକୁ ସବୁ ନେବ ।’  
 ଦୁହେଁଯାକ ପାରୁପର୍ଯ୍ୟନ୍ତ ଦଉଡ଼ିଲେ । ଏଣେ ରଜାପୁଅ ମନ୍ଦିପୁଅ  
 ସେ କଠଉ, ଝୁଲି, ବେତ ନେଇ ତଥା ମାରିଦେଲେ । ଏ କଠଉ  
 ହେରିକା ନେଇ ରଜାପୁଅ ବାଟରେ ମନ୍ଦିପୁଅକୁ କହିଲା,  
 ‘ସଙ୍ଗାତ ! ଆମର ତ ମଙ୍ଗରେ ସବୁ ଅଛି, ଏଇଠି ବିକ୍ଷତୋଇ  
 ଘରକୁ ଯିବା ।’ ବେତର ପବକୁ ଧୋଇ ରଖି ଦେଲେ ସେଥିରୁ  
 ୩୭ ପାଟକ ଜନ୍ମହେଲେ । ଝୁଲିମୁଣିକ ଝାଡ଼ିଦେଲେ ୩୭ ପାଟକ  
 ଖାଇକରି ବୋଧ ହେଲେ ।

ସେଠାରୁ ଯାଇଁ ଖଣ୍ଡେ ଦୂରରେ ଗୋଟିଏ ପୋଖରୀ ଦେଖିଲେ;  
 ତା କଳରେ ଦେଉଳଟାଏ ଅଛି, ସେଠେଇ ବେଳ ବୁଡ଼ିଗଲା,  
 ସେଠେଇ ରହିଲେ । ଦୈବଯୋଗକୁ ସେଦିନ ସେହି ପୋଖରୀରେ  
 ବାରିଣୀ ଯୋଗ ପଡ଼ିଥାଏ । ଶୁକ୍ତରେ ବହୁତ ଲୋକ ସ୍ନାନ କରିବାକୁ  
 ଆସିଲେ । ରଜାପୁଅ, କନ୍ୟା ଦୁହେଁଯାକ ଶୋଇପଡ଼ିଲେ ।  
 ମନ୍ଦିପୁଅ ବଡ଼ ଚତୁର । ଶୁଦ୍ଧିଯାକ ଚେଇଁଥାଏ; କଡ଼ ମାଡ଼ି  
 ପଡ଼ିଥାଏ, ଯେ ଯାହା ପୋଖରୀତୁଳରେ କଥାବାର୍ତ୍ତା ହେଉଥାନ୍ତି,  
 ଶୁଣୁଥାଏ । ପଡ଼ିଲେ ଦେବଲୋକମାନେ ସେ ପୋଖରୀରେ ବୁଡ଼ି  
 ପକେଇବାକୁ ଆସିଲେ । ଗାଧୋଇଯାଉ ଗଲବେଳେ ଜଣେ କହିଲା,  
 ‘ଦେଖିଲଣି ଏଠେ କି ସୁନ୍ଦର ବରକନ୍ୟା ଯୋଡ଼ିଏ ଶୋଇଛନ୍ତି ।’  
 ଆଉ ଜଣେ କହିଲା, ‘ହେଲେ କଣ ହେବ, ଏ ରଜାପୁଅ ନଅରକୁ  
 ଗଲବେଳେ ତା ଉପରେ ମେଘନାଦ ପାଚେଶ୍ୱରୀ ଗୁଞ୍ଜି ପଡ଼ିବ, ଏ ମରି-  
 ଯିବ ।’ ପଡ଼ିଲୁ ଜଣକ କହିଲା, ‘ଭଲ ଏଥିକୁ କିଛି ଉପାୟ ନାହିଁ ?’  
 ଆଉଜଣକ କହିଲା, ‘ଯେବେ କେହି ଲୋକ ଆଗରୁ ସେ ପାଚେଶ୍ୱରୀ  
 ଭଜାଇ ଦେବ, ତେବେ ଏ ରଜାପୁଅ ବଞ୍ଚିବ । ଏ କଥାକୁ ଯେବେ  
 କିଏ ପ୍ରସଙ୍ଗ କରିବ, ତେବେ ସେ ପଥର ପାଲଟିଯିବ ।’ ଫେର

ଘଡ଼କ ବାଦ ପିତୃଲୋକ ସେ ଘାଟକୁ ଗାଧୋଇ ଆସିଲେ ।  
 ଗଲବେଳେ କଥାବାର୍ତ୍ତା ହୋଇଗଲେ, ‘ରଜାପୁଅ ପକ୍ଷିଗଜ ଘୋଡ଼ା  
 ଉପରେ ନଅରକୁ ବଜେ କଲବେଳେ ପକ୍ଷିଗଜ ଘୋଡ଼ା ତାକୁ  
 ନେଇ ସମୁଦ୍ରରେ ମାଡ଼ିନବ । ଯେବେ କିଏ ଆଗରୁ ସେ  
 ଘୋଡ଼ାକୁ ହଣେଇ ଦେବ ତେବେ ରଜାପୁଅ ବଞ୍ଚିବ । ଏ କଥାକୁ  
 କିଏ ଯେବେ ପ୍ରଘଟ କରିବ, ତେବେ ପଥର ପାଲଟିଯିବ ।’  
 ଆଉ ପ୍ରହରକୁ ନାଗଲୋକେ ସେଠିକି ଆସିଲେ । ଗଲବେଳେ  
 କଥାବାର୍ତ୍ତା ହେଲେ, ‘ରଜାପୁଅ ଘରେ ପହଞ୍ଚିଲାକୁ ସାବତ ମା  
 ପହଲେ ସୁନାଥାଳରେ ଯେଉଁ ଭାତ ଖାଣିବ, ସେଥିରେ ବିଷ  
 ଗୋଳିଥିବ । ରଜାପୁଅ ତାକୁ ଖାଇ ମରିବ । ଯେବେ କିଏ ସେ  
 ଭାତ ଖାଳି ପୋତି ପକାଇବ, ତେବେ ରଜାପୁଅ ବଞ୍ଚିବ,  
 ଏକଥାକୁ ଯିଏ ପ୍ରଘଟ କରିବ, ତେବେ ପଥର ପାଲଟିଯିବ ।’ ରାତି  
 ଶେଷ ପ୍ରହରକୁ ନରଲୋକେ ଗାଧୋଇବାକୁ ଆସିଲେ ।  
 ଗଲବେଳେ କଥାବାର୍ତ୍ତା ହେଲେ, ‘ମଧୁଶୟ୍ୟାଦିନ ରାତିରେ ଏ ଦୁହେଁ  
 ପଲଙ୍କରେ ଶୋଇଥିବେ, ଖଟଖୁରୁ ଏକ ନାଗସାପ ବାହାରି  
 ରଜାପୁଅକୁ ଦଂଶିବ । ଯେବେ କିଏ ରାତିଯାକ ଖଟ ପାଖରେ  
 ପହଞ୍ଚି ଦେଇ ସେ ସାପ ବାହାରିଲବେଳେ ସାପକୁ ଢାଳିଦେବ,  
 ତେବେ ରଜାପୁଅ ବଞ୍ଚିବ । ଏ କଥାକୁ ଯେ ପ୍ରଘଟ କରିବ, ସେ  
 ପଥର ପାଲଟିଯିବ ।’ ମନ୍ତ୍ରିପୁଅ ଏ କଥା ସବୁ ଶୁଣୁଥାଏ । ସକାଳୁ  
 ଉଠି ରଜାପୁଅକୁ କହିଲା, ‘ସଙ୍ଗାତ, ମୁଁ ଆଗରେ ଯାଇ ରଜାକୁ  
 ଭୁମ ଆସିବା କଥା ଜଣା କରିବି ।’ ସ୍ତ୍ରୀ କହି ଆଗରେ ରଜାଙ୍କ  
 ଗ୍ରନ୍ଥରେ ଆସି ପହଞ୍ଚିଲା, କହିଲା ‘ମଣିମା ! ଭୁମ ପୁଅ ବିଷ ହୋଇ  
 ସାନବାହାନ ଦେଇ ଆସୁଛନ୍ତି । ଗ୍ରନ୍ଥକୁ ଖବର ଦେଇଛନ୍ତି, ମେଘ-  
 ନାଦ ପ୍ରାଚେରିଟା ଭଜାଯିବ, ପକ୍ଷିଗଜ ଘୋଡ଼ାର ମୁଣ୍ଡ କାଟ ହେବ ।’  
 ରଜା ବିଷଦର କଥା ଶୁଣି ଭାରି ଖୁସି ହେଲେ । ରଜାଙ୍କ ହୃଦୟରେ

ଦଣ୍ଡକଭିତରେ ମେଘନାଦପାରେଶ୍ଵ ଭଜାହେଲେ, ପକ୍ଷିରାଜ ଘୋଡ଼ାର ମୁଣ୍ଡ କଟା ହେଲା । ରଜାପୁଅ ଆସି ଘରେ ପହଞ୍ଚିଲାବେଳକୁ ମା ସୁନାଥାଳୀରେ ଭାତ ଘେନ ଆସି ପହଞ୍ଚିଲେ । ମନ୍ଦିପୁଅ ଜାଗତିଆର ଥାଏ । ରଜାପୁଅକୁ କହିଲା, ‘ସଙ୍ଗାତ, ମୁଁ ତୁମର ଏତେ କାମ କରିଛି, ମୋର ଗୋଟିଏ କଥା ଆଜି ମାନବ । ତୁମ ସାବତ ମା ସେହି ଭାତ ଥାଳିକ ଆଣି ତୁମକୁ ଖେଟିବେ, ସେ ଭାତ ଥାଳିକ ତୁମେ ଖାଇବ ନାହିଁ, ପୋତେଇ ପକେଇବ । ମା ପଛକେ ଆଉ ଥାଳିଏ ଭାତ ଆଣି ଦିଅନ୍ତୁ, ତାକୁ ଖାଇବ ।’ ରଜାପୁଅ ଏ କଥାରେ ସନମତ ହେଲେ ଭାତ ଥାଳିକ ପୋତାହେଲା । ରାତିରେ ଶିଆପିଆ ସରଲା, ରଜାପୁଅ ମଧୁଶଯ୍ୟାକୁ ବାହାରିଲା । ରଜାପୁଅ କହିଲା, ‘ସଙ୍ଗାତ, ଏଥରକ ତୁମେ ଘରକୁ ଯାଅ ।’ ମନ୍ଦିପୁଅ କହିଲା, ‘ସଙ୍ଗାତ, ମୁଁ ତୁମ ଦୁହିଁଙ୍କପାଇଁ ଏତେ ଦୁଃଖ ସହିଅଛି । ଆଜି ରାତିରେ ତୁମେ ବରକନ୍ୟା ମଧୁଶଯ୍ୟାରେ ଶୋଇବ, ମୁଁ ଆଜି ରାତିକ ଠିଆ ପହରା ଦେବି । ସକାଳେ ମୋ ସୁଖେ ମୁଁ ଘରକୁ ଯିବି ।’ ମନ୍ଦିପୁଅ କେତେ ଉପକାର କରିଛି, ତା କଥା ଭାଙ୍ଗି ଦେଲେ ଚଳିବ ନାହିଁ । ରଜାପୁଅ କହିଲା ହଉ । ବରକନ୍ୟା ଶୋଇଲେ; ମନ୍ଦିପୁଅ ଗୁରୁ ହତୁଆର ବାନ୍ଧି ସେ ପଲଙ୍କ ପାଖରେ ପହରା ଦେଲା । ବରକନ୍ୟା ଶୋଇ ପଡ଼ିଲେ, ଘୁଙ୍ଗୁଡ଼ି ମାଇଲେ । ଖଟ ଖୁବୁରୁ ଏକ ନାଗସାପ ବାହାରିଲା । ଯେତେବେଳେ ସାପ ଖଟ ବାଡ଼ି ଉପରକୁ ଉଠିଲା ସେତିକିବେଳେ ମନ୍ଦିପୁଅ ଖୋଳରୁ ଖଣ୍ଡା ବାହାର କରି ଏକା ଶ୍ଵେତରେ ସାପକୁ ଦିଗଡ଼ି କରିଦେଲା । ହାଣିଦେଲା ବେଳେ ସାପ ଦିହରୁ ଟୋପାଏ ରକତ ଛୁଡ଼ିକି କନ୍ୟା ଗାଲରେ ପଡ଼ିଗଲା । ମନ୍ଦିପୁଅ ମଲା ସାପକୁ ନେଇ ଦାଣ୍ଡରେ ପକାଇଦେଲା । ଫେରି ଆସି ମୁଣ୍ଡରୁ ପାଟ ପାଗ ଫିଟେଇ ଖଣ୍ଡାରେ ଗୁଡ଼େଇଲା । ଖଣ୍ଡାକୁ ବଢ଼େଇ ଖଣ୍ଡା ଅଗରେ

କନ୍ୟା ଗାଲରୁ ସେ ରକତ ଟୋପାକ ପୋଛୁଲବେଳକୁ ଖଣ୍ଡା ମୂଳ  
 ପାଖ ରଜାପୁଅ ହୃଦରେ ଲାଗିଗଲା । ରଜାପୁଅ ଉଠିବସି ମନ୍ଦିପୁଅ  
 ରୁଟି ଧଇଲା; କହିଲା, ‘ମୁଁ ତ ବେଳସୁଁ କହିଲି ଦିହେ ଯାକ କନ୍ୟାଟି  
 ବସା ହେବା, ସେତେବେଳେ କଥା ନ ମଞ୍ଜିଲି, ଏତେବେଳେ  
 କଥା ଏ ଖଟ ଉପରେ ହାମୁଡ଼େଇ ପଡ଼ିଥିଲା ? ଏକଥା କହିବ  
 ଯେବେ କହ, ନଇଲେ ମୁଁ ଏଇଲଗେ ତୁମକୁ ହାଣି ଦେବ, ମୁଁ  
 ନଜେ ହାଣି ହୋଇ ମରିବି ।’ ମନ୍ଦିପୁଅର ପ୍ରାଣଗଲେ ପଛକେ  
 ଯିବ, ସେଥିପାଇଁ କିଛି ହାନି ନ ଥିଲା । କାଳେ ରଜାପୁଅ ଆସେ  
 ହାଣିହୋଇ ମରିବ, ତେବେ ମନ୍ଦିପୁଅ ଏତେ ଯେ ଶ୍ରମ କରିଛି,  
 ଅକାରଣ ଯିବ । ମନ୍ଦିପୁଅ ରଜାପୁଅକୁ ଯେତେ ବୁଝାଇଲା  
 ରଜାପୁଅ ବୁଝିଲା ନାହିଁ; ଏକା ଜିଦ୍ ଧଇଲା, ନ କହିଲେ ନ ଚଳେ ।  
 ଅତି ଜଗର କଲରୁ ମନ୍ଦିପୁଅ କହିଲା, ‘ସଙ୍ଗାତ, ମୁଁ ଯେବେ ଏ  
 କଥା କହିବି, ତେବେ ପଥର ହୋଇଯିବି । ମତେ କଥା ଏତେ  
 ବଳାଉଛି ?’ ରଜାପୁଅ ଏ କଥାକୁ ଅପସନ୍ନ କଲି, କହିଲା, ‘ମଣିଷ  
 କେବେ ପଥର ହେଲାଣି ? ତୁମେ ମତେ ଭଣ୍ଡାଉଛ, ତୁମ ମନରେ  
 ଥିଲା, ମତେ ହାଣି ଏ କନ୍ୟାକୁ ବସା ହୁଅନ୍ତୁ ।’ ମନ୍ଦିପୁଅ ସ୍ତ୍ରୀ ଶୁଣି  
 ମନେ ମନେ ନିଆଁ ହୋଇଗଲା । ପଛକୁ କହିଲା, ‘ସଙ୍ଗାତ ! ମତେ  
 ପାସୋରିବ ନାହିଁ । ମୁଁ ପଥର ହୋଇଗଲେ ପଥର ଖଣ୍ଡକୁ ତୁମ  
 ଶୋଇବା ବସିବା ଘରେ ରଖିଦବ । ଯେତେବେଳେ ହେଲେ  
 ଦୁହେଁଯାକ ମୋ ଉପରେ ଟିକିଏ ଦୃଷ୍ଟି ପକାଉଥିବ ।’ ସ୍ତ୍ରୀ କହି  
 ପୋଖରୀ କୂଳରେ ଦେଉଳ ପାଖରେ ବଡ଼ରେ ଯାହା ଶୁଣିଥିଲା,  
 ସବୁ କହିଗଲା । ପହିଲୁ ମେଘନାଦ ପାଟଣ କଥା କହି ସାରିଲା  
 ଗୋଡ଼ୁଆ ଶୁଣୁପର୍ଯ୍ୟନ୍ତ ପଥର ହୋଇଗଲା । ପଶିଗଲି ଘୋଡ଼ା  
 କଥା କହିଲାନ୍ତୁ ଅନ୍ଧାଧାଏ ପଥର ପାଲଟିଗଲା । ଶତଥାଳୀ କଥା



କହିଲା ବେଳକୁ ବେକଯାଏ ପଥର ହେଲା । ସାପ କଥା କହିଲା-  
 ବେଳକୁ ମୁଣ୍ଡଟି ପଥର ହୋଇଗଲା । ପୁା ଦେଖି ରଜାପୁଅର ଆଉ  
 'ବୁଦ୍ଧି ସ୍ମରଣ ନାହିଁ । ପିମିତ ଶୋଇଥିଲା, ପିମିତ ଉଠିଲା । ପଥରକୁ  
 କାରେଇଲା, ବାବାଜିଙ୍କ କଠଉଯୋଡ଼ିକ ମାଡ଼ିଲା, ଝୁଲିମୁଣ୍ଡିଟି, ବେତ  
 ଖଣ୍ଡିକ ଧଇଲା, ମୁଣ୍ଡ ଉପରେ ଖଣ୍ଡାଟି ଥିଲା, ତାକୁ ଧଇଲା,  
 ବାହାରିଲା । କନ୍ୟାକୁ କହିଗଲା- 'ମୁଁ ଯାଉଛି, ଯେବେ ସଙ୍ଗାତକୁ  
 ମଣିଷ କରାଇ ନ ପାରିବ, ତେବେ ସଙ୍ଗାତକୁ ନେଇ ସମୁଦ୍ରରେ  
 ଝାସ ଦେବ ।' କନ୍ୟା କେତେ ବୁଝେଇଲା, ବୁଝିଲା ନାହିଁ ।  
 ପଛକୁ କନ୍ୟା ଆପଣା କର୍ମକୁ ଆଦରି କାନ୍ଦିବୋବେଇ ରହିଲା ।

ରଜାପୁଅ ବିଦେଶ ଗଲା । ସଙ୍ଗାତକୁ ମୁଣ୍ଡେଇ ଏଗାର ବରଷ  
 ବୁଲିଲା । ପଛକୁ ବାର ବରଷ ପୂରି ନ ଥାଏ, ଦିନେ ଯାଇ ଏକ  
 କଦମ୍ବ ଗଛମୂଳେ ପଡ଼ିଥିଲା । ସେ ଗଛରେ ଗୋଟିଏ ଫୁଲଶାଗୁଣା  
 ବସା କରିଥାଏ । ଛୁଆଗୁଡ଼ିକୁ ବସାରେ ଗୁଡ଼ ଶାଗୁଣା ଦିନଯାକ  
 ଅଧାର ଖୋଜି ଯାଏ । ସେଦିନ ରଜାପୁଅ ସେ ଗଛମୂଳେ  
 ଶୋଇଛି, ଗଛ ଉପରେ ଶାଗୁଣାଛୁଆଯାକ କେଁ କାଁ ହେଲେ । ଏ  
 ଉଠି ଦେଖିଲା, ଏକ ଅଜଗର ସାପ ଗଛ ଉପରକୁ ଉଠୁଛି, ସେ  
 ଛୁଆକୁ ଖାଇଦେବ । ରଜାପୁଅ ସାପକୁ ଦେଖିଲାକ୍ଷଣି ଖୋଲରୁ ଖଣ୍ଡା  
 ବାହାର କରି ସାପକୁ ଗଡ଼ ଗଡ଼ କରି କାଟିଲା । ଏଣେ ଫୁଲଶାଗୁଣା  
 ଦିନଯାକ ବୁଲି ବୁଲି ସନ୍ଧ୍ୟାବେଳକୁ ବସାକୁ ନେଉଟି ଆସିଲା ।  
 ଛୁଆକୁ ଆଧାର ଦେଲାବେଳକୁ ଛୁଆଯାକ କହିଲେ, "ମା' ଲୋ  
 ମାଆ ! ଆମକୁ କଣ ଖାଇବାକୁ ଦେଉଛୁ, ଆମ ଜୀବନ  
 ଆଜି ଯେ ରଖିଛି, ସେ ବାଟୋଇଟି ଗଛମୂଳେ ଶୋଇଛି,  
 ତା କଥା ବୁଝ ।" ସେଇଠୁ ମା'କୁ ଦିନର ସବୁକଥାତକ କହିଲେ ।  
 ମା ଯାଇ ଗଛମୂଳେ ଦେଖେ, ବାଟୋଇଟି ଶୋଇଛି, ଅଜଗର

ସାପ ଖଣ୍ଡ ଖଣ୍ଡ ହୋଇ ପଡ଼ିଛି । ବାଟୋଇକି ସେ ଉଠେଇଲୁ,  
 କହିଲା, ‘ତୋ ଉପକାର ମୋ ମନରୁ ଯିବ ନାହିଁ । ତୁ କଣ ବର  
 ମାଗୁଛୁ ମାଗ ।’ ରଜାପୁଅ ଏ ପଥରକୁ ଦେଖେଇଲା, ସବୁକଥା  
 ଶାଗୁଣାକୁ କହିଲା । ଶାଗୁଣା କହିଲା, ‘ଏ ଗଛମୂଳ  
 ମାଟି ଚକଟି ସେ ପଥର ଦିହରେ ବୋଲି ଦେଇ ପାଣି  
 ଦି ମାଠିଆ ଡାଳି ଦେ ।’ ରଜାପୁଅ ସତକୁ ସତ  
 ସେଇଆ କଲବେଳକୁ ମନ୍ଦିପୁଅ ମଣିଷ ହୋଇଗଲା । ନିଦରୁ  
 ଉଠିଲା ଭଲ ଆଖି ମଲି କହିଲା, ‘ସଙ୍ଗାତ ! ମୁଁ କେତେଗୁଡ଼ାଏ  
 ଶୋଇପଡ଼ିଲି ।’ ରଜାପୁଅ ହସି କରି ସବୁ ପୂରୁବ କଥା କହିଲା ।  
 ଦୁହେଁଯାକ କୁଣ୍ଡିଆକୁଣ୍ଡେଇ ହେଲେ, ଘରକୁ ଫେରି ଆସିଲେ,  
 ଘରେ ଆସି ପହଞ୍ଚିଲା ବେଳକୁ ବାର ବରଷ ହୋଇଗଲାଣି । ତାଙ୍କୁ  
 ଶୁଦ୍ଧି ହେବାକୁ ଉଦ୍ୟମ ଲାଗିଛି । ଦି’ସଙ୍ଗାତ ଆସି ପହଞ୍ଚିଗଲା  
 ସମସ୍ତେ ଦେଖି ଆନନ୍ଦ । ରଜାପୁଅ କନ୍ୟାକୁ ନେଇ ଘର ଦୁଆର  
 କଲା । ମୁଁ ଗଲାଛୁ କଥା କହିଲା ନାହିଁ ।

---

## ବୁଢ଼ା ଶଙ୍ଖାର

[ ୮ କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ]

ପ୍ରାୟ ଫଗୁଣମାସ ଶେଷ ସରକ, ଉଦୁଉଦିଆ ଖରାବେଳ,  
ବୁଢ଼ାଟିଏ ଗୋଟିଏ ଗାଁ ମଝିରେ ଯାଉଥିଲା । ଶାଠିଏ ବରଷର  
ବୁଢ଼ା, ଦାନ୍ତଗୁଡ଼ାକ ସବୁ ପଡ଼ିଗଲାଣି, ମୁଣ୍ଡବାଳ ଚେଣିକି ଥାଉ,  
ଗୁଡ଼ି ବାଳଗୁଡ଼ାକ ପାଚି ଧୋବ ଫରଫର ଦିଶୁଛି । ବୁଢ଼ା ମୁଣ୍ଡରେ  
ଗୋଟିଏ ଟୋକେଇ, ଧୂଳିରେ ଆଣ୍ଟୁଯାକେ ବୁଡ଼ିଛି, ଅସ୍ଥାଙ୍ଗ  
ଶରୀର ଝାଳବୁଡ଼ି ଗୋଡ଼ିବାଟେ ବୋହିଯାଉଛି ।

ଗାଁ ମୁଣ୍ଡରେ ଗୋଟିଏ ଘର । ପକାପିଣ୍ଡା, ସାତସେଣିଆ  
ଛପର, ଯାଉଁଳି କବାଟ । ବୁଢ଼ା ସେହି ପିଣ୍ଡାରେ ବୋଝଟି ଥୋଇ-  
ଦେଇ ନଅକରି ବସିପଡ଼ିଲା । କିଛିକ୍ଷଣ ପରେ ସେ ଘରୁ ଗୋଟିଏ  
ଦାସୀ ବାହାର ଆସିଲା । ଦାସୀ ବୁଢ଼ାକୁ ଚିହ୍ନେ, ପଚାରିଲା, “କହୋ  
ଶଙ୍ଖାରପୁଅ, ଶଙ୍ଖା ଆଣିଛ କ ?” ବୁଢ଼ା ଉତ୍ତର କଲା ‘ହଁ’; ପୁଣି  
କହିଲା “ହଁଅ, ଟୋପାଏ ପାଣି ଦିଅନ୍ତୁ । ବୁଢ଼ା ମଣିଷ ଖରାବେ  
ତନ୍ତି ଶୁଖିଗଲାଣି ।” ଦାସୀ ପାଣି ଆଣିବାକୁ ଚାଲିଗଲା । କିଛିକ୍ଷଣ  
ପରେ ଲୋଟାଏ ପାଣି ଦେଇ ଦାସୀ ଫେରିଆସି ବୁଢ଼ା ପାଖରେ  
ଥୋଇଦେଲା । ବୁଢ଼ା ଉପରକୁ ଥାଁ କରିଦେଇ ଡକ ଡକ କରି  
ଅଧଲୋଟାଏ ପାଣି ଟେକିଦେଲା । ପାଣି ପିଇିଯାଇ ବୁଢ଼ା ଚଉରସ  
ନିଶ୍ୱାସଟାଏ ମୁହଁବାଟେ ପକାଇ କହିଲା, “ହଁଅ, ତୋର ବଡ଼ଧରମ  
ହେଲା ।” ଦାସୀ କହିଲା, “ହେଉ ହେଲା ତ ହେଲା ପଛକେ, ଚାଲି  
ବହୁ ସାଆନ୍ତାଣୀ ଡାକୁଛନ୍ତି, କମିତକା ଶଙ୍ଖା ଅଛି ଦେଖିବେ ।”

ବୁଢ଼ା ଟୋକେଇଟି ନେଇ ଉଠିଲା । ସଦର ଦରଜା ପାରନ୍ତେଲେ  
 ଭିତରେ ପକ୍କା ବାହାର, ସାମନାରେ ଚଉପାତୀ, ବାଆଁ ପାଖକୁ  
 ଭିତର ଆଡ଼ ଦୁଆର । ସେ ଦୁଆର ପାଖରେ ଓଡ଼ଣା ଦେଇ  
 ବହୁଟିଏ ଛୁଡ଼ା ହୋଇଥିଲା । ବୁଢ଼ା ଯାଇ ଟୋକେଇଟି ଥୋଇ  
 ଛୁଡ଼ାହେଲା । ବହୁଟି ଧୀରେ ଧୀରେ ଦାସୀକ କହିଲା, “କି ଶଙ୍ଖା  
 ଅଛି ପରୁର ମା ।” ଦାସୀଟି ଟିକିଏ ମୁଣ୍ଡବା; ସେ କହିଲା, “ଛୁ”କର  
 ବୁଢ଼ା ମିଶିପିଟାକୁ ଏତେ ନାଜ ! ନିଜେ ଟୋକେଇରୁ ଆସି ଦେଖୁ  
 ନାହିଁ ?” କଥାଟା ମନକୁ ଆସିଲା । ବହୁଟି ଓଡ଼ଣା ଅଧେ ଟେକି  
 ଦେଇ ମୁରୁକି ମୁରୁକି ହସି ହସିକା ବାହାର ଆସି ଟୋକେଇ  
 ପାଖରେ ଛୁଡ଼ାହେଲା । ବହୁଟିର ମୁହଁ ଦିଶିଗଲା । ମୁହଁଟି ଚକ-  
 କାଟି ଦେଲପରି, ଚମ୍ପାଫୁଲପରି ଗୋରା । ଚାରି ଆଙ୍ଗୁଳି ଓସାର  
 ନାଲି ଚର୍ଚ୍ଚିର ମୟୂର-କଣ୍ଠିଆ କସ୍ତା ଖଣ୍ଡିକ ଗୋଇଁଯାଏ ଲମ୍ବିଛି ।  
 ତା ଭିତର ଦେଇ ବହୁଟିର କଥା ସୁନାପରି ଗୋରା, ଗୋଟିଏ  
 ଗୁଞ୍ଜଳରେ ଗଢ଼ା ଦେହଟି ଫୁଟି ଦିଶୁଛି । ବୁଢ଼ାର ଆଖି ପୂରିଉଠିଲା ।  
 ଏଡ଼େ ସୁନ୍ଦର, ଏଡ଼େ ନିକ ବହୁଟିଏ ସେ କେବେ ଦେଖି ନାହିଁ ।  
 ବୁଢ଼ା ଆଉ ଆଖି ଫେରାଇ ପାରିଲା ନାହିଁ । ଏକ ଧ୍ୟାନରେ ବହୁଟିକୁ  
 ଚାହିଁ ରହିଲା । ବୁଢ଼ାର ଛକ୍କା କଣ କହିବ ବୋଲି, କିନ୍ତୁ ପାଟିରୁ  
 କଥା ଫୁଟିଲା ନାହିଁ । କେତେବେଳେ ବୁଢ଼ା ମୁହଁଫିଟାଇ କହିଲା,  
 “ମା, କି ଶଙ୍ଖା ନବୁ ନେ ।” ‘ମା’ ବୋଲି ଡାକିଦେବାକ୍ଷଣି ବୁଢ଼ାର  
 ଗୁଡ଼ି କୁଣ୍ଡେ ହୋଇଗଲା । ବହୁଟି ନାଜ ଗୁଡ଼ିଦେଇ କହିଲା,  
 “ଆସମାନତାର ଶଙ୍ଖା ଅଛି ?” ଓଃ ଏଡ଼େ ମିଠା କଥା ! ଏପରି  
 କଥା ତ କେହି କହେ ନାହିଁ ! ବୁଢ଼ାର କାନରେ ସେ ସ୍ବରଟା  
 ଥରକୁ ଥର ବାଜିବାକୁ ଲାଗିଲା । ବୁଢ଼ା କହିଲା, “ନା ମା,  
 ରଙ୍ଗଢ଼େଲି, ବଉଳଫୁଲିଆ, ବରୁମାଲିଆ, ଚୁନଟିପି ଏହିସବୁ ଅଛି ।

ଏଇଥିରୁ ଯାହା ନେବୁ ନେ ମା; ମୁଁ ଆସମାନତାଶ୍ରମ-କଥାରି  
ହେଲେ ଆଣିଦେବ ।”

ବହୁଟି ଦେଖି ଦେଖି ମୁଁ ଶଙ୍ଖା ପସନ୍ଦ କଲ । ତେବେ  
ସେ ମୁଁଙ୍କ ହାତକୁ ହେବ କି ନାହିଁ କିଏ କହିବ ? ଏହି  
ସମୟରେ ବୁଢ଼ା କହିଲା, “ଦେ ମା, ହାତ ଦେ, ମୁଁ ଶଙ୍ଖା କହି  
ଦିଏ ।” ବହୁଟି ହଠାତ୍ ହାତ ବଢ଼ାଇ ଦେଉଛି ବା କପର !  
ଟିକିଏ ଇଚ୍ଛୁକତା ହେଲା । ବୁଢ଼ା କହିଲା, “ମା ମୋତେ ନାଜ  
କରୁଛୁ ? ମୁଁ ପର ତୋ ପୁଅ । ପୁଅକୁ ମା ନାଜ କରେନା ।”

ଦାସୀ ଏହି ସମୟରେ ଠୋ ଠୋ ହୋଇ ହସିଦେଇ  
କହିଲା, “ବହୁ ସାଆନ୍ତାଣିଏ, ଆଜ୍ଞା ବୁଢ଼ା ପୁଅଟିଏ ପାଇଲମ ଏକା;  
କପାଳ ତ !” ବହୁଟି ପୁଣି ହସିଦେଇ କହିଲା, ‘ଦୂର୍’ ।

ବହୁଟି ହାତ ବଢ଼ାଇଦେଲା । କେଡ଼େ ଟିକିଏ ନିଜ ହାତଟି ।  
କେଡ଼େ ସୁନ୍ଦର ଗୋଲ, ଆଙ୍ଗୁଳିଗୁଡ଼ିକ ଚମ୍ପାକଡ଼ ପରି, ପାପୁଲିଟି  
ଟୁଲ ଟୁଲ ହେଉଛି । ଶଙ୍ଖାଗୁଡ଼ିକ କି ସୁନ୍ଦର ଦିଶୁଛି । ଏ କଣ  
ମଣିଷର ହାତ ? ନା, କେହି କାରିଗର ଠାକୁର ଗଢ଼ିଛି ? ସେ  
ହାତକୁ ବୁଢ଼ା ତାର ମଳିଆ, ଛୁଟି ହାତରେ ଧରିବାକୁ ସାହସ  
କଲ ନାହିଁ । ତାପରେ ବାଁ ହାତରେ ଥରକରି ହାତଟି ଧରି ପରେ  
ଶଙ୍ଖା କହିବାକୁ କାଢ଼ିଲା । ଏ ହାତ, ଶଙ୍ଖାରେ କାଳେ ବାଜିଯିବ;  
ରକତ ବାହାର ପଡ଼ିବ ଯେ, ପୁଣି ଟିକିଏ ରହିଲା । ପୁଣି ଶଙ୍ଖା  
ପଟିଏ ଆଣି, ଧୀରେ ଧୀରେ, ଅତି ସନ୍ଦର୍ଭରେ, ଅତି ସାବଧାନ-  
ତାର ସହିତ ସେ ପଟିକ କହିଲେଲା । ସେ ହାତଟି ଧରିଥିଲାବେଳେ  
ବୁଢ଼ାର ଆନନ୍ଦର ସୀମା ରହୁ ନ ଥାଏ, ଯେପରି ତାର ଜୀବନର  
ସମସ୍ତ ସୁଖ, ସମସ୍ତ ଆଶାର ସେହିଠାରେ ଚାହିଁ । ସେ ହାତକୁ ପୁଣି

ଛୁଡ଼ିଦେବାକୁ ହେଲା । ବୁଢ଼ା ଶବ୍ଦଲା, ମୁଁ ପ୍ରତିଦିନ ଏହିପରି,  
ଏ ହାତରେ ଶଙ୍ଖା ପିନ୍ଧାନ୍ତି କ !

ଏହି ସମୟରେ ସେ ଘରର ସାଆନ୍ତାଣୀ ସେଠାରେ ଆସି  
ପହଞ୍ଚିଲେ । ଶାଶୁକୁ ଦେଖି ବହୁଟି ଓଡ଼ଣା ଟାଣିଦେଇ ପଳାଇଲା ।  
ଶାଶୁ ଦାସୀକୁ ପଚାରିଲେ, “କଲୋ ଶଙ୍ଖା କଣୁଥିଲ କ ?” ଦାସୀ  
କହିଲା, “ହଁ, ବହୁ ସାଆନ୍ତାଣୀ ଏହି ମୁଠାକ ନେବେ ବୋଲି  
କହୁଛନ୍ତି ।”

ଶାଶୁ କହିଲେ—ଦାମ୍ କେତେ ?

ବୁଢ଼ା—ଶଙ୍ଖାମୁଠାକ କି ଦାମ୍ !

ଶାଶୁ—ଫେର୍ ; କେତେ ଦେବ ?

ବୁଢ଼ା—ମା’ଠଉଁ ମୁଁ କଣ ଦାମ୍ ଦେବ ?

ଶାଶୁ ଦାସୀଙ୍କ ପଚାରିଲେ’ “କଲୋ ! ମା କ’ଣ ଲୋ ?”

ଦାସୀ ହସି କହିଲା, “ସେଇ ପିଲାଟି ବହୁ ସାଆନ୍ତାଣୀଙ୍କ ପୁଅ  
ହୋଇଛି ।” ଶାଶୁ ବି ହସିଲେ । କହିଲେ, “ଅଜ୍ଞା; ଏଥର ଦାମ୍  
ନେଇଥାଅ; ଆଉ ଥରକୁ ପଛେ ଖାଲି ଦେଇଯିବ । ତମେ ଗରିବ  
ଲୋକ—”

ବୁଢ଼ା—“ନାଁ, ନାଁ, ମୋ ମା’କୁ ତ ଦେଇଛି; ମୁଁ ଆଉ ଦାମ୍  
ନେବି ନାହିଁ । ଶଙ୍ଖା ମୁଠାକଲାଗି ମୁଁ ଗରିବ ହୋଇଯିବି ନାହିଁ ।”

ଏହା କହି ଶଙ୍ଖାର ଶଙ୍ଖା ମୁଠାକ ରଖିଦେଇ ବୋହୂଟି ଧରି  
ଏକା ବେଳକେ ଚାଲିଗଲା । ଆଉ ଡାକିଲେ ଶୁଣିଲା ନାହିଁ । ଦାସୀ  
ପଛରେ ଗୋଡ଼େଇ ଗୋଡ଼େଇ ଗଲା । କିନ୍ତୁ ସେ ଆଉ ଫେରି  
ରୁହିଲା ନାହିଁ ।

ସେହି ଦିନଠାରୁ ସେ ବୁଢ଼ା ଶଙ୍ଖାର ଦୁଇଦିନେ ତିନିଦିନେ ସେ  
ଗାଁକୁ ଆସେ । ଶଙ୍ଖାଟା କ’ଣ ଗୋଟାଏ ନିତ୍ୟାନ୍ତ ଦରବ ସେ

ଲୋକେ ରୋଜ କରିବେ; ଏକାଳେ ସକାଳେ ପୁନେଇ ପରବରେ  
 ସିନା କିଏ ନୁଆ ଶଙ୍ଖା ଖୋଜେ । ବୁଢ଼ାଟା ଖାଲି ଘର ଘର  
 ବୁଲି ଫେରିଯାଏ । କିନ୍ତୁ ଶଙ୍ଖା ବନ୍ଦୀ ତ ବୁଢ଼ାର ଉଦ୍ଦେଶ୍ୟ ନୁହେଁ ।  
 ସିଏ ଆସେ ତାର ସେହି ନିଜ ମା'ଟିକୁ ଦେଖିବାପାଇଁ । ଯେଉଁଦିନ  
 ଆସେ କାହାରିକୁ ନ କହି ଦୁଆରଯାକେ ଖୁଲିଆସେ । ବୋଝ  
 ରଖିବାକୁ ହୁଏ ନାହିଁ । ଖାଲି ପାଟିକରି ଡାକିଦିଏ, “ନୁଆ ଶଙ୍ଖା  
 ନବ !” ତା ପାଟି ଶୁଣିଲାକ୍ଷଣି ବହୁଟି କୁଆଡ଼େ ଥାଏ, ଆସି ଦୁଆର  
 ପାଖରେ ଟିକିଏ ଛୁଡ଼ାହୁଏ । ବୁଢ଼ାଟି ଟିକିଏ ଅନାଏ ; ଚାହିଁ  
 ଦେଲାକ୍ଷଣି ବୁଢ଼ାର ମନ ଫୁରିଉଠେ । ପଚାରେ, “ମା, ଆଉ ଶଙ୍ଖା  
 ନବୁ ?” ବୁଢ଼ାର ଇଚ୍ଛା କାଳେ ନବାକୁ କହିବ, ତାହାଲେ ତା  
 ମା'ର ଚମ୍ପାଫୁଲିଆ ସୁନ୍ଦର ହାତଟିରେ ସେ ଶଙ୍ଖା କହିଦେବ;  
 କିନ୍ତୁ ବହୁଟି ମୁଁ ଶୁ ଫୁଲଇଦିଏ । ବୁଢ଼ା ଫେରି ଖୁଲିଯାଏ ।

ଦିନେ ଦିନେ ଯଦି ବହୁଟିର ଆସିବାକୁ ଡେରିହୁଏ, ସେ  
 ଦାସୀଟି ହରି କରିଦିଏ—“ବହୁ ସାଆନ୍ତାଣିଏ, ତମପୁଅ ଅଇଲଣି ।”  
 ବୁଢ଼ା ଦୁଇଥର, ଚାରିଥର, ‘ନୁଆ ଶଙ୍ଖା ନବ’ ବୋଲି ଡାକିଲାରୁ  
 ତା ମା'ଟି ଆସି ଛୁଡ଼ାହୁଏ । ବୁଢ଼ା ଯେଉଁଦିନ ଆସେ, ପ୍ରାୟ ଏହି  
 କଥା, ଏହି ଅଭିନୟ ନିତି ନିତି । ବୁଢ଼ା ଫେରିଲାବେଳେ ଭାବେ  
 “ମା'ର ଆତ୍ମମାନ୍ଦାସ ଶଙ୍ଖା ଉପରକୁ ମନ, କେବେ ସେଥିରୁ  
 ମୁଠାଏ ଆଣିଦେବ ।” ଶେଷରେ ଠିକ କଲା—“ଆସନ୍ତା ରଜ  
 ସଂକ୍ରାନ୍ତି ବେଳକୁ ଯୁଆଡୁ ହେଲେ ମା'ଲାଗି ଆତ୍ମମାନ୍ଦାସ ମୁଠାଏ  
 ଆଣିବ, ମା' ନୁଆ ଶଙ୍ଖା ନାଉବ, ମୋତେ ହାତ ଦେଖାଇବ,  
 ମୁଁ ଶଙ୍ଖା କହି ଦେବ ।” ଏଇପୁା ଭାବିଲାକ୍ଷଣି ବୁଢ଼ାର ମନ ଭାରି  
 ଉତ୍ତୁପୁଲ୍ଲ ହୋଇଯାଏ । ବୁଢ଼ା ରଜସଂକ୍ରାନ୍ତିକୁ ଚାହିଁ ରହିଥାଏ ।  
 ରଜସଂକ୍ରାନ୍ତିଟି ଏଥର ତା'ର ଭାରି ଆନନ୍ଦର ଦିନ, ତା ମା' ଲାଗି  
 ସେ ଆତ୍ମମାନ୍ଦାସ ଶଙ୍ଖା ଆଣିବ, ମା' କେଡ଼େ ଖୁସି ହେବ !

ବୈଶାଖ ମାସ ହେଲା । ବୁଢ଼ା ଲୋକ; ପୁଣି ଖବରେ ଶେଜ  
ଶେଜ ବାଟଚଲା, ପାଣିପିଆ ଦେହରେ ସହଲା ନାହିଁ । ବୁଢ଼ାକୁ  
ଜୁର ହେଲା । ଦେଖୁ ଦେଖୁ ଭାରି ଜୁର, ଗୋଡ଼ହାତ ଫୁଲଗଲା ।  
ସମସ୍ତେ କହିଲେ ବୁଢ଼ା ଆଉ ବଞ୍ଚିବ ନାହିଁ । ବୁଢ଼ାର କନ୍ଥ ସେ  
ଦିଗକୁ ଭାବନା ନାହିଁ । ସେ ସବୁବେଳେ ଭାବ ହେଉଥାଏ ଯେ,  
କେଉଁଦିନ ସେ ମା'କୁ ଦେଖିବାକୁ ଯାଇ ନାହିଁ । ସେଥିପାଇଁ  
ମନଟା ଆଉଟି ପାଉଟି ହେଉଥାଏ ।

ଦେଖୁ ଦେଖୁ ରଜସଂକ୍ରାନ୍ତି ଆସି ପାଖ ହୋଇଗଲା । ବୁଢ଼ା  
ଦୁଇ ମାସ ହେଲା ମା'କୁ ଦେଖିବାକୁ ଯାଇ ନାହିଁ । ଚାଲିପାରୁ-  
ଥିଲେ ଯେମିତି ହେଲେ ଦେଖି ଆସୁଥାନ୍ତା । କନ୍ଥ ରଜକୁ ତ  
ଆସ୍‌ମାନ୍ତାରା ଶଙ୍ଖା ମୁଠାଏ ନିଶ୍ଚୟ ଦେବାକୁ ହେବ । ବୁଢ଼ା  
ଅନେକ କଷ୍ଟରେ ଉଠି ବସି ନିଜ ହାତରେ ଶଙ୍ଖା ତିଆରି କଲା ।  
ଆଉ କେହି କରିଦେଲେ କାଲେ ମା' ମନକୁ ନ ଆସିବ ! (ଷାଠିଏ  
ବର୍ଷକାଳ ଶଙ୍ଖା ଗଢ଼ି ଗଢ଼ି ସେ ଯେତେ ହାତ ସଫେଇ ହାସଲ  
କରିଥିଲା, ସବୁ ସେଥିରେ ଲଗାଇଲା । ଦିନକ କାମ ଚାରିଦିନ  
ଲାଗୁ ପଛକେ କାମଟି କମିତ ସରସ ହେଉ ।)

ରଜ ଦୁଇ ଦିନ ଥାଇ କାମ ନିକାଶ ହେଲା । ମନ ଦେନ  
ଫଳ, ଏପରି ଗଡ଼ଣର ଶଙ୍ଖା ତା ଜୀବନରେ ତା ହାତରେ କେବେ  
ଉଠୁର ନାହିଁ । ଶଙ୍ଖା ଦେଖି ବୁଢ଼ାର ମନ ଭାରି ଖୁସି, ତା ମା'  
ହାତକୁ ଶଙ୍ଖା ମୁଠିକ ଖୁବ ମାନବ ।

ରଜ ଆଗଦିନ ପହଲି ରଜ । ଆଜି ଝିଅବହୁ ଏ ନୂଆ  
ଶଙ୍ଖା, ନୂଆ ଶାଢ଼ୀ ପିନ୍ଧନ୍ତି । ରାତି ସାରା ବୁଢ଼ାର ନିଦ ନାହିଁ ।  
ସକାଳୁ ଉଠି ବୁଢ଼ା ଭାବିଲା, “ମୁଁ ତ ଚାଲିପାରୁ ନାହିଁ, କଣ  
କରିବ, ଆଉ କିଏ ନେଇ ଗଲେ ତ ହେବ ନାହିଁ; ମା'କୁ କେତେ



ଦିନୁ ଦେଖି ନାହିଁ, ସତେ କଣ ଏଥିରୁ ବଞ୍ଚିବ ଯେ—ଥରେ ଦେଖିଆସେ, ଆଉ ମା'ର ସେହି ହାତରେ ଶଙ୍ଖା କିଛି ଦେବ ।” ମା'ର ହାତଟି ମନେ ପଡ଼ିଗଲା ଯିଏ ବୁଢ଼ାର ଗଦାଏ ବଳ ଆସିଲା । ବୁଢ଼ା ସଅଳ ସଅଳ ମୁଠାଏ ଖାଇ ଦେଇ ଶଙ୍ଖାମୁଠିକ ଗାମୁଛାରେ ବାନ୍ଧ ବାହାରିଲା । ଅତି କଷ୍ଟରେ ଭିଡ଼ାଏ ଭିଡ଼ାଏ ପାଦ ପକାଇ ଚାଲୁଥାଏ । ପାଞ୍ଚକୋଶ ବାଟ; ପହଞ୍ଚିଲା ବେଳକୁ ବେଳ ଗଢ଼ିଗଲାଣି ।

ବୁଢ଼ା ଯାଇ ଯେଉଁଠାରେ ଛୁଡ଼ାହୋଇ ଡାକୁଥିଲା ସେହିଠାରେ ଛୁଡ଼ାହେଲା । ମନରେ କେତେ ଆନନ୍ଦ; କେତେ ଉତ୍ସାହ । ଡାକିଲା, “ଶଙ୍ଖା ନବ ?” କେହି ଶୁଣିଲେ ନାହିଁ । ପୁଣି ଡାକିଲା, “ମା'ଲୋ ଶଙ୍ଖା ନବୁପର ।” ତେବେ ବି କେହି ଆସିଲେ ନାହିଁ । ବୁଢ଼ା ଅଧୀର ହୋଇ ପଡ଼ିଲା । ଦୁଇଥର ଡାକ ସାରିଲାଣି, କେହି ଜବାବ୍ ପଦେ ଦେଉ ନାହିଁ । ଥରେ ଡାକିଲେ ତ ମା' ତାର ଆସି ଦୁଆରବନ୍ଦ ପାଖରେ ଛୁଡ଼ା ହୋଇ ଯାଉଥିଲା । ପୁଣି ଡାକିଲା, “ମା' ମୁଁ ଆସିଛି । ଶଙ୍ଖା ଆଣିଛି ତୋ ପାଇଁ ।” ଏଇଥର ସାଆନ୍ତାଣୀ ନିଜେ ବାହାର ଆସିଲେ, ତାଙ୍କ ପଛେ ପଛେ ସେହି ଦାସୀ ।

ସାଆନ୍ତାଣୀଙ୍କୁ ଦେଖି ବୁଢ଼ା କହିଲା, “ମୋ ମା' କାହିଁ, ମୁଁ ତାପାଇଁ ଆସ୍ତମାନ୍ଦାସ ଶଙ୍ଖା ଆଣିଛି, ରଜରେ ପିନ୍ଧବ ।” ଦାସୀ ତ ସେତେବେଳକୁ ହୃଦୟ କମ୍ପାଇ ଦିଅନ୍ତାଣି—ସେ କିଛି କହିଲା ନାହିଁ । ସାଆନ୍ତାଣୀ ଧୀରେ ଧୀରେ କହିଲେ, “ନା ଶଙ୍ଖା ଲୋଡ଼ା ନାହିଁ ।” ବୁଢ଼ା କହିଲା, “ନା, ମୁଁ ମୋ ମା' ଲାଗି ବଡ଼ ଶରଧାରେ ଆଣିଛି ।”

ସାଆନ୍ତାଣୀ—ନା, ଶଙ୍ଖା କେହି ନେବେ ନାହିଁ, ଯା—

ବୁଢ଼ା—ହେଉ ଶଙ୍ଖା ନ ନେଲେ ନାହିଁ, ମୋ ମା'କୁ ଥରେ ଡାକ ଦିଅ ମୁଁ ଦେଖିବି । କୋଉ ଦିନରୁ ଦେଖି ନାହିଁ ।

ସାଆନ୍ତାଣୀ—ଦେଖା ହୋଇପାରିବ ନାହିଁ ।

(ବୁଡ଼ା ମୁଣ୍ଡରେ ବଜ୍ରପଡ଼ିଲା । “ଦେଖାହୋଇପାରିବ ନାହିଁ ! ମୋ ମା’କୁ ମୁଁ ଥରେ ଦେଖିପାରିବି ନାହିଁ ।” ବୁଡ଼ାର ଆଖି ଛଳ ଛଳ ହୋଇଉଠିଲା । ସେ କାନ୍ଦ କାନ୍ଦ ହୋଇ କହିଲା, “ଅରୁଟିଏ ଦେଖିବି, ମୁଁ ଆଉ ବଞ୍ଚିବି ନାହିଁ ।”)

ସାଆନ୍ତାଣୀ ଦାସୀକୁ କହିଲେ, “ଯା ବହୁକୁ ଡାକ ଦେ ।” ଦାସୀ ଚାଲିଗଲା, କିଛିକ୍ଷଣ ପରେ ବହୁ ଆସି ଦୁଆର ପାଖରେ ଛୁଡ଼ା ହେଲା । ସେଇଠି ସେ ସବୁଦିନେ ଛୁଡ଼ାହୁଏ । ଆସିଲାବେଳକୁ ଝୁମୁରୁ ଝୁମୁରୁ ହୋଇ ଚାଲିଆସେ । ଛୁଡ଼ାହୋଇ ବୁଡ଼ାକୁ ଚାହିଁଦିଏ । ତାର ହସହସ ମୁହଁଟି ଦେଖି ବୁଡ଼ାର ଆନନ୍ଦର ସୀମା ରହେ ନାହିଁ । ଆଜି ନିଶେଇରେ ଆସି ଛୁଡ଼ାହେଲା । ସେ ଚାରି ଆଙ୍ଗୁଳି ଲେଖାଏଁ ନାଲି ତହିଁର ଶାଢ଼ୀ ନାହିଁ କି କୁମ୍ଭ କିନାର ଦରିଶୀ ପାଟ ନାହିଁ, ଗୋଡ଼ ଦୁଇଟା ଲଙ୍ଗଳା, ପିନ୍ଧିଛୁ ଖଣ୍ଡେ ଧଳା ଆନଲୁଗା । ବୁଡ଼ା ଦେହ ଥରିଉଠିଲା, ମୁଣ୍ଡ ଘୁରିଗଲା । ବୁଡ଼ା ଆଖି ବୁଜି ପକାଇଲା । ପୁଣି ଚାହିଁ ଦେଲା ବେଳକୁ ତାର ସେହି ହାତଟି ଦିଶିଗଲା—ହାତରେ କିଛି ନାହିଁ । ବୁଡ଼ା ଘୋର କରି ରଡ଼କରି ଉଠିଲା । ବହୁଟି ଫେରିପଡ଼ି ଚାଲିଗଲା । ବୁଡ଼ା କହିଲା, “ମା’ଲେ, ମୁଁ ନ ମରି କାହିଁକି ତୋତେ ଦେଖିବାକୁ ଆସିଲି ! ଏଇତା ଦେଖିବା ଲାଗି ନା ଲେ ମା’—ବୁଡ଼ା ଆଉ କହିପାରିଲା ନାହିଁ । ଗାମୁଛାରୁ ତାର ବଡ଼ ଯନ୍ତର ବଡ଼ ଶରଧାର ଶଙ୍ଖାମୁଠିକି ଫିଟାଇ ପକ୍କା ବାହାରେ କରୁଡ଼ି ଦେଲା । ଶଙ୍ଖା ମୁଠାକ ଯାକ ବୁନା ହୋଇଗଲା । ତହୁଁ ସେ ଏକମୁହାଁ ହୋଇ ଫେରି ଚାଲିଗଲା । ଦାସୀ ଓ ଶାଶୁ ରଡ଼ି କରିଉଠିଲେ ।

## ବଡ଼ଘୁଆ

[ ୪ ଗୋଦାବରୀଶ ମିଶ୍ର ]

ଶୀର୍ଣ୍ଣ ବିଷଣ୍ଣ, ଅବସନ୍ନ, ନଟବର କେତେବେଳେ ବାଟରେ, କେତେବେଳେ ବା ଅଣବାଟେ, ଅତ୍ୟନ୍ତ ଭାବତ, ଆନ୍ଦୋଳିତ ଏବଂ ବ୍ୟତିବ୍ୟସ୍ତ ହୋଇ ଯାଉଥିବାର ଦେଖି, କୃଷ୍ଣ ସେଦିନ କୌତୂହଳରେ ଅନେକ ଦୂର ପଛେ ପଛେ ଯାଇ, ଶେଷରେ ପହଞ୍ଚିଲା, “ଆପଣ ଯାଉଛନ୍ତି କେଉଁଆଡ଼େ ?” “ସେପରି କେଉଁଆଡ଼େ ନୁହେଁ, ବାପ” କହି ନଟବର ସେ ପ୍ରଶ୍ନର ଉତ୍ତର ଦେଲେ ଏବଂ ସେହିପରି ଚାଲିବାରେ ଲାଗିଲେ । କୃଷ୍ଣ ପଛେ ପଛେ ଅନୁସରଣ କରି ଗଲା ।

“ଏଣିକି ଯେ ବାଟ ଖରାପ ପଡ଼ିବ, ବେଳ ମଧ୍ୟ ବେଶୀ ହେଲାଣି, ଏଠାରୁ ଫେରିବା ଦରକାର ।”

“ମୁଁ ତ ଫେରିଛି । ତୁ ଏଠାରେ ରହ ବାପା ! ମୁଁ ଯାଏ । ତୁ ଗାଁ ପାଖ ଛାଡ଼ି ମୋ ସାଙ୍ଗେ କାହିଁକି ଆସୁଛୁ ?”

“ଆପଣ ଯିବେ କେଉଁଠାକୁ ?”

“ଘରକୁ ଯିବି, ବାପା ।”

“ଏ ତ ଘରଠାରୁ ବିପରୀତ ଦିଗରେ, କିମ୍ପେ ଦୂରକୁ ଯାଉଛନ୍ତି ।”

“ହଁ ଶେଷରେ ଯାଇ ତ ଘରେ ପହଞ୍ଚିବି ପୁଣି ।”

ନଟବରଙ୍କର କୋଷ୍ଠୀ ନ ଥିବାରୁ ତାଙ୍କର ବୟସ ଠିକ ଜାଣି ହୁଏ ନାହିଁ । ତେବେ ପାଖ ଜନିଷ ଆଖିକ ଭଲ ଦିଶେ ନାହିଁ ।

ବିନା ପ୍ରଚକ୍ଷୁରେ ପୋଥି କତାପ ପଡ଼ି ହୁଏ ନାହିଁ । ସେଥିରୁ  
 ଗୁଳିଶା ହୋଇଥିବାର ଅନୁମାନ ହୁଏ । ମୁଣ୍ଡର ପାତଲ ବାଳର  
 ପରିମାଣଦ୍ୱାରା ଏ ଅନୁମାନ ସିଦ୍ଧାନ୍ତର ଦୃଢ଼ତା ଲାଭ କରେ ।  
 ସେ ବିବାହ କରିବାର ପ୍ରାୟ କୋଡ଼ିଏ ବର୍ଷ ହେଲାଣି । ବଳ ବୟସ  
 ଖସିଲେ କିଏ ତାଙ୍କର ଓ ତାଙ୍କ ସ୍ୱର୍ଗ୍ୟା ବିମଳାଙ୍କର ହାଲଗୁଲ  
 ବୁଝିବ, ଖୁଆଇ ପିଆଇ ହେପାଜତରେ ରଖିବ, ତାହାହିଁ ଯେ  
 ତାଙ୍କର ଚିନ୍ତାର ବିଷୟ, ସେ କଥା ସମ୍ପୂର୍ଣ୍ଣ ଠିକ୍ ନୁହେଁ । ବିମଳା  
 ବନ୍ଧ୍ୟା । ସେଥିପାଇଁ ସେ ବରସ୍ୱର୍ଗ୍ୟା ଦୁହିଁଙ୍କ ମଧ୍ୟରୁ କିଏ ଦାୟୀ  
 ତାହା ଠିକ୍ ନ ବୁଝି ମଧ୍ୟ ବିମଳା ନିଜ ମୁଣ୍ଡର ପ୍ରଚକ୍ଷୁ ପ୍ରଗଲ୍ଭତା  
 ନିଶ୍ଚୟ ପ୍ରତିବାଦଶୂନ୍ୟ ନଟବରଙ୍କ ଉପରେ ସବଦା ଢାଳିବାରେ  
 ଲାଗିଥାନ୍ତି । ବିମଳା ପାଠ ପଢ଼ି ନ ଥିଲେ । କିଛି ଶିକ୍ଷା ପାଇଥିଲେ,  
 ଉପନ୍ୟାସର ଭାବରେ ଅଳ୍ପାଧିକ ଅନୁପ୍ରାଣିତ ହୋଇ ଉନ୍ନତ  
 ଭାଷାର ଅଲଙ୍କାର ଆଦିରେ ନିଜର କିହାକୁ କେତେକ ପରିମା-  
 ଣରେ ମଣ୍ଡିତ କରିବାର ସୁବିଧା ପାଇଥିଲେ, ସେ ସ୍ୱାମୀଙ୍କ ପ୍ରତି  
 ତାଙ୍କର ଦୈନନ୍ଦିନ ବକ୍ରବ୍ୟର ଧ୍ରୁବ ଅଂଶଟି ନିତାନ୍ତ ଗାଉଁଲି  
 କଥାରେ ରୁଷ ଭାବରେ ପ୍ରକାଶ ନ କରି, ଶୁଦ୍ଧ ସରଳ ଭାଷାରେ  
 କହୁଥାନ୍ତେ, “ଏ ଦରୁଣ ମୁଖର ପାଣି ଗ୍ରହଣ କରି ମୁଁ ବନ୍ଧ୍ୟା  
 ହୋଇ ରହିଲି, ବିଧବା ହୋଇ ଉପବେଶନ କରିଥିଲେ କଣ  
 ଭାସମାନ ହୋଇ ଯାଉଥିଲା ?”

ଏବେ ବିମଳାଙ୍କ ପ୍ରକାଶିତ ଅସନ୍ନୋଷ ଏବଂ ପ୍ରକାଶିତ  
 ଉର୍ଦ୍ଧ୍ୱନା, ତହିଁରେ ପୁଣି କେତେକ ପରିମାଣରେ ଉଦ୍‌ବିଷ୍ୟତ ଚିନ୍ତା,  
 ଏଥିରେ ଘାରି ହୋଇ ନଟବର ସବଦା ବଡ଼ ଦୁଃଖ ଭାବନାରେ  
 ଥାନ୍ତି । ପୁଅଟି ପାଇଁ ଝୁର ଝୁର ପୁଅ ହେଲା ନାହିଁ । ଏପରି  
 କିଛି ବିଷୟ ସମ୍ପର୍କି ନାହିଁ ଯେ ଲୋକେ ପୋଷ୍ୟପୁତ୍ର ଦେବେ । ଘର

ଭିତରେ ପ୍ରାୟ ପନ୍ଦର ବର୍ଷ ଗ୍ରାସ ଗ୍ରାସ ନଟବର ଗତ କେତେଦିନ ହେଲା ବିମଳାଙ୍କ ବାକ୍ୟ-ଲହରୀର ସୋତରେ ଗ୍ରାସି ଘର ଭିତରୁ ନିଜ ସକାଳେ ପଦାକୁ ବାହାର ଆସନ୍ତି । ରୋଜ କୃଷ୍ଣ ସଙ୍ଗେ ତାଙ୍କର ଦେଖା ହୁଏ, କଥାବାର୍ତ୍ତା ମଧ୍ୟ ନାନା ବିଷୟରେ ପଡ଼େ । ମାସ ନଟବର ଭିତରର କଥା କେବେ କିଛି କହି ନାହାନ୍ତି । ନିଜ ନିଜ ଦୁଃଖ କଷ୍ଟ ବେଳେ କୃଷ୍ଣଙ୍କୁ ଦେଖି ତା ସଙ୍ଗେ କଥାବାର୍ତ୍ତା ହେବାରେ ସେ ଦୁଃଖ କଷ୍ଟ କେତେକ ଭୁଲି ତାହା ପ୍ରତି ତାଙ୍କ ମନରେ ଏକ ଅଦୃଶ୍ୟ, ଅକଥ୍ୟାୟ ଆକର୍ଷଣ ଜନ୍ମିଛି । ଅନେକ ପରିମାଣରେ ସେ ତାକୁ ବାଟରେ ଦେଖିବେ ବୋଲି ଘରୁ ଆସନ୍ତି । ନୋହିଲେ ବିମଳାଙ୍କ ବାକ୍ୟ-ତରଙ୍ଗ ତଳେ ସେ ମାରବନ୍ଦେ ମୁଣ୍ଡପୋତି ବାହାରର କୌଣସି ଆନ୍ଦୋଳନ ଅନୁଭବ ନ କରି ଘର ଭିତରେ ରହିପାରନ୍ତେ । ବିଳମ୍ବ ହେଲେ କାଳେ ବାଟରେ କୃଷ୍ଣ ସଙ୍ଗେ ଦେଖା ନ ହେବ, ସେଥିପାଇଁ ବିମଳାଙ୍କ ବାକ୍ୟସ୍ରୋତ ବହିବା ପୂର୍ବରୁ ମଧ୍ୟ ଅନେକ ସମୟରେ ଘରୁ ବାହାର ପଡ଼ନ୍ତି, ସୁତରାଂ ନଟବରଙ୍କୁ ଦେଖିବା ନିମନ୍ତେ କୃଷ୍ଣଙ୍କୁ ଅପେକ୍ଷା କରିବାକୁ ପଡ଼େ ନାହିଁ । ପଡ଼ୁଥିଲେ ମଧ୍ୟ ସେ କରୁଥାନ୍ତା । ତା ସଙ୍ଗେ କଥାବାର୍ତ୍ତା ହେବାଦ୍ୱାରା ନଟବରଙ୍କ ଦୁଃଖ ଯେ କେତେକ ପରି-ମାଣରେ ଉଣା ହୁଏ ତାହା ସେ ବୁଝିପାରନ୍ତି । ସୁତରାଂ ସେ ମଧ୍ୟ ଘରୁ ତରତର ହୋଇ ବାହାର ଆସେ, ନଟବର ଶୁଦ୍ଧିବା ପୂର୍ବରୁ ତାଙ୍କ ଯିବା ବାଟରେ ଠିଆ ହୋଇଥିବ ବୋଲି ।

କେତେ ଦିନର କଥାବାର୍ତ୍ତା ଓ ସମ୍ପର୍କରେ କୃଷ୍ଣ ବୁଝିପାରନ୍ତି ଯେ ତାହା ଛଡ଼ା ନଟବରଙ୍କ ସାନ୍ତ୍ୱନାର ବସ୍ତୁ ପୃଥିବୀରେ ଆଉ କିଛି ନାହିଁ । ନଟବର ମଧ୍ୟ ସେକଥା ବୁଝିଥିବାରୁ ନିଜ ହୃଦୟ ମଧ୍ୟରେ ସର୍ବଦା ଏକ ଶ୍ୱାସଣ ଯୁକ୍ତ ଅଭିନୟ ଅନୁଭବ କରୁଛନ୍ତି ।

ତାଙ୍କର ବିବେକ ବାରମ୍ବାର କରୁଛି, “ନା, ସେ ଯେ ପରର ପିଲା ।” ତଥାପି ସେ ତାକୁ ଏକାବେଳେକେ ଗୁଡ଼ିପାରୁ ନାହାନ୍ତି । ତାକୁ ଦେଖିବା ନିମନ୍ତେ ଶୀର୍ଣ୍ଣ ଦୁର୍ବଳ ଦେହରେ ଶେଜ ସକାଳୁ ଗ୍ରମ ସ୍ୱୀକାର କରି ଭରୁଁ ପ୍ରାୟ ଦେଉ କୋଣ ବାଟ ଚାଲି ଆସନ୍ତି । ସକାଳ ହେଲେ କିପରି ଚନ୍ଦ୍ରପୁର ବାଟେ ଚାଲିଯିବେ, ସେହି ଭାବନାରେ ପ୍ରାୟ ପ୍ରତ୍ୟହ ଶେଷ ରୂପରେ ତାଙ୍କର ଭଲ ନିଦ ହୁଏ ନାହିଁ । କୃଷ୍ଣକୁ ଦେଖିଲେ ସେ ବେଳେ ବେଳେ ଅନେକ ପରିମାଣରେ ପାଗଳ ପରି ହୋଇଯାନ୍ତି, କିଣ କର୍ତ୍ତବ୍ୟ ଠିକ୍ ବୁଝିପାରନ୍ତି ନାହିଁ ।

ଆଜି ସେ ଭରୁଁ ଅନେକ ସମୟ ହେଲୁ ଆସିଲେଣି । ଅବଶ୍ୟ ସେ ଅନୁପାତରେ ଚାଲିଅଛନ୍ତି ଅତି ଅଳ୍ପ ବାଟ । ବାଟ ଚାଲିବା ତ ତାଙ୍କର ଉଦ୍ଦେଶ୍ୟ ନୁହେଁ ଯେ ହିସାବ କରି ଦୃଢ଼କେ କୋଣେ ଚାଲିବେ । କାଳିଆନ୍ଦାରରୁ ବିମଳା ଶେଯରୁ ଉଠିବା ପୂର୍ବରୁ ଭରୁଁ ବାହାରି ଆସିଛନ୍ତି । ଚନ୍ଦ୍ରପୁର ଗ୍ରାମ ନିକଟରେ ପହଞ୍ଚି କୃଷ୍ଣ ସହିତ ଦେଖା ହୋଇଛି । ଏବେ କୃଷ୍ଣକୁ ଦେଖି ତାଙ୍କ ମନର ତୁଳାଦଣ୍ଡ ଦୋହଲି ଯାଇଛି, ତହିଁରେ ପୁଣି ଭାବୁଛନ୍ତି ଯେ ସବୁଦିନ ପରି ଭରୁଁ ଫେରିବେ ଏବଂ ଫେରିଲେ ନଦୀ ମୁହାଣରେ ଜୁଆର ସମୟରେ ଭାସି ଆସିଲା କାଠ ଖଣ୍ଡ ପରି ବିମଳାଙ୍କ ଗାଳି ଭାସି ନା । ଯୋତରେ ପୁଣି ହୁଏତ ସଦାକୁ ବାହୁଡ଼ି ଆସିବା ହେବ ଏବଂ ଏହି ଚିନ୍ତାରେ ଭାଜି ପଡ଼ୁଛନ୍ତି । ସୁତରାଂ ସେ କେଉଁଆଡ଼େ ଯାଉଛନ୍ତି ଏବଂ କେଉଁଆଡ଼େ ଯିବା ତାଙ୍କର ଆବଶ୍ୟକ, ଏ ସବୁ ସେ କିଛି ବୁଝିପାରୁ ନଥିଲେ । କୃଷ୍ଣର ମନର ଭାବ ଗଳା ପର୍ଯ୍ୟନ୍ତ ଉଠି ଆସିଥିଲା । ଗତ କେତେ ଦିନ ସେ ତାହାକୁ ଅତ୍ୟନ୍ତ କଷ୍ଟରେ ମାଡ଼ି ରଖିଥିଲା । ମାତ୍ର ଆଜି ସେ ଭାବ

ଅଧିକ ହୋଇ ଫୁଲଉଠିବାରୁ ସେ ସଙ୍କୋଚ ଓ ସୌଜନ୍ୟର ସ୍ବାଭାବିକ ଅବରୋଧ ଅତିକ୍ରମ କରି କହି ପକାଇଲା, “ଆପଣ ମନରୁ ଦୁଃଖ ଛାଡ଼ନ୍ତୁ, ମୁଁ ଆପଣଙ୍କର, ମୋତେ କହନ୍ତୁ, ମୁଁ କଣ କରିପାରେ ?” ସେ ଯେ କଣ କରିପାରେ ସେ ତାହା ଜାଣିଥିଲା । ନଟବର ଠିକ୍‌ରୂପେ ଜାଣି ନ ଥିଲେ ସୁଦ୍ଧା ଅନୁମାନ କରିଥିଲେ । ମାତ୍ର କୃଷ୍ଣର କଥା ଶୁଣି ନଟବର ଭୁଣ୍ଡି ଫିଟାଇ ଉତ୍ତରରେ କହି କହିଲେ ନାହିଁ କି କୃଷ୍ଣ କାନରେ କହି ଶୁଣିଲା ନାହିଁ ।

ଅନେକ ସମୟ ଚାଲିଲା ପରେ ନଟବର ପୁନଶ୍ଚ କୃଷ୍ଣଙ୍କୁ କହିଲେ, “ବାପା ଖବର ହୋଇଲଣି, ଘରକୁ ଯା । ବାପା ମା ଚାହୁଁଥିବେ”—କହି ନଟବର ହାତରେ ନିଜର ଆଖି ପୋଛିଲେ । ଉଭୟ ଆଖି ଲୁହରେ ଛଳ ଛଳ ହେଉଥିଲା । କୃଷ୍ଣ କହି କହି ପାରିଲା ନାହିଁ । ନଟବରଙ୍କ ଅନୁରୋଧ ଧ୍ବନି ପ୍ରତିଧ୍ବନି ତା କାନରେ ବାଜୁଥିଲା । ନଟବର ନିଜ ଘରଆଡ଼କୁ ଫେରୁଛନ୍ତି ଦେଖି ସେ ମାରବ ଭାବରେ ବିଦାୟ ନେଇ ଚାଲିଲେ ।

କୃଷ୍ଣ ଜଣେ ଖାନଦାନ ଘରର ପିଲା । ବାପ ମା’ଙ୍କର ବଡ଼ ପୁଅ । ବୟସ ଷୋଳ ବର୍ଷ । ତା ତଳେ ଆଉ ଗୋଟିଏ ଭାଇ । ପଡ଼ା ଶୁଣା ବେଶ୍ କରିଛି । ତା’ର ଗୋଟିଏ ବିଶେଷତ୍ତ୍ବ ଯେ, ବିଦ୍ୟାଳୟର ସହପାଠୀମାନେ ସୂର୍ଯ୍ୟମୁଖୀ ଲତାର ଛୋଟ ଛୋଟ ଡାଳି ଫୁଲଗୁଡ଼ିକ ଅସଲ ଡେମ୍ଫର ଫୁଲ ନିକଟରେ ମୁଣ୍ଡ ନୁଆଁଇ ରହିଲା ପରି ତାକୁ ସମସ୍ତେ ମାନି ତଳନ୍ତି । ସକଳ ବିଷୟରେ ତାହା ସହିତ ପରାମର୍ଶ କରି କାର୍ଯ୍ୟ କରନ୍ତି । ତାର କଥା କହିବା, ହସିବା, ଚାଲିବା ଶାନ୍ତ, ପିନ୍ଧିବା ଢଙ୍ଗ, ଅନ୍ୟାନ୍ୟ ପିଲାମାନଙ୍କର ଅନୁକରଣର ବିଷୟ । ତାର ରୂପ, ଶୁଣ ଓ ବିଭବ ଦେଖି ଏତେ ଅଳ୍ପ ବୟସରେ ମଧ୍ୟ କେତେ ଲୋକ ହିବାହୁ ପ୍ରସଙ୍ଗ ନେଇ

ଆସିଲେଣି । ବାପା ଟାଳଟୁଳ ନ କରି ମା'ଙ୍କ କଥାରେ ଚଳିଥିଲେ  
କୃଷ୍ଣ ବର୍ଷେ ହେଲ କୁଞ୍ଜରପୁର ଜମିଦାରଙ୍କ ଘରେ ବିବାହ ହୋଇ  
ସାରନ୍ତାଣି ।

ନଟବରଙ୍କ ସଙ୍ଗେ କୃଷ୍ଣର ଦେଖାସାକ୍ଷାତ, କଥାବାର୍ତ୍ତା ସବୁ  
ଚନ୍ଦ୍ରପୁର ଗ୍ରାମର ତୋଟାରେ, ନଟବରଙ୍କ ବୁଲିଯିବା ବାଟରେ ।  
ନଟବର ନିଜ ଘରୁ ଆସି ଚନ୍ଦ୍ରପୁର ନିକଟରେ ପହଞ୍ଚିଲେ କୃଷ୍ଣ  
ତାଙ୍କ ସହିତ ଯୋଗଦିଏ । ଉଭୟେ ବାଟ ଚାଲୁ ଚାଲୁ କଥାବାର୍ତ୍ତା  
ହୁଅନ୍ତି, ଆତ୍ମଗତ ମୂଳେ ଛୁଇଁରେ ବସି ଗଲୁ କରନ୍ତି । ନଟବର  
ଜଣେ ବେଶ୍ ଜ୍ଞାନ ବ୍ୟକ୍ତି । କିନ୍ତୁ କୃଷ୍ଣ ତାଙ୍କ ଜ୍ଞାନରେ ମୁଗ୍ଧ  
ନୁହେଁ । ନଟବରଙ୍କର ଗୋଟିଏ ଗୁଣ କୃଷ୍ଣର ହୃଦୟରେ ଛୁପି  
ମାଇଲା ପରି ଲାଗି ରହିଛି । ତାଙ୍କର ଆର୍ଥିକ ଅବସ୍ଥା ସ୍ୱଚ୍ଛଳ  
ନୁହେଁ । ଦିନେ ଶୀତକାଳରେ ଜଣେ ଦରିଦ୍ର ଲୋକ ଫୁଟା ହୋଇ  
ଶୀତରେ ଥରୁ ଥରୁ ହୋଇ ଯାଉଥିବାର ଦେଖି ସେ ନିଜର  
ଘୋଡ଼େଇହେଲଟି ତାକୁ ଦେଇଦେଲେ । କୃଷ୍ଣ ତାହା ଦେଖିଲା ।  
ଆଉଦିନେ ଦୁଇଟି ବାଳିକା ପଡ଼ିଆରେ ଘାସପତ୍ର ଖାଇବା ନିମନ୍ତେ  
ତୋଳୁଥିଲେ । କୃଷ୍ଣ ସେମାନଙ୍କୁ ପଚାରିଲା; “ଏ ପତ୍ର କଣ କରିବ,  
ପିଲାଏ ?” ସେମାନେ ଉତ୍ତର ଦେବା ପୂର୍ବରୁ ନଟବର କହିଲେ,  
“ଖାଇବେ ବୋଲି ନେଉଛନ୍ତି । ଭଗବାନ ଏ ଲୋକଙ୍କୁ କି  
ଦୁଃଖରେ ରଖିଛନ୍ତି । ଏମାନଙ୍କ ଭୁଲନାରେ ମୁଁ କେଡ଼େ ସୁଖରେ  
ଅଛି !” ଏହା କହି ନଟବର ଘର ନିଶ୍ୱାସ ପକାଇଲେ । ସଙ୍ଗେ  
ସଙ୍ଗେ ଆଖିରୁ ଲୁହଧାର ଗଡ଼ିପଡ଼ିଲା ।

ମନୁଷ୍ୟ ମନୁଷ୍ୟର ହୃଦୟରେ ଯେ ଗୁଣ ଖୋଜେ, କୃଷ୍ଣ  
ନଟବରଙ୍କଠାରେ ତାହା ପାଇଥିଲା । ସୁତରାଂ ସେ ତାଙ୍କଠାରେ



ନିଜର କୋମଳ ଜୀବନ ମନେ ମନେ ଅର୍ପଣ କରିଥିଲା; କିନ୍ତୁ ସେ ବଡ଼ ଲଜକୁଳା ପିଲା । ନିଜର ବ୍ୟବହାରରେ କୌଣସି ପ୍ରକାର ପ୍ରଗଳ୍ଭତା ଦେଖାଇବା ତାହାର ସ୍ୱଭାବ ବରୁଣ । ସେଥିପାଇଁ ଏତେଦିନ ନଟବରଙ୍କ ସହିତ ତାହାର ପରିଚୟ ଓ ଘନିଷ୍ଠତା ହୋଇଥିଲେ ସୁଦ୍ଧା ସମଗୁଣବଶିଷ୍ଟ ରୁମ୍ଭକ ଦୁଇଟି ପରସ୍ପରଠାରୁ ମୁହଁ ବୁଲାଇ ଦୂରକୁ ଦୂଷ୍ଟିଲା ପରି ସେ ନଟବରଙ୍କଠାରୁ ଦୂରରେ ରହୁଥିଲା । ଏତେ ଦିନ ମଧ୍ୟରେ ଦିନେ ନଟବରଙ୍କ ଘରେ ସେ ପାଦ ପକାଇ ନାହିଁ । ନଟବର ତାକୁ ସାହସ କରି ଦିନେ ଡାକି ମଧ୍ୟ ନାହାନ୍ତି । ଆଜି ସେ ନଟବରଙ୍କ ଅନୁରୋଧ ଅନୁସାରେ ତାଙ୍କୁ ଛାଡ଼ି ଘରକୁ ବୁଲିଗଲା ଅବଶ୍ୟ, କିନ୍ତୁ ଘରେ ତା'ର ମନ ମାନିଲା ନାହିଁ । କଲର ପିତୁଳାପରି ସେ ଗାଧୋଇବା, ଖାଇବା ଆଦି ଦୈନନ୍ଦିନ କ୍ରିୟାମାନ କରିଗଲା । କିନ୍ତୁ ମନରେ ରହିଲା, ନଟବର ସେ ଏତେଦୁଃଖରେ ଘରକୁ ଫେରିଲେ ସେ ଘରେ ଯାଇ କଣ କରିଥିବେ, କିପରି ରହିଥିବେ ।

ଦିନେ ସନ୍ଧ୍ୟାବେଳେ ନଟବର ଘର ମଧ୍ୟରେ ଶେଯରେ ପଡ଼ି କଡ଼ପଡ଼ି ହେଉଛନ୍ତି, ଏପରି ସମୟରେ ଶୁଣିଲେ, ଦାଣ୍ଡରେ କିଏ ପଚାରିଲା, “ନଟବର ବାବୁଙ୍କ ଘରଟା କେଉଁଠି ?” ସେ ସେହି ସ୍ୱର ଅନେକ ଦିନ ଶୁଣିଛନ୍ତି । ମାତ୍ର ସେହି ସ୍ଥାନ ସହିତ ସେ ସ୍ୱର ସମ୍ପର୍କ ତାଙ୍କ ମନ ମଧ୍ୟରେ ଘଟିପାରିଲା ନାହିଁ । ସୁତରାଂ ଉତ୍ତରେ, ସନ୍ଦେହରେ ସେ ବାହାରକୁ ବାହାରି ଦେଖିଲେ କୃଷ୍ଣ ଆସି ହାର ନିକଟରେ ଉପସ୍ଥିତ । ସେଦିନ ପରେ ନଟବର ଆଉ ବୁଲିଗଲେ ନାହିଁ । କୃଷ୍ଣ ଗୋବିନ୍ଦପୁର ଆସି ନଟବରଙ୍କ ଘରେ ରୋଜ୍ ତାଙ୍କ ସହିତ ଦେଖା ଓ କଥାବାର୍ତ୍ତା କରିବାରେ ଲାଗିଲା ।

କୃଷ୍ଣ ନଟବରଙ୍କ ଘରକୁ ଯିବା ଆସିବା କଲହରୁ ବିମଳାଙ୍କ ହୃଦୟ-ଧନୁରୁ ଗୁଣ ଅନେକ ପରିମାଣରେ ଖସିଗଲାଣି । ଏକେ ସେ ଜଣେ ପର ଲୋକ, ବିମଳା ସ୍ୱାମୀଙ୍କ ନକଟରେ ଯେ ତାଣ୍ଡବ ନୃତ୍ୟ କରୁଥିଲେ, ତା ଆଗେ କରିବାକୁ ତାଙ୍କୁ ନାଶର ସ୍ୱାକ୍ଷବିକ ଲଜ୍ଜାଶୀଳତା ସାନ୍ତ କରି ରଖିଲା । ପୁଣି କୃଷ୍ଣଙ୍କୁ ନିଜର ସୌଜନ୍ୟ ଓ ସୁଗୁଣମାନ ଦେଖାଇବା ନିମନ୍ତେ ତାଙ୍କର ହମଶଃ ଆକାଂକ୍ଷା ବଢ଼ିବାରେ ଲାଗିଲା । ସେ ପ୍ରଥମେ ପ୍ରଥମେ ତାକୁ ଦେଖା ନ ଦେଇ ଲୁଚୁଥିଲେ, ମାତ୍ର କେତେକ ସମୟ ପରେ ବୁଝିଲେ ଯେ, ତାକୁ ଦୂରରେ ରଖିବାଦ୍ୱାରା ସେ ନିଜ ହୃଦୟର ଗୋଟିଏ କ୍ଷୀଣ ସ୍ନେହ ଉତ୍ସକୁ ସ୍ୱାଧୀନ ଭାବରେ ରଖିବାକୁ ନ ଦେଇ ଚିପି ରଖୁଛନ୍ତି ମାତ୍ର । କୃଷ୍ଣ ନଟବରଙ୍କୁ ସମ୍ବୋଧନ କରିବାରେ କୌଣସି ଆତ୍ମୀ-ସୁତା-ସୁତକ ଶବ୍ଦର ବ୍ୟବହାର ନ କଲେ ସୁଦ୍ଧା, ବିମଳାଙ୍କୁ କେବେ ‘ମା’ ବୋଲି ଡାକିବାକୁ ଆରମ୍ଭ କରିଛି, ସେକଥା ତାର ମନେ ନାହିଁ । ବିମଳା ମଧ୍ୟ ତାକୁ ମାତୃସୁଲଭ ସ୍ନେହ ଦେଖାଇବାରେ କେବେ ଯୁକ୍ତି କରିନାହାନ୍ତି ।

କୃଷ୍ଣ ବୟସରେ ପିଲା ହେଲେ କ’ଣ ହେବ, ତାର ବିଷୟ-ବୁଦ୍ଧି ମନ୍ଦ ନୁହେଁ । ଖାନଦାନ ବର୍ତ୍ତିଷ୍ଠ ଘରେ ସେ ବଢ଼ିଛି; ବାପ-ମା’ଙ୍କର କାର୍ଯ୍ୟକୁଶଳତା ପୈତୃକ ଗୁଣରୂପେ ଯାହା ଜନ୍ମ ସଙ୍ଗେ ପାଇଥିଲା, ତାହା ସଂସାର କ୍ଷେତ୍ରରେ ଦେଖି ଶିଖି ଆହୁରି ବଢ଼ାଇଛି । ତା’ର ତତ୍ତ୍ୱାବଧାନରେ ନଟବରଙ୍କ କ୍ଷୁଦ୍ର କୁଟୀରର ସମ୍ପଦ ବଢ଼ିବାକୁ ଲାଗିଲା । ନଟବରଙ୍କ ପୈତୃକ ସମ୍ପତ୍ତି ଦୁଇମାଣ ଜମି ଥିଲା । ବିମଳା ପିତାଙ୍କଠାରୁ ଆଠ ମାଣ ଜମି ଯୌତୁକ ଆଣି ନଟବରଙ୍କ ଘରକୁ ଆସିଲାବେଳେ ମନେ କରିଥିଲେ, “ଚଉଶ ଦସ୍ତିରେ ଦଶ ମାଣ ଜମି କିଛି କମ୍ ନୁହେଁ, ମୋ ସେଟରୁ ଯେ ଧନ ଜନ୍ମ ହେବ,

ସେ ନେଇ ଆଣି ଥୋଇ ପାରିଲେ, ମହାଜନ ପାଉଁକାର ନ ହେଉ ପଛକେ ଖାଇ ପିଇ ବେଶ୍ ସୁଖରେ ରହିବ ।” କନ୍ଥ ବମଳାଙ୍କ ପେଟରୁ ତାଙ୍କର ସେ କଳ୍ପିତ ଧନ ଜାତ ହେଲା ନାହିଁ । ସୁତରାଂ ସେ ଦଶ ମାଣ ଜମି ଆଣ୍ଡା ଲାଭ କରିବାକୁ ଉପଯୁକ୍ତ ପାତ୍ର ନ ପାଇ ଅନାଶ୍ରିତ ଓ ଦୈନିକ ଗ୍ରସ୍ତ ଅବସ୍ଥାରେ ପଡ଼ି ରହିଲା । ନଟବର ନିଜେ ଟିକିଏ ଭାତ ଲେକ । ସରସ୍ବତୀ ସ୍ବତଃ ତାଙ୍କଠାରେ ପ୍ରସନ୍ନ ହୋଇ ନିଜ ପେଡ଼ରୁ ଗୋଟିଏ ଉଜ୍ଜ୍ବଳ ଲେଖନୀ ତାଙ୍କ ହାତରେ ଦେଇଛନ୍ତି । ତାହା ଦେଖି ଲକ୍ଷ୍ମୀ କହିଛନ୍ତି, “ଏ ଲେକଟା ମୋର ଶତ୍ ! ସରସ୍ବତୀର ଆଣ୍ଡା ନ ଗୁଡ଼ିଲା ଯାଏ ମୁଁ ସ୍ବାକୁ ମୋ ପାଦର ଧୂଳିକଣାଟିଏ ସୁଦ୍ଧା ଦେବ ନାହିଁ ।” ନଟବର ଲେଖା-ପଢ଼ାରେ ଅନେକ ସମୟ କଟାଉଥିଲେ । ଜମିବାଡ଼ି ଉଠିଆ କରିବା ତାଙ୍କୁ ଆଉଡ଼ୁ ନ ଥିଲା । ତା ପରେ ପୁଣି ଭାବୁଥିଲେ ଯେ କାହା ପାଇଁ ସମ୍ପତ୍ତି କରିବେ, ତାଙ୍କ ଅନ୍ତେ କିଏ ଭୋଗ କରିବାକୁ ରହିବ ?

କୃଷ୍ଣର ତତ୍ତ୍ବାବଧାନରେ ଜମିବାଡ଼ି ରୁଷ ହେଲା । ଅନ୍ୟାନ୍ୟ ଆୟର ପତ୍ନୀ ପିଟିଲା । କୃଷ୍ଣ କେତେ ଦିନରେ ଖାଇବା ଓ ଶୁଦ୍ଧରେ ଶୋଇବାକୁ ନିଜ ଘରକୁ ଯିବାଆସିବା କରିବା ବନ୍ଦ କଲାଣି, ତାହା କାହାର ମନରେ ନାହିଁ । ସେ ବର୍ତ୍ତମାନ ନଟବର ଓ ବମଳାଙ୍କ ଘର । ତାର ଜନ୍ମିତ ପିତାମାତା ପ୍ରଥମେ ପ୍ରଥମେ ତାକୁ ସ୍ବାଧୀନତା ଦେଉଥିଲେ, ମାତ୍ର ଅପତ୍ୟତୋର ହମେ ଏତେ ଲମ୍ବ ହେବାକୁ ଅବାଧରେ ଗୁଡ଼ିଦେଲେ ଯେ ତାହା ପୁଣି ଟାଣିଲା ବେଳକୁ ଛୁଣ୍ଡିପିବାର ଦେଖିଲେ । ସୁତରାଂ ସେ ଦିନେ କୃଷ୍ଣକୁ ଡକାଇ ନେଇ କହିଲେ, “ବ ପା, ତୁ ତ ପିଲା ନୋହୁଁ ଯେ ତୋତେ ମୁଁ ଶାସନ କରିବି, ଘରେ ବାନ୍ଧି ରଖିବି । ଏ ସମ୍ପତ୍ତିରେ ତୋର

ଭାଗ ଅଛି । ମୁଁ ଆଖି ବୁଜିଲେ, ସମ କଣ ତୋଳେ ଏଥିରେ ଆଉ ପୁରାଇ ଦେବ ? ମୁଁ ବଞ୍ଚି ଥାଉ ଥାଉ ତୁ ତୋ ଭାଗ ନେଇ ଯା । କୋଳର ପକ୍ଷୀ ଡେଣା ଲାଗିଲେ ତ ଉଡ଼ିଯିବାର କଥା, ମୁଁ କଣ ପଞ୍ଜିଶରେ ବନ୍ଦ କରି ରଖିପାରବ ?”

ନଟବରଙ୍କ ନିଜ ସାମାନ୍ୟ ସମ୍ପତ୍ତିର ଆୟରେ କୃଷ୍ଣର ପ୍ରେତୁକ ସମ୍ପତ୍ତିର ଅର୍ଦ୍ଧାଂଶ ମିଶି, ତାଙ୍କ ଘର ଧନ ଦଉଳତରେ ପୂରିଉଠିଲା । ବିମଳାଙ୍କ ହୃଦୟର ଦୁଃଖ ଦୂର ହୋଇଗଲା । ସେ କେତେ ବର୍ଷହେଲା ଶୂଳଭୋଗ ଭୋଗୁଥିଲେ । ତାହାର ଉପଯୁକ୍ତ ଚିକିତ୍ସା ନୋହିବାରୁ ତାଙ୍କର ସ୍ୱାସ୍ଥ୍ୟ ଭାଙ୍ଗି ଯାଇଥିଲା । ନଟବର ସେ ବିଷୟରେ ଉଦାସୀନ ଥିଲେ । ସେ ନିଜର ଖାଇବା ପିନ୍ଧିବା କଥା ବୁଝନ୍ତି ନାହିଁ । ଖାଇବାକୁ ଗଲବେଳେ ହାତକୁ ଭିକାରି ଆସିଲେ ନିଜ ନିମନ୍ତେ ବଡ଼ା ହୋଇଥିବା ଖାଦ୍ୟ ତାକୁ ଦେଇ ଉପବାସରେ ରହନ୍ତି । ନିଜର ରୋଗ ବ୍ୟାଧି ହେଲେ, ବିରାଡ଼ି ପଡ଼ିଆର ଘାସ ଖାଇ ଆପଣାର ଚିକିତ୍ସା ଆପେ କଲ ପରି ସେ ଉପବାସଦ୍ୱାରା ତାହାର ଉପଶମ କରନ୍ତି । ସୁତରାଂ ବିମଳାଙ୍କ ପ୍ରତି ତାଙ୍କର କୌଣସି ବିରାଗ ନ ଥିଲେ ସୁଦ୍ଧା କେବଳ ନିଜର ଉଦାସୀନତା ଯୋଗେ ସେ ତାଙ୍କର ଚିକିତ୍ସା ନିମନ୍ତେ କୌଣସି ବ୍ୟବସ୍ଥା କରିପାରୁ ନ ଥିଲେ । ତା ପରେ ଅର୍ଥର ଅଭାବ ଆଉ ଗୋଟିଏ କାରଣ । ବର୍ତ୍ତମାନ ଆଉ ସେ ଅଭାବ ନାହିଁ । ନଟବର ଓ ବିମଳାଙ୍କ ମଧ୍ୟରେ ନଟବରଙ୍କ ଆଉ ଉଦାସୀନତା ଓ ବିମଳାଙ୍କ ଆଉ ବିରାଗର ଯେ ବ୍ୟବଧାନ ଥିଲା, ତାହାର ସ୍ଥାନ ବର୍ତ୍ତମାନ କୃଷ୍ଣ ଅଧିକାର କରିଛି । ଫଳରେ ବିମଳା ନଟବରଙ୍କ ଉଦାସୀନତା ଅନୁଭବ କରିବାର କାରଣ ଆଉ ନାହିଁ । ତାଙ୍କର ହୃଦୟ-କନ୍ଦରର ଯେ ଅଗ୍ନିକଣାଟି ତାଙ୍କୁ ସବଦା ରାଗ ଓ ଯଦ୍ଦଶାରେ କୁହୁଳାଉଥିଲା,

ତାହା କୃଷ୍ଣର ମଧୁର ବ୍ୟବହାର ବାରିରେ ନିବର୍ତ୍ତିତ।  
 ନଟବର ଓ ବିମଳା ଯେ ସ୍ବାମୀ-ସ୍ତ୍ରୀ ଏବଂ ପରସ୍ପର ପ୍ରତି ପ୍ରେମ ଓ  
 କର୍ତ୍ତବ୍ୟରେ ଆବଦ୍ଧ, କୃଷ୍ଣ ମୋହନରୂପ ପୁଣି ତୋର ଯୋଗେ  
 ତାହା ସେମାନେ କ୍ଷମେ ଅଧିକ ଅଧିକ ଅନୁଭବ କଲେ । ଉପଯୁକ୍ତ  
 ଚକ୍ରାନ୍ତଦ୍ୱାରା ବିମଳାଙ୍କ ବହୁକାଳର ରୋଗ ଭଲ ହୋଇଗଲା ।  
 ମନର ପ୍ରଫୁଲ୍ଲତା ସହିତ ଶରୀରର ସ୍ବାସ୍ଥ୍ୟ ମିଶିବାରୁ ବିମଳା ପ୍ରୋତ୍ତ  
 ବୟସରେ ମଧ୍ୟ ଯୌବନ ସମ୍ପଦରେ ମଣ୍ଡିତ ହେଲେ ।

କୃଷ୍ଣ ନଟବରଙ୍କ ଘରକୁ ଆସିବାର ଛ ବର୍ଷ ହୋଇଗଲାଣି ।  
 ତା ପାଇଁ ପାର୍ଶ୍ୱ ଠିକ୍ ହୋଇଛି । ବିବାହ, କେତେ କାଳ ଗଡ଼ି ଗଡ଼ି  
 ଅତି ଅଳ୍ପ ଦିନରେ ଦୋଳ ପୂର୍ଣ୍ଣିମା ଦିନ ହେବ; ଏପରି ସମୟରେ  
 ଫରୁଦ୍ଦିନୀ ରାତିରେ ବିମଳାଙ୍କ ଗର୍ଭରୁ ଗୋଟିଏ ପୁଅ ସନ୍ତାନ ଜନ୍ମ  
 ଲଭିଲେ । ସେ ଘଟଣାରେ ଘରେ ଅନେକ ଦିନ ଧରି ଏତେ  
 ଉତ୍ସବ ଆନନ୍ଦ ଲାଗିଲା ଯେ, କୃଷ୍ଣର ମଙ୍ଗଳକୃତ୍ୟ ଉତ୍ସବ ପାଇଁ  
 ଆଉ ଖାଲ ଜାଗା ରହିଲା ନାହିଁ । ଅଗୌର ଯୋଗେ ମଧ୍ୟ ତାହା  
 ବନ୍ଦ ରଖିବାକୁ ହେଲା । ସେଠାରୁ ତେର ମାସ ବିବାହ ଯୋଗ  
 ନ ଥିଲା ।

ଦାନମଣି କ୍ଷମେ ବୟସରେ ବଢ଼ିବା ସଙ୍ଗେ ସଙ୍ଗେ ବିମଳାଙ୍କ  
 ହୃଦୟର ଏତେ ସ୍ଥାନ ଅଧିକାର କରିନେଲା ଯେ ସେଠାରେ ଚିତ୍ତୁବା  
 ନିମନ୍ତେ କୃଷ୍ଣ ନିଜକୁ ବିଶେଷ ଭାବରେ ସଜ୍ଜିତ କରିବାକୁ ପଡ଼ିଲା ।  
 ଏ ସଙ୍କୋଚନ ଫିସ୍ତା ଅତି ବେଗରେ ବଢ଼ିବାକୁ ଲାଗିଲା । ସେଥିରେ  
 ଏପରି ଦିନ ଆସିଲା, ଯେତେବେଳେ କି କୃଷ୍ଣ ନିଜର ପତ୍ନୀ ଅନୁଭବ  
 କରିବା, ତା ପକ୍ଷେ ଅସମ୍ଭବ ହୋଇପଡ଼ିଲା; ତଥାପି ସେ ମନ  
 ମଧ୍ୟରେ ଦୁଃଖ ବା ଈର୍ଷା ପ୍ରବେଶ କରିବାକୁ ଦେଲା ନାହିଁ । ସେ  
 ଭାବ ଛୁଇଁ କଲା ଯେ ବିମଳାର ସଙ୍କୀର୍ଣ୍ଣ ମାତୃହୃଦୟ ସେ ଶ୍ରେଷ୍ଠିଆ

ପିଲା ଗଛଟି ପାଇଁ ଗୁଡ଼ିଦେଇ ନିଜେ ଘରଗୁଡ଼ିକର ବିପ୍ଳବ ପରିସର  
ଅଧିକାର କରି ରହିବ । କିନ୍ତୁ ସେ ସବୁ ନିର୍ଜୀବ ଜଡ଼ ସ୍ଥାନ ମଧ୍ୟ  
ପ୍ରଥମେ ବିମଳାଙ୍କର ମାରବ ଦୃଶ୍ୟ, ଦେଖ ଓ ପରେ ଶବ୍ଦବହୁଳ  
ତାଡ଼ନା, ଭର୍ସନା, ନିନ୍ଦା, ଚିରସ୍ଵାର ଆଦିରେ ଏତେ ପୂର୍ଣ୍ଣଆସିଲା  
ଯେ, କୃଷ୍ଣ ଘର ଭିତରେ ଆଗ୍ରସ୍ତ ନ ପାଇ ପଡ଼ାରେ ଅପର ଲୋକଙ୍କ  
ପିଣ୍ଡାରେ, ଗଛମୂଳେ ଟିକିଏ ଶାନ୍ତିପୂର୍ଣ୍ଣ ସ୍ଥାନ ଖୋଜିବାକୁ ଲାଗିଲା ।

ବିବାହ ଯୋଗ ନ ଥିବାରୁ ତେରମାସ ସମୟ କେତେ  
ଦିନୁ ଗତ ହୋଇଗଲାଣି । କୃଷ୍ଣର ବିବାହ ପ୍ରସାବ ନଟବର  
କେତେ ଥର କହି ବିମଳାଙ୍କ ଆପଣି ଯୋଗେ ଆଉ କାର୍ଯ୍ୟରେ  
ପରିଣତ କରିପାରି ନାହାନ୍ତି । ନିବନ୍ଧ ହୋଇ ସାରିଥିଲେ ମଧ୍ୟ  
କନ୍ୟାକର୍ତ୍ତା ନିଜ କନ୍ୟାକୁ ବରପୂର୍ବକର ରଖିବାପଛକେ ଶ୍ରେୟସ୍କର  
ମଣିଲେ, ତଥାପି କୃଷ୍ଣ ସହିତ ବିବାହ ସୁନ୍ଦର ଆବଦ୍ଧ କରିବାକୁ  
ଆଉ ଆଗ୍ରହ ଦେଖାଇଲେ ନାହିଁ । ସେ ଆଗ୍ରହ ଦେଖାଇଥିଲେ  
ଏବଂ ବିମଳା ନଟବରଙ୍କ ପ୍ରସାବରେ କୌଣସି ଆପଣି କରି ନ  
ଥିଲେ ମଧ୍ୟ ଅଲଦମାୟ ଅନିଚ୍ଛା ଏବଂ ଆପଣି କୃଷ୍ଣଆଡ଼ୁ ପ୍ରକାଶ  
ପାଇଥାନ୍ତା । ସେ ତେରମାସ ସମୟ ମଧ୍ୟରେ କୃଷ୍ଣ ଛିରି କରିଥିଲା  
ଯେ ସେ ଆଉ ବିବାହ କରିବ ନାହିଁ, ବିଶ୍ଵନାଥପୁର ମକଦ୍ଦମଙ୍କ  
ଏକମାସ ଝିଅ ସୌଦାମିନୀର ମଧୁର ସ୍ଫୁଟ ହୃଦୟରୁ ଯୋଡ଼ି  
ସକାଇ ଦେଇଥିଲା ।

ନଟବର ଦୁଃଖ, ଲଜ୍ଜା ଓ ସନ୍ତାପରେ ମିଶ୍ରିତମାଣ । କୃଷ୍ଣପ୍ରତି  
ତାଙ୍କର ଯେ କେବଳ ଶୁଷ୍କ କର୍ତ୍ତବ୍ୟ ରହିଛି, ତା ନୁହେଁ । ତା  
ସହିତ ତାଙ୍କ ହୃଦୟର ସରସ, ମଧୁର ବନ୍ଦନ ଅଛେଦ୍ୟ ବୋଲି  
ସେ ଅନୁଭବ କରିଛନ୍ତି । ସୁତରାଂ ବିମଳାଙ୍କ ହୃଦୟରୁ କୃଷ୍ଣ  
ଯେତେ ଯେତେ ବିତାଡ଼ିତ ହୋଇ ଆସିଛି, ସେ ତା ପାଇଁ ନିଜର

ବିଶାଳ ହୃଦୟ-କନ୍ଦର ସେତିକି ସେତିକି ପ୍ରସାରିତ କରିଛନ୍ତି । ତାଙ୍କ ଗୃହରେ କୃଷ୍ଣର ଦୁର୍ଗତ ଦେଖି, ଏକାନ୍ତରେ ଆଖିରୁ ଦୁଃଖ ଓ ଅନୁତାପର ଜାହାଜ ସ୍ରୋତ ଡାଳୁଛନ୍ତି । ମନେ ମନେ କହୁଛନ୍ତି, (“ମୁଁ କାହିଁକି ଜଗତରେ ତାର ବସିବାର ନିର୍ଦ୍ଦିଷ୍ଟ ସୁଦୃଢ଼ ଆସନର ଭାରକେନ୍ଦ୍ର ମୋର ସାମାନ୍ୟ ସ୍ଵାର୍ଥମୟ ସ୍ନେହ-ରଞ୍ଜିତ ଆକର୍ଷଣରେ ବଚଳିତ କଲି !”) ସେ ନିଜକୁ ଧକ୍କାର କରୁଛନ୍ତି, ଅଭିଶାପ ଦେଉଛନ୍ତି । କୃଷ୍ଣ ସବୁ ଅନୁମାନ କରୁଛି ମାତ୍ର ଦିନେ ପଦେ ଦୁଃଖର କଥା ତାଙ୍କ ମୁହଁରୁ ଶୁଣୁ ନାହିଁ । କେବଳ ନଟବରଙ୍କ ନିମନ୍ତେ ସେ ଏକ ପ୍ରବଳ ବର୍ଦ୍ଧିଷ୍ଣୁ ଅଗ୍ନି ଶିଖାକୁ ଆଲିଙ୍ଗନ କରି ରହିଛି । କ୍ଷମେ କ୍ଷମେ ଜଳ କ୍ଷୟ ପାଉଅଛି । ତଥାପି ତାକୁ ଗୁଡ଼ୁ ନାହିଁ କିମ୍ବା ନିଜର କିଛି ଯନ୍ତ୍ରଣା ତିଳେ ମାତ୍ର ପ୍ରକାଶ କରୁ ନାହିଁ ।

କୃଷ୍ଣର ଜନ୍ମିତ ପିତା ଏ ମଧ୍ୟରେ ନିଜର ବଣ ପରମ୍ପରା ରକ୍ଷା କରିବା ନିମନ୍ତେ ରାମକୁ ଛନ୍ଦି ସଂସାର କ୍ଷେତ୍ରରେ ସହାୟତା କରି ଇହଧାମ ଗୁଡ଼ି ଚାଲି ଯାଇଛନ୍ତି । ଗଲବେଳେ ରାମକୁ କହିଥିଲେ, “ବାପା, କୃଷ୍ଣ ପରି ପିଲା ଜଗତରେ ଦୁର୍ଲ୍ଲଭ । ସେଥିପାଇଁ ମୁଁ ତାର କୌଣସି କାର୍ଯ୍ୟରେ ଦିନେ ବାଧା ଦେଇ ନାହିଁ । ଦେଖିବୁ, ବିପଦ ଆସିବେଳେ ତାକୁ ହୃଦୟରୁ ପାଶୋରି ଦେବୁ ନାହିଁ । ସେ ତୋର ବଡ଼ ଭାଇ । ଅତଏବ ପିତୃତୁଲ୍ୟ ।” ପିତାଙ୍କ ଅନ୍ତମ କାଳର ପରାମର୍ଶ ଯୋଗେ ହେଉ ବା ନିଜର ସ୍ଵାଭାବିକ ଭ୍ରାତୃପ୍ରେମ ଯୋଗେ ହେଉ, ଆପଣାର ପ୍ରିୟତମ ଧନସମ୍ପତ୍ତି ନଟବରଙ୍କ ଘରେ ଗୁଡ଼ି ସୁଦ୍ଧା କୃଷ୍ଣଙ୍କୁ ନିଜ ଘରକୁ ଫେରିଯିବାକୁ ରାମ ସସ୍ଥୀକ ବାରମ୍ବାର ଅନୁରୋଧ କଲେ । ମାତ୍ର “ମୋର ତ ଏଠାରେ କୌଣସି ଅସୁବିଧା ହେଉ ନାହିଁ” କହି କୃଷ୍ଣ ରାମର ଅନୁରୋଧ ରଖିଲେ ନାହିଁ । ଏକ ଦିନରେ ବମଲା ଓ

ଅନ୍ୟ ଦିଗରେ କୃଷ୍ଣ, ଏ ଦୁର୍ଦ୍ଦିନ ମଧ୍ୟରେ ନଟବର ଦିନକୁ ଦିନ କିଂ କର୍ତ୍ତବ୍ୟମୁତ ହୋଇ ରହିଲେ ।

ଦିନେ ବିମଳା ନଟବରଙ୍କୁ ଡାକ କହିଲେ, “ଅଛା, ଏ କି ନାଟ ତୁମର ? ପର ପିଲାଟାଏ ଘରେ ଆସି ଏତେ କାଣ୍ଡ କରିବ, ମୁଁ ଯେପରି ଏ ଘରେ କେହି ନୁହେଁ, ମୋ ଗାନମଣି କେହି ନୁହେଁ ! ଏ କଥା ମୁଁ ଆଉ ବେଶୀ ଦିନ ବରଦାସ୍ତ କରିବି ନାହିଁ, ଆଜିଠାରୁ କହି ରଖୁଛି ।” ଏହା ଶୁଣି ନଟବର ତାଙ୍କୁ ଚଳିଯା ପର୍ଯ୍ୟନ୍ତ ବିଛା କାମୁଡ଼ିଲା ପରି କଷ୍ଟ ଯନ୍ତ୍ରଣା ଅନୁଭବ କଲେ । ବିମଳାଙ୍କୁ କେତେକରି ବୁଝାଇଲେ, କେତେ ଉପଦେଶ ଦେଲେ । ବିମଳା କିଛି ଶୁଣିଲେ ନାହିଁ; ଶେଷରେ କହିଲେ, “ତେବେ ତୁମେ ତାକୁ ଧରି ଏ ଘରେ ରହ । ମୁଁ ମୋ ଗାନକଣିକ ଧରି ଭାଗ୍ୟ ଆଦରି ଚାଲିବି ।”

ବିମଳା ଗାନମଣିକ ଧରି କେଉଁଆଡ଼େ ଯିବେ ବୋଲି ପ୍ରକୃତରେ ଇଚ୍ଛା କରି ଯେ ଏକଥା କହିଥିଲେ, ତାହା ନୁହେଁ । ଅନ୍ତତଃ ତାଙ୍କ ପରବର୍ତ୍ତୀ କାର୍ଯ୍ୟକଳାପରୁ ତାହାର କୌଣସି ପ୍ରମାଣ ମିଳିଲା ନାହିଁ । ହମେ ନଟବର ଓ କୃଷ୍ଣ ଖାଇବାକୁ ପାଇଲେ ନାହିଁ । ଉପବାସରେ କାଳ କଟାଇବା ପାଇଁ ଘରକୁ ଆସିବାକୁ ବସିଲେ ମଧ୍ୟ ଘରେ ପ୍ରବେଶ କରିବାର ଉପାୟ ବନ୍ଦ ହେଲା । ସେଥିରୁ ବୋଧହେଲା, ନଟବରଙ୍କୁ ବିମଳା ସେ ଶେଷ କଥା କହିବାର ସାରମର୍ମ ଏହା ହିଁ ଥିଲା ଯେ, ସେ ଗାନମଣିକ ଧରି ସେହି ଘରେ ରହିବେ ଏବଂ ନଟବର ଯଦି କୃଷ୍ଣକୁ ତା’ ଆସିବା ବାଟରେ ଏକା ଯିବାକୁ ପୁଣି ଛାଡ଼ି ନ ଦିଅନ୍ତି, ତା’ ହେଲେ ସେ ତା ସହିତ ଯେଣେ ଇଚ୍ଛା ଯାଇପାରନ୍ତି । ସେ ଘର ନଟବରଙ୍କ ପୈତୃକ ବାସସ୍ଥାନ; ତାହା ଛାଡ଼ି ଯିବା ତାଙ୍କ ପକ୍ଷେ



କଷ୍ଟକର ହୋଇପାରେ । କୃଷ୍ଣର କାହା ସହିତ କୌଣସି ବନ୍ଧନ ନାହିଁ, ସମଗ୍ର ଜଗତର କାହାର ସଙ୍ଗେ ସେ ବନ୍ଧା ନୁହେଁ, କେବଳ ନଟବରଙ୍କ ହୃଦୟରେ ସେ ଆବଦ୍ଧ ହୋଇ ରହିଛି, ସେ ଅଦୃଶ୍ୟ ଦ୍ଵାର ଫିଟାଇ ଚାଲିଯାଇ ପାରୁନାହିଁ । ବିଶାଳ ବନ ଦେଶର ମୃଗଶିଶୁ ଯେ ପଞ୍ଜୁରୀର ପଡ଼ିଛି, ତାହା ହୁଡ଼ିଯିବା ତା ପକ୍ଷେ ଅସମ୍ଭବ ହୋଇଛି, କୌଣସି ଲଭର ଆଶାରେ ନୁହେଁ, କେବଳ ଏହି ବିଶ୍ଵାସ ଯୋଗେ ଯେ, ସେ ଚାଲିଗଲେ ପଞ୍ଜୁରୀଆର ପଞ୍ଜୁରୀଟି କାଳେ ଭାଙ୍ଗିଯିବ ।

କୃଷ୍ଣ ବହୁକାଳ ଭାବି ଯି ରକଲ ଯେ ସେ ସେହିଠାରେ ପଡ଼ିରହିବ; ସବୁ ଗାଳି, ଅବହେଳା, ଦୃଶ୍ୟ ପିଠିରେ ବନ୍ଧନେବ; କିନ୍ତୁ ଚାଲିଯାଇ ନଟବରଙ୍କ ମନରେ କଷ୍ଟ ଦେବ ନାହିଁ । ସୁତରାଂ ସେ ଘରର ଚାକର ପରି ଚଳିଲା, ସବୁ କାମ ଦାମ କଲା; ବାହାରେ ଖାଇଲା, ପଦାରେ ଶୋଇଲା । ନଟବର ପ୍ରଥମେ ପ୍ରଥମେ ଆପତ୍ତି କରୁଥିଲେ, ମାତ୍ର ହମେ ଅଭ୍ୟସ୍ତ ହୋଇଗଲେ । ଅତଏବ କୃଷ୍ଣର ନିର୍ଦ୍ଧାରିତ ପନ୍ଥାରେ କୌଣସି ବାଧା ପଡ଼ିବାର କାରଣ ନଥିଲା ନାହିଁ; କିନ୍ତୁ ବିମଳା ସେଥିରେ ମଧ୍ୟ ସନ୍ତୁଷ୍ଟ ହେଲେ ନାହିଁ । ସେ ଗାନମଣିକ କୃଷ୍ଣ ପାଖକୁ ଛାଡ଼ିବାରେ ଘୋର ଆପତ୍ତି ଦେଖାଇଲେ । ତାକୁ ସିନ୍ଦୂରର ଅମୂଲ୍ୟ ମଣିଷିପରି କେତେ ଦିନ ତାଲ ପକାଇ ଘର ଭିତରେ ରଖିଲେ । ସତେ ଅବା କୃଷ୍ଣ ତାକୁ ଶ୍ଵେତାବେଶ ନେବାକୁ କେବଳ ସେଠାରେ ଦୁଃଖ କଷ୍ଟ ସହି ପଡ଼ିରହିଛି । ଶେଷରେ ଦିନେ ବିମଳା କହି ପକାଇଲେ, “କୁସୁନିଆ ଏ ଘରେ ରହିଛି ଖାଲି ମୋ ଦରିଦ୍ର ପସର ଗାନମଣିର ଚାଷ୍ଟ ହେବାକୁ । ଦିନେ ତଣ୍ଡି ଚିପି ମାରିଦେଲେ ତ ମୁଁ ତୁନି ପାଞ୍ଜିରୁ ଗଲି ।”

ବିମଳାଙ୍କର ଏକଥା ଶୁଣି, ତାହା ଯେ କ ପ୍ରକାର ଅସମ୍ଭବ ଓ ଅସଙ୍ଗତ ବୁଝି, ନଟବର ପତ୍ନୀଙ୍କର ମୂର୍ଖତାରେ ଟିକିଏ ହସିଲେ ।

କିନ୍ତୁ ତାପରେ କୃଷ୍ଣର ଆଉ ଦେଖା ମିଳିଲା ନାହିଁ । ନଟବର ଅନେକ ଖୋଜାଇଲେ, କେହି ତାର ପତ୍ର ପାଇଲେ ନାହିଁ । ସେ ନିରାଶ ହୋଇ ଘର ନିଶ୍ଚାସ ପକାଇଲେ, ଆଖିର ଲୁହଧାର ବୁଡ଼ାଇ ବସି ଚିନ୍ତାକଲେ, କେତେଦିନ ଆହାର ନିଦ୍ରାରେ ଅବହେଳା କରି ଶରୀର ଶୀର୍ଣ୍ଣ କଲେ । ସେ ସମ୍ଭାବ ପାଇ ରାମ ମୃତବତ୍ ହୋଇ ପଡ଼ିଲା; କିନ୍ତୁ ବିମଳା ନିଜର ଭାବହୀନ ହୃଦୟ ହାଲୁକା କରି ନିଶ୍ଚିନ୍ତରେ ନିଶ୍ଚାସ ମାଇଲେ । ତାଙ୍କର ଘନମଣି ନିଷ୍ପତ୍ତି ହେଲା । କୃଷ୍ଣର ସମ୍ପର୍କରେ ନଟବରଙ୍କ ଧନ ଦଉଳତ ଗତା ହୋଇଛି । କୃଷ୍ଣ ଥିବାଯାଏ ଘନମଣି ସେଥିରେ ଶତ୍ରୁସ୍ଥାନ ଉତ୍ତରାଧିକାରୀ ହେବା ଅସମ୍ଭବ । ଅତଏବ ବିମଳା କହିଲେ, “ଯାଇଛି ତ ପାପ, ପୁଣି ବଞ୍ଚିରହି ଫେରି ନ ଆସିଲେ ରକ୍ଷା ।”

କାଳସ୍ରୋତରେ ଦିନ ପରେ ଦିନ ବହି ଚାଲିଗଲା । ନଟବର ପୁଣି ବିମଳାଙ୍କଠାରୁ ଯେ ଦୁର୍ବ୍ୟବହାର ପାଉଥିଲେ, ତାହା ତାଙ୍କୁ ଆଉ ଭେଟିବାକୁ ପଡ଼ୁନାହିଁ । ଘରେ ଧନ ସମ୍ପତ୍ତି ହୋଇଛି, ତାହା ଉପଭୋଗ କରିବାକୁ ଉପଯୁକ୍ତ ଜନ୍ମିତ ଉତ୍ତରାଧିକାରୀ ମିଳିଛି । ସୁତରାଂ ବିମଳାଙ୍କ ମନରେ ଆନନ୍ଦର ସୀମା ନାହିଁ, ନଟବର ମଧ୍ୟ ହିମଶଃ ନତନ ବେଷ୍ଟନରେ ନିଜକୁ ଅଭ୍ୟସ୍ତ କରିନେଲେଣି । କୃଷ୍ଣର ସ୍ମୃତି ତାଙ୍କ ଜୀବନରେ ଏକ ଐତିହାସିକ ଘଟଣା ହୋଇ ରହିବା ଉପରେ ବସିଲଣି । ସେ ଘଟଣା ମନେ-ପଡ଼ିଲେ ଅବଶ୍ୟ ଅତୀତି ଭାବରେ ତାଙ୍କର ନାସିକାରେ ଏକ ଉଷ୍ମ ଘର୍ବଶ୍ୱାସର ଧାର ବହିଯାଏ; କିନ୍ତୁ ଘନମଣି ତାଙ୍କ ହୃଦୟରେ କୃଷ୍ଣର ଶୂନ୍ୟସ୍ଥାନ ସ୍ଥାୟୀ ପୂର୍ଣ୍ଣ କରି ବସିଛି । କେବଳ ଘନମଣି ଗୋପୀଭାଷାର “କୃଷ୍ଣ ଆସିବେ ବୋଲି

ଗଲେ ଭଣ୍ଡି” ପଢ଼ିଲେ ନାବର ମନେ ମନେ କହନ୍ତି, “କାହିଁ,  
ବୋଲି ଭଣ୍ଡି ଗଲା କେଉଁଠି ? ନ କହି ନ ପୋଛି ଚାଲିଗଲା ।  
ସେତେ ହେଲେ ତ ପର, ଯାଉ ।”

ଘନମଣି ପରେ ବିମଳାଙ୍କର ଆଉ ଗୋଟିଏ ପୁଅ ଲାଭ  
ହେଲା । ଅନେକ ଦିନ ଚାଲିଗଲା । ଘନମଣିର ବୟସ ଅଠର ବର୍ଷ ।  
ସେ ବର୍ତ୍ତମାନ ଜଣେ ଅତି ଉଚ୍ଚ ଯୁବକ । ସଂସାରରେ ଭଲମନ୍ଦ  
ପ୍ରତି ତା’ର ଭ୍ରୁଷେଷ ନାହିଁ । ବଡ଼ ସାନ ଭେଦ ତା ନିକଟରେ  
ନାହିଁ । କାହାକୁ ମାନବାର ଇଚ୍ଛା ତା ହୃଦୟରେ ସ୍ଥାନ ପାଇ  
ପାରୁ ନାହିଁ । ସେ ଏକ ପ୍ରକାର ନିରଙ୍କୁଶ ହୋଇ ବଢ଼ିଛି ।  
କୁମ୍ଭାରର ମାଟି ପିଣ୍ଡୁଳା ଆକାରରେ ଶସ୍ତ୍ରୀଦେବୀଙ୍କଠାରୁ ତାକୁ  
ପାଇଲା ପରେ ବିମଳା ନିଜ ହାତରେ ତାକୁ ଗଢ଼ିଛନ୍ତି । ସେ  
ମାଆଙ୍କୁ ମାରେ, ବାପାଙ୍କ ବୋଲି ନାହିଁ । କୃଷ୍ଣର ସ୍ମୃତି  
ଉପରେ ପଦାଦାତ କରେ । ଗୋବିନ୍ଦପୁରର ଲୋକେ କୃଷ୍ଣକୁ ଝୁରି  
ତାର ପ୍ରଶଂସାର କଥା ପଦେ ଅଧେ କହିଲେ ତାର ହୃଦୟ ଈର୍ଷାରେ  
ଜଳିଉଠେ ।

ଦିନେ ଜଣେ ଭିକାରି ନଟବରଙ୍କ ଦ୍ଵାରକୁ ଭିକ ମାଗି  
ଆସିଥିଲା । ଘନମଣି ତା ଉପରେ ଗାଳି ତାକୁ ମାରୁ ମାରୁ  
ପ୍ରାଣରେ ମାର୍ଦ୍ଦିପକାଇଲା । ସବୁଆଡ଼େ ସ୍ଵର ହୋଇଗଲା, ନଟବରଙ୍କ  
ବଡ଼ପୁଅ ନରହତ୍ୟା କରିଛି । ସେ ମରହଟ୍ଟା ଅମଳ । ଆଜିକାଲି  
ପରି ସେତେବେଳେ ଆଇନ ଅଦାଲତ ନ ଥିଲା । ଭେଦସଲ୍ଲୀଙ୍କ  
ଅଧୀନରେ ରଜାମାନେ ରାଜ୍ୟଶାସନ କରୁଥିଲେ । ରଜା ନରହତ୍ୟା  
ସମ୍ମଦ ପାଇ ଦଣ୍ଡବିଧାନ କଲେ—ନଟବରଙ୍କ ବଡ଼ପୁଅ ପାଣୀ  
ଦେନବ ।

ନଟବର ବର୍ତ୍ତମାନ ଖର୍ ବୁଡ଼ି, ବିମଳା ବୁଡ଼ି । ନଟବର, ବିମଳା ଓ ଘନମଣି ଧରାହୋଇ ଆସିଲେ । ନଟବର ଓ ବିମଳା କାନ୍ଦରେ ଆକାଶ ପୃଥିବୀ ଫଟାଉଥାନ୍ତି । ନଟର ସ୍ବରକୁ ଦୋଷ ଦେଇ କପାଳରେ ହାତ ପିଟୁଛନ୍ତି । ଘନମଣିକୁ ରକ୍ଷା କରିବା ନିମନ୍ତେ ବ୍ୟାଧ ନକଟରେ ହରିଣୀ ନଟର ଶିଶୁଶାବକର ପ୍ରାଣ ରଖିବାକୁ ବୁଆ ତେଷ୍ଟା କଲପର ଦୁହେଁ ନାନା ଉପାୟ କରୁଛନ୍ତି; ତାକୁ କୁଣ୍ଢେଇ ଧରୁଛନ୍ତି; ନୟନର ଅଶ୍ରୁଜଳରେ ତାର ମୁଣ୍ଡ ଚିନ୍ତାଉଛନ୍ତି, ମାତ୍ର ସେଥିରେ କିଛି ଫଳ ହେଲା ନାହିଁ । ଘନମଣି ତୁଳାରେ ଗଢା ନଟର ପ୍ରତିମାଟି ପିରି ଥରି ଥରି ପାଣିଖମ୍ବ ପାଖକୁ ଗଲା ।

ଘନମଣିଙ୍କ ଚରକାଳଲଗି ବିଦାୟ ଦେଲାବେଳେ କୃଷ୍ଣର ଅର୍ଦ୍ଧବିମୁକ୍ତ ସ୍ମୃତି ନଟବରଙ୍କ ମନରେ ଆସି ବିଜୁଳି ଚମକ ପରି ମୁହୂର୍ତ୍ତକ ମଧ୍ୟରେ ଖେଳିଗଲା । କୃଷ୍ଣ ତାଙ୍କ ଘରୁ ବିଦାୟ ନେଇଯାଇ ଆପଣାର ପିତୃଗୃହକୁ ନ ଫେରି ବନ ପ୍ରାନ୍ତରରେ ବୁଲି ଅନେକ ବର୍ଷ କଟାଇ, ଆଜି ଆସି ଦରବୁଡ଼ା ହୋଇଛି । ସୁଖ ଦୁଃଖ, ହସ କାନ୍ଦ ମଧ୍ୟରେ ତା ଜୀବନରେ ପ୍ରଭେଦ ସେ ଭୁଲିଯାଇଛି । ଆଖିକୁ ଭଲ ଦିଶୁ ନାହିଁ । କାନକୁ ସ୍ପଷ୍ଟ ଶୁଣାଯାଉ ନାହିଁ । କିନ୍ତୁ ଯେତେବେଳେ ନଟବରଙ୍କ ବଡ଼ପୁଅ ପାଣି ଘେନିବା ବିଷୟ ଗ୍ରାମ ପ୍ରାନ୍ତରରେ ଲୋକେ ଗଳ୍ପ କଲେ, ସେ ତାହା ଶୁଣିପାରିଲା । କହିଲା, “ନଟବରଙ୍କ ବଡ଼ପୁଅ ! ସେ ତ ମୁଁ ।” ତାର ଗୋଟିଏ ସ୍ବପ୍ନ ହଠାତ୍ ଭାଙ୍ଗିଗଲା । ମୁହୂର୍ତ୍ତକ ପାଇଁ ସେ ଚମକିପଡ଼ିଲା ।

ଘନମଣି ପାଣିଖମ୍ବରେ ଚଢ଼ିବାକୁ ଯାଉଛି, ହଠାତ୍ ଦୁଇରୁ କିଏ ଜଣେ ଧାଇଁଆସି ଡାକ କହିଲା, “ସତାର କରୁ

ପାଣିଆଳ !” ସମସ୍ତେ ବୁଲି ଚାଲିଲେ, ସ୍ୱର ପୁନଃପୁ ଶୁଣାଗଲା ।  
 “ନଟବରଙ୍କ ବଡ଼ପୁଅ ମୁଁ, ମୁଁ ପାଣି ଦେନବ ।” ମୁଣ୍ଡରେ  
 ଜଟା, ଚବୁକରେ ଦାଡ଼ି, ଶୀଘ୍ର ଅଥଚ କୃଷ୍ଣ, କପାଳ କୁଞ୍ଚିତ  
 ହୋଇପଡ଼ିଛି । ଦୃଷ୍ଟିରେ ବିଷାଦର ଭାର ପୁରୁରହିଛି । ନବାଗତ  
 ଘାନମଣିକୁ ହଟାଇଦେଇ ନଜେ ପାଣିଖମ୍ବରେ ଚଢ଼ିବାକୁ  
 ବାହାରିଲା । ପାଣିଆଳ ଦେଖି ଅବାକ୍ । ଉପସ୍ଥିତ ଲୋକେ  
 କହିଲେ, “ଏ କ’ଣ ପାଗଳ !”

ନଟବର ଚିହ୍ନିଲେ, ସେ ତାଙ୍କର ଚାଳିଶ ବର୍ଷ ବୟସ  
 ବେଳର ସେହି ଅଯାଚିତ ପୁଅ କୃଷ୍ଣମୋହନ । ତାଙ୍କର ସମୁଦାୟ  
 ପ୍ରାର୍ତ୍ତନ ସ୍ମୃତି କ୍ଷଣକ ମଧ୍ୟରେ ଜାଗ୍ରତ ହୋଇ ଉଠିଲା, ତା ପ୍ରତି  
 ପୂର୍ବ ସ୍ମେଦର ଉତ୍ସ ପ୍ରବଳ ବେଗରେ ବହିବାକୁ ଲାଗିଲା । ସେ  
 ଧାର୍ଯ୍ୟାଳ ପାଣିଖମ୍ବରୁ କୃଷ୍ଣକୁ ପେଲି ପକାଇଦେଇ କହିଲେ,  
 “କିଏ ତୁ ଧୂର୍ଜି କହୁଛୁ ମୋର ବଡ଼ପୁଅ ବୋଲି ! ପଳା ଏଠାରୁ,  
 ମୁଁ ଚିହ୍ନେ ନାହିଁ ତୋତେ ।” ମାତ୍ର କିଛି ଫଳ ହେଲା ନାହିଁ ।  
 ପାଣିଆଳ ନିଜର ଅଭ୍ୟସ୍ତ କାର୍ଯ୍ୟ ଶୀଘ୍ର ଶେଷ କରି ଫେରିବାକୁ  
 ବ୍ୟସ୍ତ ହୋଇପଡ଼ିଲା । କୃଷ୍ଣମୋହନ ପୁନଃପୁ ପାଣିଖମ୍ବରେ  
 ଚଢ଼ିବାରୁ, ସେ ତାହାର ଶେଷକୃତ୍ୟ ସମାପନ କଲା । ଘଣ୍ଟା  
 ବାଜିଗଲା । ନଟବର ଗ୍ରୀଷ୍ମକାଳୀନ ଅପରାହ୍ନ ବର୍ଷା ସମୟରେ  
 ଝଡ଼ ତୋଫାନ ଓ ଜଳଧାର ପରି ପ୍ରାଣର କୋହ ଛୁଡ଼ି ଯନ୍ତ୍ରଣାରେ  
 ଅନ୍ଧତ ହୋଇ ତଳେ ଲୋଟିବା ସଙ୍ଗେ ସଙ୍ଗେ ପାଣିଖମ୍ବରେ ଶବ  
 ମୁହଁରେ କଳକନା ପଡ଼ିଗଲା ।

# ଲକ୍ଷ୍ମୀନ କୀ

( ୧ ବାଙ୍କନିଧି ପଟ୍ଟନାୟକ )

“ଖାଇ ପିଇ ଦିନରେ ଥରେ କତେଶକୁ ଗଲେ ତମର କାମ ହୁଅନ୍ତି । ମୁଁ ପଛେ ଏଣେ ଦୃଷ୍ଟିଦୃଷ୍ଟି ହୋଇ ମରୁଥାଏ । ତମର ବା ଏତେ ଭାବନା ଚନ୍ଦ୍ର କଥା ? ଉପରେ ପଡ଼ିଲେ ସିନା କାଟନ୍ତା ?”

ବଳରାମ ବାବୁ ସ୍ତ୍ରୀଙ୍କ କଥା ଶୁଣି ମୁହଁରୁ ଗୁଡ଼ାଖୁ ନଳଟା ଟିକିଏ କାଢ଼ି ଦେଇ କହିଲେ, “କଣ, କଥା କଣ ?”

“ନାହିଁ; କିଛି ନାହିଁ । ତମେ କୁ ନିଜ କି ଶକ୍ତି ବଢ଼ି ଖଣ୍ଡେ ଧରି ଆରାମଚୌକରେ ପଡ଼ି ପଡ଼ି ଭାଙ୍ଗି ଭାଙ୍ଗି କରି ଗୁଡ଼ାଖୁ ଟାଣୁଥାଅ, ଏସବୁ ଶ୍ରେଷ୍ଠ କଥାରେ ତମର ଲୋଡ଼ା କ’ଣ ଥାଏ ? ଘରେ କ’ଣ ହେଲା ନ ହେଲା, ଏଥିରେ ତମର ଯାଏ ଆସେ କେତେ ?”

ବଳରାମ ବାବୁ ଈଷତ୍ ହାସ୍ୟ କରି କହିଲେ, “ଗୋଟାଏ ଲମ୍ବ ମୁଖବନ୍ଧ ନ ଦେଇ କଥାଟାଏ କହିବାକୁ ସ୍ତ୍ରୀଜାତିକୁ ଶାସ୍ତ୍ରରେ ମନା ଅଛି ନା କଣ ? ଏଇଟା କେଉଁ ରୂପିଙ୍କ ଅଭିପ୍ରାୟ ?”

“ହଁ, ଯେତେ ଦୋଷ ସବୁ ତ ସେଇ ମାଇପି ଜାତିର । ପୁରୁଷକୁ ଗଢ଼ିସାରି ଯେତେକ ମନୁଷ୍ୟ ବଳିଲା ତାକୁ ନେଇ ତ ବ୍ୟାଧି ଗୋଟିଏ ସ୍ତ୍ରୀ ଗଢ଼ିଦେଲା ଯେ, ସେ ଚରକାଳ ପୁରୁଷର ଦାସୀ ହୋଇ ରହିବ । ଆଉ ଜୀବନର ଯେତେ ଦୁଃଖ କଷ୍ଟ, ଗାଳ ଅପମାନ, ନିନ୍ଦା ଅପମାନ, ସବୁ ନିଜର ଭାଗ୍ୟ ବୋଲି ମୁଣ୍ଡ ପତେଇନେବ । ଆଖି ପାଣି ଗୋଡ଼ରେ ମାରି ସେ ଦଶ ମାସ କାଳ ପିଲାଙ୍କୁ ପେଟରେ ଧରିବ, ପୁଣି ପିଲାଟି ଭଲ ମନ୍ଦରେ ପଦେ ପାଟି

ଫିଟେଇଲେ ତାର ଆଉ ରସା ନାହିଁ । କିନ୍ତୁ, ତମେ ବାହାଘର କଲେ କର, ନ କଲେ ନାହିଁ, ମୋର ସେଥିରେ କଣ ଅଛି ? ଘରେ ସୁବା ଝିଅକୁ ରଖି ବୁଢ଼ୀ କଲା ବୋଲି ମୋତେ ତ ଆଉ କେହି ନିନ୍ଦା କରିବେ ନାହିଁ । ତେବେ ମୋ ମନ ସହିପାରେ ନାହିଁ ବୋଲି ପଦେ କହିଦିଏ । ଏଣିକ—”

“କାହାର ? ମାଳୀର ବିଭାଘର କଥା କହୁଛୁ ?”

“ନ ହେଲେ ଆଉ କଣ ତୁମର ଦୁଃଖ ସବୁ କଥା ?”

“କାହିଁକି ? ହେଲେ ବା ମନ କଣ ହୁଅନ୍ତା ? ମୁଁ ତ ଆଉ ସେପରି ପାକୁଆ ବୁଢ଼ା ହୋଇଯାଇ ନାହିଁ ! ତମେ କଣ କହୁଛ ? ଆଉ ମଧ୍ୟ ବୟସ ସଙ୍ଗେ ମନର ସମ୍ପର୍କ କଣ ?”

ବଳରାମ ବାବୁଙ୍କ ସ୍ତ୍ରୀ ସେହିନ ରସିକତା ଉପଭୋଗ ବା ଉପହାସ କରିବା ମିଞ୍ଜାସରେ ନ ଥିଲେ; ତେଣୁ ସେ, “ଯା ମ, ତମ ଇଚ୍ଛା ଯାହା କର ମୁଁ ଆଉ ଏଥିରେ ପାଟି ଫିଟେଇବ ନାହିଁ”—କହି ମୁହଁ ବୁଲାଇ ଗରଗର ହୋଇ ସେଠାରୁ ଚାଲିଗଲେ ।

ବଳରାମ ବାବୁ ବାହାରେ ଏପରି ଔଦାସୀନ୍ୟ ଦେଖାଇଲେ ସୁଦ୍ଧା ସେହିନ ଆଉ ଘୃଷ୍ଟିର ହୋଇ ରହିପାରିଲେ ନାହିଁ । ପୁଅ ବିଭାଘର ବୁଝେଁ ସେ ଦି ବର୍ଷ ଗୁଡ଼ିକ ଚାରି ବର୍ଷ ଭେରି ହେଲେ କିଛି କ୍ଷତି ନାହିଁ । ମାଳୀ ଏବେ ଚୌଦ ପାରହୋଇ ପନ୍ଦର ବର୍ଷରେ ଗୋଡ଼ ଦେଲାଣି । ଆଉ ବଡ଼ ଜୋର ବର୍ଷଟାଏ । ତା ଛଡ଼ା ସେ ନିଜ ଘର ପାଖରେ ଥିଲେ ଯୋଗାଡ଼ିଯନ୍ତ୍ର କରି ଶୀଘ୍ର ଗୋଟାଏ କିଛି କିନାସ କରିଦିଅନ୍ତେ । ଏତେ ଦୂରରେ, ସମସ୍ତ ବନ୍ଧୁ-ବାନ୍ଧବଙ୍କଠାରୁ ବିଚ୍ଛିନ୍ନ ଥାଇ ସେ କପରି ଏ ଗୁଡ଼ିକ ସମସ୍ୟାର ମୀମାଂସା କରିବେ, କିଛି ବୁଝିପାରିଲେ ନାହିଁ । ବିଶେଷତଃ ମାଳୀ ତାଙ୍କର ଦୁଇ ପୁଅର ଏକମାସ କୋଡ଼ପୋଛୁ ଗେଲବସର ଝିଅ;

ତାକୁ ବା ସେ କପରି ଘର ବର ସବୁ ଭଲ କରି ନ ଦେଖି ନ ଶୁଣି ନିର୍ମମଭାବରେ ଦରଆକୁ ପେଲିଦେବେ ! ଏହିପରି ନାନା ଭାବନାରେ ବାହାରର ଗୁଡ଼ାଖୁ ଧୂଆଁରେ ସେ ଯେପରି ଘର ମଧ୍ୟରେ ଅଦୃଶ୍ୟ ହୋଇଗଲେ, ଭିତରର ଚିନ୍ତାଜାଲରେ ମଧ୍ୟ ସେହିପରି ନିଜର ମନକୁ କେଉଁଠାରେ ହରାଇ ବସିଲେ । କିଛିକ୍ଷଣ ପରେ ହଠାତ୍ ଉଠିପଡ଼ି ସେହିଲଗେ ନିଜର ବନ୍ଧୁ ଓ ଆତ୍ମୀୟମାନଙ୍କ ନିକଟକୁ ଏ ସମ୍ବନ୍ଧରେ କେତେ ଖଣ୍ଡ ପତ୍ର ଲେଖି ପଠାଇଲେ ।

ଏହାର ଶୁଦ୍ଧିଦିନ ପରେ ବଳରାମ ବାବୁ କୌଣସି ସରକାରୀ କାର୍ଯ୍ୟ ଉପଲକ୍ଷେ ବାଙ୍କିପୁର ଯାହା କଲେ ।

ସନ୍ଧ୍ୟାର ସ୍ଥିର ଧୂସର କରଣରେ ନଦୀତୀରସ୍ଥ ବୃକ୍ଷଗୁଡ଼ିକ ଝଟକୁଛି ଏବଂ ଗଜା ଖରତର ଉଜ୍ଜ୍ୱଳ ସଲିଳ ବିଭବରେ ଉନ୍ମତ୍ତ ହୋଇ କଳ କଳ ଢଳଢଳ ହୋଇ ବହିଯାଉଅଛି । ବାଙ୍କିପୁରରେ ବଳରାମବାବୁ ପ୍ରକୃତର ଏ ରମଣୀୟ ଦୃଶ୍ୟ ଦେଖି ଦେଖି ଏକାଗ୍ର ମନରେ ନଦୀକୂଳରେ ପରିଭ୍ରମଣ କରୁଅଛନ୍ତି; ଏପରି ଅପରିଚିତ ସ୍ଥଳରେ ହଠାତ୍ ପଦେ ଓଡ଼ିଆ କଥା ଶୁଣି ସେ ଚକିତ ଭାବରେ ଛୁଡ଼ାହୋଇ ରହିଲେ । ଅହା ! କି ମଧୁର ସେ ସ୍ୱର ! କି ପ୍ରାଣପୂର୍ଣ୍ଣ ! ସେ ଭାଷା ! ସେ ମନେକଲେ, କାହିଁକି ? ଆଜିଯାକେ ତ ମୋର ମାତୃଭାଷା ସଙ୍ଗେ ଏପରି ନିରୁତ୍ତ ପରିଚୟ ହୋଇ ନ ଥିଲା ? ସେ ଯେ ମୋର ହୃଦୟର ପ୍ରତ୍ୟେକ ତାର ସହିତ ଏପରି ଘନିଷ୍ଠ ଭାବରେ ବନ୍ଧା, ମୁଁ ତ କାହିଁ ଜାଣି ନ ଥିଲି । ଧନ୍ୟରେ ବିଦେଶ । ତୁ ପୁଣି ଆପଣା ଜନଷକୁ ଏତେ ଆପଣାର କରିଦେଉ ? ପଦେ କଥାର ଏତେ ଶକ୍ତି ? କେଉଁ କବିତାରେ ଏତେ ମାଧୁର୍ଯ୍ୟ



ଅଛି ? କେଉଁ ସଙ୍ଗୀତରେ ଏଡ଼େ ମୋହ ଅଛି ? କେଉଁ ଭାଷାରେ ଏତେ ମାଦକତା ଅଛି ?

ବଳରାମ ବାବୁ ପଛକୁ ବୁଲି ଦେଖିଲେ ମୁଲିଆ ଶ୍ରେଣୀର ଗୋଟିଏ ଲୋକ ଜଣେ ଭଦ୍ରଲୋକ ସଙ୍ଗେ କଥାବାର୍ତ୍ତା ହେଉଛି । ଭଦ୍ରଲୋକଟି ମଧ୍ୟ ତା ସଙ୍ଗେ ଓଡ଼ିଆରେ କଥାବାର୍ତ୍ତା କରୁଛନ୍ତି । ବେଶଭୂଷା ଶୁଭଚଳନ ଦେଖିଲେ ତ ଏ ଭଦ୍ରଲୋକଟି ଓଡ଼ିଶାର ଲୋକ ବୋଲି ବୋଧ ହେଉ ନାହିଁ, ଅଥଚ ଏପରି ଶୁଭ ଓଡ଼ିଆ କହୁଅଛି କିପରି ? ଦେଖାଯାଉ, ଥରେ ପରୁର ବୁଝିଲେ ସତ କ’ଣ ?

“ଆପଣଙ୍କ ନିବାସ କଅଣ ଓଡ଼ିଶାରେ ?”

ଭଦ୍ରଲୋକ — “ଆଜ୍ଞା, ଆପଣଙ୍କ ଅନୁମାନ ଠିକ୍ । ଘର ଓଡ଼ିଶାରେ, ଆପଣଙ୍କ ନିବାସ ?”

ବ — “ସେହି ଓଡ଼ିଶାରେ, ଆପଣ ଏଠାରେ କିଛି କାର୍ଯ୍ୟ କରନ୍ତି ?”

ଭ — “ଆଜ୍ଞା, ମୁଁ ଏଠାରେ ସର୍ବତ୍ତେଷୁଟି କାର୍ଯ୍ୟକରେ ।”

ବ — “ଆପଣ ଏଠାରେ କେତେ ବର୍ଷ ହେଲା କାର୍ଯ୍ୟ କଲେଣି ?”

ଭ — “ନା, ମୁଁ ଏହି ବର୍ଷ ସେ କାର୍ଯ୍ୟରେ ନିଯୁକ୍ତ ହୋଇ ଏଠାରେ ଶିଖିବା ଲୋକ ରୂପେ କାର୍ଯ୍ୟ କରୁଅଛି । ତେବେ ପାଟନାରେ ଆସି ରହିବାର ଅନେକ ବର୍ଷ ହୋଇ ଗଲାଣି ।”

ବ — “ତାହାହେଲେ ଏଥିପ୍ରସଙ୍ଗରେ ଆପଣ ଏଠାରେ କ’ଣ କରୁଥିଲେ ?”

ଭ — “ମୋର ପିତା ଏଠାରେ ଚାକର କରୁଥିବା ସମୟରେ ମୁଁ ତାଙ୍କ ପାଖରେ ରହି ପଢ଼ାଶୁଣା କରୁଥିଲି । ତାଙ୍କର କାଳ ହେବା ପରେ ମଧ୍ୟ ମାତା ପ୍ରଭୃତିଙ୍କୁ ଘରେ ଛାଡ଼ିଦେଇ ଆସି

ପିତାଙ୍କର ତ୍ୟକ୍ତ କେତେକ ସମ୍ପତ୍ତିବାଡ଼ି ବସ୍ତୁ ବୁଝାସୁଝା କରିବା  
ଲାଗି ମୋତେ ଏଠାରେ ରହିବାକୁ ପଡ଼େ । ସେହି ଦିନଠାରୁ ମୁଁ  
ଏଠାରେ ରହି ଏହିଠା କଲେଜରୁ ବି. ଏ. ପାସ୍ କଲି ଏବଂ  
ତା'ପରେ ଏ ଶୁକରଖଣ୍ଡ ହେବାରୁ ଏପର୍ଯ୍ୟନ୍ତ ରହିବାକୁ ପଡ଼ିଅଛି ।

ବ—“ଆପଣଙ୍କ ପିତାଙ୍କ ନାମ କ'ଣ ?”

ଭ—“ଗୋପୀନାଥ ଦାସ ।”

ବ—“ଏ ଆପଣଙ୍କ ଘର ଓଡ଼ିଶାର କେଉଁ ସ୍ଥାନରେ  
କହିଲେ ?”

ଭ—“ଆମ ଘର କଟକ ଜିଲ୍ଲା କଲ୍ୟାଣପୁର ।”

ବଳରାମ ବାବୁ ବିସ୍ତାପରେ କହିଲେ—“ତମ ନାମ  
ଲକ୍ଷ୍ମୀଧର ନା ?”

ଭ—“ଆପଣ କିପରି ମୋ ନାମ ଜାଣିଲେ ?”

ବଳରାମ ବାବୁ ଆନନ୍ଦରେ ଗହ୍ ଗହ୍ ହୋଇ କହିଲେ,  
“ମୁଁ କିପରି ଜାଣିଲି ? ଗୋପୀ ମୋର ଅନ୍ତରଙ୍ଗ ବନ୍ଧୁ ଥିଲା ।  
ମାଇନରଠାରୁ ଆରମ୍ଭ କରି କଲେଜ ପର୍ଯ୍ୟନ୍ତ ଏକ ସଙ୍ଗେ ପଢ଼ିବା,  
ଏକସଙ୍ଗେ ଖେଳିବା ସବୁ କରି ଆସିଅଛୁ । ସେ ପାଟନା ଆସିବା  
ଦିନଠାରୁ ଆମର ଆଉ କେତେ ଚିଠିପତ୍ରର ଆଦାନ ପ୍ରଦାନ  
ନ ଥିଲା । ତମର କଣ ମନେ ନାହିଁ ? ନା, ସେତେବେଳକୁ ନିତାନ୍ତ  
ପିଲା, କୁଆଡ଼େ ମନେ ଥିବ ? ମୁଁ ତମକୁ କେତେଥର କାଶ କରି  
ଗେଲି କରିଛି, କେତେଥର ଆମ ହରି ଆଉ ତମେ ସାଙ୍ଗ ହୋଇ  
ଖେଳିଛ ।”

ଲକ୍ଷ୍ମୀଧର ଟିକିଏ ଇତସ୍ତତଃ ହୋଇ କହିଲେ, “ଆଜ୍ଞା  
ମୁଁ ଏ ପର୍ଯ୍ୟନ୍ତ ସୁଦ୍ଧା ଭଲ କରି ଚିହ୍ନି ପାରଲି ନାହିଁ ।”

ବ—“କଲ୍ୟାଣପୁର ନିକଟରେ ଶ୍ରାମର ନାମ ଶୁଣିଛ ? ଆମ ଘର ସେହିଠାରେ । ମୋ ନାମ ବଳରାମ ମହାନ୍ତି । ମୁଁ ବର୍ତ୍ତମାନ ଗୟାରେ ଥାଏ । ଏଠା କୋର୍ଟରେ ଟିକିଏ କାର୍ଯ୍ୟ ଥିବାରୁ ଆସିଥିଲି ।”

ଭ—“ପିତାଙ୍କ ମୁଖରୁ ଅନେକ ଥର ଆପଣଙ୍କ ନାମ ଶୁଣିଛି । ଶ୍ରାମପଡ଼ାଟା ଆପଣଙ୍କର ଜମିଦାରୀ ନା ?”

ବ—“ହଁ ।”

ଭ—“ଆପଣ ଗୟାରେ କଣ କରନ୍ତି ?”

ବ—“ମୁଁ ସେଠାକାର ପାଷ୍ଟ ମୁନ୍ସିଫ । ଆଜ୍ଞା, ତମେ ତ ଏଠାରେ ଅଛ, ସେଠାରେ ତମର ଇଲକା ବାଡ଼ି କିଏ ବୁଝାସୁଝା କରେ ?”

ଭ—“ଆମ ମାମୁଁ ସବୁ ବୁଝାବୁଝି କରନ୍ତି । ତାଙ୍କ ଘର ଆମ ଗ୍ରାମରେ । ପିତାଙ୍କ କାଳ ହେବା ପରେ ସେ ଆମ ଘରର ମୁରବି । ସେ ନ ଥିଲେ ବୋଧହୁଏ ମୋତେ ଅନେକ ଦିନୁ ପଡ଼ାପଡ଼ି ବନ୍ଦ କରିବାକୁ ହୋଇଥାନ୍ତା ଏବଂ ମୁଁ ଏଠାରେ ମଧ୍ୟ ରହିପାରି ନଥାନ୍ତି ।”

ବ—“ତମ ମାମୁଁ କିଏ ?”

ଭ—“ତାଙ୍କ ନାମ ମାୟାଧର ଦାସ । ସେ କଲେକ୍ଟରର ହେଡ଼ କ୍ଲର୍କ ।”

ବ—“ଓଃ, ମାୟାଧର ବାବୁ ତମ ମାମୁଁ; ସେ ତ ଅତି ଭଲ ଲୋକ, ସେ କାହିଁକି ନ କରନ୍ତେ ? ହୁଁ ।” କିଛିକ୍ଷଣ ମାରବ ରହି ପୁନଶ୍ଚ କହିଲେ, “ତମ ବିଭାଗର ଆଦି ହୋଇଗଲାଣି ତ ?”

ଲକ୍ଷ୍ମୀଧର ତଳକୁ ମୁହଁ ପୋତି ଟିକିଏ ସଜୁଗତ ଭାବରେ କହିଲେ, “ନା ।”

ବ—“କାହିଁକି ଏ ପର୍ଯ୍ୟନ୍ତ ହୋଇନାହିଁ ସେ ?”

ଉ — “ମୋର ସେଥିରେ କଣ ଅଛି, ମାମୁଁ ଯାହା କରିବେ।”

ଉତ୍ତମ କହିକ୍ଷଣ ନିମ୍ନରୁ ରହିଲା ପରେ ଲକ୍ଷ୍ମୀଧର କହିଲେ, “ଆପଣ ଏଠାରେ କେଉଁଠି ଅଛନ୍ତି ?”

ବ — “ମୁଁ ସୁରେନ୍ଦ୍ର ବାବୁଙ୍କ ବସାରେ ଅଛି ।”

ଲକ୍ଷ୍ମୀଧର ଟିକିଏ ବିମତ ଭାବରେ କହିଲେ, “କାଲି ଆମ ବସାରେ ଆପଣଙ୍କର ଗଣ୍ଡାଏ ପ୍ରସାଦସେବା ହୁଅନ୍ତା । ମୁଁ କାଲି ସକାଳେ ଯାଇ.....”

ବ — “ମୁଁ ତ ଆଜି ୯ଟା ଗାଡ଼ିରେ ଚାଲିଯିବି । ହଉ, ସେଥିରେ କଣ ଅଛି ? ତମେ ତ ଆମର ଆପଣାର ଲୋକ । ଏଣିକି ଆସିଲେ ମୁଁ ପଛକେ ତମ ବସାରେ ରହିକରି ଯିବି । ଯାହାହେଉ, ତମ ସଙ୍ଗେ କଥାବାର୍ତ୍ତା କର ମୁଁ ଅତ୍ୟନ୍ତ ସୁଖୀ ହେଲି । ଭଗବାନ ତମର ମଙ୍ଗଳ କରନ୍ତୁ । ହଉ, ତମେ ତେବେ ଯାଅ, ମୋତେ ଶୀଘ୍ର ସ୍ତେସନକୁ ଯିବାକୁ ହେବ ।”

ବଳରାମ ବାବୁ ଲକ୍ଷ୍ମୀଧରଠାରୁ ବିଦାୟ ନେଇ ବସାକୁ ଫେରିଲେ ଏବଂ ମନେ ମନେ ଭାବିଲେ, ପିଲାଟି ଦେଖିବାକୁ ସେପରି ଡଢ଼ଲ, ସ୍ୱାଭବିକ ମଧ୍ୟ ସେହିପରି ଶାନ୍ତଶିଷ୍ଟ । ଆମ ମାଳୀ ପାଇଁ ପ୍ରାୟ କଲେ ତ ବେଶ୍ ହୁଅନ୍ତା । ଅନୁଷ୍ଠାନର ଥିଙ୍ଗ ହୋଇଯାରେ, କିଏ କହିବ ? ଦେଖାଯାଉ ଭଗବାନଙ୍କର କି ଇଚ୍ଛା !

ବଳରାମ ବାବୁ ସେଦିନ ରାତି ଗାଡ଼ିରେ ଗୟାକୁ ଫେରି-ଆସିଲେ ।

ବଳରାମ ବାବୁଙ୍କ ପରି ପାଇ ମାୟାଧର ବାବୁ ଭାବିଲେ, ହେଲେ ବା ମନ୍ଦ କଣ ! ଲକ୍ଷ୍ମୀଧର ତ ଆସି ବିବାହ ବୟସ ହୋଇଗଲା, ଆଉ ଏଣିକି ବଳମ୍ବ କରିବା ଅନୁଚିତ । ଏହାଠାରୁ ତ ଆଉ ଗୋଟାଏ ଭଲ ଘର ମିଳିବ ନାହିଁ । ତାଙ୍କର ଅନେକ ଦିନର

ଗୋଟାଏ ଖାନ୍ଦାନ ଘର । ବିଷୟ ଆଶ୍ରୟର ତ କଥା ନାହିଁ, ତା ଛଡ଼ା ବଳରାମ ବାବୁ ନିଜେ ଜଣେ ଓଡ଼ିଶାର ଗଣ୍ୟମାନ୍ୟ ବ୍ୟକ୍ତି । କନ୍ୟାଟି ମଧ୍ୟ ଖୁବ୍ ରୂପବତୀ—ଏ ତ ମୋର ନିଜର ଦେଖିବା କଥା; ପୁଣି ଶୁଣିଲି, ଲେଖାପଢ଼ା ବେଶ୍ ଶିଖିଛି ଓ ଆଉ ସବୁ ବିଷୟରେ ମଧ୍ୟ ଯୋଗ୍ୟ । ବିଶେଷତଃ ଭଲ ଜାତି ବୋଲି ସେମାନଙ୍କର ଅନେକ ଦିନରୁ ଗୋଟାଏ ଅଭିମାନ ଥିଲା, ଆତ୍ମମାନଙ୍କ ସଙ୍ଗେ ବନ୍ଧୁ କରିବାକୁ ସେମାନେ ଯେପରି ଗୋଟାଏ ମର୍ଯ୍ୟାଦା ଢାଳି ବୋଲି ମନେ କରୁଥିଲେ । ନାଁ, ଏ ସୁଯୋଗ ଗ୍ରହଣକାର ନୁହେଁ । ବାଳା ଲକ୍ଷ୍ମୀଧର କଥା । ସେ ଯେପରି ଶାନ୍ତ ପୁଣି, ସେ ଯେ ମୋ କଥାରୁ ବାହାର ହେବ ଏପରି ତ ବୋଧ ହେଉ ନାହିଁ । ତେବେ ଆଜିକାଲିକାର ଶିକ୍ଷିତ ବର, ତାର ମତ ଅନୁଯାୟୀ କାର୍ଯ୍ୟ କରିବା ଭଲ । ଏହିପରି ନାନା କଥା ଭାବି ମାୟାଧର ବାବୁ ଲକ୍ଷ୍ମୀଧର ନିକଟକୁ ସେଦିନ ଏ ବିଷୟରେ ଖଣ୍ଡେ ପସ ଲେଖିଲେ ଏବଂ ସେଠାରେ ସମ୍ବନ୍ଧ କରିବା ଯେ ସବୁତୋରାବରେ କର୍ତ୍ତବ୍ୟ ଓ ବାଞ୍ଛନୀୟ ଏ କଥା ମଧ୍ୟ ଉଲ୍ଲେଖ କଲେ ।

ବଳରାମ ବାବୁଙ୍କୁ କଣ ଲେଖିବେ କିଛି ସ୍ଥିର କରି ନ ପାରି ପରିଶେଷରେ ମନେ କଲେ, ଆମର ତ ବରପତ୍ର, ଏଡ଼େ ଭୟ, ଉଦ୍‌ବେଗର କାରଣ କଣ? ଏହା କହି ତାଙ୍କ ନିକଟକୁ ଖଣ୍ଡେ ପସ ଲେଖିଲେ । ପସର ସାର ମର୍ମ ଏହି—ମୋର ଏ ପ୍ରସ୍ତାବରେ ଆଦୌ ଅମତ ନ ଥିଲେ ସୁଦ୍ଧା ଲକ୍ଷ୍ମୀଧରର ମତାମତ ନ ବୁଝି ମୁଁ ବର୍ତ୍ତମାନ କିଛି ସ୍ଥିର କରିପାରୁ ନାହିଁ । ଯଥାସମୟରେ ସମସ୍ତ ବିଷୟ ବୁଝିପାରିବେ ।

ମାୟାଧର ବାବୁଙ୍କ ପକ୍ଷ ପାଇ ଲକ୍ଷ୍ମୀଧର ବିଶେଷ ଆଗ୍ରହ କରିବାର ବୋଧ ହେଲାଣି । ତଥାପି ମାମୁଁଙ୍କ ମନରକ୍ଷା କରିବାଲାଗି ସେ ତାଙ୍କ ନିକଟକୁ ଏହିପରି ଖଣ୍ଡେ ପକ୍ଷ ଲେଖିଦେଇ ନିଶ୍ଚିନ୍ତ ହୋଇ ରହିଲା ।

ଶ୍ରୀଚରଣକମଳେଷୁ—

ଆପଣଙ୍କର ପକ୍ଷ ପାଇ ସମସ୍ତ ବିଷୟ ଅବଗତ ହେଲା । ଏସବୁ ବିଷୟରେ ମୋର ମତ ବୁଝିବା ଅନାବଶ୍ୟକ । ଆପଣଙ୍କ କଥା ମୋର ସବଦା ଶିରୋଧାର୍ଯ୍ୟ । ଆପଣ ଚରକାଳ ଆତ୍ମମାନଙ୍କର ଶୁଭକାଞ୍ଚକ୍ଷୀ ଏବଂ ଆତ୍ମମାନଙ୍କ ମଙ୍ଗଳ ନିମନ୍ତେ ଆପଣ ଯେ ସମସ୍ତ ବିଷୟ ଭଲକରି ବିବେଚନା କରି କାର୍ଯ୍ୟ କରିବେ, ଏଥିରେ ମୋର ଲେଖମାତ୍ର ସନ୍ଦେହ ନାହିଁ ।

ବର୍ତ୍ତମାନ ଟିକିଏ ବ୍ୟସ୍ତ ଥିବାରୁ ବେଶୀ କିଛି ଲେଖିପାରିଲି ନାହିଁ; ପରେ ସବିଶେଷ ଲେଖିବି । ଇତି ।

ନିବେଦକ ସେବକ  
ଲକ୍ଷ୍ମୀଧର

ଲକ୍ଷ୍ମୀଧରର ପକ୍ଷ ପାଇ ମାୟାଧର ବାବୁ ଏକପ୍ରକାର ନିଶ୍ଚିନ୍ତ ହୋଇଗଲେ ଏବଂ ସେହିଦିନ ଏ ବିଷୟରେ ବଳରାମ ବାବୁଙ୍କ ନିକଟକୁ ପକ୍ଷ ଲେଖିଲେ ।

ବିବାହର ଦିନ ଇତ୍ୟାଦି ସ୍ଥିର ହେବା ପରେ ମାୟାଧର ବାବୁ ଲକ୍ଷ୍ମୀଧରକୁ ଲେଖିଲେ—

ଆଗାମୀ ମାସ ମାସ ଶୁକ୍ଳପକ୍ଷ ସପ୍ତମୀ ଅର୍ଥାତ୍ ଜାନୁୟାରୀ ମାସ ୨୩ ତାରିଖରେ ବିବାହର ଦିନ ଧାର୍ଯ୍ୟ ହୋଇଛି । ଅନ୍ତତଃ ୧୫ ଦିନ ପୂର୍ବରୁ ଯେପରି ତୁମ୍ଭେ ଏଠାକୁ ଆସ, ସେ ବିଷୟରେ

ଚେଷ୍ଟା କରିବ । ବିଦାତ କଥା ଶୁଣି ସମସ୍ତେ ସୁଖୀ ଅଛନ୍ତି,  
ଇତ୍ୟାଦି ।

ଏତେ ଶୀଘ୍ର ଏ କଥାର ନିଷ୍ପତ୍ତି ହୋଇଯିବ ବୋଲି  
ଲକ୍ଷ୍ମୀଧର ଦୃଶ୍ୟରେ ସୁଦ୍ଧା ଭାବ ନ ଥିଲେ । ସେ ମନେ କରିଥିଲେ  
ମୁଁ ପ୍ରକାଶ୍ୟ ଭାବରେ କୌଣସି ପ୍ରତିବାଦ ନ କଲେ ସୁଦ୍ଧା ପକ୍ଷରେ  
ଯେଉଁ କ୍ଷୀଣ ଇଙ୍ଗିତ ଦେଇଅଛି, ସେଥିରେ ମୋର ଅନ୍ୟ କିଛି  
ପକ୍ଷାଦି ତ ପାଇବା ପର୍ଯ୍ୟନ୍ତ ମାମୁଁ କିଛି କରିବେ ନାହିଁ, ଅନ୍ତତଃ  
ଶେଷ ଜବାବ ଦେବା ପୂର୍ବରୁ ସେ ନିଶ୍ଚୟ ମତେ ସମ୍ମାନ ଦେବେ;  
କିନ୍ତୁ ହଠାତ୍ ଏପରି ପକ୍ଷ ପାଇ ଲକ୍ଷ୍ମୀଧର ବଡ଼ ବିଷମ ସମସ୍ୟାରେ  
ପଡ଼ିଲେ । କି ଉତ୍ତର ଦେବେ, କିଛି ଠିକ୍ କରିପାରିଲେ ନାହିଁ ।  
ଶେଷରେ ନାନା ଚିନ୍ତା ପରେ ସେ ତାଙ୍କର ବାଲ୍ୟସଖା ବିନୋଦ  
ନିକଟକୁ ନିଜର ମନୋଭାବ ବ୍ୟକ୍ତି କରି ନିମ୍ନୋକ୍ତ ପ୍ରକାରେ ଖଣ୍ଡେ  
ପକ୍ଷ ଲେଖିଲେ—

ଭାଇ ବିନୋଦ—

ତମେ ବୋଧହୁଏ ବଳରାମ ବାବୁଙ୍କ କନ୍ୟା ସହିତ ମୋର  
ବିବାହ ହେଉଥିବା କଥା ଶୁଣିଥିବ । ମୁଁ କାଲି ମାମୁଁଙ୍କ ପକ୍ଷରୁ  
ଏ ଖବର ପାଇ ଆନନ୍ଦିତ ହେବି କି ଦୁଃଖିତ ହେବି, କିଛି ଭାବ-  
ପାରୁନାହିଁ । ବଳରାମ ବାବୁ ଅବଶ୍ୟ ଆମ ଦେଶରେ ଜଣେ  
ବିଶିଷ୍ଟ ଲୋକ ଏବଂ ତାଙ୍କ ସହିତ ସମ୍ପର୍କ କରିବା ଗୋଟାଏ  
ଗୌରବ ବିଷୟ ହୋଇପାରେ; କିନ୍ତୁ ଯାହା ଭାଗ୍ୟ ସହିତ ମୋ  
ଭାଗ୍ୟ ଚରଦିନ ଅଛେଦ୍ୟ ବନ୍ଧନରେ ବନ୍ଧା ହେବ, ତାକୁ ଥରେ  
ଆଖିରେ ଦେଖିବା କଥା ଦୂରେ ଥାଉ, ତାର ସ୍ୱଭାବ, ଚରିତ୍ର,  
ଦୋଷ ଗୁଣ ସମ୍ବନ୍ଧରେ ମୁଁ ବିନ୍ଦୁ ବିସର୍ଗ ଜାଣେ ନାହିଁ ବା  
ଜାଣିବାର ସୁବିଧା ସୁଦ୍ଧା ନାହିଁ । ଏପରି ପର-ଚକ୍ଷୁରେ କନ୍ୟା

ଦେଖି ବିବାହ କରିବା କେତେଦୂର ସମୀଚୀନ, ତାହା ତମେ  
ବୁଝିପାରୁଥିବ । ମୁଁ ଅବଶ୍ୟ ସାହେବମାନଙ୍କ ପରି କୋଟ୍‌ସିଂସ୍ କରି  
ବିବାହ କରିବାକୁ କହୁନାହିଁ, ତେବେ ଏପରି ଗୋଟିଏ ପବିତ୍ର  
ସମ୍ପର୍କକୁ ବ୍ୟବସାୟ ବାଣିଜ୍ୟ ପରି କେବଳ ଚାକିରି ଜବାବରେ ସ୍ଥିର  
କରିବାର ମୁଁ ପକ୍ଷପାତୀ ନୁହେଁ । କେଜାଣି ଅବା ସେ ରୂପ  
ଗୁଣରେ ଅସମାନତା; କିନ୍ତୁ ସେଇଟା ମୋର ସୌଭାଗ୍ୟ ଉପରେ  
ନିର୍ଭର କରେ; ପୁଣି ଅନ୍ୟ ଦିଗର ସମ୍ଭାବନା ତ କମ୍ ନୁହେଁ !  
ତେବେ ଏପରି ଗୋଟିଏ ଗୁରୁତର ବିଷୟକୁ କେବଳ ସୁଖି  
ଖେଳର ଦ୍ଵାରକିଣ ଉପରେ ଗୁଡ଼ିକେବା ଉଚିତ କି ?

ଯାହାହେଉ ତମକୁ ମୋର ବିଶେଷ ଅନୁରୋଧ ଯେ,  
ତମେ କନ୍ୟା ସମ୍ବନ୍ଧରେ ଯାବତୀୟ ବିଷୟ ଭଲ କରି ବୁଝି  
ସରଳ ଭାବରେ ମୋ ନିକଟକୁ ଲେଖିବ । ମୁଁ ତମର ପ୍ରତି-  
କଥାରେ କେତେଦୂର ଆତ୍ମା ସ୍ଥାପନ କରେ, ତାହା ତମେ ଜାଣ ।  
ଏ ବିଷୟରେ ମୋର ଭବିଷ୍ୟତର ସୁଖ ଦୁଃଖ ତମ ହାତରେ ।  
ମୁଁ ମଧ୍ୟ ଏସବୁ ବିଷୟ ଘରେ କାହା ନିକଟକୁ ଲେଖିପାରୁ ନାହିଁ ।  
ଅଭିଭାବକମାନେ ଯେ ଆମ୍ଭର ମଙ୍ଗଳ ବା ସୁଖ ନ ଖୋଜନ୍ତି, ତାହା  
ମୁଁ କହୁ ନାହିଁ; ତେବେ ସେମାନେ ଯଦି ସୁବକର ହୃଦୟ ଦେଇ  
ବିଚାର କରୁଥାନ୍ତେ, ତାହାହେଲେ ଅନେକ ଅକଳ୍ପାଣର ହାତରୁ  
ରକ୍ଷା ମିଳୁଥାନ୍ତା ।

ମୁଁ ଏତିକି ଲେଖିଦେଇ ନିଶ୍ଚିନ୍ତ ନୁହେଁ । ଯଦି ସୁବିଧା ହୁଏ  
ମୁଁ ପୁଣି ଯାଇ ତମ ସହିତ ପରାମର୍ଶ କରିବି ଓ ଅନ୍ୟାନ୍ୟ ବିଷୟ  
ବିଶଦ ଭାବରେ ବୁଝିବାକୁ ଚେଷ୍ଟା କରିବି । ବର୍ତ୍ତମାନ ପ୍ରାୟ ଦୁଇ  
ମାସରୁ ଅଧିକ ସମୟ ଅଛି; ଆବଶ୍ୟକ ହେଲେ ଏଥି ମଧ୍ୟରେ ଭ୍ରମ-  
ଗତା ଅକ୍ଷେପରେ ହୋଇପାରେ ।



ଏ ବିଷୟ ଅନ୍ୟ କାହାର ଆଗରେ ଯେପରି ପ୍ରକାଶ ନ ହୁଏ ।  
ଆଶାକରେ, ତମମାନଙ୍କର ସମସ୍ତ ମଙ୍ଗଳ । ଭବ ।

ତମର ସ୍ନେହର  
ଲକ୍ଷ୍ମୀଧର

ପ୍ରସଙ୍ଗଟି ଡାକରେ ପକାଇ ଦେଇ ଲକ୍ଷ୍ମୀଧର ଟିକିଏ ଆଶ୍ଚର୍ଯ୍ୟ  
ହେଲେ; କିନ୍ତୁ ମନରେ ଆଉ ଶାନ୍ତି ରହିଲା ନାହିଁ ।

ବିଭାବର ତଥ୍ୟ ପ୍ରାୟ ମାସକରୁ ଉର୍ଦ୍ଧ୍ୱ ଅଛି । ଏତେ ପୂର୍ବରୁ  
ତ ଆଉ ବଳରାମ ବାବୁଙ୍କୁ ଛୁଟି ମିଳିବ ନାହିଁ । ଏଣୁ ସେ ତାଙ୍କର  
କନିଷ୍ଠ ପୁଅ ହରିକୁ କହିଲେ, “ତମେ ପିଲାମାନଙ୍କୁ ଘେନି  
ଆଗରୁ ଚାଲି ଯା, ମୁଁ ଘରେ ୧୦।୧୫ ଦିନ ପୂର୍ବରୁ ଛୁଟି ନେଇ  
ଏକା ଚାଲିଯିବି । ଆଉ ବଳରାମ କଲେ ତ ହେବ ନାହିଁ ! ପୂର୍ବରୁ  
ଯାଇ ସବୁ ଆୟୋଜନ କରିବାକୁ ହେବ । ତା’ଛଡ଼ା ସ୍ତ୍ରୀଙ୍କର  
ସମ୍ମତ ଯିବା ଆସିବା ସମୟ ନିକଟ ହୋଇଗଲା । ତମେମାନେ  
ନ ଗଲେ ଗୋବିନ୍ଦ ଏକା କଣ କରିବ ?”

ଏ ପ୍ରସ୍ତାବରେ ସମସ୍ତେ ସମ୍ମତ ହେଲେ ଏବଂ ରବିବାର ଦିନ  
ଯାସା କରିବାର ସ୍ଥିର ହେଲା । ବଳରାମ ବାବୁଙ୍କ ସ୍ତ୍ରୀର ପୂର୍ବରୁ  
ଉଦ୍‌ବେଗ ପୀଡ଼ା ଥିଲା । ବାହାରିବାର ସବୁ ଠିକ୍ ହେଉଅଛି;  
ଏହି ସମୟରେ ତାଙ୍କର ଉପୁଙ୍କର ବେଦନା ଆରମ୍ଭ ହେଲା ।  
ଏପରି ଅବସ୍ଥାରେ ଏତେ ସୁଦୂର ପଥ ରେଳରେ ଯିବାକୁ କେହି  
ପରାମର୍ଶ ଦେଲେ ନାହିଁ । ଏଣୁ ବାଧ୍ୟ ହୋଇ ତାଙ୍କର ଯିବା  
ସ୍ଥିତି ରହିଲା । ବଳରାମ ବାବୁ କହିଲେ, “ତମେମାନେ  
ତେବେ ଯାଅ । ମୁଁ ଘରେ ତାଙ୍କୁ ଘେନିକରି ଯିବି । ଅନ୍ୟମାନଙ୍କ

କଥା ଅଲଗା, ମାଲୀ ତ ଆଉ ବେଶୀ ଦିନ ରହିପାରିବୁ ନାହିଁ । ତାର ଟିକିଏ ଆଗରୁ ଯିବା ନିତାନ୍ତ ଆବଶ୍ୟକ । ତାର ମା ଯାଇଥିଲେ ଅବଶ୍ୟ ଟିକିଏ ସୁବିଧା ହୋଇଥାନ୍ତା, କିନ୍ତୁ କଣ କରାଯିବ ? ଦେଶ ଘଟଣା ଉପରେ କାହାର ଚାଲ ଅଛି ?”

ସେଦିନ ସନ୍ଧ୍ୟାବେଳେ ମାଲୀ ଓ ନିଜ ସ୍ତ୍ରୀ ହେମକୁ ଘେନି ହରି ସ୍ତେସନ ଅଭିମୁଖରେ ଯାହା କଲେ ।

କୁଲିଦ୍ୱାରା ଜନସପ୍ତ ସବୁ ଗାଡ଼ିକୁ ପଠାଇଦେଇ ହରି ସ୍ତ୍ରୀଲୋକଙ୍କ ସହିତ ଯାଇ ଖଣ୍ଡିଏ ଦ୍ୱିତୀୟ ଶ୍ରେଣୀ କୋଠସରେ ପ୍ରବେଶ କଲେ । କୋଠସ ମଧ୍ୟରେ ଖୁବ୍ ସମ୍ଭବ ଜଣେ ହିନ୍ଦୁସ୍ଥାନୀ ଯୁବକ ଛଡ଼ା ଅନ୍ୟ କେହି ନ ଥିଲେ । ହରି ଜନସପ୍ତ ସବୁ ଯଥାସ୍ଥାନରେ ରଖିବାର ବନ୍ଦୋବସ୍ତ କରିଦେଇ ଓ ସମସ୍ତଙ୍କର ବସିବା ସ୍ଥାନ ଠିକ୍ କରିଦେଇ ଗୋଟିଏ ସିଗାରେଟ ଲଗାଇ ଯୁବକଟି ସହିତ ହିନ୍ଦୀରେ କଥାବାର୍ତ୍ତା ଆରମ୍ଭ କରିଦେଲେ ।

କଥାବାର୍ତ୍ତା କରୁ କରୁ ହଠାତ୍ ସେ ଚାହିଁ ଦେଖିଲେ ଯେ ବ୍ୟାଗ ଖଣ୍ଡିକ କାହିଁ ଦେଖାଯାଉ ନାହିଁ । ଜନସପ୍ତ ସବୁ ଲେଉଟି ପାଉଟ କରି ଦେଖିଲେ ଯେ, ଗାଡ଼ିରେ ବ୍ୟାଗ ନାହିଁ; ନିଶ୍ଚୟ ଓଏଟିଙ୍ଗ ରୂପରେ ଗୁଡ଼ି ଆସିଛି ମନେକରି ସେ ତରତର ହୋଇ ଗାଡ଼ିରୁ ଓହ୍ଲାଇ ସ୍ତେସନ ଘର ଆଡ଼କୁ ଦୌଡ଼ିଲେ । ସେତେବେଳକୁ ପ୍ରଥମ ବେଲ (ଘଣ୍ଟା) ବାଜିଗଲାଣି । ବାକୀ ପ୍ରାୟ ୨୩ ମିନିଟ୍‌ରୁ ବେଶୀ ସମୟ ନାହିଁ ।

ଚାହିଁ ଚାହିଁ ଦ୍ୱିତୀୟ ବେଲ ବାଜିଗଲା, ପ୍ଲାଟଫର୍ମ ଉପରେ ଛୁଟାଛୁଟି ଦୌଡ଼ାଦୌଡ଼ି ଲାଗିଅଛି, ଲୋକ କୋଲାହଳରେ ପବେ କଥା ଶୁଣିବାର ଜୁ ନାହିଁ । ମାଲୀ ଓ ହେମ ଝରକାବାଟେ ମୁହଁ ବାହାର କରି ଯେତେ ଦୂରକୁ ଦୃଷ୍ଟିଯାଏ, ଉକ୍ତଶ୍ୱାର ସହିତ ଅନାଲ

ରହିଛନ୍ତି; କିନ୍ତୁ ଲୋକ ଗହଳ ତ ସମେ କରି ଆସିଲଣି, କାହିଁ ହରି ତ କେଉଁଠାରେ ଦେଖାଯାଉ ନାହାନ୍ତି । କାଳର ଗତିପରି ରେଲଗାଡ଼ି କାହାକୁ ଅପେକ୍ଷା କରେ ନାହିଁ । ପୈଁ କରି ଗୋଟାଏ ବକଟ ପିଟିମାର ଗାଡ଼ି ପ୍ରଡ଼ିଦେଲା ଏବଂ ତାହା ସଙ୍ଗେ ଦିଗୁଟି ରମଣୀ-କଣ୍ଠର ଶୀତ ହୃଦୟକୁ କେଉଁ ଆଡ଼େ ମିଶିଗଲା, ତାହା ସେହି-ମାନଙ୍କ ଛଡ଼ା ଅନ୍ୟ କେହି ଜାଣିପାରିଲେ ନାହିଁ ।

ମାଳୀ ଓ ହେମ ହେମ ବେଶୀ ଅଧୀର ହୋଇଉଠିଲେ । କଣ କରିବେ କିଛି ଠିକ୍ କରିପାରିଲେ ନାହିଁ । ଯେତକ ନିଜର ଅବସ୍ଥା ଶୁଦ୍ଧିବାକୁ ଲାଗିଲେ, ତେତକ ମନରେ କୋହ ଦ୍ଵିଗୁଣ ହୋଇଉଠିଲା । ଏକେ ଅବଳା ପ୍ରୀ ଜାତି, ସଂସାରର ଗତିବିଧି ବିଷୟରେ ସମ୍ପୂର୍ଣ୍ଣ ଅଜ୍ଞାନ; ତହିଁରେ ପୁଣି ବହୁତ ସହରେ ବଞ୍ଚିତା କୁଣ୍ଡର ସୁକୁମାର ପୁଲ୍ଲଗଛ ପରି ସେମାନେ ଗୁହର ଚତୁଃସୀମା ଛଡ଼ା ଦିନେହେଲେ ବାହାରର ଦାରୁଣ ଘାତପ୍ରତିଘାତ ଦେଖି ନାହାନ୍ତି । ଏକେ ତ ପାଖରେ ଚନ୍ଦ୍ରା ବିଲେଇ ପିଲଟିଏ ସୁଦ୍ଧା ନାହିଁ, ତହିଁରେ ଯେଉଁ ଲୋକଟି କୋଠରୀ ମଧ୍ୟରେ ଅଛି, ତାହାର ନିଶ୍ଚୟ ଅପେକ୍ଷା ଥିବାକୁ ସେମାନେ ଆହୁରି ଉପାବହ ମନେ କରୁଛନ୍ତି । ନିଜର ଅବସ୍ଥା ଭଲ କରି ଟିକିଏ ଶୁଦ୍ଧିବାକୁ ବା ସ୍ଵର୍ଧାନ ଶୁଦ୍ଧିରେ କଥାଶୁଣା ହେବାକୁ ସୁଦ୍ଧା ସେମାନଙ୍କର କ୍ଷମତା ନାହିଁ । ସେମାନେ ଚତୁର୍ଦ୍ଦିଗରେ କେବଳ ଅନ୍ଧକାର—ସୂଚୀଭେଦ୍ୟ ଅନ୍ଧକାର ଦେଖୁଛନ୍ତି । ସେମାନଙ୍କର ମନେ ହେଉଅଛି, ଯେପରି ଗୋଟାଏ ଶୁମକାୟ ଦୁର୍ବୁଦ୍ଧ ଦୈତ୍ୟ ସେମାନଙ୍କୁ ଗୋଟାଏ ରଥରେ ବସାଇ ଆକାଶ ମାର୍ଗରେ ଅସୁର ଗନ୍ତ୍ୟ ଆଡ଼କୁ ଘେନି ଯାଉଅଛି ।

ଏମାନଙ୍କର ଏପରି ଅବସ୍ଥା ଦେଖି ଯୁବକଟି ଆଉ ବେଶୀ କ୍ଷଣ ନିଶ୍ଚିନ୍ତ ରହିପାରିଲା ନାହିଁ । ସେ ସେମାନଙ୍କୁ ନାନା ଉପାୟରେ

ପ୍ରବୋଧ ଦେବାକୁ ଚେଷ୍ଟା କଲ; କିନ୍ତୁ ଫଳ ମଧ୍ୟରେ ଏତିକି ହେଲା ଯେ, ସେମାନେ ତା କଥାରେ କର୍ତ୍ତୃସାତ ନ କରି ସମେ ଆଦୃର ଅଧୀର ହୋଇଉଠିଲେ । ଯୁବକଟି ମଧ୍ୟ ନିରାଶ ହୋଇ ନିଜର ସ୍ଥାନରେ ଯାଇ ବସିଲା ।

ହରି ସଙ୍ଗେ କଥାବାର୍ତ୍ତା କରିବା ସମୟରେ ଯୁବକ ସେମାନଙ୍କ ସମ୍ମୁଖରେ କଷ୍ଟତ ଆଶ୍ରୟ ପାଇଥିଲା ! କିଛିକ୍ଷଣ ପରେ ସେମାନଙ୍କୁ ଟିକିଏ ଆଶ୍ଚର୍ଯ୍ୟ ହେବାର ଦେଖି ସେମାନଙ୍କ ଭର, କେଉଁଠାରେ ଥିଲେ, କେଉଁଠାକୁ ଯାଉଛନ୍ତି ଇତ୍ୟାଦି ବିଷୟରେ ଅଧା ବଙ୍ଗଳା, ଅଧା ହିନ୍ଦି ଭାଷାରେ ନାନା ପ୍ରକାର ପ୍ରଶ୍ନ କଲ ଏବଂ ସେମାନେ ମଧ୍ୟ ଯନ୍ତ୍ରବୁଦ୍ଧିତ ପରି କେତେଗୁଡ଼ିଏ ପ୍ରଶ୍ନର ଉତ୍ତର ଦେଇଗଲେ; କିନ୍ତୁ ମନେ ମନେ ଯୁବକ ସମ୍ମୁଖରେ ସେମାନଙ୍କର ସନ୍ଦେହ ଆଦୃର ଦୃଢ଼ୀଭୂତ ହେବାକୁ ଲାଗିଲା । ସେମାନେ ମନେକଲେ କୌଣସି ଦୁରଭିମନ୍ତ ନ ଥିଲେ ଏ ଏତେ ପରୁରନ୍ତା କାର୍ତ୍ତବ୍ୟ ? ରେଳ-ଗାଡ଼ିରେ ଯେ ନାନା ରକମର ଅତ୍ୟାଚାର ହୁଏ, ଶୁଣାଶୁଣିରେ ସେମାନେ କିଛି ଜାଣିଥିଲେ । ବିଶେଷତଃ ରୁଷ ହିନ୍ଦୁସ୍ଥାନୀ ପୋଷାକର ଅନୁଚଳରେ ଯେ କେବେ ମାୟା ମମତାର ସିନ୍ଧୁ ଧାର ବହିପାରେ ଏଇଟା ସେମାନଙ୍କର ଧାରଣାର ଗୋତର ନ ଥିଲା । ଫଳତଃ ମନର ସନ୍ଦେହଟିକୁ ସେମାନେ ବହୁ ଯତ୍ନରେ ବଢ଼ାଇବାକୁ ଲାଗିଲେ । ଯେଉଁସବୁ ଘଟଣା ବା ପ୍ରମାଣ ଏହାର ପୋଷକତା କଲ, ସେମାନେ ତାକୁ ଆଦରର ସହିତ ଅଭ୍ୟର୍ଥନା କରିନେଲେ ଏବଂ ବାକି ଯେ ସବୁ ଏହାର ବିରୋଧାତରଣ କଲ ସେମାନେ ତାକୁ ମିଥ୍ୟାସାକ୍ଷ୍ୟ ବୋଲି ଇଜଲସରୁ ବିଦାୟ ଦେଲେ ।

ଟିକିଏ ପ୍ରକୃତସ୍ଥ ହେଲା ପରେ ପରିଣାମ କଣ ହେବ, ସେ ବିଷୟରେ ଚିନ୍ତା ନ କରି ସେମାନେ ବର୍ତ୍ତମାନ କଣ କର୍ତ୍ତବ୍ୟ

ତାହା ସ୍ଥିର କରିବାକୁ ଲାଗିଲେ । ପ୍ରଥମେ ସେମାନେ ନିଜର ଚହଟାପାତି ଫରମ ଫରମ ଦେହରୁ କାଢ଼ି କାନିର ବାନ୍ଧିଲେ— ଏତେ ଅଳଙ୍କାର ଦେଖିଲେ କାଳେ ସେ ଲୋଭ ସମ୍ଭାଳି ନ ପାରିବ । ଯୁବକଟି ଏସବୁ ଲକ୍ଷ୍ୟ କରି କାହାରିକୁ କିଛି ନ କହି ମନେ ମନେ ଟିକିଏ ନ ହସି ରହିପାରିଲ ନାହିଁ ।

ବଡ଼ ବଡ଼ ସ୍ତେସନ ନିକଟରେ ଯୁବକଟି ଯାଇ ସେମାନଙ୍କର କଣ ଦରକାର, କଣ ଆଣିବାକୁ ହେବ ଇତ୍ୟାଦି ପ୍ରଶ୍ନ କରେ, କିନ୍ତୁ ସେମାନେ ସବୁ କଥାରେ ନିରୁତ୍ତର । ମନେ ମନେ ଶ୍ରାବନ୍ତ ଶାଂଘର ମୁଖ ସବୁବେଳେ ମଧୁର ।

ସେମାନଙ୍କ ଆଖିକି ନିଦ ଆସିବା ଦୂରେ ଥାଉ, ଜଣକଠାରୁ ଅନ୍ୟ ଜଣେ ମୁହୂର୍ତ୍ତକ ସକାଶେ ଯୁଦ୍ଧା ଅନ୍ତର ହେବାକୁ ସାହସ କଲେ ନାହିଁ, କେଜାଣି ଯଦି ଏଥି ମଧ୍ୟରେ କିଛି ବିପଦ ଦୃଷ୍ଟିଯାଏ ! ସେମାନଙ୍କର ଏପରି ଦୂରବସ୍ଥା ଦେଖି ଯୁବକ ଟିକିଏ ଶୋଇବାର ଛଳନା କଲୁ, କିନ୍ତୁ ଏମାନଙ୍କ ଲାଗି ତା ଆଖିରେ ମଧ୍ୟ ନିଦ ନାହିଁ ।

ଆସାନସୋଲ ଜଙ୍ଗଲରେ ଗାଡ଼ି ପହଞ୍ଚିଲା । ଏହିଠାରୁ ଏ ଗାଡ଼ି ବଦଳାଇ ଅନ୍ୟ ଗାଡ଼ିରେ ଚଢ଼ିବାକୁ ହେବ । ଯୁବକ ସେମାନଙ୍କୁ ଅନ୍ୟଗାଡ଼ିକୁ ଯିବାକୁ ଯେତେ ପ୍ରବର୍ତ୍ତାଇଲା, ସେମାନେ ମାନିଲେ ନାହିଁ, କେଜାଣି ଏହା ମଧ୍ୟରେ କିଛି ଚଞ୍ଚଳତା ଥାଏ । ଶେଷରେ ଅନ୍ୟାନ୍ୟ ଆରୋଗ୍ୟମାନେ ଓହ୍ଲାଇବାର ଦେଖି ସେମାନେ ମଧ୍ୟ ଓହ୍ଲାଇଲେ । ଯୁବକଟି କେତେକ କୁଲିଦ୍ୱାରା ଓ କେତେକ ନିଜେ ସେମାନଙ୍କର ସବୁ ଜିନିଷ ଅନ୍ୟଗାଡ଼ିକୁ ବୁହାଇ ନେଇଗଲା ।

ପ୍ରଭାତ ହେବାରୁ ସେମାନଙ୍କ ମନରେ ଟିକିଏ ସାହସ ହେଲା ଏବଂ ଯୁବକ ପ୍ରତି ଅବଶ୍ୟାସ ମଧ୍ୟ ଟିକିଏ କମିଗଲା । ଯୁବକ

ସେମାନଙ୍କ ସୁବିଧା ସକାଶେ ପାଣି ଆଣିଦେବାଠାରୁ ଆରମ୍ଭ କରି ଜଳଖିଆ ଇତ୍ୟାଦିର ବନ୍ଦୋବସ୍ତ କରିବା ପର୍ଯ୍ୟନ୍ତ ସବୁ କାର୍ଯ୍ୟ ଅଯାଚିତ ଭାବରେ କରୁଥାଏ—ଯେପରିକି ଏମାନେ ତାର କୌଣସି ଦାନଷ୍ଟ ଆତ୍ମୀୟ ।

ବୋଧହୁଏ ନିଜେ ହରି ଥିଲେ ସେମାନଙ୍କ ଲାଗି ଏତେ ଯତ୍ନ କରିଥାନ୍ତା କି ନାହିଁ ସନ୍ଦେହ ! ଅଥଚ ପ୍ରତିକାର୍ଯ୍ୟ ଭଦ୍ରତା ଓ ଲୌକିକତାର ସୀମା ମଧ୍ୟରେ ରହି ଏପରି ଧୀର ବିମତ ଭାବରେ କରିଯାଉଥାଏ, ଯେପରିକି ଏମାନଙ୍କ ପାଇଁ ସେ ଗୋଟାଏ ବିଶେଷ କିଛି କାର୍ଯ୍ୟ କରୁନାହିଁ—ଏସବୁ ତାର କର୍ତ୍ତବ୍ୟର ସୀମା ଭିତରେ ।

ଏତେ ଅକାଟ୍ୟ ପ୍ରମାଣ ସମ୍ମୁଖରେ ସେମାନଙ୍କର ମନର ସମ୍ଭାର ଆଉ ବେଶୀକଣ ଚିଣ୍ଟିପାରିଲ ନାହିଁ । କଠିନ ବରଫ ଯେପରି ଥରେ ଘ୍ରାବ ହେବାକୁ ଆରମ୍ଭ କଲେ ଜଳ ପରି ତରଳ ନ ହେବା ପର୍ଯ୍ୟନ୍ତ କ୍ଷାନ୍ତ ହୁଏ ନାହିଁ, ସେମାନେ ସେହିପରି ତା ଉପରେ ଥରେ ବିଶ୍ୱାସ ସ୍ଥାପନ କଲ ଉତ୍ତରୁ ତା ଆଡ଼କୁ ସମଶ ଆକୃଷ୍ଟ ନ ହୋଇ ରହିପାରିଲେ ନାହିଁ ।

ସେମାନେ ଏଣିକି ତାର ପ୍ରତିକାର୍ଯ୍ୟ ଓ କଥାରେ ମହତ୍ତ୍ୱର ସୂଚନା ଦେଖିପାରିଲେ । ଆହା ! ଏପରି ପର ଉପକାଶ ଲୋକ ପୁଣି ସଂସାରରେ ଅଛନ୍ତି ? ଚନ୍ଦ୍ରା ପରିତପ୍ତ କିଛି ନାହିଁ, ଆମର ବିପତ୍ତି ଦେଖି ଏତେ ତରଳଗଲା ଯେ ନିଜର ସୁଖ ସୁବିଧା ସବୁ ଛାଡ଼ିଦେଇ ଆମମାନଙ୍କ ପିତ୍ର ବରାବର ଲାଗିଛି । ପ୍ରଭୁ ଏପରି ଲୋକଟାଏ ନ ଜୁଟାଇଥିଲେ ଆମର ଦଶା କଣ ହୋଇଥାନ୍ତା ? ଛୁ ଛୁ, ଏପରି ଲୋକକୁ ପୁଣି ଆମେ ଅବିଶ୍ୱାସ କରିଥିଲୁ ? ଏଥିରେ ନିଶ୍ଚୟ ଆମର ପାପ ହୋଇଛି ।

ମାଳୀ କହିଲା, “ତମେ ଯାହା କହ, ତାକୁ ଦେଖି ମୋ ମନରେ କାହିଁକି ପ୍ରଥମରୁ ସନ୍ଦେହ ହୁଏ ନ ଥିଲା । ଏଡ଼େ ସୁନ୍ଦର ଗଡ଼ଣ, ଏଡ଼େ ଅବଶ୍ୟାସୀ ହୁଅନ୍ତା ନା ?”

ହେମ ହସି ହସି କହିଲା, “ତମେ ତ କଣ ତା ରୂପରେ ଏକାବେଳେ ମଜ୍ଜି ଗଲଣି । ତେଣେ ତ ସବୁ ଠିକ୍‌ଠାକ୍ ସରିଲାଣି; ନ ହେଲେ ଅବା ଦେବାପାଇଁ ଥାନ୍ତା ! ଆଉ ନ ହେଲେ କଣ ! ଦେଖା ନାହିଁ କି ଶୁଣା ନାହିଁ; କୁଆଡ଼ୁ ଗୋଟାଏ ବର ଧରି ଆଣିବେ ଯେ ସେ କାଳିଆକୁଆ ହେଉଛି ନା କଣ ହେଉଛି, କେଜାଣି ?”

ମାଳୀ “ଯା’ ମ,” କହିଦେଇ ମୁହଁ ବୁଲାଇ ବସିଲା ।

ହେମ କହିଲା, “ମନକଥାଟା ଖୋଲିଦେଲି କି ନା, ସେଥିଲାଗି ହେଲା ମୋର ଦୋଷ ! ଆଉ ସେ ଲୋକଟିର ଆମ ସକାଶେ ଏତେ ଧାଆଁ ଧପଡ଼ ଲାଗିଛି କାହିଁକି ଜାଣିଛ ?”

ମାଳୀ ଟିକିଏ ବରକ୍ତି ପ୍ରକାଶ କରି କହିଲା, “ଯା’ ମ, ମୁଁ କିଛି ଜାଣେ ନାହିଁ, ମୋ ସାଙ୍ଗରେ ସିମିତି ଲଗାଅଛା ।”

ହେମ କହିଲା, “ମୁଁ କହିଦେବି ? କେବଳ ତମର ଏହି ବୁଦ୍ଧମୁହଁ ଖଣ୍ଡିକ ଲାଗି । ସୁନ୍ଦର ମୁହଁର ସବୁଠାରେ ଜୟ । ଉଞ୍ଚେଇଲା ଖଣ୍ଡା ତ ହାତରୁ ଖସିପଡ଼ିବ, ଏ ଅବା କେଉଁ ଛୁର ? ନ ହେଲେ କଣ ଗରଜ ସବୁ ନ ଥିଲା ଯେ ସେ ଆମ ପାଇଁ ଏତେ ମିତ୍ରନ୍ତ କରନ୍ତା ? ମଝିରେ ଥାଇ ଲାଉଟା ଏଥିରେ ମୋର ଏକା ସବୁଠାରୁ ବେଶୀ । ‘କୁସୁମ ପରଶେ ପଟ ନିସ୍ତରେ’ ।”

ମାଳୀ ଆଉ ସମ୍ଭାଳି ନ ପାରି କହିଲା, “ତମର କଣ ଭାବ ହଜମ ହେଉ ନାହିଁ କି ?”

ହେମ କହିଲା, “ହେଲାଣି ନାଁ, ଏହିକ୍ଷଣି କିଛିଦିନ ପର୍ଯ୍ୟନ୍ତ ହେବ ? ମନରେ ରୋଗ ଥିଲେ ପେଟ କଥା ପଚାରୁଛି କିଏ ?”

ଖଡ଼ଗପୁରଠାରେ ଯୁବକ ସେମାନଙ୍କ ମତ ଅନୁଯାୟୀ ଗୋବିନ୍ଦ ବାବୁଙ୍କ ଠିକଣାରେ ସଂକ୍ଷେପରେ ବାଟର ଦୁର୍ଘଟଣା ଲେଖି ଖଣ୍ଡେ ଟେଲିଗ୍ରାମ କରିଦେଲା ଏବଂ ସେମାନେ ଗୁଡ଼ି ଫଟା ସମୟରେ କଟକ ଷ୍ଟେସନରେ ପହଞ୍ଚିବା ସମ୍ଭାବ୍ୟ ମଧ୍ୟ ଦେଇଦେଲା ।

ହେମ ଓ ମାଳୀ ମନେ ମନେ ଭାବିଲେ, ଆଜି କିଛି ସମୟ ପରେ ତ ଆମେ ଗାଡ଼ିରୁ ଓହ୍ଲାଇଯିବା । ଏ ଲୋକଟି ଆମ ସକାଶେ ଏତେ କଷ୍ଟ ସ୍ୱୀକାର କଲେ, ଅଥଚ ଆମେ ଏ ପର୍ଯ୍ୟନ୍ତ ତା ସମ୍ମୁଖରେ କିଛି ଜାଣିପାରିଲେ ନାହିଁ । ଆମେ ଭରଲୁ ବୋଲି ଯେ ଆମର ଏତେ ଉପକାର କଲେ, ତାକୁ କଥାରେ ଦେଲେ ଟିକିଏ କୃତଜ୍ଞତା ଜଣାଇବାକୁ କଣ ଆମର ଅଧିକାର ନାହିଁ ? ସେ ଯଦି କଟକରେ ଓହ୍ଲାଇଥାନ୍ତା ତାହେଲେ ଅବା ଅନ୍ୟ କାହାନ୍ତାଙ୍କ ସବୁ ବୁଦ୍ଧି ଯାହା କିଛି କରନ୍ତେ; କିନ୍ତୁ ସେ କୁଆଡ଼େ ଯାଉଛି, କେଉଁଠାରେ ଓହ୍ଲାଇବ, କିଏ ଜାଣେ ? ଆଜି ମଧ୍ୟ ସେ ତ ଅଜଣା, ଅଚିହ୍ନା ଲୋକ, ତା ଆଗରେ ବା ଏତେ ଲଜ କାର୍ତ୍ତବ୍ୟ ? ଏହିପରି ସାତପାଞ୍ଚ ଭାବି ହେମ ପ୍ରଥମରେ ସ୍ୱୀକୃତିର ସଙ୍କୋଚ ସହିତ, ଯେପରି ଅବସ୍ଥାରେ ଯେତେଦୂର ସମ୍ଭବ ଟିକିଏ କୃତଜ୍ଞତା ଜଣାଇ ପରୀକ୍ଷାରେ ତାକୁ ଶୁଣାଇ ଯୁବକର ପରିଚୟ ଆଦି ପଚାରିଲା ।

ଯୁବକ ସଂକ୍ଷେପରେ ତାର ଏତିକି ପରିଚୟ ଦେଲା ଯେ ତାର ଘର ପଶ୍ଚିମରେ, ତାର ଭାଇ କଟକରେ କୌଣସି ସ୍ଥାନରେ କାର୍ଯ୍ୟ କରୁଥିବାରୁ ସେ ତାହା ନିକଟକୁ ଯାଉଅଛି । ଉଦ୍ଦେଶ୍ୟ, ଯଦି ଚାହିଁବାକୁ ଖଣ୍ଡେ ବାଜିଯାଏ, ସୁବିଧା ଦେଖି ଥକିଯିବ ।

ଯୁବକର କଥା ଶୁଣି ହେମ ଓ ମାଳୀ ସ୍ଥିର କଲେ, ଏ ଯେତେବେଳେ ଚାହିଁବ ଅନୁସନ୍ଧାନରେ ଆସିଛି, ଆମ୍ଭେମାନେ ଘରେ ସମସ୍ତଙ୍କୁ କହି ସେ ଯେପରି କୌଣସିଠାରେ ଖଣ୍ଡିଏ ଭଲ କାର୍ଯ୍ୟ



ପାଏ, ତାର ଚେଷ୍ଟା କରିବା । ସେ ଆମର ଯେଉଁ ଉପକାର କରିଛି ଆମେ ଜୀବନରେ ତ କଦାପି ସେ ରଣ ଶୁଣିପାରିବା ନାହିଁ । ତେବେ ଆମଦ୍ୱାରା ଯଦି ତାର କିଛି ହେଲେ ଉପକାର ହୁଏ, ତେବେ ଆମ ମନ ଟିକିଏ ଉଶ୍ମାମ ହେବ ।

ଏହିପରି ମନେ ମନେ ବିଚାର ସେମାନେ ଅତି ସାବଧାନରେ ତାର ନାମ, ଠିକଣା ଆଦି କଥା ଉଠାଇଲେ, ଯେପରିକି ସେମାନଙ୍କ ମନୋଭାବ ସେ କିଛି ଜାଣି ନ ପାରେ । ଉତ୍ତରରେ ଯୁବକ କହିଲା, “ମୁଁ ତ ବର୍ତ୍ତମାନ କେଉଁଠାରେ ରହିବି, କଣ କରିବି କିଛି ଠିକ୍ ନାହିଁ । ଭାଇର ଠିକଣା ସୁଦ୍ଧା ମୁଁ ଜାଣେ ନାହିଁ । ଯଦି କୌଣସି ସ୍ଥାନରେ ମୁଁ ଟିକିଏ ସ୍ଥାୟୀ ଭାବରେ ରହେ, ତେବେ ପହଞ୍ଚିବା ଜଣାଇପାରେ । ମୋ ଠିକଣା ଜାଣି ଅବା ଆପଣମାନଙ୍କର କଣ ହେବ ? କେବଳ ମୋର ନାମଟା ଜାଣି-ରଖନ୍ତୁ ଯେ ‘ଲକ୍ଷ୍ମନ ଜୀ’ ।”

ଗାଡ଼ି ଆସି କଟକ ଷ୍ଟେସନରେ ପହଞ୍ଚିଗଲା । ଯୁବକଟି କାହାର ଅନୁସନ୍ଧାନରେ ଯେପରି ସଙ୍ଗେ ସଙ୍ଗେ ଗାଡ଼ିରୁ ଓହ୍ଲାଇ-ପଡ଼ିଲା । ଗୋବିନ୍ଦ ବାବୁ ପୂର୍ବରୁ ସବାରି ଇତ୍ୟାଦି ଭେଦ ବଡ଼ ଉତ୍କଣ୍ଠିତ ଭାବରେ ସେଠାରେ ଅପେକ୍ଷା କରିଥିଲେ । ବ୍ୟସ୍ତଭାବରେ ଅନେକ କୋଠରୀ ଖୋଜାଖୋଜି କଲପରେ ଯେତେବେଳେ ମାଲୀ ପ୍ରଭୃତିଙ୍କୁ ଦେଖିପାରିଲେ, ଗୋଟାଏ ଘର ନିଶ୍ଚୟ ପକାଇଦେଇ ସେ ଟିକିଏ ଆଶ୍ୱସ୍ତ ହେଲେ ।

ଗୋବିନ୍ଦବାବୁଙ୍କ ପୁଅ ରାମ ମଧ୍ୟ ତାଙ୍କ ସହିତ ଷ୍ଟେସନକୁ ଆସିଥିଲା । ଗାଡ଼ିରୁ ସମସ୍ତେ ଓହ୍ଲାଇ ଯାରିଲା ପରେ ହେମ ରାମଦ୍ୱାରା ଗୋବିନ୍ଦ ବାବୁଙ୍କୁ ଖବର ପଠାଇଲା ଯେ, ସେମାନଙ୍କ ସଙ୍ଗେ ଯେଉଁ ପଣ୍ଡିତା ଯୁବକଟି ଥିଲା, ସେ ବାଟରେ ସେମାନଙ୍କର ଅନେକ

ଉପକାର କରିଅଛି; ଏପରି କି ସେ ପାଖରେ ନ ଥିଲେ ସେମାନଙ୍କୁ ଆଉ କେହି ଦେଖିଥାନ୍ତେ କି ନାହିଁ ସନ୍ଦେହ !

ଏ କଥା ଶୁଣି ଗୋବିନ୍ଦବାବୁ ନିଜେ ଓ ଅନ୍ୟମାନଙ୍କଦ୍ୱାରା ଯୁବକର ଅନେକ ଅନୁସନ୍ଧାନ କଲେ; କିନ୍ତୁ କୌଣସିଠାରେ ତାକୁ ନ ପାଇ ନିରସ୍ତ ହୋଇ ରହିଲେ ।

ହେମ ଓ ମାଳୀ କିନ୍ତୁ ଏଥିରେ ବଡ଼ ଦୁଃଖିତ ହେଲେ । ସେମାନେ ଆଉ ଥରେ ଗୋପନରେ ଢୋଳା ଚାକରଦ୍ୱାରା ନାନା ସ୍ଥାନରେ ଅନେକ ଖୋଜାଖୋଜି କଲେ ଓ ଶେଷରେ ହତାଶ ହୋଇ କ୍ଷୁଦ୍ର ମନରେ ଯାଇ ସବାରିରେ ବସିଲେ ।

ଆଜି ମାଳୀର ବିଭାବର । ବଳରାମବାବୁଙ୍କ ଘର ନିକଟରେ ଲୋକାରଣ୍ୟ । ବାଦ୍ୟ କୋଳାହଳ ଓ ଜନତାର କଲରବରେ କାନ ଅତିକ୍ରମ ପଡ଼ିଯାଉଛି । ମଝିରେ ମଝିରେ ରମଣୀ କଣ୍ଠ ନିସ୍ସୃତ ହୁଳହୁଳିର ଡେଉଁରେ ଗ୍ରାମସାରା ଉଛୁଳିପଡ଼ୁଛି । ସବୋପରି ମାଳୀର ବ୍ୟାକୁଳ ହିନ୍ଦନଧ୍ୱନି—ଘର ଭରିଆଡ଼େ ବୁଲି ବୁଲି ସମସ୍ତଙ୍କ ଚରଣତଳେ ଲେଟି ସେ ଯେପରି କୁପାଭିଷା କରୁଛି ଏବଂ ତା' ସଙ୍ଗେ ମହୁଗର କରୁଣ ମଧୁର ଶୁଣିଣୀ ମିଶି ମନକୁ ପଦେ ପଦେ ବିଚଳିତ କରିଦେଉଅଛି । ଆଜି ସମସ୍ତଙ୍କ ଚକ୍ଷୁ ଆଦୃତ ଓ ସମସ୍ତଙ୍କ ମୁଖରେ ଗୋଟାଏ ବିଷାଦର ଛପ୍ପା ପଡ଼ିଯାଇଅଛି । ବଳରାମବାବୁଙ୍କ ସ୍ତ୍ରୀ ତ ଗୋଟାଏ ଘରେ ପଡ଼ିଅଛନ୍ତି ଯେ ତାଙ୍କର ଉଠିବାର ଶକ୍ତି ନାହିଁ । ବଳରାମ ବାବୁ ଏଡ଼େ ଧୀର ଗମ୍ଭୀର ଲୋକ; କିନ୍ତୁ ତାଙ୍କର ଚକ୍ଷୁସ୍ତଥା ଆଜି ରକ୍ତବର୍ଣ୍ଣ । ସେ ଭୁଞ୍ଜାକୁ ଭୁଞ୍ଜାକୁ ଲୁଗାକାନିରେ ଆଖି ପୋଛୁ ଅଛନ୍ତି । ଏତେ ବଡ଼

ଗୋଟିଏ କାର୍ଯ୍ୟ, କଣ ହେଲା, କଣ ନ ହେଲା ସେ ଆଡ଼କୁ ତାଙ୍କର ଦୃଷ୍ଟି ନାହିଁ । କେହି କିଛି ପଚାରିଲେ କେତେବେଳେ ପଦେ କଣ କହି ଦେଉଥାନ୍ତି, ନ ହେଲେ କେବଳ ମୁକ୍ତ ପରି ବସିଥାନ୍ତି ।

ହମେ ବେଦର ସମସ୍ତ କାର୍ଯ୍ୟ ଶେଷ ହୋଇଗଲା । ଜୁଆ ଖେଳିବାପାଇଁ ବରକନ୍ୟାଙ୍କୁ ଘର ଭିତରକୁ ନେଇଗଲେ । ବରକୁ ଦେଖିବା ଲାଗି ସ୍ଥାନେକମାନେ ଆସି ଯୁଟବାନ୍ଧ ଛୁଡ଼ା ହୋଇଗଲେ । ହେମ ବରକୁ ଦେଖି ପ୍ରଥମେ ଅକାମରା ହୋଇ ଛୁଡ଼ାହୋଇଗଲା । କିଛିକ୍ଷଣ ପରେ ସେ ସମ୍ଭାଳି ହୋଇ ନ ପାରି ପାଟିକରି ଉଠିଲା, “ହଇ ହେ ! ଏ ତ ଆମର ସେହି ଲଜ୍ଜମନ ଜା !” ହେମ କଥା ଶୁଣି ମାଳୀ ଓଡ଼ଣା ଭିତରୁ ତମକ ଉଠିଲା । ସମସ୍ତେ ପରସ୍ପର ଆଡ଼କୁ କେବଳ ଅନାଅନ୍ତି ହେଲେ । ହେମ ମଧ୍ୟ କିଛିକ୍ଷଣ ଅବାକ୍ ହୋଇଗଲା । ବର ଟିକିଏ ମୁଡ଼ୁକେଇ ମୁଡ଼ୁକେଇ ହସି ମୁହଁକୁ ତଳକୁ ପୋତି ଦେବାରୁ ହେମ ମନରେ ସନ୍ଦେହ ରହିଲା ନାହିଁ । ଯାହା ସହିତ ସେମାନେ ପ୍ରାୟ ଦେଉଳ ନିକଟ ଏକ ରେଳ କାମରାରେ କଟାଇ ଆସିଛନ୍ତି, ତା’ ବିଷୟରେ କଣ ଏତେ ଭ୍ରମ ହୋଇପାରେ ।

ପ୍ରଥମେ ବିଷୟଟା ନିବର୍ତ୍ତି ଯିବାରୁ ହେମ ମନରେ ଟିକିଏ ଆନନ୍ଦ ହେଲା । ସେ ଏ ସୁଯୋଗ ଛାଡ଼ି ନ ପାରି କହିଲା, “ଏ ତ ଆଜ୍ଞା ଭଲ ଲୋକ ! ଗୁପ୍ତ ବେଶରେ ଭଦ୍ରଲୋକ ଘରର ବୋହୂ-ହୁଅଙ୍କ ସଙ୍ଗେ କଥାବାର୍ତ୍ତା କରି ଶେଷରେ କ’ଣ ନା ଆସି ଅବର-ଶୀୟ ରାଜାପରି ବେଦରେ ବସିଗଲେ । ମୁଁ ପରା ସମସ୍ତଙ୍କୁ କହୁଛି, ଏ ବାହାଘର ଠିକ୍ ହେଲା ନାହିଁ । ଏହା ଭିତରେ ଏତେ କୁଟ କପଟ ଥିଲା ବୋଲି କିଏ ଜାଣିଥିଲା ? ନ ହେଲେ ଜାଣିଶୁଣି କିଏ

ଗୋଟାଏ ପଶୁମ ଚପରଣି ସଙ୍ଗେ ଆମର ଏପରି ଦିଅକୁ ବସା  
ଦେଇଥାନ୍ତା ? ଯେଉଁ ଲୋକ ଘଡ଼ ଘଡ଼ ବହୁରୁପା ପରି ବେଶ  
ବଦଳେଇ ଲୋକକୁ ଠକାଏ, ତାଠେଇ ବା ବଶ୍ୱାସ କଣ ?  
ପଶୁମରୁ ଏତେ ବାଟ ଏହି ଚାକର ପାଇବା ଲାଗି ଆସିଥିଲା ପରା ?  
ହଉ ତେବେ ଆମେ ସମସ୍ତେ ଆଶୀର୍ବାଦ କରୁଛୁ, ତମେ ଚରକାଳ  
ଆମ ମାଳିକର କିଶାବୁକର ହୋଇଥାଅ ।”

ବର ଟିକିଏ ହସି ହସି କହିଲା, “କାହିଁକି ? ଏ ପର୍ଯ୍ୟନ୍ତ  
ଖାଉନ୍ଦାଣୀଙ୍କଠାରୁ ତ ପରୁଆନା ଖଣ୍ଡି ମିଳିଲା ନାହିଁ । ନ ହେଲେ  
ପୁଣି ଅନ୍ୟ ସ୍ଥାନରେ ଚେଷ୍ଟା କରିବାକୁ ହେବ ତ ?”

ବର ମୁହଁରୁ କଥା ଶେଷ ନ ହେଉଣୁ କିଏ ଗୋଟିଏ ଆସି  
“ହେଉଟି ନଅ ପରୁଆନା” କହି ବରର ପୃଷ୍ଠଦେଶରେ ଗୋଟାଏ  
ସୁମିଷ୍ଟ ବତଣପଳିଆ ବିଧା ବସେଇଦେଲା ଏବଂ ସାଙ୍ଗେ ସାଙ୍ଗେ  
ହାସ୍ୟର କଲ୍ଲୋଳରେ ଘରଟି ଉଛୁଳିଉଠିଲା ।

ବିବାହକାର୍ଯ୍ୟ ଶେଷ ହୋଇଯିବା ପରେ ହେମ ମାଳିକୁ  
କହିଲା, “କଳିକାଳିଆ ଦିଅକୁ ଆଉ ବଶ୍ୱାସ ନାହିଁ ପରା ! ମୁଁ  
ସେ ଦିନୁ ଜାଣେ ଯେ ପୁା ଭିତରେ ଗୋଟାଏ କିଛି ଗୁମର ଅଛି ।  
ଆଖିରେ ଆଖିରେ ତମର ଏତେ କଥାବାର୍ତ୍ତା ହୋଇଗଲା, ମୋତେ  
ଟିକିଏ ଜଣେଇଥିଲେ ମୁଁ କଣ ତମ ବରକୁ କୁଆଡ଼େ ନେଇ  
ପଳାଉଥିଲି ? ଦମପୁତ୍ରୀ ପରି ତମେ କ୍ରପର ତମର ଛଦ୍ମବେଶୀ  
ନଳକୁ ବରଣ କରିନେଲ, ମୋତେ ପରା ସେଇତା ଆତମ୍ବେତ  
ଲାଗୁଛି ।”

କଥାଟା ଚାଲିଆଡ଼େ ଚାଲୁ ହୋଇଯିବା ପରେ ବିନୋଦ ଆସି  
ଲକ୍ଷ୍ମୀଧରକୁ କହିଲା, “କହା ଲଜ୍ଜମନ ! ଏଇଥିଲାଗି ପକ୍ଷରେ

ଏତେ ସ୍ବାଧୀନତାର ଡେଉଁ ଖେଳିଯାଉଥିଲା ନା ? କାହାରିକୁ ପରାଧୀନ ଧରୁଛୁଆଁ ଦେଉ ନ ଥିଲା, ଶେଷରେ କଣ ନା ନିଜେ ଯାଇ ତୁନି-ତାନି ହୋଇ ପାସରେ ବେକଟି ଗଳାଇଦେଲା ? ମୁଁ ଜାଣେ ସେ ସ୍ରୋତରେ ଦମ୍ଭ ଅଭିମାନ ତୁଣ ପରି କୁଆଡ଼େ ଭସିଯିବ । ଭାଗ୍ୟରଥୀ ତରଙ୍ଗରେ କେତେ ଐଶ୍ବର୍ୟ ଭସିଯାଇଛନ୍ତି, ଦର୍ଶନ-ବିଜ୍ଞାନର ବାଲିବନ୍ଧ କି ସେଠାରେ ସମ୍ଭଳା ପଡ଼େ ?”

(ଲକ୍ଷ୍ମୀଧର କହିଲା, “ଭାଇ, ମୋର ଏଥିରେ କଣ ଅଛି ? ବିଧିର ନିବନ୍ଧ ନିକଟରେ ମନୁଷ୍ୟ କି ଛୁଇଁ !”)



# ଦଶହରା ଭେଟି

[ ଶ୍ରୀ ରାଜକିଶୋର ରାୟ ]

ଆଶ୍ଚ୍ୟ ନର ନରମ ସକାଳ ।

ନମ୍ର ସବୁଜ ଦାସର ଗାଲରୁ ଉପରେ ସୁନା ସୋରିଷିଆ ଖର ଖେଳ; ପ୍ରକାଶ୍ଟ ଛଗଲ ପକ୍ଷୀର ପକ୍ଷଗୁଡ଼ା ଭଲ ଅଶିଶ ଖର ଉପରେ ଛଗାନ ବାୟୁ ବହମାନ ମେଘଖଣ୍ଡର ସାମୟିକ ସନ୍ତରଣ, ସ୍ଵଚ୍ଛ ଆକାଶ ଓ ଶ୍ୟାମ ଧରଣୀ ଭିତରେ ଅଭିନ୍ନ ଗାନ୍ଧୀ ଭାବରେ ସତନ୍ତ୍ର ଆବେଶ ସୃଷ୍ଟି କରିଛି । ଏକ ମହା ବିଜନତା, ଯାହାର ଏକ ଶୀତ ଧାର ସୁନନ୍ଦାକୁ ବହିର୍ଜଗତଠାରୁ ବଢ଼ିଲ କରାଇ କରିଅଛି କେଉଁ ରାଜପୁରୀ ଅଲିଅଳ ଜେମା.....ମଉଁମା... ମଉଁନାବଜା ।

ସୁନନ୍ଦା ମୋର ସ୍ତ୍ରୀ ।

ମୋର ଅପକ୍ୱ ବୟସରେ ତାଙ୍କ ସହିତ ମୋର ବିବାହ ହୋଇଯାଇଛି । ତେଣୁ ଉପଯାଗିତ ହୋଇ ତାଙ୍କଠାରୁ ଯାହା କିଛି ଭିକା ମୁଁ ରୁହେଁ—ଧନର ସନ୍ତାନ ସେ—ତାହା ମୋର ଶୂନ୍ୟ ଥାଳରେ ସେ ଅଜାଡ଼ି ଦିଅନ୍ତି ସତ; ମାତ୍ର ସେଇ ଅଜାଡ଼ିବାରେ ଯେଉଁ ତଳ ପ୍ରାୟ ‘ଅହ’ ଲୁଚି ରହିଥାଏ, ତାହା ମୁଁ ଶୁଷ୍କ ମୁଖରେ ମରଣ ଅବସ୍ଥା ସହି ନେଇପାରନ୍ତି; କିନ୍ତୁ ପାରେ ନା, କାରଣ ମୁଁ ତାଙ୍କର ସ୍ଵାମୀ ।

ସୁନନ୍ଦା କାବ୍ୟ କଳତାରେ ପ୍ରେୟସୀ । ମୁଁ ଖାଣି ବାସ୍ତବବାନା ।  
ମୋ ଆଗରେ ମୃତ୍ୟୁ—ମୃତ୍ୟୁ, ଜୀବନ—ଜୀବନ; ମରଣ ଭିତରେ  
ମୁଁ ଅମୃତ ହସ୍ତରେ ଇଚ୍ଛିତ ଦେଖେନି କି ଜନ୍ମ ବା ସୃଷ୍ଟିରେ ମୁଁ  
ହୁଏନି ଆତ୍ମହର ।

ଆଜି ଯେଉଁ ଅଣିଶ ସକାଳ କଥା ମୁଁ କହୁଛି, ଠିକ୍ ସେହି  
ସକାଳ କୋଡ଼ିଏ ବରଷ ତଳେ ସୁନନ୍ଦାର ଶ୍ରୀ ଉପରେ ସଜୀବ  
ତାଳିଥିଲା । ସେହି ସଜୀବ ଆଜି ବି ମୋର ପ୍ରାଣକୁ ମଧୁଛନ୍ଦରେ  
ଉଥଳ କରେ, ଯେତେବେଳେ ମୁଁ ତାଙ୍କର ହାସ୍ୟାସ୍ତ୍ର ଚୁପ୍ ମୁଖ  
ଉପରେ ନେତ୍ରପାତ କରେ । ଏତେ ରୁପ ! ସେ ରୁପରେ ପୁଣି ଏତେ  
ଭୟା ! ଏତେ ସ୍ବପ୍ନ ! ଏତେ ବୁଦ୍ଧିଷା !

ଅନ୍ତର୍ଯ୍ୟାମୀ ଜାଣନ୍ତି, ଏଇ ମୋର ସ୍ତ୍ରୀ ସୁନନ୍ଦା ପାଇଁ ମୁଁ  
କ'ଣ ବା ନ କରୁଛି, ନ କରିବି ! କବିତା ସେ ଭଲ ପାଆନ୍ତି ବୋଲି  
ତାଙ୍କ ପାଇଁ ଆଣି ଦେଇଛି ସୁନେଲି ରଙ୍ଗର ମରକତକୋ ଚମଡ଼ା  
ବରା ଓମର ଖୋସାମର ସୁରା ଓ ସାଙ୍କାର କବିତା ବହି । ସେ  
ବହି ସୁନନ୍ଦା ପଢ଼ନ୍ତି । ମଦର ପ୍ରାବ ଝରିପଡ଼େ ତାଙ୍କର ଓଲମ୍ବ  
ଦିଓଟି ଆଖିପତାରୁ । କାତନଳ ଭଳି ସ୍ବଚ୍ଛ କଣ୍ଠ ଦେଶରେ ତାଙ୍କର  
ଦୁଇଟି ମାଲ ଶିରା ଉତ୍ତେଜନାର ଉତ୍ସାହରେ ଲେହିତ ବର୍ଣ୍ଣ ଧରେ ।  
ତା ବି ମୁଁ ଧୀର ଚକ୍ଷୁରେ ଉପଭୋଗ କରେ । ସେ ଛବି ଭଲ  
ପାଆନ୍ତି ବୋଲି ମୁଁ ଗ୍ରୀସୀୟ ଆର୍ଟର ଚରନ୍ତନ କଳାକୁଞ୍ଜରୁ  
ତୋଳି ଆଣିଛି ରୂପବତୀ, ଭନିସ୍ବର ଉଲଗ୍ନ ଛବି; ଟାଙ୍ଗି ଦେଇଛି  
ବି ତାଙ୍କର ଶୋଇବା ଘରର କାନ୍ଥରେ । ନାଶ ସେ; କିନ୍ତୁ ଦିନେ  
ହେଲେ ତ ଏଇ ରୂପସୀ ଗ୍ରୀସୀୟ ଦେବୀ ମୁଣ୍ଡିର ଅନାବୃତ ରୂପ-  
କାନ୍ଥକୁ ଦେଖି ଶିହର ଉଠି ନାହାନ୍ତି ? ସେ ଫୁଲ ଭଲ ପାନ୍ତି,  
ମେଥିପାଇଁ ମାଳୀକୁ ମୁଁ ହୁକୁମ ଦେଇଥାଏ ପ୍ରତି ରତ୍ନରେ ପ୍ରକୃତି

ଯେଉଁ ଫୁଲର ସମ୍ଭାର ନେଇ ମୋର ବଗିଚାରେ ପସରା ମେଲେ, ତାହା ସେପରି ସୁନ୍ଦର ଟେବୁଲ ଉପରେ ତାଜା ଆଉ ଜୀଅନ୍ତା ଭାବରେ ରହି ପାରିବ । ତେଣୁ କୃଷ୍ଣଚୂଡ଼ା, ଗୋଲପ, ରକ୍ତ କରମ୍ପା, ଥରେ ଥରେ ସୁନ୍ଦର ଗଛରେ ମଣ୍ଡଣି ହୋଇଥିବାର ମୁଁ ଦେଖେ । ମୁଁ ଦିଏ, ଦେଇଛି, ଦେଇ ବି ଯାଉଛି, କିନ୍ତୁ ସେ କଅଣ ଦେଇ ଶିଶି ନାହାନ୍ତି ? ସେ କାହିଁକି ଦେବେ ? ସେ ସମ୍ପୂର୍ଣ୍ଣ, ସେ ଅସମ୍ପୂର୍ଣ୍ଣର କଥା ଭାବିବ କାହିଁକି ?

ଏ ବ୍ୟବଧାନକୁ ଦଳଦେବା ପାଇଁ ଆମ ଜୀବନରେ କୌଣସି ଆଶ୍ରୟ ନ ଥିଲା । ସୁନ୍ଦର ଆଶ୍ରୟ, କାବ୍ୟ କବିତା, ଛବି, ବରୁସଙ୍ଗ, ଫୁର୍ତ୍ତି—ଆଉ ମୋର ଆଶ୍ରୟ ନିଃସଙ୍ଗ ଜୀବନରେ ଯାହା ହୋଇଥାଏ—କେବଳ ଭାବନା...ମରୁର ସୀମାହୀନ ସୀମା ଭଳି ଅସୀମ ଭାବନା ।

ସେଦିନ ବିଜୟା ଦଶମୀର ପ୍ରସ୍ତୁତ, ସୁନ୍ଦର ଓ ସୁଖର ପ୍ରସ୍ତୁତ; ସୁନ୍ଦର ସକାଳୁ ଗୁଣୁ ଗୁଣୁ ହୋଇ ତାଙ୍କର କୋଠାଘଟି ସଜାଇବାରେ ଲାଗିଛନ୍ତି । ଗତ ରାତିର ଅଳସ ଭାବ ଧୀରେ କଟିଯାଇଛି ତାଙ୍କର ଆଖିପତାରୁ । ଶରତର ସ୍ପର୍ଶ କରଣରେ ଗବାକ୍ଷ ପଥ ହୋଇଛି ରଞ୍ଜିତ ।

ଗୃହ ସଜ୍ଜା ସରିଛି । ମୁଁ ଅନ୍ୟମନ୍ତ୍ରଣ ଭାବରେ ବସି ରହିଛି କାଉର ଉପରେ । ଦୂରରେ ଦଶଭୁଜା ମଣ୍ଡପ ଉପରେ ନନ୍ଦବନ୍ତର ତାନ ଚରଙ୍ଗାୟିତ ହୋଇ ବହିଆସୁଛି ଧୀରେ...ଅତି ଧୀରେ ।

ସୁନ୍ଦର ସାବୁନରେ ହାତ ଧୋଉ ଧୋଉ କହିଲେ, “ଏଇ ଯାଃ ଭୁଲଗଲ, ତୁମ ରୁମ୍‌ଟାରେ ଟିକିଏ ହାତ ମାର ଆଣିପାରିଲି ନାହିଁ । କିନ୍ତୁ ତୁମେ ଯେଉଁ ଛବିଗୁଡ଼ାକ ଟାଙ୍ଗିଛ ! ଉଃ କ ଭୟଙ୍କର ! ମତେ ବଡ଼ ଭୟ ଲାଗେ । କି ସେ Taste !”



ନହବରର ସୁରରେ ମୋର ପ୍ରାଣ ଯେପରି ବିଜଡ଼ିତ ହୋଇ-  
ଯାଇଥିଲା, ସୁନନ୍ଦାର କଥାରେ ମୋର ଅଭିନବେଶ ଶୁଣି ଗଲା,  
କହିଲି —

ସୁନ, ମୁଁ ନିଜେ ଯେତେବେଳେ ତୁମର ରୁଚିକର ହୋଇ-  
ପାରୁନି, ମୋର ରୁମ୍, ମୋର ଛବି, ମୋର ଟେବୁଲ୍ କପର ବା  
ତୁମର ପ୍ରିୟ ହେବ ?

‘ଏଇ ରାଗିଲି ବୋଧହୁଏ’ କହି ସୁନନ୍ଦା ତାଙ୍କର କେତକୀ  
ଢୁରୁ ନଈର ମୋ ଆଡ଼େ ଦ୍ଵାଖିଲେ କଟାକ୍ଷ ।

“ନାଁ ମୁଁ ରାଗି ନାହିଁ । ଯଦି ପାର ମହାମାଙ୍କର ସେଇ  
ରୁଇନା କ୍ଲେ ମୁଣ୍ଡଟି ପେଟ୍ରୋଲ ଦେଇ ସଫାକରି ରଖ । ରୁଚିକରକୁ  
କହିଲେ ଘରଟା ପରିଷ୍କାର କରିଦେବ । ଆଜ୍ଞା, କେଉଁ ଛବିଗୁଡ଼ାକ  
ବଡ଼ ଭୟଙ୍କର ବୋଲି କହୁଛ ସୁନ, ଉତ୍କଳମଣିଙ୍କର ? ବିଶ୍ଵରେ  
ଯେଉଁ ଗୋଟାଏ ବୋଲି ଲୋକ ହୃଦୟ ଫଟାଇ କିଛିଦିନ କାନ୍ଦି  
ପାରିଥିଲା ? ଗୌତମଙ୍କର ? ମାୟାମୁକ୍ତ ହୋଇ ସନ୍ନ୍ୟାସ ଯାତ୍ରା ?  
ଯାହାଙ୍କର ଅମୃତବାଣୀ ଶବ୍ଦ ସନ୍ତପ୍ତ ପ୍ରାଣରେ ଜଳ ଓ ମୃତ୍ୟୁର  
ଭୟ ଦୂର କରୁଛି ? ଘାନବନ୍ ? ସାହେବ ହେଲେ ବି ସେ  
ମହାଭରଣୀୟ ଅଟନ୍ତି ? ପାରନେଲ ? ଭରଝେନ୍ ମେଣ୍ଟ ? ନିଉଟନ୍ ?  
ଶିବାଜୀ ? ଫ୍ଲୋରେନ୍ସ ନାଇଟିଙ୍ଗେଲ ? କାହାକୁ ଭୟ କରୁଛ ?”

ବର୍ଷ ବର୍ଷ ଧରି ଏଇସବୁ ଛବି ମୋର ପ୍ରକୋଷ୍ଠ ଅଳଂକୃତ  
କରୁଛି । ସୁନନ୍ଦା ଦେଖିଛନ୍ତି, ଜାଣିଛନ୍ତି—ତଥାପି ତାଙ୍କର ଭୟ ?  
ପୁଣି ପଚାରିଲି—‘କେଉଁ ଛବିଗୁଡ଼ାକ ଭୟର କାରଣ, ମୁଁ ଏହିକ୍ଷଣି  
ଦୂର କରିଦେବି’ ତୁମର ପରିତ୍ରପ୍ତି ପାଇଁ ମୋର ଏତେ ଦିନର  
ଦାନ-ବୃକ୍ଷରେ ଗୋଟିଏ ମାସ କାଟି ମୁଁ ଛୁଡ଼ିଦେଇ ପାରେନା ।’

‘ନା ଗୋ, ସେ ସବୁ ଛବି କଥା ମୁଁ କହୁ ନାହିଁ । ସାତ ଆଠଦିନ ତଳେ ଯେଉଁ ସବୁ ଛବି ଖବର କାଗଜରୁ କାଟି ବଢ଼ିବଡ଼ ପେଷ୍ଟବୋର୍ଡ଼ ଲଗାଇ ରଖିଛ, ସେ କଣ ସବୁ ସତ୍ୟ ?’

କାବ୍ୟକବିତାମୋହୀ ମୋର ନିଜ ଅଙ୍କଲକ୍ଷ୍ମୀ ଏଇ ବାସ୍ତବ ଚିନ୍ତାଗୁଡ଼ାକ ଅଲୀକ ବୋଲି ଶ୍ରବୁଛି ! କହିଲି ‘ସାବୁନ ହାତରେ ସୁଖି ଗଲୁଣି, ଧୋଇ ଆସ ।’ ‘ହଁ, ମନେ ପଡ଼ିଲା; ଆଜି ସେ ଦଶହରା । ମୋର କର୍ତ୍ତବ୍ୟ ନା, ଆନନ୍ଦ—ତୁମକୁ କିଛି ଉପହାର ଦେବା । ଦେବି, କିନ୍ତୁ କଅଣ ଦେବ ?’

ସୁନନ୍ଦା ଅଭିମାନିନୀ । ଏଇ କଥାଟା ସେ କଥାପ୍ରସଙ୍ଗରେ ଉଠେଇବେ ବୋଲି “ତୁମ ରୁମ୍‌ଟାରେ ହାତ ଦେଇପାରିଲି ନାହିଁ” ଆରମ୍ଭ କରିଥିଲେ; କିନ୍ତୁ କଥାର ସ୍ରୋତ ଧରିଲା ଭଳି ଆକାର ।

ସୁନନ୍ଦା ଉତ୍ତୁଙ୍ଗ ହୋଇ କହିଲେ—“କାହିଁକି ମନେପଡ଼ିବ ? ଏ ବର୍ଷ କିନ୍ତୁ ମୁଁ ଶୁଦ୍ଧି ନାହିଁ । ଗୋଟିଏ ରେଡ଼ିଓ, ଗୋଟିଏ ସେଟ୍ ଇଭିନିଂ ଇନ୍ ପ୍ୟାରିସ୍, ଆଉ ମୋ ପାଇଁ ଦୁଇ ଖଣ୍ଡ ଦାମିକଥା ଶାଢ଼ୀ । ତା’ପରେ ସନ୍ଧ୍ୟାରେ ନିମନ୍ତ୍ରଣ ନିଶ୍ଚୟ । ସେଥିପାଇଁ ଲେମନ୍‌ସ୍କ୍ୱାଶ ଦୁଇ ବୋତଲ, ଟର୍କି ଦୁଇଟା, ବାଦାମ, ପେସ୍ତା, ଅଜର ସବୁଥିରୁ ଦୁଇ ଦୁଇ ସେର, ଆଉ—

‘ଆଉ ସୁନ । ଆଜ୍ଞା, କେଉଁମାନେ ନିମନ୍ତ୍ରିତ ହେବେ ?’

ସୁନ ହସି ହସି ଆରମ୍ଭ କଲେ—ପ୍ରେମରାଜବାବୁକୁ ନିମନ୍ତ୍ରଣ କରିବା, ସେ ନୂଆ ସରଜନ ହୋଇ ଆସିଛନ୍ତି । ତାଙ୍କ ସ୍ତ୍ରୀ ଗୁହମା, ମୋର ପିଲାଦିନର ସାଥୀ । ଆଉ ପୁଅ ମିନା ତାଙ୍କର ଛୋଟ ପୁଅ ହିଅ । ତା’ପରେ ବଙ୍କିମବାବୁ ପିଲୁଡ଼ର । ଜୋସେଫ ରାଉତ ଓ ତାଙ୍କ ସ୍ତ୍ରୀ ଇସା ରାଉତ । ତୁମେ ନିଶ୍ଚୟ ଚନ୍ଦ୍ର, ସେମାନେ ତୁମର ଖୁବ୍ ପ୍ରଶଂସା କରନ୍ତି । ଯୁଦ୍ଧ-ସନ୍ଧ୍ୟାରେ ତୁମର ବକ୍ତୃତା ଅବିକଳ ନକଲ

କରି ତାଙ୍କ କାଗଜରେ ଛପେଇଥିଲେ । ଚରଣକଙ୍କର ବାବୁ  
ଯଦିଓ ଅବବାହିତ—’

ଏତିକିବେଳେ ‘ମାଆ, ଦୁଃଖିଆ ମାଆ ଦୁଆରେ ଛୁଡ଼ା  
ହୋଇଛି, ତା ପୁଅକୁ ଦୁଧ ଖୁଆଇବ, ଟିକିଏ ଚିନି ମାଗୁଛି’ କହି  
ରୁକର ରମୁଁ ସାଆନ୍ତାଣୀଙ୍କର ଆଦେଶ ଅପେକ୍ଷାରେ ରହିଲା ।  
କଥା କହିଲା ବେଳେ ସୁନନ୍ଦାକୁ କିଏ ବାଧା ଦେଲେ ସେ ବିରକ୍ତ  
ହୁଅନ୍ତି । ସଙ୍ଗେ ସଙ୍ଗେ ଆଦେଶ ମିଳିଗଲା ‘ନା, ଚିନି ନାହିଁ ।’ ମୁଁ  
ପଚାରିଲି - ‘ରମୁଁ, ତାର ପିଲାଟି କେଡ଼େ ?’—ରମୁଁ ସନ୍ତୁର୍ଣ୍ଣରେ  
ଟିକିଏ ମାଆକୁ ଅନେଇ କହିଲା—‘ଏଇ ମାସକର ହେବ । ବଡ଼  
ଦୁଃଖ ବାବୁ ତାର, ଦୁଧ ଟିକିଏ ମିଳେ ନାହିଁ ଯେ ଖାଲି ପାଣିରେ  
ଚିନି ଦେଇ ସେ କ’ଣ । ଛୁଆଟିକୁ ହାପୁଡ଼େଇ ଦିଏ । ଆସଣ  
ଥିଲେ ବୋଲି ଲଜ ମାଡ଼ିଲା ତାକୁ, ସେଥିପାଇଁ ମିଛରେ କହିଲା  
ଦୁଧ । ମୁଁ ଜାଣେ ଛୁଆଟା ଖାଲି ପାଣି ପିଏ ।’

କାଉର ଉପରୁ ମୁଁ ଉଠି ଛୁଡ଼ାହେଲି । ଦୁର୍ଗାମଣ୍ଡପ ଉପରୁ  
ନନ୍ଦବତ୍ସର ଧ୍ବନି ଶୁଣିଆସୁଥାଏ । କହିଲି ‘ରମୁଁ, ସେରେ ଚିନି  
ତାକୁ ଦେ । ଆଉ ତାକୁ କହ, ତାର ପିଲା ଦୁଇ ବର୍ଷ ହେବାଯାଏ  
ନିତି ସକାଳେ ଆସି ସେରେ ଗାଈ ଦୁଧ ଘରୁ ନେଇ ଯାଉଥିବ ।  
କ’ଣ କହୁଛ ସୁନନ୍ଦା ? ପିଲାଟା ବଞ୍ଚିଯାଉ । ସୁନନ୍ଦା କିଛି କହିବା  
ପୂର୍ବରୁ ମୁଁ କହି ଚାଲିଲି—‘ହଁ, ସବୁ କିଣାହେବ, ନିମନ୍ତ୍ରଣ ବି  
କରାଯିବ, କିନ୍ତୁ ଜନସ ସବୁ କିଣିବାକୁ ତୁମକୁ ମୋ ସାଙ୍ଗରେ  
ଯିବାକୁ ହେବ ବଜାରକୁ । ମାଲପିଙ୍କ ପସନ୍ଦ ଆଗରେ ଆମ ପସନ୍ଦ  
କଣ ପାସଙ୍ଗରେ ପଡ଼େ ? ଶୀଘ୍ର ତଥାରି ହୋଇଯାଅ । ଆଉ ରମୁଁ,  
ତୁ ଡ୍ରାଇଭରକୁ କହ ମଟରଟା ଗ୍ୟାରେଜରେ ରଖି ସେ ଘରକୁ  
ଯାଉ । ତାର ତ ପିଲାପିଲି ଅଛନ୍ତି । ଆଜି ଯେ ଦଶହରା !’

‘କହୁ ମୁଁ ଯେ ବଜାର ଯିବ ବୋଲି କହିଲୁ ?’ ସୁନନ୍ଦା ବ୍ୟଥିତ ଦୃଷ୍ଟିରେ ଏତକ କହି ମୁହଁ ଫେରାଇ ରହିଲେ ।

ମୁଁ ଆଶ୍ଚେ କହିଲି—‘ଆଜିଠାରୁ ବେ କୁଳନ୍ଦୁଆସୁଣୀ ନ ହେଲେ କ୍ଷତି କଅଣ ? ତୁମ ପାଦରେ ଯିବ ଦେଖିବ, ବୁଝିବ । ଏଥିରେ ତୁମର ଇଞ୍ଜିନିୟର ସ୍ବାମୀ ଲଜ ପାଇବେ ନାହିଁ । ତୁମର ଭୟ କଅଣ ?’

ସହରର ଛକ ଜାଗାମାନଙ୍କରେ ଜନସମାଗମ ବେଶୀ ହୋଇ ଶାରଙ୍ଗୀୟ ପୂଜାର ସମ୍ବାର ନଗରର ବୁକୁ ଉପରେ ଆକ୍ରମଣକ ଶୋଭା ରଚନା କରୁଛି । କାହାର ଯେପରି ଅବକାଶ ନାହିଁ, ନାହିଁ ଅବସର କିମ୍ବା ଅବସାଦ । ସୁନନ୍ଦାକୁ ମୋର ପାଖେ ପାଖେ ଚଳେଇ ମୁଁ ଯାଇଛି ତାଙ୍କ ଲଗି ପୂଜାର ଉପହାର କରିଦେବା ପାଇଁ ।

ହଠାତ୍ କାହିଁକି ସୁନନ୍ଦା ମୋର ଦୃଷ୍ଟି ଆକର୍ଷଣ କରାଇ କହିଲେ—‘ଈଃ, ...ଇଲେ କେଡ଼େ ଅସନା ପିଲଟାଏ ମ ?’ ମୁଁ ବୋଧହୁଏ ଆଉ କଣ ଭାବୁଥିଲି । ଚାଲୁ ଚାଲୁ କହିଲି— ‘କେଉଁ ପିଲ ?’

‘ମାଗନ୍ତାଟାଏ, ଦେଖ ମ ଦେଖ ମ...କୁକୁର ବାନ୍ତିଗୁଡ଼ାକ ଜମିତ ଚାଟି ପକାଉଛି । ଇଛି, ଇଲେ, ମାଆ ଲେ, ଥୁଃ ଥୁଃ, ମାଆ କ ତାର କଣ ଗାତ ଚୁଲି ହେବ, ଛୁଡ଼ାହୋଇ ତାକୁ ଅନେଇଛି ଖାଲି ବାଲୁ ବାଲୁ କରି ! ଇଛି...ଭଲ ଭଲ ମ, ମୋ ମୁଣ୍ଡ କଅଣ ହୋଇଯାଉଛି—ଭଲ...’

ସୁନନ୍ଦାର ବିଚ୍ଛାରିତ ନେତ୍ରର ଦୃଷ୍ଟି ଯେଉଁଆଡ଼େ ତାକୁ ଅବହୁତ କରି ସ୍ଥାଣୁ ଭଳି ଛୁଡ଼ା କରେଇଛି ସେଇଆଡ଼େ ମୁଁ ଚାହିଁ

ଦେଖିଲି, ଯାହା କି ମଣିଷ କେବେ ସଜ୍ଜନରେ ଦେଖିଲେ କମି  
ଉଠିବ !

ଅଯାଜ ପାଞ୍ଚ ବର୍ଷର ମଣିଷ ପିଲା । ମୁଣ୍ଡଟା ହାଣ୍ଡି ଭଳି,  
ଉଦରଟା ପୁଲୁଛି ଅସମ୍ଭବ ଭାବରେ; ଆଖି ନାହିଁ, କେବଳ ଗାଡ଼ି  
ଦୁଇଟା; ଗୋଟାଏ ଧାର ପିମ୍ପୁଡ଼ ସେ ଗାଡ଼ି ଦି'ଟା । ଅନ୍ଧମଣ କରବାକୁ  
ଆଗେଇଛନ୍ତି । ହାତ ଗୋଡ଼ ଚାରିଟା ଚାରିଖଣ୍ଡ କାଉଁରୀଆ କାଠି ।  
ହାଡ଼ ତଳକୁ ଚିପି ହୋଇଯାଇଛି ତମ । ହନୁହାଡ଼ ଦୁଇଟା ମୁଣ୍ଡ  
ଖସୁରୁ ଅଠାଆଳୁ ଖଣ୍ଡେ ବାହାରଆସିଛି । କୁକୁରଟାର ସଦ୍ୟ  
ବାନ୍ତିରୁ ଯେଉଁ କ୍ଷୀଣ ବାସ୍ତବ ବାହାରୁଛି, ଶୁଦ୍ଧ ହତଭାଗା ବାଆଁ ହାତ  
ପାପୁଲରେ ପୋଷେ ବାନ୍ତି ଧରି ଡାହାଣ ହାତର ଖଡ଼କାଭଳି  
ଆଙ୍ଗୁଳରେ ସେଇ ବାନ୍ତି ଭିତରୁ ଅଧପରୁ ତଣ୍ଡୁଳ କେତୁଟା ପାଟିକୁ  
ପକାଇ ଦେଉଛି ଟପ୍...ଟପ୍ । ତାର ବୁଭୁକ୍ଷା ଯେପରି ଅପ୍ରତିହତ  
...ବିରାଟ । ତା ପରେ ପରେ ଦେଖିଲି ଟୋକାଟା ଭାତଦାନା ବାନ୍ତି  
ଭିତରୁ ଆଉ ଘାଣ୍ଟି ନ ପାରି ପୋଷକଯାକ କୁକୁରବାନ୍ତି ଗିଳି-  
ଦେଲେ ପାପୁଲ ଠେଲି ! !

ଛୁତିଟା ମୋର ଧଡ଼ାକ୍କନା ହୋଇ ସ୍ବଦନସ୍ବଦନ ହୋଇଗଲା ।  
ନିଜକୁ ସମ୍ଭାଳିନେଇ ସ୍ତ୍ରୀକୁ ଅନେଇଲି, ସେ ନାକରେ ପଣତ ଦେଇ  
ଥୁ ଥୁ କରୁଛନ୍ତି । ହତଭାଗାର ମାଆ ଆଡ଼କୁ ଚାହିଁ ଦେଖିଲି, ଏକ  
ହୃଦୟବିଦାରକ ଦୃଶ୍ୟ । ନର୍ଦ୍ଦମା ଉପରେ ଭାସମାନ ଖଲିଖଣ୍ଡେ ।  
ପଡ଼ି ଉଠି ଦଉଡ଼ି ଅଭାଗୀ ସେ ଖଲିଖଣ୍ଡି ଛୁଣିଆଣିଲା ପୂର୍ବଗନ୍ଧମୟ  
ନର୍ଦ୍ଦମାରୁ । ବୋଧହୁଏ ସେ ଆଶା କରିଥିଲା, ବହୁତ ଭରସା ରଖି-  
ଥିଲା ଭାଗ୍ୟ ଉପରେ । ଲେଣୁ ତହର ଭଲ ଖଲିଟାକୁ ସାଉଁଟି  
ଆଣି ମେଲେଇ ଦେଖେ ତ ସବୁ ଶୂନ୍ୟ । ତାର ଆଖି ଆଗରେ  
ଘନ ଅନ୍ଧାର—ଯେପରି ଶତ ସହସ୍ର ଭୂମଣ୍ଡଳ ସେଇ ମହାଶୂନ୍ୟର

ମହାଗ୍ରାସ ଭିତରେ ଲୁନ ହୋଇଯାଇଛନ୍ତି । ଧାଇଁ ଆସିଲା ସେ  
ରାକ୍ଷସୀ ପରି, ଗୋଟିଏ ନିର୍ଦ୍ଦାତ ନାତିରେ ‘ମର ବାଡ଼ିପଡ଼ା’ କହି  
ପିଲାଟାକୁ ତଳେ ପକାଇ ଦେଲା, ଆଉ ପରକ୍ଷଣରେ ହତଭାଗିନୀ  
ଗୋଷ୍ଠିଦେଇଗଲା କୁକୁରର କ୍ଲେଦମିଶା ପରୁ ଲଳ...ବାନ୍ତି ! !

ଡାକିଲି—‘ଶୁଣୁଛ ?’

‘ଏ ।’

‘ରେଡ଼ିଓ ଦୋକାନ ଆଉ ଦୂରକୁ ଟିକିଏ ଅଛି ।’

‘ରେଡ଼ିଓ ?’

‘ହଁ ।’

‘ଯିବା ରୁଲ !’

ସହରର ରାଜପଥ ଛୁଡ଼ି ଗଲି ଭିତରେ ପହଞ୍ଚିଲୁ ମୁଁ ଓ  
ସୁନନ୍ଦା । ସୁନନ୍ଦାର ପଥଚଳ ଅଭ୍ୟାସ ନାହିଁ । ତାକୁ ବାଧୁଲଣି ।  
ହଠାତ୍ ଶୁଣିଲି କିଏ କହୁଛି—ଦୁଇ ମାସର ପିଲା, ମାସେ ହେଲା  
କ୍ଷୀର ମୁହଁ ଦେଖିଲି । ମାଆ ଡାକୁଣି ଯାହା ପେଟ ମନ୍ଦେ ତାକୁ  
ପିଆଇଦେଲା, ପିଲାଟା ତା ଆଖି କାନ ଗୋଷ୍ଠି ମାଆ କୋଳରେ  
ସେଇଠି ଢଳିପଡ଼ିଲା, ହା ଭଗବାନ ! ଆହା !

ମୁଁ ଆଗେଇ ଚାଲିଲି—

ସୁନନ୍ଦା ମୋର ହାତ ଧରି କହିଲେ, ‘କୁଆଡ଼େ ଯାଉଛ ?’  
‘କାହିଁକି ଶାଢ଼ୀ, ରେଡ଼ିଓ, ତାପରେ ଅଙ୍ଗୁର ପେନ୍ଥା,  
ଏସବୁ ?’

‘ନା ଥାଉ’—ଦେଖିଲି ସୁନନ୍ଦାର ଆଖି ଛଳ ଛଳ,  
କପାଳରେ ଝାଳ ।

—‘ରାମ ନାମ ସତ୍ୟ...ରାମ ନାମ...’

‘ଉ’ କହି ସୁନନ୍ଦା ‘ ଚକ୍ରାର କରଜଠିଲେ । ମୁଁ ବ୍ୟସ୍ତ  
ଭାବରେ ଗୋଟିଏ ଚଳନ୍ତା ଟାକ୍ସି ଅଟକାଇ ସୁନନ୍ଦାର ଅନିଚ୍ଛା  
ସତ୍ତ୍ୱେ ତାକୁ ବସାଇ ଡ୍ରାଇଭରକୁ କହିଲି, ‘ତଲା ବଙ୍ଗଳାକୁ ।’

ଠିକ୍ ସେତିକିବେଳେ ନିଖିଲ ଶବ ସଂସ୍କାର ସମିତିର ଜଣେ  
ସେବକ ମତେ ନମସ୍କାର କରି ମଟର ପାଖେ ଛୁଡ଼ାହେଲେ । କାନ୍ଦ  
ଉପରେ ସମିତିର ଦ୍ରବ୍ୟ ।

‘ସାର୍, ବୁଡ଼ା ଆଠ ଦିନ ଭୋକରେ ଏହିକ୍ଷଣି ଟଳିପଡ଼ିଲା ।  
ପ୍ରତିଦିନ ପିଲା ମଣିଷ ମାଇପି ବୁଡ଼ା ହୋଇ ଦଶ ପନ୍ଦର ଉଠେଇ-  
ନେବାକୁ ପଡ଼ୁଛି । ଆପଣଙ୍କ ଭଲ ବଦାନ୍ୟ ବ୍ୟକ୍ତିଙ୍କ ପାଖରୁ ଏ  
ସମିତି କିଛି ସାହାଯ୍ୟ ଭକ୍ଷା କରେ । ଦେବେ ସାର କିଛି ?’

ସୁନନ୍ଦାର ବେପ୍ରଥୁ ହାତ ବଢ଼ାଇଦେଲା କୋଡ଼ିଏଟି ଟଙ୍କା ।  
ଆଖିର ପାଣିରେ ତାଙ୍କର ଆଖି ଦୁଇଟି ସେତେବେଳକୁ ବୁଡ଼ି  
ଯାଇଥିଲା । ଏଭଳି ଭାବପ୍ରବଣ ମାଆଙ୍କୁ ଦେଖି ସେବକଟି  
ବୋଧହୁଏ ସଙ୍କୁଚିତ ନ ହୋଇ କହିଲା—

“ମାଆ, ଏ ଜାତି ଅଭିଶପ୍ତ । କେବେ ଶୁଣିଛନ୍ତି ନ ଖାଇ ଭୋକ  
ଉପାସରେ କେଉଁ ଜାତି ମରୁଛି ? ମଫସଲର କାହାଣୀ ନ ଶୁଣିବା ହିଁ  
ଭଲ । ପଟାଳି ପରେ ପଟାଳି, କେବଳ ଅନାହାର ନୁହେଁ,  
ମହାମାଣ୍ଡ, ମାଲେରିଆ । ଅଖାଦ୍ୟ ଖାଇଲେ ପିଣ୍ଡ ରହିବ ତ  
ମାଆ ? ମୁଁ ଯାଏଁ, ଧନ୍ୟବାଦ...ରାମ ନାମ ସତ୍ୟ ହେ’...”

ଲୋକଟି ଚାଲିଗଲା । ମୁଁ ଚାହିଁଛି, ଅମ୍ଳାନ ବଦନରେ  
କୋକେଇରେ ସେ କାନ୍ଦ ଦେଇଦେଲା ।

‘ସୁନନ୍ଦା—’ ମୁଁ ଡାକିଲି । ମୋର ଆଦ୍ର କଣ୍ଠରେ ବୋଧ-  
ହୁଏ ଡାକଟା ଭୟଙ୍କର ଶୁଭ୍ରଥିବ । ସୁନନ୍ଦା ତମକ ମୋ ମୁହଁକୁ  
ଚାହିଁ ରହିଲେ, ମୁଁ କହିଲି—

‘ଟାକ୍ସି ଗଲ—ବଙ୍ଗଳାକୁ ନୁହେଁ’ । ଶାଢ଼ୀ.....ଶାଢ଼ୀର  
ଦୋକାନକୁ—ଅଙ୍ଗୁର ଦୋକାନକୁ; ଜଳ୍ ସାହେବଙ୍କୁ ନିମନ୍ତ୍ରଣ  
କରାଯିବ ଯେ...’

ସୁନନ୍ଦାର ଉଚ୍ଛ୍ୱସିତ କୋଡ଼ ସହିବାର ସୀମା ପାର ହୋଇ-  
ଥିଲା । କହିଲେ, “ମତେ କ୍ଷମା କର । ପୋଡ଼ିଯାଉ ସେ ନିମନ୍ତ୍ରଣ ।  
ମୋ ରାଣ ଖାଅ, ତୁମ ରୁମ୍‌ରେ ଯେଉଁ ଏଇଭଳି ଦୁଃଖୀ ଶ୍ରେଣୀ  
ଶୋଷୀଙ୍କର ଛବି ରହିଛି, ସେ ସବୁ ଆଜିଠାରୁ ମୋ ଘରେ ରହିବ ।  
ଆଉ ଦେଖ—ରେଡ଼ିଓ, ଶାଢ଼ୀ ଆଉଁସକୁ ଜନିଷ ପାଇଁ ଯେଉଁ  
ସାତଶ ଟଙ୍କା ଆଣିଛ, ତାହାର ଖର୍ଚ୍ଚରେ ଏଇମାନଙ୍କ ମୁହଁରେ  
ମୁଁଏ ମୁଁଏ ପକାଅ, ଡୋକେ ପାଣି ଦିଅ । ସେତକ ସରଗଲେ  
ମୁଁ ଆଉ ଟଙ୍କା ଯୋଗାଇଦେବି । ଏମାନେ ନିପର ବଞ୍ଚନ୍ତି ।”

ସେହିଦିନଠୁ ‘ସୁନନ୍ଦା ଶ୍ରେଣୀନାଳୟ’ ପ୍ରତିଷ୍ଠିତ ହୋଇଛି ।  
ପ୍ରତି ସଞ୍ଜରେ ସେଠାରେ ପାଞ୍ଚ ଶହରୁ ଉର୍ଦ୍ଧ୍ୱ ଭିକାରୀ ଭିକାରୁଣୀ  
ମୁହଁରେ ଦାନା ଦିଅନ୍ତି । ନିଜେ ସୁନନ୍ଦା ଚାଲରେ ବସାନ୍ତି ହାଣ୍ଡି,  
ସାକ୍ଷାତ ଅନ୍ନପୂର୍ଣ୍ଣା ! ମୋ ଜୀବନ ସାର୍ଥକ ହୋଇଛି । ମିଳେଇ  
ଯାଇଛି ଦୁଇ ହୃଦୟ ଭିତରେ ତୁଙ୍ଗ ବ୍ୟବଧାନ ।

— — —



# ଘର ବାହୁଡ଼ା

[ ୧ ବିଶ୍ୱକବି ରବୀନ୍ଦ୍ରନାଥ ]

ଅନୁବାଦକ— ଶ୍ରୀ ରବିନାଥମୁଣ ମହାପାତ୍ର

ବାବୁ ଘରେ ଚାକର ରହିଲାବେଳେ ରାଇଚରଣର ବୟସ ହୋଇଥିଲା ବାର ବର୍ଷ । ଯଶୋବନ୍ତ ଜିଲ୍ଲାରେ ତା'ର ଘର । ଲମ୍ବା ବାଳ, ବଡ଼ ବଡ଼ ଆଖି, ଚିକ୍କଣ କଳା ରଙ୍ଗର ବାଳକଟିଏ । ଜାତିରେ କରଣ । ବାବୁ ମଧ୍ୟ କରଣ । ତେଣୁ ବାବୁଙ୍କ ବର୍ଷକର ଛୁଆଟିର ଲଳନପାଳନରେ ସାହାଯ୍ୟ କରିବା ହିଁ ଥିଲା ରାଇଚରଣର ପ୍ରଧାନ କର୍ତ୍ତବ୍ୟ ।

ସେଇ ଶିଶୁଟି କାଳକ୍ରମେ ରାଇଚରଣର କୋଳ ଛୁଡ଼ି ସ୍କୁଲ, ସ୍କୁଲ ଛୁଡ଼ି କଲେଜ, କଲେଜ ଛୁଡ଼ି ମୁନସିଫ ଚାକର କଲେଣି । ଏବେ ରାଇଚରଣ ତାଙ୍କର ଭ୍ରତ୍ୟ । ତାହାର ମଧ୍ୟ ଆଉ ଜଣେ ମୁମାବ ବଢ଼ିଲେଣି । ବଡ଼ ଘରକୁ ଆସିଲେଣି । ସୁତରାଂ ମୁନସିଫ ଅନୁକୁଳ ବାବୁଙ୍କ ଉପରେ ରାଇଚରଣର ପୂର୍ବେ ଯେତେ ଦାବି ଥିଲା, ସେଥିର ଅଧିକାଂଶ ନୂଆ କର୍ତ୍ତୃକର ହାତରେ ରହିଲାଣି ।

କିନ୍ତୁ କର୍ତ୍ତୃକ ସହରକୁ ଯାଇ ଯେପରି ରାଇଚରଣର ପୂର୍ବ ଅଧିକାର କେତେଟା ଗ୍ରାମ ଅପେକ୍ଷା କମ୍ କରଦେଇଛନ୍ତି, ସେହିପରି ଗୋଟିଏ ନୂତନ ଅଧିକାର ଦେଇ ଅନେକଟା ପୂରଣ କରିଛନ୍ତି । ଅଳ୍ପ ଦିନ ହେଲା ଅନୁକୁଳ ବାବୁଙ୍କର ପୁଅ ସନ୍ତାନଟିଏ ଜନ୍ମଲାଭ ହୋଇଛି, ଆଉ ରାଇଚରଣ କେବଳ ନିଜ ଚେଷ୍ଟା ଅଧିବସାୟ ବଳରେ ତାର ସମ୍ପୂର୍ଣ୍ଣରୂପେ ଆୟତ୍ତ କରିନେଇଛି ।

ସେ ଅତି ବେଗର ସହିତ ତାକୁ ଝୁଲାଇ, ଖୁବ୍ କୌଶଳରେ ଦୁଇ ହାତରେ ଉପରକୁ ଟେକିଦିଏ—ତା ମୁହଁ ପାଖରେ ପାଟିକରି ମୁଣ୍ଡ ହଲାଇ । ଉତ୍ତରର କୌଣସି ଆଶା ନ ରଖି ଏଇ ଶିଶୁଟିକୁ ଏମିତି ସବୁ ସମ୍ପୂର୍ଣ୍ଣ ଅର୍ଥସ୍ଥାନ ଅସଙ୍ଗତ ପ୍ରଶ୍ନ ପଚାରେ ଯେ, ଏହି ସ୍ତ୍ରୀ ଶିଶୁଟି ରାଇଚରଣକୁ ଦେଖିଲେ ଏକାବେଳେ ପୁଲକିତ ହୋଇଉଠେ ।

ଅତି ସାବଧାନରେ ପିଲଟି ଦୁଆରବନ୍ଦ ଡେଇଁବାକୁ ଗଲବେଳେ, କେହି ତାକୁ ଧରିବାକୁ ଆସିଲେ, ସେ ଖିଲି ଖିଲି ହସି ଦ୍ରୁତ ବେଗରେ ପଳାଇଯାଇ ନିରାପଦ ସ୍ଥାନରେ ଲୁଚିବାକୁ ଚେଷ୍ଟା କରେ । ତାହାର ଏଇ ଅସାଧାରଣ ଚତୁରତା ଓ ଲିଭୁର-ଶକ୍ତି ଦେଖି ରାଇଚରଣ ଏପରି ମୁଗ୍ଧ ହୋଇଯାଏ ଯେ ମା'ଙ୍କ ପାଖକୁ ଦଉଡ଼ିଯାଇ ଗର୍ବରେ କହେ, “ମା ! ତମ ପୁଅ ବଡ଼ ହେଲେ ଜଙ୍ଗ୍ ସାହେବ ହେବ, ମାସକୁ ପାଞ୍ଚହଜାର ଟଙ୍କା ରୋଜଗାର କରିବ ।”

ପୃଥ୍ବୀରେ ଆଉ କେଉଁମାନଙ୍କ ଶିଶୁ ଯେ ଏହି ବୟସରେ ଦୁଆରବନ୍ଦ ଡେଇଁବା ପରି ଅସମର୍ଥ ଚତୁରତା ପରିଚୟ ଦେଇପାରେ, ତାହା ହୁଏତ ରାଇଚରଣ ଧାରଣା କରିପାରୁ ନ ଥିଲା—କେବଳ ଭବିଷ୍ୟତ ଜଙ୍ଗ୍ ସାହେବଙ୍କ ପକ୍ଷରେ ଏହା ଯେପରି ଏକ ଆଶ୍ଚର୍ଯ୍ୟର କଥା । ଅବଶେଷରେ ଶିଶୁଟି ଯେତେବେଳେ ଟଳମଳ ହୋଇ ଚାଲିବାକୁ ଆରମ୍ଭ କଲା, ସେ ଏକ ଆଶ୍ଚର୍ଯ୍ୟ ବ୍ୟାପାର ହୋଇପଡ଼ିଲା ଏବଂ ଯେତେବେଳେ ମା'କୁ ମା, ପିଉସୀକୁ ପିତା, ରାଇଚରଣକୁ ତନ ବୋଲି ଡାକିପାରିଲା, ସେତେବେଳେ ରାଇଚରଣ ସେହି ପ୍ରତ୍ୟୟାତ୍ମକ ସମ୍ବାଦ ଚାରିଆଡ଼େ ପ୍ରସ୍ତର କରିବାକୁ ଲାଗିଲା । ସବୁଠାରୁ ଆଶ୍ଚର୍ଯ୍ୟର ବିଷୟ ଯେ, ‘ମା’କୁ ମା



ତାକେ, ପିଉସୀକୁ ପିତ୍ତି, କିନ୍ତୁ ମଠେ କହେ ଚନ୍ଦ ।’ ବାସ୍ତବିକ ଶିଶୁର ମୁଣ୍ଡକୁ ଏ ଦୁର୍ଦ୍ଦି କେଉଁଠୁ ଆସିଲା, କହିବା କଷ୍ଟ । ନିଶ୍ଚୟ ବଡ଼ଲୋକେ ଏପରି ଅଲୌକିକତାର ପରିଚୟ ହେଇପାରିବେ ନାହିଁ, ଆଉ ଦେଇପାରୁଥିଲେ ତାହାର ଜନ୍ମ ସାହେବ ହବାର ସମ୍ଭାବନା ସମ୍ପର୍କରେ ସାଧାରଣ ଲୋକେ ସନ୍ଦେହ ପ୍ରକାଶ କରନ୍ତେ । କିଛିଦିନ ପରେ ମୁହଁରେ ଦଉଡ଼ି ବାନ୍ଧି ରାଜତରଣକୁ ଘୋଡ଼ା ହେବାକୁ ପଡ଼ିଲା । ମାଲ ସାଜି ଶିଶୁଟି ସଙ୍ଗେ ତାକୁ କୁସି କରିବାକୁ ପଡ଼ିଲା—ଆଉ ହାରିଯାଇ ତଳେ ପଡ଼ି ନ ଗଲେ କଥା ସରିଲା ।

ଏହି ସମୟରେ ଅନୁକୂଳ ବାବୁ ପଦ୍ମାବତୀ କଲରେ ଥିବା ଗୋଟିଏ ଜିଲକୁ ବଦଳି ହେଲେ । ପୁଅ ପାଇଁ ସେ କଲକତାରୁ ଗୋଟିଏ ଠେଲଗାଡ଼ି କଣି ନେଲେ । ସାଟିନ କନାର ଜାମା, ମୁଣ୍ଡରେ ଜରିଟୋପି ଓ ହାତରେ ସୁନାବଳା ଏବଂ ପାଦରେ ଦୁଇଟି ଗୋଡ଼ଖଡ଼ୁ ପିନ୍ଧାଇ ରାଜତରଣ ନବକୁମାରଙ୍କୁ ଦୁଇବେଳା ଗାଡ଼ିରେ ବସାଇ ବୁଲାଇନେ ।

ବର୍ଷାଦିନ ଆସିଲା । ଚାନ୍ଦି ଚାନ୍ଦି କ୍ଷୁଧିତ ପଦ୍ମା ନଦୀ, ଉଦ୍ୟାନ, ଗ୍ରାମର ଶସ୍ୟକ୍ଷେପ ଗୋଟାଏ ଗୋଟାଏ ଗ୍ରାସରେ ଶେଷ କରିଦେଲା । ସଠାରୁ କାଂଶବଣ, ଝାଉଁ ବଗିଚା ପାଣିରେ ବୁଡ଼ିଗଲା । ଅବିରତ ଟୁପଟାପ୍ ଶବ୍ଦ ଓ ପ୍ରଖର ଜଳ ସୋତର ଗର୍ଜନରେ ଚତୁର୍ଦ୍ଦିଗ ମୁଣ୍ଡରିତ ହୋଇଉଠିଲା । ଦ୍ରୁତଗତିରେ ଧାବମାନ ଫେନସିଣ୍ଡି ଦେଖି ନଦୀର ଡାକୁ ଗତି ଲକ୍ଷ୍ୟ କରି ହେଉଥିଲା ।

ଅପରାହ୍ନରେ ବାଦଲମାଳା ଖେଳି ବୁଲୁଥାଏ—ବର୍ଷାର ସମ୍ଭାବନା ନ ଥାଏ । ରାଜତରଣର ଖାମସିଆଲି କ୍ଷୁଦ୍ର ମୁନିବଟି କୌଣସି ମତେ ଘରେ ରହିବାକୁ ବୁଝିଲା ନାହିଁ । ଗାଡ଼ିରେ ଯାଇ ବସି ରହିଲା । ରାଜତରଣ ଧୀରେ ଧୀରେ ଧାନକ୍ଷେତର ଧାରେ

ଧାରେ ଗାଡ଼ି ଠେଲି ଠେଲି ନଦୀତୀରରେ ପହଞ୍ଚିଲା । ନଦୀରେ ଗୋଟିଏ ହେଲେ ନାଆ ନାହିଁ । କୂଳସ୍ଥିତ ମଠରେ ଗୋଟିଏ ହେଲେ ଲୋକ ଦିଶୁ ନାହିଁ । ବାଦଲମାଳାର ଫାଙ୍କ ଭିତର ଦେଇ ଦେଖାଦେଲା ସେପାରର ଜଳପ୍ରାୟ ବାଲୁକା ଖରରେ ମାରବ ଉଜ୍ଜ୍ୱଳ ସମାଗ୍ନେତ୍ରେ ସୂର୍ଯ୍ୟାସ୍ତର ଆୟୋଜନ । ସେହି ନିସ୍ତର୍ୟତା ମଧ୍ୟରେ ହଠାତ୍ ଶିଶୁଟି ଗୋଟିଏ ଦିଗକୁ ଅଙ୍ଗୁଳି ନିର୍ଦ୍ଦେଶ କରି କହିଲା, “ଚନ୍ଦ୍ର ଫୁଲ” । ଅନନ୍ତଦୂରରେ ଜଳପୂର୍ଣ୍ଣ ଭୂମି ଉପରେ ଗୋଟିଏ ବଡ଼ କଦମ୍ବ ଗଛର ଉଚ୍ଚା ଡାଳରେ କେତୋଟି କଦମ୍ବ ଫୁଲ ଫୁଟିଥିଲା । ସେଇ ଫୁଲ ପ୍ରତି ଶିଶୁର ଲୁବ୍ଧ ଦୃଷ୍ଟି ଆକୃଷ୍ଟ ହୋଇଅଛି । ଦୁଇ ଭାରି ଦିନ ତଳେ ରାଇଚରଣ କାଠରେ ଗୁନ୍ଥି କଦମ୍ବ ଫୁଲର ଗାଡ଼ିଟିଏ ତିଆରି କରି ଦେଇଥିଲା । ସେଇ ଫୁଲ-ଗାଡ଼ିରେ ଦଉଡ଼ିଟିଏ ବାନ୍ଧି ଟାଣିବାରେ ଶିଶୁଟି ଏତେ ଆନନ୍ଦିତ ହୋଇଥିଲା ଯେ ସେହିଦିନଠାରୁ ରାଇଚରଣକୁ ଆଉ ଲଗାମ ପିନ୍ଧିବାକୁ ହେଲା ନାହିଁ । ଘୋଡ଼ା ହଉ ହଉ ସେ ଏକାବେଳକେ ସହିସ ପଦକୁ ଉଠିଗଲା ।

କାଦୁଅ ଭିତରେ ଫୁଲ ତୋଳି ଯିବାକୁ ଚନ୍ଦ୍ରର ପ୍ରବୃତ୍ତି ହେଲା ନାହିଁ । ହଠାତ୍ ବିପରୀତ ଦିଗକୁ ଆଙ୍ଗୁଳି ଦେଖାଇ କହି ପକାଇଲା, “ଦେଖ୍ ଦେଖ୍, ଏଇ ପକ୍ଷୀ ଦେଖ, ଆରେ ଉଡ଼ି-ଗଲାରେ, ଆରେ ପକ୍ଷୀ, ଆ, ଆ ।” ଏହିପରି ଅବିଶ୍ରାନ୍ତ ଭାବରେ ବିଚିତ୍ର କଳରବ କରି ଜୋରରେ ଗାଡ଼ିଟାକୁ ଠେଲିବାକୁ ଲାଗିଲା ।

କିନ୍ତୁ ଯେଉଁ ଶିଶୁ ଭବିଷ୍ୟତରେ ଜନ୍ମ ସାହେବ ହେବ ତାକୁ କି ଏଡ଼େ ସହଜରେ ଭୁଲାଇ ହୁଏ ! ବିଶେଷତଃ ଆଖିରେ ପଡ଼ିଲା ଭଳି ଚତୁର୍ଦ୍ଦିଗରେ କିଛି ନ ଥିଲା; ଆଉ ମନଗଡ଼ା ପକ୍ଷୀ କଥା କହି କେତେ ଦଣ୍ଡ ବା ଭୁଲାଇ ହେବ ?

ରାଜଚରଣ କହିଲା, “ତେବେ ତମେ ଗାଡ଼ରେ ବସିଆ କ ମୁଁ ସାଙ୍ଗେ ସାଙ୍ଗେ ଫୁଲ ତୋଳି ଆଣୁଛି ! ଖବରଦାର ନଈକୂଳକୁ ଯିବ ନାହିଁ ।” ତା ପରେ ସେ ଆଣୁ ଉପରକୁ ଲୁଗା ଟେକି ଫରକଛା ମାରି କଦମ୍ବ ଗଛ ଆଡ଼କୁ ଚାଲିଲା ।

କିନ୍ତୁ ଏଇ ଯେ ରାଜଚରଣ ପାଣି ପାଖକୁ ଯିବାକୁ ବାରଣ କରିଗଲା, ସେଥିରେ ଶିଶୁ ମନ କଦମ୍ବ ଫୁଲଠାରୁ ଫେରିଆସି, ମୁହୂର୍ତ୍ତକ ଭିତରେ ପାଣି ଆଡ଼କୁ ଧାଇଁବାକୁ ଲାଗିଲା । ଦେଖିଲା, କଳକଳ ନାଦରେ ଛଲଛଲ ହୋଇ ଜଳଧାରା ଛୁଟି ଚାଲିଛି — ସତେ ଯେପରି ଦୁଷ୍ଟାମି କରି କୌଣସି ଗୋଟାଏ ବଡ଼ ରାଜଚରଣର ହାତ ଗୁଡ଼ି ଲକ୍ଷେ ଶିଶୁ କଳରବ କରି ବାରଣ ହୋଇଥିବା ସ୍ଥାନକୁ ହଠାତ୍ ଦୌଡ଼ ଦୌଡ଼ ପଳାଇ ଯାଉଛନ୍ତି —

ସେହି ଚପଳ କାର୍ଯ୍ୟାଳୀନ ମାନବ ଶିଶୁର ଚିତ୍ତ ଚଞ୍ଚଳ ହୋଇଉଠିଲା, ଗାଡ଼ରୁ ଓହ୍ଲାଇ ଧୀରେ ଧୀରେ ସେ ନଈକୂଳକୁ ଗଲା । ଗୋଟିଏ ବଡ଼ ଡାଙ୍ଗ ଗୋଟାଇ ନେଇ, ଝୁଙ୍କିପଡ଼ି ସେ ମାଛ ଧରିବାକୁ ଲାଗିଲା । ଭାସିଯାଉଥିବା ଜଳଧାରାର ଅଳ୍ପଟ କଳ ଧ୍ବନି ଶିଶୁକୁ ବାରମ୍ବାର ନିଜର ଖେଳପଡ଼ିଆକୁ ଆହ୍ୱାନ କଲା ।

ଝୁଙ୍କି ହଠାତ୍ ଗୋଟାଏ ଶବ୍ଦ ହେଲା, କିନ୍ତୁ ବର୍ଷାଦିନେ ପଦ୍ମାଞ୍ଜରରେ ଏହିପରି କେତେ ଶବ୍ଦ ଶୁଣାଯାଏ । ରାଜଚରଣ ଅଭିରେ ଅଭିଏ ହେବ କଦମ୍ବ ଫୁଲ ତୋଳିଲା; ଗଛରୁ ଓହ୍ଲାଇ ପଡ଼ି ହସ ହସ ମୁହଁରେ ଗାଡ଼ ପାଖକୁ ଦଉଡ଼ି ଆସି ଦେଖିଲା, କେନ୍ଦ୍ର ନାହିଁ । ରୁଣ୍ଡିଆଡ଼େ ଚାହିଁ ଦେଖିଲା, କେଉଁଠି କାହାର ଚିହ୍ନବର୍ଣ୍ଣ ଦିଶୁ ନାହିଁ ।

ମୁହୂର୍ତ୍ତକ ଭିତରେ ରାଜଚରଣର ରକ୍ତ ବରଫ ପରି ଥଣ୍ଡା ପାଲଟିଗଲା । ସମସ୍ତ ଜଗତ ମଳିନ ବିବର୍ଣ୍ଣ ଧୂଆଁ ଧୂସର

ଦେଖାଦେଲା । ଫଟା ବୁକୁରେ ଥରେ ପ୍ରାଣ ଖୋଲି ଚିତ୍କାର କରି  
 ଡାକିଲା, “ବାବୁ—ସାନବାବୁ—ମୋ ସୁନା ହୁଆବାବୁ !”

କିନ୍ତୁ ‘ଚନ୍’ ବୋଲି କେହି ଉତ୍ତର ଦେଲେ ନାହିଁ, ଦୁଷ୍ଟାମୀ-  
 କରି କାହିଁ ଶିଶୁକଣ୍ଠଟିଏ ହସିଉଠିଲା ନାହିଁ, କେବଳ ପଦ୍ମାନନ୍ଦ  
 ପୁରୀପରି କଳକଳ, ଛଳଛଳ ହୋଇ ଛୁଟି ଚାଲିଲା—ଯେପରି ସେ  
 କିଛି ଜାଣେ ନାହିଁ, ଆଉ ପୃଥ୍ବୀର ଏଇସବୁ ସାମାନ୍ୟ ଘଟଣାରେ  
 ମନ ଦେବାକୁ ସେପରି ତାହାର ମୁହଁରେ ବେଳ ନାହିଁ ।

ସନ୍ଧ୍ୟା ହେଲା । ଉଜ୍ଜ୍ୱଳ ହୋଇ-ମାଆ ଚାରିଆଡ଼େ ଲୋକ  
 ପଠାଇଲେ, ଲଣ୍ଠନ ଧରି ନଫକଲରେ ଲୋକେ ଆସି ଦେଖିଲେ,  
 ନିଶୀଥର ଝଡ଼ ବତାସପରି ରାତରରଣ “ବାବୁ—ଛୁଆବାବୁ  
 ମୋର” ବୋଲି ଭଗ୍ନ କଣ୍ଠରେ ଚିତ୍କାର କରି ଘରକୁ ଚାଲିଲା ।  
 ଅବଶେଷରେ ଘରକୁ ଫେରି ରାତରରଣ ମା’ଙ୍କ ପାଦତଳେ  
 ଦୁମ୍ବକରି ପଡ଼ିଗଲା । ତାକୁ ଯେତେ ପଚାରିଲେ ସେ କେବଳ କାନ୍ଦି  
 କାନ୍ଦି କହିଲା, “ମା, ମୁଁ ଜାଣିନାହିଁ ।”

ସମସ୍ତେ ହୁଏତ ମନେ ମନେ ବୁଝିପାରିଲେ ଏହା ପଦ୍ମାନନ୍ଦର  
 କାମ; ତଥାପି ଗାଆଁ ମୁଣ୍ଡରେ ଯେଉଁ ଦିନେ ଗ୍ରାମବାସୀ ଛୁଣ୍ଡ  
 ହୋଇଥିଲେ, ସେଥିପ୍ରତି ସେମାନଙ୍କର ସନ୍ଦେହ ଛୁଟିଲା ନାହିଁ । ଆଉ  
 ମା’ଙ୍କ ମନ ଭିତରେ ଏପରି ଗୋଟିଏ ସନ୍ଦେହ ଖେଳିଗଲା—  
 ରାତରରଣ ବୋଧହୁଏ ଚୋରି କରିଅଛି । ତେଣୁ ସେ ତାକୁ ଡାକ  
 ନେହେରୁ ହୋଇ କେତେ କହିଲେ, “ତୁ ମୋ ପିଲାକୁ ଫେରାଇଦେ  
 —ଯେତେ ଟଙ୍କା ଚାହୁଁବୁ, ତତେ ଦେବ ।” ଏକଥା ଶୁଣି ରାତରରଣ  
 କେବଳ ମୁଣ୍ଡ ବାଡ଼େଇ ହେଲା । ସାଥନାଶୀ ତାକୁ ଡଢ଼େଦେଲେ ।

ସ୍ତ୍ରୀଙ୍କ ମନରୁ ରାତରରଣ ପ୍ରତି ଏହି ସନ୍ଦେହ ଦୂରକରିବା ପାଇଁ  
 ଅନୁକୂଳବାବୁ ବଡ଼ ଚେଷ୍ଟା କରିଥିଲେ; ପଚାରିଥିଲେ “କେଉଁ

ଭୁବେଶ୍ୟରେ ବା ରାଇଚରଣ ଏପରି ଜୀବନ୍ୟ କାର୍ଯ୍ୟ କରିପାରେ ?”  
ବୁଝଣୀ କହିଲେ, “କାହିଁକି ? ପିଲାଦେହରେ ସୁନାର ଗନ୍ଧଣାଥିଲା ।”

,

ରାଇଚରଣ ତା’ ଟାକୁ ଫେରିଗଲା । ବହୁଦିନ ହେଲା ତାର  
ସନ୍ତାନସନ୍ତତି ହେଉ ନ ଥିଲେ । ଯୋଗକୁ ବର୍ଷେ ନ ପୂର୍ଣ୍ଣ  
ପରିଣତ ବୟସରେ ତା ସ୍ତ୍ରୀ ପୁଅ ସନ୍ତାନଟିଏ ପ୍ରସବ କରି  
ଇହଲଲା ସମ୍ଭରଣ କଲେ ।

ଏହି ନବଜାତ ଶିଶୁଟି ପ୍ରତି ପ୍ରଥମେ ରାଇଚରଣର ଦୃଶ୍ୟ  
ହେଲା । ସେ ମନେକଲା, “ଏହି ଶିଶୁଟି ଯେପରି ଛଳକରି ସାନ-  
ବାବୁର ସ୍ଥାନ ଅଧିକାର କରିବାକୁ ଆସିଛି ।” ମୁନବର ଏକମାତ୍ର  
ଶିଶୁ ସନ୍ତାନକୁ ଫଳସିରିରେ ଉପାଇଦେଇ ନିଜେ ସେ ପୁଅ ସୁଖ  
ଉପଭୋଗ କରିବା ଯେପରି ଏକ ମହାପାପ । ରାଇଚରଣର ବଧବା  
ଭଉଣୀଟି ପାଖରେ ନ ଥିଲେ ଏହି ନବଜାତ ଶିଶୁଟି ହୁଏତ  
ପୃଥିବୀରେ ବେଶୀଦିନ ନ ଥାନ୍ତା—

ଆଶ୍ଚର୍ଯ୍ୟର କଥା— ଏହି ଶିଶୁଟି କିଛିଦିନ ପରେ ଏରୁଣ୍ଡିବର  
ଟିପିବାକୁ ଆରମ୍ଭ କଲା ଏବଂ କୌଣସି ପ୍ରକାର ବାରଣ ନ ମାନି  
କୌତୁକ ସହକାରେ ଚତୁରତା ପ୍ରକାଶ କରିବାକୁ ଲାଗିଲା ।  
ଏପରିକି ଏଇ ଶିଶୁର କଣ୍ଠସ୍ବର, ହାସ୍ୟ, କାନ୍ଦଣାସ୍ବର ଅନେକ  
ଅଂଶରେ ସେଇ ଶିଶୁଟିର ଅନୁରୂପ । ଦିନେ ଦିନେ ଏହାର କାନ୍ଦ  
ଶୁଣି ରାଇଚରଣ ହଠାତ୍ ଥରିଉଠେ । ମନେହୁଏ ସାନବାବୁ  
ରାଇଚରଣକୁ ନ ପାଇ କୋଉଠି କାନ୍ଦୁଛନ୍ତି ।

।... ରାଇଚରଣର ଭଉଣୀ ଶିଶୁର ନାମକରଣ କରିଥିଲେ  
“ଫେଲନା”— ଫେଲନା ଯଥାସମୟରେ ପିଉସୀକୁ ପିଟି ବୋଲି  
ଥାକିଲା । ସେଇ ପରିଚିତ ଡାକ ଶୁଣି ଦିନେ ହଠାତ୍ ରାଇଚରଣର

ମନେହେଲା—“ତେବେ ତ ସାନବନ୍ଧୁ ମୋ ମାୟା ଗୁଡ଼ିପାରି ନାହାନ୍ତି । ସେ ତ ଫେରଥାସି ମୋର ଘରେ ଜନ୍ମଗ୍ରହଣ କରିଛନ୍ତି ।”

ସେତେବେଳେ ମା ସାଆନ୍ତାଣୀଙ୍କର ସେଇ ଦାରୁଣ ସନ୍ଦେହ ଜଣା ହୋଇ ମନେପଡ଼ିଲା—ଆଶ୍ଚର୍ଯ୍ୟ ହୋଇ ମନେ ମନେ ଭାବିଲା, ‘ଆହା, ସତେ; ସତେ ମା ମନ ସିନା ତାଙ୍କର ଜାଣିପାରିଥିଲା ତାଙ୍କ ପିଲାକୁ କିଏ ଚୋରିକରିଛି !’ ଏତେଦିନ ଶିଶୁକୁ ସେ ଯେ ଅସହ୍ୟ କରିଛି—ସେଥିଲାଗି ବହୁତ ଅନୁତାପ କଲା । ଶିଶୁ ପାଖରେ ପୁଣି ସେ ନିଜକୁ ଧରାଦେଲା ।

ଫେଲନାକୁ ରାଇଚରଣ ବଡ଼ିଘରର ପିଲାପରି ମଣିଷ କରି ଗଢ଼ିବାକୁ ଲାଗିଲା । ସାଟିନ୍ କନାର ଜାମା କଣିଦେଲା । ଜରିର ଟୋପି ଆଣିଲା । ମୃତ ସ୍ତ୍ରୀର ଗହଣା ଭାଙ୍ଗି ଚୁଡ଼ି ଓ ବଳା ତିଆରି କଲା, ଗାଁର କୌଣସି ପିଲା ସହିତ ତାକୁ ଖେଳିବାକୁ ଗୁଡ଼ିଲା ନାହିଁ —ଦିନ ରାତି ତାହାର ଏକମାତ୍ର ଖେଳସଙ୍ଗୀ ହେଲା । ଗାଁର ପିଲାମାନେ ସୁଯୋଗ ପାଇଲେ ତାକୁ ନବାବ ପୁଅ କହି ଉପହାସ କଲେ ଏବଂ ସେହି ଅଞ୍ଚଳର ଲୋକେ ରାଇଚରଣର ଏହି ବଡ଼ଲୋକ ବେଶର ଦେଖି ଆଶ୍ଚର୍ଯ୍ୟ ହେଲେ ।

ପାଠପଢ଼ାର ବୟସ ହେଲାହୁ ରାଇଚରଣ ନିଜର ସମସ୍ତ ଜମିଜମା ବିକ୍ରି କରିଦେଇ ଫେଲନାକୁ କଲିକତା ନେଇଗଲା । ସେଇଠି ବହୁ କଷ୍ଟରେ ଚାକିରିଟିଏ ଯୋଗାଡ଼ିକରି ଫେଲନାକୁ ପଢ଼ିବାକୁ ପଠାଇଲା । ନିଜେ ଏଣୁ ତେଣୁ କରି ଚଳିଯାଇ ପିଲା ଭଲ ଖାଇବା, ଭଲ ପିନ୍ଧିବା, ଭଲ ପାଠ ପଢ଼ିବାର ହେଲା କଲା ନାହିଁ । ମନେ ମନେ କହି ହେଉଥାଏ, “ବାବୁ ମୋର, ମତେ ସୁଖ ପାଇ ମୋ ଘରକୁ ଆସିବୁ ବୋଲି, ତୋର କିଛି ଅସହ୍ୟ ହେବ ନାହିଁ ।”



ବାର ବର୍ଷ ବିଚରଣ । ପିଲାଟି ପଡ଼ାଶୁଣାରେ ଭଲ କଲା । ଦେଖିବାକୁ ବେଶ୍ ଦୃଷ୍ଟପୁଷ୍ଟ, ଉଜ୍ଜ୍ୱଳ ଶ୍ୟାମବର୍ଣ୍ଣ, କେଶବିନ୍ୟାଶ ପ୍ରତି ବିଶେଷ ଯତ୍ନ—ସୁଖୀ ମେଜାଜ, ଯୌଶାନ । ବାପକୁ ଠିକ୍ ବାପପରି ମନେକରି ପାରେନା । କାରଣ ବାପର ସ୍ନେହ ଆଉ ଶୁକରର ସେବା ଦୁଇଟି ଏକାଧାରରେ ରାଜତରଣ ଦେଖାଇଥିଲା । ତାର ଆଉ ଗୋଟିଏ ଦୋଷ ଥିଲା— ସେ ଫେଲନାର ବାପ, ଏ କଥା ସମସ୍ତଙ୍କ ନିକଟରୁ ଗୋପନ କରି ରଖିଥିଲା । ଯେଉଁ ଗୁପ୍ତ ନିବାସରେ ଫେଲନା ରହୁଥିଲା, ସେଠାରେ ଗୁପ୍ତମାନେ ମଫସଲ ରାଜତରଣ ସହିତ ସଦାବେଳେ ଥିବା ଉପହାସ କରନ୍ତି । ପିତାଙ୍କ ଅନୁପ୍ରାଣିତରେ ଫେଲନା ବି ସେ ସେଇ ଟାଡୁଲ ଟାପରରେ ଯୋଗଦିଏ ନାହିଁ, କହିଦେବ ନାହିଁ; ଅଥଚ ନିଶ୍ଚୟ ବସ୍ତ୍ରର ସୁନ୍ଦର ଦେଖି ରାଜତରଣକୁ ଗୁପ୍ତମାନେ ଖୁବ୍ ଭଲ ପାଆନ୍ତି । ଫେଲନା ମଧ୍ୟ ଭଲପାଏ, କିନ୍ତୁ ଠିକ୍ ବାପକୁ ଭଲ ପାଇଲା ପରି ନୁହେଁ । ତହିଁରେ କିଛି ଅନୁଗ୍ରହ ମିଶି ରହିଥିଲା ପରି ମନେହୁଏ ।

ରାଜତରଣ ବୁଢ଼ା ହୋଇଗଲାଣି । ତାହାର କାର୍ଯ୍ୟକଳାପରେ ମୁଖ୍ୟ ସବଦା ଦୋଷ ବାଛି ବସେ । ବାସ୍ତବିକ ତାହାର ଶରୀର ଶିଥିଳ ହୋଇଆସିଲାଣି, କାର୍ଯ୍ୟରେ ସେପରି ମନ ଦେଇପାରେନା, ବେଳେ ବେଳେ ଭୁଲିଯାଏ । ହେଲେ ଯେଉଁ ମୁଖ୍ୟ ପୂର୍ବ ଦରମା ଦେଇ ରଖିବ, ସେ ତ ବୁଢ଼ା ବୟସରେ ଓରମାନ ଶୁଣିବାକୁ ଶୁଣେନା । ରାଜତରଣ ସମ୍ପର୍କିବାଡ଼ି ବିକି ଯାହା ବା ନଗଦ ଟଙ୍କା ସଂଗ୍ରହ କରି ଆଣିଥିଲା, ସେସବୁ ବି ଶେଷ ହେବାକୁ ବସିଲାଣି । ଫେଲନା ଆଜିକାଲି ପୋଷାକପିତର ଅସ୍ତବ୍ୟ ବିଷୟରେ ସବୁବେଳେ ଖିଟ୍ ଖିଟ୍ ହେବା ଆରମ୍ଭ କରିଛି ।

ଦିନେ ରାଜତରଣ ହଠାତ୍ ଚାଲି ଗଲା, ଆଉ ଫେଲ-  
ନାକୁ କିଛି ଟଙ୍କା ଦେଇ କହିଲା, “ଦରକାର ସତ୍ତ୍ୱେ, ମୁଁ ଦିନକ  
ପାଇଁ ଗାଁକୁ ଯାଉଛି ।” ଏହା କହି ସେ ବାଣେସୀ ସହରକୁ ଗଲା ।  
ଅନୁକୂଳବାବୁ ସେଠାରେ ମୁନସିଫ୍ ଚାକିରି କରୁଥିଲେ ।

ଅନୁକୂଳ ବାବୁଙ୍କର ଆଉ ଦ୍ୱିତୀୟ ସନ୍ତାନ ହୋଇ ନାହିଁ ।  
ଏବେ ସୁଦ୍ଧା ସେହି ପୁରୁଷୋତ୍ତମରେ ଶୁଣିବାକୁ ମନ ଭିତର ଘାଣ୍ଟି  
ଚକଟି ହେଉଛି ।

ଦିନେ ସନ୍ଧ୍ୟାବେଳେ ବାବୁ କଟେରୀରୁ ଫେରି ବିଶ୍ରାମ  
କରୁଛନ୍ତି ଏବଂ ଶୁଣିବାକୁ ସନ୍ତାନ କାମନାରେ ବହୁ ମୂଲ୍ୟ ଦେଇ ଜଣେ  
ସନ୍ଧ୍ୟାସୀଙ୍କଠାରୁ ଡେଇଁରଥାଟିଏ ଓ ତାଙ୍କର ଆଣିବାଦ ଗ୍ରନ୍ଥଣ  
କରୁଛନ୍ତି, ଏତିକିବେଳେ ପ୍ରାଙ୍ଗଣରେ ଶବ୍ଦ ଶୁଣିଲା, “ଜୟ ହେଉ,  
ମା’ ସାଆନ୍ତାଣୀ ।”

ବାବୁ ପଚାରିଲେ, “କିଏ ରେ ?”

ରାଜତରଣ ଆସି ପ୍ରମାଣ କରି କହିଲା, “ମୁଁ ରାଜତରଣ,  
ବାବୁ !”

ବୁଦ୍ଧିକୁ ଦେଖି ଅନୁକୂଳ ବାବୁଙ୍କର ହୃଦୟ କାନ୍ଦିଉଠିଲା ।  
ତାହାର ବର୍ତ୍ତମାନର ଅବସ୍ଥା ସମ୍ପର୍କରେ ବହୁତ ପ୍ରଶ୍ନ କରି ପୁଣି  
ଥରେ ତାକୁ କାର୍ଯ୍ୟରେ ରଖିବାର ପ୍ରସ୍ତାବ କଲେ ।

ଫିକା ହସି ହସି ରାଜତରଣ କହିଲା, “ମୁଁ ଠାକୁରାଣୀଙ୍କୁ ଥରେ  
ପ୍ରଣାମ କରିବାକୁ ଚାହୁଁଛି ବାବୁ !”

ଅନୁକୂଳ ବାବୁ ତାକୁ ଅନ୍ତଃପୁରକୁ ଡାକିନେଲେ । ମା’  
ସାନ୍ତାଣୀ ସେପରି ଆନନ୍ଦ ମନରେ ରାଜତରଣକୁ ସଙ୍ଗେଲେ  
ନାହିଁ—ରାଜତରଣ ସେଥିକି ଲକ୍ଷ୍ୟ ନ କରି ହାତ ଯୋଡ଼ି କହିଲା,

“ମା, ତମର ପିଲାକୁ ଟେରକର ନେଇଯାଇଥିଲା । ପଢ଼ା ନୁହେଁ ଆଉ କି କେହି ନୁହେଁ— କୃତନ୍ତ, ଅଧମ ଏଇ ରାଜତରଣ— ।”

ଅନୁକୁଳ ବାବୁ କହି ଉଠିଲେ, “କଣ କହିଲୁ ରେ ! କେଉଁଠି ଅଛି ସେ ?” “ମୋ ପାଖରେ ଅଛି ଆଜ୍ଞା । ମୁଁ ନଜେ ଆସି ଫେରାଇ ଦେଇଯିବି ।”

+

+

+

ସେ ଦିନ ରବିବାର, କଟେରା ବନ୍ଦ, ସକାଳ ପହରୁ ସ୍ବାମୀ ସ୍ତ୍ରୀ ଦୁହେଁ ଆବେଗରେ ବାଟ ଚାହିଁ ବସିଛନ୍ତି । ଦଶଟା ବେଳକୁ ଫେଲନାକୁ ସଙ୍ଗରେ ଧରି ରାଜତରଣ ପହଞ୍ଚିଲା ।

ଅନୁକୁଳ ବାବୁଙ୍କ ସ୍ତ୍ରୀ କିଛି ବାଛ ବିଚାର ନ କରି ତାକୁ କୋଲେଇ କାଖେଇ ଅତ୍ୟନ୍ତ ନୟନରେ ତାହାର ମୁଖମଣ୍ଡଳ ନିଶ୍ଚୟ କରି ହସି ବ୍ୟାକୁଳ ହୋଇଉଠିଲେ । ବାସ୍ତବିକ ପିଲାଟି ଦେଖିବାକୁ ତ ବେଶ—ବେଶଭୂଷା, ଆକାର ପ୍ରକାରରେ ଦାରିଦ୍ର୍ୟର କିଛି ଲକ୍ଷଣ ନାହିଁ । ଅତି କୋମଳ, ନମ୍ର ଆଉ ଲଜଭରା ତାର ମୁଖର ସୌନ୍ଦର୍ଯ୍ୟ ଦେଖି ଅନୁକୁଳ ବାବୁଙ୍କ ହୃଦୟରେ ସ୍ନେହର ଧାର ହଠାତ୍ ଉଚ୍ଛ୍ୱସିତ ହୋଇଉଠିଲା । ତଥାପି ବିଚଳିତ ନ ହୋଇ ସେ ପଚାରିଲେ, “କିଛି ପ୍ରମାଣ ଅଛି ?”

ରାଜତରଣ କହିଲା, ‘ଏପରି କାର୍ଯ୍ୟରେ ପ୍ରମାଣ କ’ଣ ଥାଏ ? ମୁଁ ତ ପିଲା ଟେରକର ନେଇଥିଲି । ଏକଥା କେବଳ ଭଗବାନ ଜାଣନ୍ତି । ପୃଥିବୀର ଆଉ ତ କେହି ଜାଣନ୍ତି ନାହିଁ !’

ଅନୁକୁଳ ବାବୁ ଶବ୍ଦ ଶୁଣି କଲେ ଯେ, ପିଲାଟିକୁ ପାଇବା ମାତ୍ର ତାଙ୍କର ପତ୍ନୀ ଯେପରି ଆଗ୍ରହର ସହିତ ତାକୁ ଗ୍ରହଣ କରୁଛନ୍ତି, ସେଥିରେ ପ୍ରମାଣ ସଂଗ୍ରହ ପାଇଁ ଚେଷ୍ଟା କରିବା ସୁନ୍ଦର ବା ସୁକ୍ଳସଙ୍ଗତ ନୁହେଁ । ଯାହାହେଉ ପଛେ, ବିଶ୍ୱାସ କରିବା ହିଁ

ଭଲ । ତା ଛଡ଼ା ଶୁଭଚରଣ ଏପରି ପିଲା ବା କେଉଁଠାରୁ ପାଇବ ଏବଂ ନିଜର ଏତେ ଦିନର ବୁଢ଼ା ଚାନ୍ଦର ଆକାରରେ ତାକୁ ପ୍ରଚାରଣା ବା କରିବ କାହିଁକି ?

ପିଲାଟି ସଙ୍ଗେ କଥାବାର୍ତ୍ତା କରି ଜାଣିଲେ, ସେ ପିଲାଦିନୁ ଶୁଭଚରଣ ସହିତ ରହିଅଛି ଏବଂ ଶୁଭଚରଣକୁ ବାପ ବୋଲି ଜାଣେ; ହେଲେ ଶୁଭଚରଣ କେବେହେଲେ ତା ପ୍ରତି ସାକ୍ଷାତ୍ ପିତାର ବ୍ୟବହାର ଦେଖାଇ ନାହିଁ, ବରଂ ଅନେକାଂଶରେ ଭୃତ୍ୟର ଭାବ ପ୍ରକାଶ କରିଥିଲା ।

ମନରୁ ସନ୍ଦେହ ଦୂରକରି ଅନୁକୂଳ ବାବୁ କହିଲେ, “କିନ୍ତୁ ଶୁଭଚରଣ, ତୁମେ ଆଜି ଆମର ଛୁଇଁ ସୁଦ୍ଧା ମାଡ଼ିପାରିବ ନାହିଁ ।” ହାତ ଯୋଡ଼ି ଗର୍ବ ଗର୍ବ କଣ୍ଠରେ ଶୁଭଚରଣ କହିଲା, “ଏ ବୁଢ଼ା ବୟସରେ ଆଉ କୁଆଡ଼େ ଯିବି ବାବୁ ?”

ଚୁପ୍‌ସ୍‌ସ୍‌ କହିଲେ, “ଆହା ଆଉ, ଆମ ପିଲାର କଲ୍ୟାଣ ହବ । ତାହାର ଦୋଷ ମୁଁ ଧରୁ ନାହିଁ ।” ନ୍ୟାୟପରାୟଣ ଅନୁକୂଳ ବାବୁ କହିଲେ, “ଯେଉଁ କାର୍ଯ୍ୟ ସେ କରିଛି, ତାହାର ଶମା ନାହିଁ ।”

ଶୁଭଚରଣ ଅନୁକୂଳ ବାବୁଙ୍କ ପାଦ ଧରି କହିଲା, “ମୁଁ କରି ନାହିଁ, ଶିଶୁର କରିଛନ୍ତି ଆଜ୍ଞା ।”

ନିଜର କରିଲା ପାପ ଶିଶୁରଙ୍କ ନାଁରେ ବୋଲି ଦେବାକୁ ଚେଷ୍ଟା କରୁଛି ଦେଖି ଅନୁକୂଳବାବୁ ଆହୁରି ବିରକ୍ତ ହୋଇ କହିଲେ, “ଯେ ଏପରି ବିଶ୍ୱାସଯାଚକର କାର୍ଯ୍ୟ ଥରେ କରିଛି ତାକୁ ତ ଦିଶାୟ ଥର ଲାଗି ବିଶ୍ୱାସ କରିବା ଉଚିତ ନୁହେଁ ।”

ଶୁଭଚରଣ ମୁଖବର ପାଦ ଛୁଡ଼ିଦେଇ କହିଲା, “ମୁଁ ନୁହେଁ ଆଜ୍ଞା ।”

“ତେବେ କିଏ ?”

“ମୋର ଅଦୃଷ୍ଟ ।”

“କିନ୍ତୁ ଏପରି କୈଫିୟତ କୌଣସି ଶିକ୍ଷିତ ଲୋକଙ୍କୁ ସନ୍ତୁଷ୍ଟ କରିପାରେ ନାହିଁ, ଜାଣ ?”

ରାଜତରଣ କହିଲେ; “ପୃଥିବୀରେ ମୋର ଆଉ କେହି ନାହିଁ ।”

ଫେଲନା ଯେତେବେଳେ ଦେଖିଲେ ସେ ମୁନସିୟ୍ ସାହେବଙ୍କ ସନ୍ତାନ, ରାଜତରଣ ଏତେଦିନ ଚୋରକରି ନେଇ ନିଜର ସନ୍ତାନ ବୋଲି କହି ତାକୁ ଅପମାନିତ କରିଛି, ତାର ମନରେ ରାଗ ହେଲା । ତଥାପି ଉଦାର ଭାବରେ ପିତାଙ୍କୁ କହିଲା, “ବାପା, ତାକୁ କ୍ଷମା କର । ଘରେ ରହିବାକୁ ନ ଦିଅ, ତା’ ଲଗ୍ନି ମାସକୁ ମାସ କିଛି ଟଙ୍କାର ବ୍ୟବସ୍ଥା କରିଦିଅ ।”

ଏହାପରେ ରାଜତରଣ କିଛି କଥା ନ କହି ଥରକପାଇଁ ପୁରୀର ମୁଖ ନିର୍ଦ୍ଦେଶ କଲା । ସମସ୍ତଙ୍କୁ ପ୍ରଣାମ କରିସାରି, ଘରୁ ବାହାରିଯାଇ ପୃଥିବୀର ଅଗଣ୍ୟ ଲୋକସ୍ରୋତ ମଧ୍ୟରେ ମିଶିଗଲା । ମାସ ଶେଷରେ ଅନୁକୂଳ ବାବୁ ରାଜତରଣ ଗାଁ ଠିକଣାରେ କିଛି ଟଙ୍କା ପଠାଇଲେ । ସେ ଟଙ୍କା ଫେରି ଆସିଲା । ସେଠାରେ ଲୋକର ପଥ ମିଳିଲା ନାହିଁ ।

---

# ଅନୈଷଣ

ଶ୍ରୀ ନିତ୍ୟାନନ୍ଦ ମହାପାତ୍ର

—ଏକ—

‘ଅବନ୍ତୀ ରାଜକୁମାର !’

‘ଅବନ୍ତୀ ?’

‘ଆଜ୍ଞା ହଁ, ଅବନ୍ତୀ ।’

‘ସ୍ୱୟମ୍ଭର କେବେ ?’

‘ଫାଲଗୁନ ପୂର୍ଣ୍ଣିମା ।’

‘ଆଉ କେତେ ଦିନ ରହିଲା ?’

‘ଆଠ ମାସ ଦଶ ଦିନ ଆଜକୁ ।’

‘ଉତ୍ତମ ।’

✽

✽

‘ତନୋଟି ?’

‘ତନୋଟି ରହୁ ମଣିମା ।’

‘ହଁ ।’

‘ପ୍ରଥମ ଦୁଇଟି ସ୍ୱର୍ଗର ଅପ୍ସର ମାତ୍ର—’

‘ମାତ୍ର—?’

‘କନିଷ୍ଠା କନ୍ୟାଟି ସାମାନ୍ୟ—’

‘କୁସିତ ? ବେଶ୍, ଭଲ କଥା । ସେଥିରେ ମୋର ଯାଏ  
କେତେ, ଆସେ କେତେ ?’

✽

✽

✽

‘ରଜକୋଷ ସାହାଯ୍ୟରେ ମନୁଷ୍ୟ ହସ୍ତ କରିବୁ ଏ ରଜକୁମାର,  
ମାତ୍ର ହୃଦୟ ହସ୍ତ କରିବୁ ନାହିଁ ।’

‘ମୁଁ ହସ୍ତ କରିବି । ମନୁଷ୍ୟ ହସ୍ତ କରିବି—ହୃଦୟ ହସ୍ତ  
କରିବି । କଳିଙ୍ଗର ବିପୁଳ ଐଶ୍ବର୍ଯ୍ୟ କ’ଣ ଯଥେଷ୍ଟ ହେବ ନାହିଁ  
ଏଥିପାଇଁ ?’

‘କଳିଙ୍ଗ ଐଶ୍ବର୍ଯ୍ୟର ଶତପ୍ରାଣ ମୁଁଙ୍କରେ ଶତ ଶତ  
ଦାସ ହସ୍ତ କରିବା ସମ୍ଭବ ହୋଇପାରେ କୁମାର, କିନ୍ତୁ—’  
‘କିନ୍ତୁ !’

‘ସହସ୍ର ଗୁଣ ମୁଁଙ୍କରେ ମଧ୍ୟ ଗୋଟିଏ ମାତ୍ର ହୃଦୟ ହସ୍ତକରି-  
ବୁ ନାହିଁ । ହୃଦୟ ହସ୍ତ କରିପାରିବ ନାହିଁ ରଜକୁମାର, ଜୟ  
କରିପାରିବ । ଅପଣ ଦାସୀ ଗୁହାନ୍ତ ନା ପ୍ରିୟା ଗୁହାନ୍ତ ଯୁବରାଜ ?’

ଯୁବରାଜ ହସିଲେ ।

✽

✽

✽

‘ପାଗଳ ।’

‘ପାଗଳାମି ନୁହେଁ ଯୁବରାଜ, ସତ୍ୟ ।’

‘ତୁମେ କ’ଣ କହିବାକୁ ଚାହୁଁ ବୟସ୍ୟ ଯେ ଐଶ୍ବର୍ଯ୍ୟଶାଳୀ  
କଳିଙ୍ଗର ଯୁବରାଜ ସାମାନ୍ୟ ଗୋଟିଏ ନାଶର ହୃଦୟ ଜୟ  
କରିବାକୁ ଅକ୍ଷମ ?’

‘କଳିଙ୍ଗର ଯୁବରାଜ ଅକ୍ଷମ ନୁହଁନ୍ତି କୁମାର, କଳିଙ୍ଗର  
ଐଶ୍ବର୍ଯ୍ୟ ଅକ୍ଷମ ।’

‘ଭାରତର ଭାଷା ଚନ୍ଦ୍ରବର୍ଣ୍ଣୀ ଯଦି ପଥର ଭାଷା ହୋଇ  
ଗଲେ, ତେବେ କ’ଣ ଅବନ୍ତୀର ରୂପଗୁଣାସମ୍ପନ୍ନା କନ୍ୟାଗଣ  
ତାହାପ୍ରତି ଅଧିକ ଆକୃଷ୍ଟ ହେବେ ?’

‘ମନର ଆସକ୍ତି ଓ ହୃଦୟର ମମତା ଦୁଇଟିକୁ ଏକ କରି-  
ଦେବେ ନାହିଁ ରାଜକୁମାର ! ମନେ ରଖିବେ, ଆସକ୍ତି ସଶସ୍ତ୍ରାସୀ  
କିନ୍ତୁ ମମତା ଚରନ୍ତନ ।’

✽

✽

✽

—ଦୁଇ —

ସୁନ୍ଦର, ସୁଗଠିତ ଶରୀର, ବିଶାଳ ବସ, ଆଜାନୁଲମ୍ବିତ ଭୃଜ,  
ଆକର୍ଷଣୀୟ ଚକ୍ର, ସୁଦୀର୍ଘ ଲଲାଟ—କିନ୍ତୁ ପରିଧେୟ ଅତିଶୟ  
ଗର୍ବ ଏବଂ ମାନ । ରାଜପଥରେ ସେ ତାହାକୁ ଦେଖେ, ଦୃଃଖ  
କରେ—‘ହାୟ, ବିଧାତା ଏହାକୁ ରାଜକୁଳରେ ଜନ୍ମ ନ ଦେଲା  
କାହିଁକି ?’

ସେ ଥିଲା ଗୋଟିଏ ଭିକାରୀ ।

ଅବନ୍ତୀ ନଗର, ନଭସ୍ଥୁମ୍ଭୀବିଶାଳ ପ୍ରାସାଦାବଳୀ ଧନଶାଳୀ  
ଅବନ୍ତୀର ବିଜୟ ପ୍ରସ୍ତ ସ୍ବରୂପ ଦଣ୍ଡାୟମାନ । ଭୂରସ୍ଥ ଦେଶୀୟ  
ଅସ୍ତ୍ରଶ୍ୟ ବାଜିରାଜର ସୁରୋତ୍ଥୁତ ଧୂଳିପଟଳରେ ଆକାଶ ଆଚ୍ଛନ୍ନ ।  
ମଦମତ୍ତ ପଦବ୍ରଜରେ ରାଜବଂଶଜ ଯୋଡ଼ୁବୃନ୍ଦ ଅବରତ  
ପରିଭ୍ରମଣରତ ।

ସେହି ସୁମହାନ୍ ଧନଶାଳୀ ରାଜ୍ୟରେ ଭିକ୍ଷାପ୍ରଥା ସ୍ବପ୍ନବତ୍ ।  
କାରଣ ଏ ଦେଶର ଭିକ୍ଷାର୍ଥୀ ରାଜଦ୍ବାରରେ ଦଣ୍ଡିତ ହୁଏ ।

✽

✽

✽

‘ଭିକ୍ଷାର୍ଥୀ !’

‘ମହାରାଜ !’

‘ଜାଣ, ଏ ଦେଶର ନୟନାନୁସାସୀ ଭୂମେ ଦଣ୍ଡିତ ।’

‘ଜାଣେ ।’

।



‘ତୁମେ ଦଣ୍ଡ ଦେନିବାକୁ ପ୍ରସ୍ତୁତ ?’

‘ପ୍ରସ୍ତୁତ ମହାରାଜ ।’

‘ତୁମ୍ଭର ଅପରାଧ ନିମନ୍ତେ କଠିନ ଦଣ୍ଡର ବ୍ୟବସ୍ଥା ଅଛି ।’

‘ଯେଉଁ ବ୍ୟକ୍ତି ଉଷାଭୁଲ ଜୀବନ୍ୟ ଦଣ୍ଡକୁ ସ୍ୱେଚ୍ଛାରେ ବରଣ କରିପାରେ, ତା ପ୍ରତି ଆଉ କେଉଁ କଠିନତର ଦଣ୍ଡ ବିଧାନ କରିବେ ମହାରାଜ ?’

‘ତୁମେ ଉଷାକୁ ଦୃଶା କର ?’

‘ନରକଠାରୁ ଅଧିକ ଦୃଶା କରେ ।’

‘ଶୁଣି ସୁଖୀ ହେଲି, ବିଧାନାନୁଯାୟୀ ଆଠ ମାସ ନିମନ୍ତେ ନିର୍ଜନ କାରାଦଣ୍ଡ ବହିତ ହେଲା; ମାତ୍ର ତୁମେ ଉଷାପ୍ରଥାକୁ ଦୃଶା କରୁଥିବା ସ୍ଥଳେ ବୋଧହୁଏ କୌଣସି ବିଶେଷ ପରିସ୍ଥିତିରେ ଏ ଦୃଶ୍ୟ ପଥ ବାଛି ନେଇଥିବାରୁ ଏହି କାରାବାସ ସମୟ ମଧ୍ୟରେ ତୁମର ଇଚ୍ଛାନୁଯାୟୀ କାରାଗାରର ଶୃଙ୍ଖଳା ବହିର୍ଭୁତ କୌଣସି ଗୋଟିଏ ସୁବିଧା ଉପଶ୍ରେଣ ନିମନ୍ତେ ତୁମେ କ୍ଷମ ହେବ ।’

‘ମହାରାଜ, ଆପଣଙ୍କର ଏ ଦୟା ନିମନ୍ତେ ମୁଁ ଆପଣଙ୍କଠାରେ କୃତଜ୍ଞ ରହିଲି । ତତ୍ ସଙ୍ଗେ ସଙ୍ଗେ ଗୁମୁଙ୍କର ମଙ୍ଗଳକାମନା କରି ଶିଶୁରଙ୍କଠାରେ ପ୍ରାର୍ଥନା କରୁଅଛି ।’

‘ତୁମେ ତୁମର ଇଚ୍ଛା ପ୍ରକାଶ କରିପାର ।’

‘ମହାରାଜ, ମୁଁ ପ୍ରତିଦିନ ସନ୍ଧ୍ୟାରେ ଥରେ ମାତ୍ର କାରାଗାରର ବାହାରକୁ ଆସି ମୋହର ବଇଁଶୀଟି ଯେପରି ବଜାଇପାରବ, ସେଥିପାଇଁ ଅନୁମତି ରୁହେଁ ।’

‘ଗୋଟିଏ ପରିମିତ ସମୟ ଦେବାକୁ ହେବ ।’

‘ଦୟାଏ ମାତ୍ର ।’

‘ତଥାସ୍ତୁ ।’

— ଚିନ୍ତା —

ରାଜପ୍ରାସାଦରୁ ଅନତି ଦୂରରେ କେତେଗୁଡ଼ିଏ ଷ୍ଟ୍ରାପ୍ ପ୍ରସ୍ତର ନିର୍ମିତ ଗୃହ; ପ୍ରତ୍ୟେକେ ପୃଥକ୍ ଭାବରେ ଅବସ୍ଥିତ । ଗୃହସମୂହର ପ୍ରାଚୀରଗୁଡ଼ିକ ଲୁପ୍ତ ଅଙ୍ଗତର ଭିତ୍ତି ଉପରେ ଅବତଳିତ ସାକ୍ଷୀ ସ୍ୱରୂପ ଅତି ରୁଷ ମୂର୍ତ୍ତି ଧରି ଦଣ୍ଡାୟମାନ । ଗୋଟାଏ ନରରକ୍ତ-ପିପାସୁ ଦୁର୍ବ୍ବ ଉ ବକ୍ଷସର ବକଟ ଦାନ୍ତ—ଦାନବକୁ ଅତୁଳରଣ କରି ବଢ଼ିଲେ ହିଁ କପାଟଚପ୍ପୁ ଅତି ଶ୍ୱାସଣ ଦୃଶ୍ୟ ସର୍ଜନା କରୁଥାଆନ୍ତି । ଯଥେଷ୍ଟ ବାତାଲୋକର ଯାତାୟାତ ନିମନ୍ତେ ଗୋଟିଏ ଗୋଟିଏ ଷ୍ଟ୍ରାପ୍ ଛୁଦ୍ର ବ୍ୟତିରେକେ କୌଣସି ବାତାୟୁନିର ବ୍ୟବସ୍ଥା ନ ଥିବାରୁ ପ୍ରତ୍ୟେକ ଗୃହର ସ୍ୱୟଂ ଅଭ୍ୟନ୍ତର ଗୋଟାଏ ଗୋଟାଏ ପ୍ରକାଶ ଅନ୍ତର୍ବିତ୍ତ ତୁଲ୍ୟ ପ୍ରଜାୟମାନ ହେଉଥିଲା । ତନ୍ମଧ୍ୟରୁ ଗୋଟିଏ ଗୃହ ସହିତ ସଲଗ୍ନ ସୁଦୃଢ଼ ଲୌହ ଶଳାକା ପରିବେଷ୍ଟିତ ଅନୁବର ପ୍ରାଙ୍ଗଣ ମୃତ୍ୟୁର କରଳ ହସ୍ତ ସଦୃଶ ପ୍ରସାରିତ । ପ୍ରକ୍ଳବିନ ସନ୍ଧ୍ୟାରେ ଅତି ସୁନ୍ଦର ସୁଷ୍ମ କୌଣସି ଏକ ଯୁବକ ଉକ୍ତ ପ୍ରାଙ୍ଗଣୋତ୍ପତ୍ତ ଗୋଟିଏ ଭଗ୍ନ ପ୍ରସ୍ତର ଉପରେ ବସି ହସ୍ତସ୍ଥିତ ଶୁଷ୍କ ଛୁଦ୍ରପୁକ୍ତ ବଂଶୀଖଣ୍ଡ ଦେହରେ ଅତି ଧୀର ଭାବରେ ଗୋଟିଏ ନିବିଡ଼ ରମ୍ଭନ ଦିଏ.....

ପ୍ରକ୍ଳବିନ ସନ୍ଧ୍ୟାରେ ରାଜପ୍ରାସାଦ ଗୋଟିଏ ଅନାଗତ ସ୍ୱରର ଗୁଞ୍ଜନରେ ଥରିଉଠେ । ଉଦ୍ୟାନସ୍ଥ ସହକାର ଶାଖାରୁ ଅସମୟରେ ଅଜଣା କାରଣରୁ ପିକର ପ୍ରକମ୍ପିତ କୁହୁସ୍ୱର ଶୁଣାଯାଏ । ଶୁଟିକ-ନିର୍ମିତ ସ୍ନାନ-କୁଣ୍ଡର ସ୍ଥିର ଶୀତଳ ନିର୍ଦ୍ଦେଶ ଜଳ ହଠାତ୍ ଉତଳା ହୋଇଉଠେ । ଅନ୍ତଃପୁରର ପ୍ରତ୍ୟେକ ପ୍ରାଣରେ କ୍ଷଣକ ଲାଗି ଗୋଟିଏ ବିଦ୍ୟୁତ୍ ପ୍ରବାହ ଖେଳିଯାଏ ।

-- ରାଣୀ --

'ବନ୍ଦୀ !'  
 'କହନ୍ତୁ ।'  
 'ତମର ଘର ?'  
 'କଳଙ୍କ ଦେଶରେ ।'  
 'ତୁମେ ଏ ବଂଶୀ କେଉଁଠାରୁ ପାଇଲ ?'  
 'କଳଙ୍କର ରାଜକୁମାରଙ୍କଠାରୁ ।'  
 'ରାଜକୁମାରଙ୍କଠାରୁ ?'  
 'ଆଜ୍ଞା ହଁ ।'  
 'ଶୁଣିଛି, ରାଜକୁମାର ଖୁବ୍ ସୁନ୍ଦର, ନୁହେଁ ?'  
 'କାର୍ତ୍ତିକଙ୍କ ଭଳି ସୁନ୍ଦର ।'  
 'କହିପାରିବ ବନ୍ଦୀ, ସେ ଏ ଅବନ୍ତୀର ସ୍ୱପ୍ନମୁରକୁ  
 ଆସୁଛନ୍ତି କି ?'  
 'ବୋଧହୁଏ ନା ।'

\*

\*

\*

'ବନ୍ଦୀ !'  
 'କହନ୍ତୁ ।'  
 'ତୁମ ଘର କଳଙ୍କ ଦେଶରେ ?'  
 'ଆଜ୍ଞା ।'  
 'ତୁମକୁ ବଂଶୀ ବଜାଇବା ଶିଖାଇଲା କିଏ ?'  
 'କଳଙ୍କର ରାଜକୁମାର ।'  
 'କଳଙ୍କର ରାଜକୁମାର ?'

‘ଶୁଣିଛୁ । କଳିଙ୍ଗାଧିପତି ବସୁକ ଐଶ୍ଵର୍ଯ୍ୟର ଅଧିକାରୀ,  
 ଦୁହେଁ ?’

‘କୁବେର ସଦୃଶ ।’

‘କହିପାରିବ, ଅବନ୍ତୀର ସ୍ଵପ୍ନରକୁ ରାଜକୁମାର ଆସୁଛନ୍ତି  
 କି ?’

‘ବୋଧହୁଏ ନା ।’

:

✱

✱

✱

‘ବିଦେଶୀ !’

‘କିଏ ?’

‘ତୁମେ କ’ଣ କଳିଙ୍ଗରୁ—?’

‘ଆଜ୍ଞା, କଳିଙ୍ଗ ଦେଶରେ ମୋର ଘର ।’

‘ବିଦେଶୀ !’

‘କହନ୍ତୁ ।’

‘କହିବ ?’

‘କ’ଣ ?’

‘ଗୋଟିଏ କଥା ।’

‘ପରୁର ପାରିନ୍ତି ।’

‘ଏହି ଶୁଷ୍କ ଯନ୍ତ୍ରର ଧ୍ଵନିରେ ତୁମର ହୃଦୟର ସ୍ଵର ଏତେ  
 କରୁଣ ଶୁଣାଯାଏ କାହିଁକି ?’ ବନ୍ଦୀ ଚମକି ଉଠିଲା—ଆଶ୍ଚର୍ଯ୍ୟରେ  
 ଗଣ୍ଡାର ଅନ୍ଧକାର ମଧ୍ୟରେ ସେ ସେହି ପ୍ରଶ୍ନକର୍ତ୍ତାଙ୍କୁ ଖାସ୍ତା ନିଶ୍ଚିନ୍ତ  
 କରି ମଧ୍ୟ ଦେଖିବାକୁ ସମର୍ଥ ହେଲା ନାହିଁ ।...

‘ବିଦେଶୀ !’

‘କହନ୍ତୁ ।’

‘କଳଙ୍କର ଗଜକୁମାର କ’ଣ ଏଭଳି କରୁଣ ସ୍ଵରରେ ବ’ଣି  
ବଜାନ୍ତି ?’

‘କରୁଣାତର ସ୍ଵରରେ ।’

‘ଶୁଣୁଚି, ସେ ବଡ଼ ଦୟାଳୁ, ନୁହେଁ ?’

‘ଅତିଶୟ ଦୟାଳୁ ।’

‘ବଡ଼ ବିଦ୍ଵାନ ?’

‘ଗଣେଶଙ୍କ ଭଳି ।’

‘ଭାରି ଯୋଦ୍ଧା ମଧ୍ୟ ?’

‘ସାକ୍ଷାତ୍ ଅର୍ଜୁନ ପରି ।’

‘ସେ ତେବେ ଅବନ୍ତୀର ସ୍ଵୟମ୍ଭରକୁ...’

ଆସିପାରନ୍ତି ।’

### —ପାଞ୍ଚ—

ପ୍ରାଙ୍ଗଣ ଫଲ୍ଗୁ ସେହି ଶ୍ରାମ କାଶଗାର ପାଶ୍ଵର୍ରେ ଗୋଟାଏ  
ଯୋଡ଼ାଏ ସୂର୍ଯ୍ୟମୁଖୀ ଯେଉଁଠି ମଉଳି ପଡ଼ିଥାଏ ସେଇଠି ।

ସନ୍ଧ୍ୟାର ଅନ୍ଧାର ଯେତେବେଳେ ସେହି ନିର୍ମମ ପାଷାଣ  
ପ୍ରାଚୀରକୁ ସମ୍ପୂର୍ଣ୍ଣ ଗ୍ରାସ କରିଦିଏ—ଯେତେବେଳେ ବନ୍ଦୀର  
ବ’ଣି-ନିସ୍ଵତ ଧ୍ବନି ଆକାଶରେ ପ୍ରଥମ ପୂଲକ ସଞ୍ଚାର କରେ  
ସେତେବେଳେ...।

ଗୋଟିଏ ନାଗ ମୂର୍ତ୍ତିର ଆବିର୍ଭାବ ହୁଏ । କିଛିକ୍ଷଣ ପରେ  
ସେ ପୁଣି ଅନ୍ତର୍ଦ୍ଧାନ ହୋଇଯାଏ ।

ଏପରି ପ୍ରତିଦିନ ।

ତାହାର ଅପର ପାଶ୍ଵର୍ରେ ଯେଉଁଠି ରଜନୀଗନ୍ଧାର ମଧୁର  
ଗନ୍ଧ ପାଗଳ ହୋଇ ବୃତ୍ତରଣ କରୁଥାଏ, ସେଇଠି...।

ଘନ ଅନ୍ଧକାର ଗର୍ଭ ମଧ୍ୟରେ, ସବୁଜ ପୃଥିବୀ ଓ ପାଷାଣ  
କାଗ୍ନି ଯେତେବେଳେ ଏକାକାର ହୋଇଥା'ନ୍ତି—ଯେତେବେଳେ  
ବର୍ଣ୍ଣର କରୁଣ ଧ୍ବଜ ଆକାଶର ସ୍ତର ସ୍ତର ଭେଦକରି କେଉଁ  
ସୁଦୂର ଅଜଣା ପଥରେ ଧାଇଁ ଚାଲୁଥାଏ ସେତେବେଳେ...

ଆଜି ଗୋଟିଏ ନାଗମୁଣ୍ଡି ଦେଖାଦିଏ । ଉଚ୍ଚତାରେ ପୂର୍ବ  
ମୁଣ୍ଡିଠାରୁ କ୍ଷୁଦ୍ର, କିଛିକ୍ଷଣ ପରେ ସେ ପୁଣି ଉଠେଇଯାଏ ।

ଏହିପରି ନିତପ୍ରତି ।

କାଗ୍ନିଗାରର ଅପର ଦିଗରେ ବାତାଲେଳର ଯାତାୟାତ  
ନିମନ୍ତେ ଯେଉଁ କ୍ଷୁଦ୍ର ଛୁଦ୍ରଟି ଅଛି, ସେଇଠି...

ଗଭୀର ନିଶୀଥର ନିସ୍ତବ୍ଧତା ଭେଦକରି ଯେତେବେଳେ  
ପ୍ରାଚୀର ଛୁଦ୍ର ଭିତରେ ପବନର ଶିକାର ବନ୍ଦୀ ପ୍ରାଣରେ ଚମକ  
ଲଗାଇଦିଏ, ସେତେବେଳେ...

ଗୋଟିଏ ଶୀତ ନାଗମୁଣ୍ଡି ନାଗମୁଣ୍ଡି ଆସି ଠିଆ ହୁଏ ।  
ଗୋଟିଏ ପାତ୍ରରେ ସାମାନ୍ୟ କେତୋଟି ଫଳମୂଳ ଭରି ସେଇ ଛୁଦ୍ର  
ପାତ୍ରରେ ଥୋଇଦିଏ ।

ବନ୍ଦୀ ପରିସ୍ଥଳରେ 'କିଏ

ଉତ୍ତର ଆସେ 'ସେଇ ।'

ବନ୍ଦୀ ନିଃଶଙ୍କୋଚରେ ଆହାର କରେ । ଶୂନ୍ୟପାତ୍ର ଦେଇ  
ନାଗମୁଣ୍ଡି ଛୁଦ୍ର ପରି ଉଠେଇଯାଏ । କେହି କାହାକୁ ଦେଖନ୍ତି  
ନାହିଁ, ଦେଖିପାରନ୍ତି ନାହିଁ । ଗଭୀର ରଜମାର ଘନ ଅନ୍ଧାରର  
ଯଦି ଚକ୍ଷୁ ଥାଏ, ତେବେ ତା ଛଡ଼ା ଆଉ କେହି ଦେଖେ ନାହିଁ—  
ଦୁଇ ଜଣଙ୍କ ନେତ୍ର ଅନ୍ତରାଳ ।

ଏହିପରି ସବୁଦିନେ—

— ଛଅ —

ଚୈତ୍ର ଶୁକ୍ଳ ଚତୁର୍ଦ୍ଦଶୀର ସନ୍ଧ୍ୟା ।

କାଳି ଅବନ୍ତୀର ରାଜକନ୍ୟାମାନଙ୍କର ସ୍ୱପ୍ନମ୍ବର—ଆଜି ।  
କାଳି ବନ୍ଦୀର ଆଠ ମାସ କାରଦଣ୍ଡ ଶ୍ରେଣ ପରେ ମୁକ୍ତି ହେବାର  
କଥା — ଆଜି ।

‘ବନ୍ଦୀ, ବଂଶୀ ବଜାଅ ।’

‘ବଂଶୀ ? ବଂଶୀ ଆଉ ବାଜିବ ନାହିଁ ।’

‘କାରଣ ?’

‘ଆଜକୁ ଦିନେ ଉଣା ଆଠ ମାସ ହେଲା । ମୁଁ ନିୟମିତ  
ଭାବରେ ବଂଶୀ ବଜାଉଛି । ବହୁ ଲୋକ ଏହି ସଥରେ ତାହାର ସ୍ୱର  
ଶୁଣିବାପାଇଁ ଯାଆନ୍ତି ଆସନ୍ତି । ମୁଁ ଦେଖେ । କିନ୍ତୁ—କିନ୍ତୁ—’

‘କିନ୍ତୁ ?’

‘ଯାହା ଉଦ୍ଦେଶ୍ୟରେ ମୁରଲୀ ବାଜେ, ତାହା ହୃଦୟରେ  
କେବେ ଆଘାତ କରିବାକୁ ଯମ ହୋଇ ନାହିଁ । ସେ ଶୁଣେ—  
ସ୍ୱରର ବିଳାପିତାରେ ଆମୋଦ ଉଠାଏ, କିନ୍ତୁ ମୋର ହୃଦୟ  
ବୁଝେ ନାହିଁ । ମୁଁ ବଂଶୀ ବଜାଏ, ସେ ହୃଦୟ ପ୍ରଶଂସା କରେ,  
କିନ୍ତୁ ମୁଁ ଯେ କାନ୍ଦେ, ସେଥିପାଇଁ ତାହା ଆଖିରୁ କେବେ ଲୁହ  
ଝରେ ନାହିଁ । କାରଣ ମୁଁ ଭୟ—ମୁଁ ବନ୍ଦୀ—ସେ ମୁଁ କ୍ତା—ସେ  
ରାଜକୁମାରୀ ।’

‘କେଉଁ ରାଜକୁମାରୀ ?’

‘ଏଇ ଅବନ୍ତୀର କୌଣସି ରାଜକୁମାରୀ ।’

‘ଅବନ୍ତୀର !’

‘ହଁ ଅବନ୍ତୀର । ତମକଉଁଳେ ଯେ !’

‘ତୋର ଏଡ଼େ ସ୍ୱର୍ଗୀ ? ତୁ ଖବଡ଼ୋଇ ପୁରତରୁ-କୁସୁମକୁ  
ଇଚ୍ଛା କରୁଛୁ ? ଜାଣୁ ? କାଲି ଭାରତର ନାନା ପ୍ରଦେଶରୁ  
ରାଜତନ୍ତ୍ରବର୍ତ୍ତୀମାନେ ପାଟମଣିଙ୍କର ସ୍ୱପ୍ନମ୍ବର ଉଦ୍ଦେଶ୍ୟରେ  
ଆସିବେ । ହୁଏତ କିଛିଦିନ ପରେ ସେ ଛନ୍ଦପତି କଳିଙ୍ଗାଧିପତିଙ୍କର  
ଅର୍ଦ୍ଧାଙ୍ଗିନୀ ହେବାର ଗୌରବ ଲାଭ କରିବ ।’

‘ବୁଝିଛି ।’

‘ବନ୍ଦୀ, ଜାଣୁ , ଏ ସମ୍ଭାଦ ରାଜାଙ୍କ କର୍ଣ୍ଣରେ ପ୍ରବେଶ କଲେ  
ତୋର ପ୍ରାଣଦଣ୍ଡ ହୋଇପାରେ ।’

‘ମୋର ଆଉ ଜୀବନରେ ପ୍ରୟୋଜନ ନାହିଁ । ସେ ଉପୁ ମତେ  
ଦେଖାଇବା ଧୂଷ୍ଣତା ।’

‘ଉତ୍ତମ, ଜାଣିରଖ ମୁଁ ପାଟମଣି ।’

✽

✽

✽

✽

‘ବନ୍ଦୀ, ଆଜି ତୁମର ବନ୍ଦୀ ମାରବ କାହିଁକି ?’

‘ସେ ଆଉ ବାଜିବ ନାହିଁ ।’

‘କାରଣ ?’

‘ମୁଁ ତାକୁ ଭାଙ୍ଗି ଦେଇଛି ।’

‘ଉଦ୍ଦେଶ୍ୟ ?’

‘ଚିହ୍ନର ଶ୍ରୋତାର ଅଭାବରେ ।’

‘ବହୁ ଲୋକ ତ ତୁମର ବନ୍ଦୀ ଶୁଣନ୍ତି ଓ ଶୁଣି ଆନନ୍ଦ ଲାଭ  
କରନ୍ତି ।’

‘କିନ୍ତୁ କେହି ବୁଝନ୍ତି ନାହିଁ ।’

‘ବୁଝନ୍ତି କି ନାହିଁ ଜାଣିଲ କପର ?’

‘ନିଜକୁ ନିଜେ ପଚାରି ।’



‘ତାପ୍ତ୍ୟ ?’

‘ଅର୍ଥାତ୍ ମୁଁ ସେପରି ବୁଝାଏ, ସେପରି କେହି ବୁଝନ୍ତି ନାହିଁ ।’

‘କାହାରିକୁ ବୁଝାଇବାକୁ କେବେ—’

‘ଯହ ? ବହୁ ଯହ କରନ୍ତି ।’

‘କେତେ ଦିନ ?’

‘ଆଠ ମାସରୁ ଗୋଟିଏ ମାସ ଦିନ ଉଣା ।’

‘କାହାକୁ ?’

‘ଯାହାକୁ ଅନ୍ତରରେ ଚାହେଁ ।’

‘କିଏ ସେ ?’

‘କହିବା ଅନ୍ୟାୟ ହେବ ।’

‘ନା, କହ ।’

‘ରୁ ପ୍ର ରଖିବେ ଏ କଥା ?’

‘ରଖିବି ।’

‘ଅବନ୍ତୀର ରଜକୁମାରୀ ।’

‘ଅବନ୍ତୀର ରଜକୁମାରୀ ?’

‘ହଁ, ଚମକଉଠିଲେ ସେ !’

‘ଅବାତୀନ ! ତୋର ଏବେ ସ୍ୱର୍ଗ ? ତୁ ବାମନ ହୋଇ  
ଚନ୍ଦ୍ରମା କାମନା କରୁଛୁ ? କାଲି ପ୍ରସାଦରେ କଳଙ୍କର ରଜସ୍ୱି ହାସନ  
ଯେ ଅଳଙ୍କୃତ କରିବ, ତୁ ତାହା ନିକଟରେ ପ୍ରଣୟ ଭିକ୍ଷା  
କରିବାର ବାସନା ପୋଷିଛୁ ? ଏ ସମ୍ପାଦ ରଜାଙ୍କ କଣ୍ଠରେ  
ବାଜିଲେ ତୋର କି ଦଣ୍ଡ ବିଧାନ ହେବ ଜାଣୁ ?’

‘ଜାଣେ । ମୃତ୍ୟୁଦଣ୍ଡ । ମୃତ୍ୟୁକୁ ଭୟ ନାହିଁ ମୋର । ଏ  
ନିର୍ମମ ସ୍ୱପ୍ନରେ ଆଇ ବଞ୍ଚି ରହିବାକୁ ଚାହେଁ ନାହିଁ ମୁଁ ।’

‘ଉତ୍ତମ, ତେବେ ସେଥିପାଇଁ ପ୍ରିୟତ ହୋଇ ରହ ।  
ଜାଣିରଖ । ମୁଁ ମଧ୍ୟମା ରାଜକୁମାରୀ ।’

\*

\*

\*

‘ଭୟ !’

‘କହନ୍ତୁ ।’

‘ଆଜି କାହିଁକି ଆହାର ଗ୍ରହଣ କରୁ ନାହିଁ ?’

‘ଇଚ୍ଛା ନାହିଁ ।’

‘କାରଣ ?’

‘କାରଣ, ଏଥିରେ ମୋର ଅନ୍ତରର କ୍ଷୁଧା ମେଣ୍ଟେ ନାହିଁ ।’

‘ବନ୍ଦୀ ?’

‘କଣ ?’

‘ତମର ଏ କରୁଣା ମୁରଲୀ କଣ ତେବେ—

‘ହଁ, ତାରି ଉଦ୍ଦେଶ୍ୟରେ ।’

‘ତମର ଆକୁଳ ଆହ୍ୱାନ କଣ ତା କାନରେ ବାଜେ ନାହିଁ ?’

‘ନା ।’

‘କିପରି ଜାଣିଲ ?’

‘ନିଜେ ମନକୁ ପ୍ରଶ୍ନ କରି ।’

‘ଭୟ, ରାଜକୁମାରୀ ହୃଦୟ କଣ ପଥର ?’

‘ହୃଦୟ ମୂଲ୍ୟବାନ ପଥର ହୋଇପାରେ ।’

‘ସେ କ’ଣ ଗୁଣ ଚିହ୍ନେ ନାହିଁ ?’

‘ରୂପ ଚିହ୍ନେ ।’

‘ସେ କଣ ମନ ବୁଝେ ନାହିଁ ?’

‘ଧନ ବୁଝେ ।’

‘ସେ କଣ ପରର ଦୁଃଖ ଦେଖେ ନାହିଁ ?’

‘ନିଜର ସୁଖ ଦେଖେ ।’

‘ଭୁଲ୍—ଭୁଲ୍—ଭୁଲ୍ !!!’

✱

✱

✱

✱

— ସାତ —

‘ବନ୍ଦୀ—ବନ୍ଦୀ—ବନ୍ଦୀ—

‘କିଏ ?’

‘ରୁପ୍ ।’

‘ଓଃ ମୋର ପ୍ରାଣଦଣ୍ଡ ହୋଇଛି ପବ । ଚାଲନ୍ତୁ ମୁଁ ପ୍ରସୂତ  
ଅଛି ।’

‘ପାଟିକର ନାହିଁ ।’

‘କାରଣ ?’

‘ତୁମେ ବଞ୍ଚିବାକୁ ଚାହୁଁ ତ ମୋ କଥା କର ।’

‘ମୁଁ ବଞ୍ଚିବାକୁ ଚାହେଁନା ।’

‘ନା—ନା—ତୁମକୁ ବଞ୍ଚିବାକୁ ହେବ ।’

‘କାରଣ ?’

‘ଜଣକ ଲାଗି ତୁମକୁ ବଞ୍ଚିବାକୁ ହେବ ।’

‘କାହାଲାଗି ?’

‘କହିବାର ସମୟ ଏ ନୁହେଁ । କାଗର ଦାଗ ଉନ୍ନତ ।  
ଦ୍ଵାର ଦେଶରେ ପକ୍ଷିତ ଅଣ୍ଟା ରହିଛି । ତୁମେ ଶୀଘ୍ର ସ୍ଵଦେଶ  
ପ୍ରସ୍ଥାନ କର ନତୁବା କାଲି ତୁମକୁ ଶୂଳରେ ବଞ୍ଚିବାକୁ ହେବ ।’

‘କିଏ ତୁମେ ? ଏ କାଗରୁଡ଼କୁ କିପରି ଆସିଲ —କାହିଁକି ?  
କାହା ଆଜ୍ଞାରେ ଆସିଲ ?’

‘ବର୍ତ୍ତମାନ କିଛି ନିଶ୍ଚିତର ସମୟ ନାହିଁ । ତେବେ ଏତିକି କହିପାରେ ଯେ ଯିଏ ତମର ଗୁଣ ଚିହ୍ନି, ତମର ମନ ବୁଝେ, ତମର ଦୁଃଖ ଦେଖି କାନ୍ଦେ, ତାହାର ଆଜ୍ଞାରେ ଆସିଛି ।’

‘ତାକୁ ଧନ୍ୟବାଦ ନ ଦେଇ ରହିପାରୁ ନାହିଁ । କିନ୍ତୁ ମୋ ପାଇଁ ଯା’ର ଏତେ ମମତା ଜାଣିପାରବ କି ସେ କିଏ ?’

‘ମୁଁ ତାକୁ ଭଲକରି ଚିହ୍ନି ନାହିଁ । ତେବେ ମୁଁ ଏତିକି ଜାଣେ ଯେ ତୁମର କରୁଣ ବଂଶୀଧ୍ବନି ଆକୁଳ ଗୁଞ୍ଜରଣ ତାଙ୍କ କାନରେ ବାଜେ । କିନ୍ତୁ ଭୟ, ଶକ୍ତିକୁମାରୀଙ୍କ ପରି ସେ କେବେ ତୁମକୁ ବଜାଇବାକୁ ଅନୁରୋଧ କରେ ନାହିଁ — କାରଣ ସେ କାନ୍ଦେ, ତୁମକୁ କନ୍ଦାଇବାକୁ ଚାହେଁ ନାହିଁ ।’

‘ମୁଁ ବଡ଼ ବିମତ ଭାବରେ ଜଣାଉଛି ଯେ ପ୍ରାଣଭୟରେ ପଳାୟନ କରିବା କଳଙ୍କ ସନ୍ତାନ ପକ୍ଷରେ ସମ୍ଭବ ନୁହେଁ । କରିବା ପୂର୍ବରୁ ଯଦି ପ୍ରକୃତରେ ତାର ମୋ ପ୍ରତି ସଦ୍‌ଭାବୁତ ଥାଏ, ତେବେ କହିପାରିବେ କି, ଏହି ଘନସ୍ଥାନ ଭିକାରୀ ପ୍ରତି ଏତେ ଦୟା ଯାହାର, ସେ କିଏ ?’

‘କହିଲେ କଣ ବିଶ୍ୱାସ କରିବ ଭୟ ?’

‘କାହିଁକି ନ କରିବ ?’

‘କରିବ ତ ?’

‘ନିଶ୍ଚୟ କରିବ ।’

‘ସେ—ସେ—’

‘ରହିଗଲା ଯେ ?’

‘କନିଷ୍ଠା ରାଜଜେମା ।’

‘ମହାରାଜ !’

‘ଆଜ୍ଞା ହେଉ ।’

‘ଆପଣଙ୍କର ପ୍ରଥମା ଏବଂ ଦ୍ଵିତୀୟା କନ୍ୟା ମୋର ଅନୁପସ୍ଥିତିରେ ମୋର ପ୍ରତିମୂର୍ତ୍ତି କଣ୍ଠରେ ବରଣମାଳା ଦେଇଛନ୍ତି । କିନ୍ତୁ ମୋ କଣ୍ଠରେ ନୁହେଁ । ମୁଁ ଯେତେବେଳେ ବନ୍ଦୀ ଅବସ୍ଥାରେ...’

‘ଅପରାଧ ଖମା କରିବେ, ଆପଣ ଛଦ୍ମ ବେଶରେ ଥିବାରୁ ସେମାନେ ଆପଣଙ୍କୁ ଚିହ୍ନିପାର ନାହାନ୍ତି ।’

“ଆପଣ କଣ କହିବାକୁ ଚାହାନ୍ତି ଯେ ଆପଣଙ୍କର ତୃତୀୟା କନ୍ୟା ଚିହ୍ନିପାରିଥିଲେ ? ମହାରାଜ କଳିଙ୍ଗର ଐଶ୍ଵର୍ଯ୍ୟଶାଳୀ ରାଜକୁମାର ହେଲେ ହେଁ ମୁଁ କଳିଙ୍ଗର ଦରିଦ୍ରତମ ପ୍ରଜାଠାରୁ ମଧ୍ୟ ଘାନ । ସେହି ନିଃସ୍ଵ ବ୍ୟକ୍ତିର କଣ୍ଠରେ ଯେ ବରଣମାଳା ଦେଇଛନ୍ତି ସେହି କେବଳ ମୋର ପତ୍ନୀ ହୋଇପାରନ୍ତି । ଅନ୍ୟ ମାନଙ୍କୁ ଅଖୀବାଦ କରନ୍ତୁ, ଆମ୍ଭେମାନେ ପ୍ରଜାଙ୍କ ପାଇଁ ଯେପରି ପ୍ରାଣପାତ କରୁଛାନ୍ତୁ ।”

---

# କଟି ହାଉସ୍

[ ଲଓ ଟଲଷ୍ଟୁସ୍ ]

ଅନୁବାଦକ—ସାମୁଏଲ ଶ୍ରୀ ସତ୍ୟନାରାୟଣ ମହାପାତ୍ର

ଭାରତବର୍ଷରେ ସୁରତ ସହରରେ କଟି ହାଉସଟିଏ ଥିଲା । ସେଠାରେ ବହୁ ପରିବ୍ରାଜକ, ବିଶ୍ୱର ବିଭିନ୍ନ ଦେଶରୁ ଆଗତ ବିଦେଶୀମାନେ ପରସ୍ପର ସହିତ ସାକ୍ଷାତ ଆଲୋଚନା କରିବାର ସୁଯୋଗ ପାଉଥିଲେ ।

ଥରେ ପାରସ୍ୟର ଜଣେ ପ୍ରସିଦ୍ଧ ଧର୍ମଜ୍ଞ ପଣ୍ଡିତ ଏହି କଟି-ହାଉସକୁ ଆସିଥିଲେ । ନିଜ ଜୀବନକୁ ସେ ଧର୍ମସମ୍ପର୍କୀୟ ଶାସ୍ତ୍ର-ଆଲୋଚନାରେ ବିନିଯୋଗ କରିଥିଲେ । ଏକନିଷ୍ଠ ଭାବରେ ଧ୍ୟାନ, ଶାସ୍ତ୍ର ପଠନ ଓ ଲିଖନରେ ଭିକ୍ଷୁରଙ୍କ ସମ୍ପର୍କରେ ଏତେଦୂର ମଗ୍ନଥିଲେ ଯେ ସେ ନିଜର ସ୍ଥିର ବୁଦ୍ଧି ହରାଇ ବସିଥିଲେ । ତାଙ୍କର ଚିନ୍ତାଧାରା ବିକ୍ଷିପ୍ତ ହୋଇଯାଇଥିଲା । ସେଥିଯୋଗୁ ଶେଷରେ ତୁସ୍ତ ଭିକ୍ଷୁରଙ୍କ ଅସ୍ତିତ୍ୱ ସମ୍ପର୍କରେ ସନ୍ଦେହ କରି ବସିଲେ । ଏହା ଶୁଣି ରାଜ୍ୟର ଶାସକ ତାଙ୍କୁ ପାରସ୍ୟରୁ ବିତାଡ଼ିତ କରିଦେଇଥିଲେ ।

ସାରାଜୀବନ ଅଦୃଶ ଶକ୍ତି ସମ୍ପର୍କରେ ସୁକୃତର୍କ ଓ ଆଲୋଚନା କରି କରି ଏହି ହତଭାଗ୍ୟ ଧର୍ମତତ୍ତ୍ୱବିତ୍‌ଙ୍କର ବୁଦ୍ଧି ବିବେକ ଲୋପ ପାଇଲା । ନିଜର ବୁଦ୍ଧି ବିଦ୍ୟା ହରାଇଛନ୍ତି ବୋଲି ବୁଝିପାରବା ଘରିବର୍ତ୍ତେ ସେ ଚିନ୍ତା କରିବାକୁ ଆରମ୍ଭ କଲେ ଯେ ବିଶ୍ୱ-ନିୟନ୍ତ୍ରଣକାରୀ କୌଣସି ମହାନ ଶକ୍ତିର ଅସ୍ତିତ୍ୱ ନାହିଁ ।

ଏହି ବ୍ୟକ୍ତିଙ୍କର ଆଫ୍ରିକା ଦେଶୀୟ ଶ୍ରୀତଦାସଟିଏ ଥିଲା । ସେ ସବୁବେଳେ ମୁମାବ ସହିତ ଯାତାୟାତ କରୁଥିଲା । ଧର୍ମଜ୍ଞାନ

ମହାଶୟ ଯେତେବେଳେ କଫିହାଉସ୍ ଭିତରକୁ ପ୍ରବେଶ କଲେ, ଏହି ଭୃତ୍ୟଟି ଦ୍ଵାରଦେଶରେ ସୂର୍ଯ୍ୟକରଣରେ ଗୋଟିଏ ପ୍ରସ୍ତରଖଣ୍ଡ ଉପରେ ବସି ଗୁଣ୍ଠୁଗୁଣ୍ଠୁ ହୋଇ ସାଲୁସାଲୁ ହେଉଥିବା ମାଛମାନଙ୍କୁ ଦଉଡ଼ାଇବାକୁ ଲାଗିଲା । ପଣ୍ଡିତ ମହାଶୟ କଫି ହାଉସ୍‌ରେ ଗୋଟିଏ ଆସନ ଦଖଲ କରିସାର କପେ ଗୋଲା ଅଫିମ ପାଇଁ ଆଦେଶ କଲେ । ପାନାୟର ସର୍ବସ୍ଵାବହାର ପରେ ମସ୍ତିଷ୍କରେ ଅଫିମ ତାହାର ଫିୟା ଆରମ୍ଭ କରନ୍ଦଲା । ସେ ଶୀତଦାସକୁ ସମ୍ବୋଧନ କରି କହିଲେ —

“ରେ ହତଶ୍ରା ଶୀତଦାସ, ଈଶ୍ଵର ଅଛନ୍ତି ନା ନାହାନ୍ତି ? ଏ ବିଷୟରେ ତୁ କ’ଣ ଭାବୁଛୁ କହିଲୁ ?”

ଶୀତଦାସଟି ଉତ୍ତର ଦେଲା; “ନିଶ୍ଚୟ ଅଛନ୍ତି ।” କାଠ ତିଆରି ଶ୍ରେଷ୍ଠ ପିତୁଳାଟିଏ ସେ ଅଶ୍ଵାରୁ ବାହାର କରି କହିଲା; “ଦେଖନ୍ତୁ ଆଜ୍ଞା, ଏଇ ଈଶ୍ଵର ଜନ୍ମାବଧି ମୋର ନିର୍ଦ୍ଦୋଶକ ହୋଇ ଆସିଛନ୍ତି । ଫେଟିସ୍ ଗଛର କାଠରେ ଏହି ଈଶ୍ଵର ନିର୍ମିତ । ତେଣୁ ଆମ ଦେଶର ପ୍ରତ୍ୟେକ ପ୍ରାଣୀ ସେହି ଗଛକୁ ପୂଜା କରନ୍ତି ।”

ଧର୍ମତାତ୍ତ୍ଵିକ ଓ ତାଙ୍କ ଶୀତଦାସଙ୍କର ଏହି କଥାବାର୍ତ୍ତା କଫି ହାଉସର ଅନ୍ୟାନ୍ୟ ସମସ୍ତେ ଅତିଥିମାନେ ବିସ୍ମୟ ସହିତ ଶ୍ରବଣ କରୁଥିଲେ । ସେମାନେ ପଣ୍ଡିତଙ୍କ ପ୍ରଶ୍ନରେ ଯେତକ ଆଶ୍ଚର୍ଯ୍ୟାନ୍ଵିତ ହେଲେ, ଶୀତଦାସର ଉତ୍ତରରେ ସେତକ ବିସ୍ମିତ ହେଲେ ।

ମମାଗତଙ୍କ ମଧ୍ୟରୁ ଜଣେ ବ୍ରାହ୍ମଣ ଶୀତଦାସକୁ ପଚାରିଲେ “ତୁମେ ଘୋର ମୂର୍ଖ, ତୁମେ କପରି ବିଶ୍ଵାସ କରୁଛ ଯେ ମଣିଷର ଅଶ୍ଵାରେ ବିଶ୍ଵର ଭଗବାନ ପରିବହିତ ହେବେ ? ବିଶ୍ଵର ଭଗବାନ ଏକ-ବ୍ରହ୍ମ, ସମଗ୍ର ବିଶ୍ଵଠାରୁ ସେ ମହତ୍ତର । ସେହି ବିଶ୍ଵପ୍ରଭା ଶ୍ରେଷ୍ଠତମ ବ୍ରହ୍ମଙ୍କର ସମ୍ମାନ ଓ ପୂଜାପାଇଁ ଗଙ୍ଗାକୂଳରେ ମନ୍ଦିର

ନିର୍ମିତ ହୋଇଅଛି । ପ୍ରକୃତ ଭକ୍ତ ବ୍ରାହ୍ମଣମାନେ ତାଙ୍କର ପୂଜା କରନ୍ତି । ସେମାନେ କେବଳ ପ୍ରକୃତ ଶିଶୁରଙ୍କୁ ଜାଣନ୍ତି । ହଜାର ହଜାର ବର୍ଷ ଅଜ୍ଞତ ହେଲଣି, ବିପ୍ଳବ ପରେ ବିପ୍ଳବ ଆସିଛି, ତଥାପି ଏହି ଯାଜ୍ଞମାନେ ସେମାନଙ୍କର ଗାର୍ତ୍ତୀ ବଜାୟ ରଖି ପାରିଛନ୍ତି । କାରଣ ପ୍ରକୃତ ଶିଶୁର-ବ୍ରହ୍ମ ସେମାନଙ୍କୁ ରକ୍ଷା କରି ଆସିଛନ୍ତି ।”

ବ୍ରାହ୍ମଣ ମହାଶୟ ତାଙ୍କ ବକ୍ତୃତାକୁ ସମସ୍ତଙ୍କର ହୃଦୟଙ୍ଗମ କରାଇ ପାରିଛନ୍ତି ବୋଲି ଆତ୍ମପ୍ରସାଦ ଅନୁଭବ କରୁନରୁ ଜନନିକ ଇନ୍ଦ୍ରଦା ବ୍ୟବସାୟୀ ତାଙ୍କୁ ଉତ୍ତର ଦେବା ଛଳରେ ଆରମ୍ଭ କଲେ —

“କଦାପି ନୁହେଁ । ପ୍ରକୃତ ଶିଶୁରଙ୍କର ମନ୍ଦର ଶରତ ବର୍ଷରେ ନାହିଁ । ଶିଶୁର କଦାପି ବ୍ରାହ୍ମଣମାନଙ୍କୁ ରକ୍ଷାକରି ନାହାନ୍ତି କି ସେ ବ୍ରାହ୍ମଣମାନଙ୍କର ଆପଣାର ନୁହନ୍ତି । ସେ ଆଗ୍ରାହମ, ଆଇଜାକ ଓ ଜାକବଙ୍କର । ସେ ତାଙ୍କର ପରାକ୍ଷତ ଜାତି ଇସ୍ରାଏଲମାନଙ୍କୁ ରକ୍ଷାକରନ୍ତି । ଯଦି ଆମ୍ଭମାନେ ବର୍ତ୍ତମାନ ସାଗ୍ର ବିଶ୍ୱରେ ଇତ୍ୟୁତଃ ହୋଇ କାଳାତିପାତ କରୁଛୁ ତେବେ ତାହା କେବଳ ଆମ୍ଭମାନଙ୍କର ପରାକ୍ଷତାରୁ । ଶିଶୁର ପ୍ରତିଶ୍ରୁତି ଦେଇଛନ୍ତି ଯେ ସେ ଦିନ ଜେରୁଜେଲମରେ ଆମ୍ଭମାନଙ୍କୁ ଏକତ୍ର କରିବେ । ପ୍ରାଚୀନ ପୃଥିବୀର ଆଶ୍ଚର୍ଯ୍ୟ ଜେରୁଜେଲମ ମନ୍ଦିରରେ ଲୁପ୍ତ ଅଜ୍ଞତ ଗୌରବ ଫେରିଆସିବ । ଇସ୍ରାଏଲମାନେ ବିଶ୍ୱର ପ୍ରତ୍ୟେକ ଜାତିର ଶାସକ ଗାଦରେ ପ୍ରତିଷ୍ଠିତ ହେବେ ।” ଏହା କହି ଇନ୍ଦ୍ରଦା ମହାଶୟ କାନ୍ଦି ପକାଇଲେ । ଆହୁର କହିବା ପାଇଁ ତାଙ୍କର ଇଚ୍ଛା ଥିଲା; କିନ୍ତୁ ଜନନିକ ଇନ୍ଦ୍ରାୟୁ ଧର୍ମପ୍ରଭୁରକ ତାଙ୍କୁ ବାଧାଦେଇ ବ୍ୟକ୍ତ କଲେ —



“ଆପଣ ଅସତ୍ୟ ଶ୍ରବଣ କରୁଛନ୍ତି । ଶିଶୁରଙ୍କ ପ୍ରତି ଅନ୍ୟାୟ ଆଚରଣ କରୁଛନ୍ତି ।” ସେ ଇନ୍ଦ୍ରଦା ବ୍ୟବସାୟୀଙ୍କୁ ଏପରି ଉତ୍ତର ଦେଇ ପୁଣି କହିଲେ, “ଅନ୍ୟମାନଙ୍କଠାରୁ ସେ ଆପଣଙ୍କ ଜାତିକୁ କଦାପି ଅଧିକ କୃପା କରି ନ ପାରନ୍ତି । ଏହା ହୁଏତ ଗୋଟିଏ ପୁରୁଣା କାଳର ଧାରଣା ଯେ ସେ ଇନ୍ଦ୍ରାଏଲ୍‌ମାନଙ୍କୁ କୃପା କରିଥିଲେ । ତଥାପି ସେମାନେ ଉଠିଣାଇଣ ଶତ୍ରୁ ବର୍ଷ ହେଲେ ତାଙ୍କର ବିରାଗଭଜନ ହୋଇଛନ୍ତି । ସେମାନଙ୍କୁ ଧ୍ୟାନ କରି ବିଶ୍ୱ ବକ୍ଷରେ ଇଚ୍ଛୁକତା କରି ଦେଇଛନ୍ତି, ଯେପରି ସେମାନେ ଅନ୍ୟ ଜାତିକୁ ତାଙ୍କ ବିଶ୍ୱାସରେ ପ୍ରଭାବିତ କରିବେ ନାହିଁ । ଏହି ବିଶ୍ୱାସ ବର୍ତ୍ତମାନ ମୃତପ୍ରାୟ ସଙ୍କୁଚିତ । ଶିଶୁର କୌଣସି ଜାତିପ୍ରତି ସମ୍ପାଦ ବିଚାର କରି ନାହାନ୍ତି । କେବଳ ସେ ରୋମ୍‌ର କ୍ୟାଥଲିକ୍ ଚର୍ଚ୍ଚକୁ ମୁକ୍ତିକାମୀମାନଙ୍କୁ ଆହ୍ୱାନ କରୁଛନ୍ତି । ଏହାର ବ୍ୟତିକ୍ରମରେ ମୁକ୍ତିର ସନ୍ଦାନ ମିଳେ ନାହିଁ ।”

ଇତାଲ୍ୟୁଙ୍କ ଏହି ଶ୍ରବଣରେ ବିକ୍ରାନ୍ତ ହୋଇ ଉପସ୍ଥିତ ଜନେକ ପ୍ରୋଟେଷ୍ଟାଣ୍ଟ ମନ୍ତ୍ରୀ କ୍ୟାଥଲିକ୍ ଧର୍ମପ୍ରଚାରକଙ୍କୁ ଚିତ୍କାର କରି କହିଲେ—

“ଆପଣ କପରି କହି ପାରୁଛନ୍ତି ଯେ, ଆପଣଙ୍କ ସମ୍ପ୍ରଦାୟ ପାଇଁ ମୁକ୍ତି ଅଭ୍ୟସ୍ତ ? ସୁସମାବୁର ଧର୍ମ ଓ ସତ୍ୟ ଅନୁଯାୟୀ ଶିଶୁର-ଉପାସକମାନେ ହିଁ କେବଳ ସୁରକ୍ଷିତ ହେବେ ।”

ଚତୁଷ୍ପାତ୍ ସୁରତ କଷ୍ଟମୁହାଉଥିବା ଜନେକ ତୁର୍କୀ କର୍ମଗୁଣ ଧୂଆଁ ଖାଉଥିବା ନଳୀକୁ ରଖିଦେଇ ସ୍ତ୍ରୀୟ ଆଭିଜାତ୍ୟ ପ୍ରକାଶ କରି ଉପସ୍ଥିତ ଶ୍ରୀଷ୍ଟୀୟୁଦ୍ଧୟଙ୍କୁ ଉତ୍ତର ନଲେ—

“ଆପଣମାନଙ୍କର ରୋମୀୟ ଧର୍ମବିଶ୍ୱାସ ବୃଥା । ପ୍ରକୃତରେ ବାର ଶତ ବର୍ଷ ପୂର୍ବେ ସତ୍ୟ ଉପରେ ପ୍ରତିଷ୍ଠିତ ମହମ୍ମଦଙ୍କ ପ୍ରଭାବିତ

ପ୍ରକୃତ ଧର୍ମମାତ୍ରଦ୍ୱାରା ଏହା ପ୍ରସ୍ତୁତ । ଆପଣମାନେ ନିଶ୍ଚୟ କରନ୍ତୁ, କପର ମୁସଲିମ୍ ଧର୍ମବିଶ୍ୱାସ ଇତ୍ତରାପ, ଏସିଆ ଏପରିକି ସୁସଭ୍ୟ ଚୀନ ଦେଶରେ ବ୍ୟାପିଯାଇଛି । ଆପଣମାନେ ତ କହିଛନ୍ତି ଯେ ଈଶ୍ୱର ଇନ୍ଦ୍ରିୟମାନଙ୍କୁ ଗ୍ରହଣ କରି ନାହାନ୍ତି । ପ୍ରମାଣସ୍ୱରୂପ ଆପଣମାନେ କହିଛନ୍ତି ଯେ, ଇନ୍ଦ୍ରିୟମାନେ ଆଜି ଲୁପ୍ତ ଏବଂ ସେମାନଙ୍କ ଧର୍ମବିଶ୍ୱାସର ବ୍ୟାପ୍ତି ନାହିଁ । ଆପଣମାନେ ମୁସଲିମ୍ ଧର୍ମର ସତ୍ୟକୁ ସ୍ୱୀକାର କରନ୍ତୁ । ଏହା ବିଜୟୀ ଏବଂ ଚତୁର୍ଦିଗରେ ପ୍ରସ୍ତୁତ । ଈଶ୍ୱରଙ୍କ ସର୍ବଶେଷ ଦୂତ ମହମ୍ମଦଙ୍କର ଅନୁଗାମୀ ବ୍ୟଙ୍ଗତ ଆଉ କେହି ମୁକ୍ତି ପାଇବେ ନାହିଁ । ଅଲ୍ଲୀଙ୍କର ଅନୁଗାମୀମାନେ ଧର୍ମବିଶ୍ୱାସ ପ୍ରତି ଛିଦ୍ର ଘର ପ୍ରକାଶ କରିଥିବାରୁ କେବଳ ଓମାରଙ୍କ ଶିଷ୍ୟମାନେ ଏହି ସୁଯୋଗର ଅଧିକାରୀ ।”

ଅଲ୍ଲୀ ସମ୍ପ୍ରଦାୟର ଅନ୍ତର୍ଭୁକ୍ତ ପୂର୍ବୋକ୍ତ ପାରସୀ ପଣ୍ଡିତ ଉତ୍ତର ଦେବାକୁ ଇଚ୍ଛା ପ୍ରକାଶ କରୁଥିଲେ; କିନ୍ତୁ ସେତେବେଳକୁ ଉପସ୍ଥିତ ବିଭିନ୍ନ ଧର୍ମବିଶ୍ୱାସ ଓ ଗୋଷ୍ଠୀସମ୍ପର୍କୀୟ ଚିନ୍ତା ଲୋକଙ୍କ ମଧ୍ୟରେ ତୁମ୍ଭ ମତଭେଦ ଓ ବାଦାନ୍ତବାଦର ସୃଷ୍ଟି ହୋଇ ଯାଇଥିଲା । ସେଠାରେ ଆବସିନୀଆର ଖ୍ରୀଷ୍ଟିୟାନ, ତିବ୍ବତର ଲମା, ଇସ୍ଲାମିକ୍ ମତାବଲମ୍ବୀ ଅଗ୍ନି ପୂଜକମାନେ ମଧ୍ୟ ଉପସ୍ଥିତ ଥିଲେ । ସମସ୍ତେ ଈଶ୍ୱରଙ୍କ ସ୍ୱରୂପ ଓ ଉପାସନାର ପଦ୍ଧତି ସମ୍ପର୍କରେ ଯୁକ୍ତିତର୍କ କଲେ । ସମସ୍ତଙ୍କଦ୍ୱାରା କେବଳ ତାଙ୍କ ଦେଶରେ ପ୍ରକୃତ ଈଶ୍ୱରଙ୍କର ନ୍ୟାୟୋଚିତ ଉପାସନା ହୁଏ ବୋଲି ଦୃଢ଼ ଯୁକ୍ତି ଉପସ୍ଥାପିତ ହେଲା ।

କନ୍ୟାସିଅସ୍ଙ୍କ ଗୁପ୍ତ ଚୀନର ଜଣେ ଯୁବକଙ୍କ ବ୍ୟଙ୍ଗତ ସମସ୍ତେ ଯୁକ୍ତିତର୍କ ଓ ପାଟିଗୋଳରେ ଅଂଶ ଗ୍ରହଣ କରିଥିଲେ । କେବଳ ସେ କପି ହାଉସର ଗୋଟିଏ କୋଣରେ ମାରବ ରହି

ଏ ସଦର୍ଶରେ ଯୋଗଦେଇ ନ ଥିଲ । ସେ ସେଠାରେ ବୁ ପାନ କରୁଥିଲେ ଏବଂ ଅନ୍ୟମାନଙ୍କ ବକ୍ତୃତା ଲେବଲ ଶୁଣୁଥିଲେ; କିନ୍ତୁ ପାଟି ଫିଟାଇ ସେ ପର୍ଯ୍ୟନ୍ତ ପଦେ କହି ନଥିଲେ ।

ତୁର୍କ ଦେଶୀୟ ମହାଶୟଙ୍କର ଏହା ଦୃଷ୍ଟିଗୋଚର ହେଲା । ସେ ତାଙ୍କୁ ପ୍ରାର୍ଥନା କରି କହିଲେ —

“ତୀନ ଦେଶର ସାଧୁ ମହାଶୟ; ଆପଣ ମୋ ସହିତ ନିଶ୍ଚୟ ଏକମତ ହେବେ । ଆପଣ ନିର୍ଭୁତରେ ବସିଛନ୍ତି, କିନ୍ତୁ ଆଗାକରେ ଆପଣ ମୋ ମତକୁ ସମ୍ମାନ କରନ୍ତି । ଆପଣଙ୍କ ଦେଶର ଯେଉଁ ବ୍ୟବସାୟୀମାନେ ମୋର ସହଯୋଗ ନିମିତ୍ତ ଆସନ୍ତି, ସେମାନେ କହନ୍ତି ଯେ ଯଦିଓ ଅନେକ ଧର୍ମମତ ତୀନ ଦେଶରେ ପ୍ରଚୁରତ, ତଥାପି ଆପଣ ତୈନିକମାନେ ମୁସଲିମ୍ ଧର୍ମମତକୁ ଶ୍ରେଷ୍ଠ ଆସନ ଦେଇ ସେଠାରେ ଅନୁସରଣ କରନ୍ତି । ତେଣୁ ମୋ ସହିତ ଏକମତ ହୋଇ ଆମମାନଙ୍କ ସମକ୍ଷରେ ଶତ୍ରୁ ଓ ତାଙ୍କ ଦୂତ ସମ୍ପର୍କରେ ଆପଣଙ୍କ ଅଭିମତ ପ୍ରକାଶ କରନ୍ତୁ ।”

କନ୍ଫୁସିଅସ୍ଙ୍କ ଛାତ୍ର ତୈନିକ ଆଖି ବନ୍ଦକରି ମୁହୂର୍ତ୍ତେ ଚିନ୍ତାକଲେ । ସେ ଆଖି ଖୋଲି ତାଙ୍କ ପ୍ରଶସ୍ତ ଛାତ୍ର ଉପରେ ହାତ ରଖି ଧୀର ଶାନ୍ତ ଗଳାରେ ପ୍ରକାଶ କଲେ—

“ମହାଶୟ, ମୋର ଧାରଣା, ଧର୍ମବିଶ୍ୱାସରେ ମନୁଷ୍ୟ ମଧ୍ୟରେ ମତଭେଦର କାରଣ ଗର୍ବ । ଆପଣ ଯେବେ ମୋ କଥା ଶୁଣିବାକୁ ଇଚ୍ଛା କରନ୍ତି, ମୁଁ ଆପଣମାନଙ୍କୁ ଗୋଟିଏ କାହାଣୀ କହିବି । ଏହି କାହାଣୀ ମୋର ବକ୍ତବ୍ୟର ଏକ ଉଦାହରଣ ମାତ୍ର ।

“ମୁଁ ତୀନ ଦେଶରୁ ଇଂଲଣ୍ଡ ଦେଶର ଗୋଟିଏ ସ୍ଥିମରରେ ବନ୍ଧୁ ପରିଚିତ କରି ଆସିଲି । ଆମେମାନେ ପାଣି ପାଇଁ ସୁମାତ୍ରା ଉପକୂଳର ପୂର୍ବ ଉପକୂଳରେ ଓହ୍ଲାଇଲୁ । ମଧ୍ୟାହ୍ନ ସମୟ ।

ଆମମାନଙ୍କ ମଧ୍ୟରୁ କେତେକ ସ୍ଥଳଭାଗରେ ସାଗର ବିତାନରେ ଜନପଦଠାରୁ ଅଳ୍ପ ଦୂରରେ ନଡ଼ିଆଗଛ ବା ତାଳଗଛ ଗୁଚ୍ଛରେ ବସିଲୁ । ଆମ ଯାତ୍ରୀଦଳରେ ବିଭିନ୍ନ ଜାତିର ଯାତ୍ରୀ ଥିଲେ ।

“ବସିଥିଲା ବେଳେ ଅନ୍ଧଟିଏ ଆମ ନିକଟକୁ ଆସିଲା । ଆମେ ପକର ବୁଝିଲୁ ଯେ ସେ ଏକାଗ୍ର ମନରେ ବହୁକ୍ଷଣଧରି ସୂର୍ଯ୍ୟମଣ୍ଡଳକୁ ଚାହିଁ ଚାହିଁ ସୂର୍ଯ୍ୟ କ’ଣ ଓ ସୂର୍ଯ୍ୟାଲୋକ ସମ୍ପର୍କରେ ଜାଣିବାକୁ ଚେଷ୍ଟା କରୁଛି । ବହୁଦିନ ଧରି ସେ ନିଜର ଗବେଷଣା କରିଥିଲା । କିନ୍ତୁ ଏକମାତ୍ର ପୁରସ୍କାର ସ୍ୱରୂପ ସୂର୍ଯ୍ୟାଲୋକର ପ୍ରଖରତାରେ ସେ ଅନ୍ଧ ହୋଇଯାଇଛି । ତା’ପରେ ସେ କହିଗଲେ—

‘ସୂର୍ଯ୍ୟାଲୋକ ତରଳ ନୁହେଁ । ଯଦି ଏହା ତରଳ ହୋଇଥାନ୍ତା, ଏକ ପାତ୍ରରୁ ଅନ୍ୟ ପାତ୍ରକୁ ତ ଡାଳିଦୁଅନ୍ତା ଏବଂ ପବନରେ ଜଳର ଗତି ପରି ଏହାର ଗତି ଥାଆନ୍ତା । ଆଉ ମଧ୍ୟ ଏହା ଅଗ୍ନି ହୋଇ ନ ପାରେ । ଅଗ୍ନି ହୋଇଥିଲେ ଜଳଦ୍ୱାରା ତ ନିର୍ବାପିତ ହୋଇପାରନ୍ତା । ଏହା ମଧ୍ୟ କୌଣସି ଭୌତିକ ବ୍ୟାପାର ନୁହେଁ, କାରଣ ଆଖିକୁ ତ ଦେଖାଯାଉଛି । ଏହା କୌଣସି ଦ୍ରବ୍ୟ ନୁହେଁ, କାରଣ ଏହାର ଗତି ନାହିଁ । ସୂଚକ ସୂର୍ଯ୍ୟାଲୋକ ତରଳ ପଦାର୍ଥ, ଅଗ୍ନି, ଭୌତିକ ବସ୍ତୁ ବା ଦ୍ରବ୍ୟ ନୁହେଁ । ଏହା ବିରାଟ ନାସ୍ତି ।’

“ମନରେ ତାର ଏଇ ଯୁକ୍ତି ଆନ୍ଦୋଳିତ ହେଲା । ଫଳରେ ସବଦା ସୂର୍ଯ୍ୟାଲୋକକୁ ଚାହିଁ ଓ ସେ ସମ୍ପର୍କରେ ଗଭୀର ଚିନ୍ତା କରି ସେ ଦୃଷ୍ଟି ଶକ୍ତି ଓ ଯୁକ୍ତି ଶକ୍ତି ଉଭୟ ହରାଇଲା । ସେ ଯେତେବେଳେ ପୃଷ୍ଠ ଅନ୍ଧରୁ ଲୁହ କଲା, ତାର ଦୃଢ଼ ବିଶ୍ୱାସ ହେଲା ଯେ, ସୂର୍ଯ୍ୟର ସ୍ଥିତି ନାହିଁ ।”

“ଏହି ଅଳ୍ପ ସଙ୍କଟ ଗୋଟିଏ କ୍ଷୀତିଦାସ ଆସିଥିଲା । ସେ ତାର ମୁମାବଙ୍କୁ ନଡ଼ିଆ ଗଛର ଗୁଲରେ ବସାଇ ଦେଇ ରାତିରେ ନିଆଁ କରିବାକୁ ତଳୁ ଶୁଖିଲା କତା ଗୋଟେଇ ଆଣିଲା । ନଡ଼ିଆ ପାତ୍ରକୁ ସଳିତା କରି ସଢ଼େଇରେ ନଡ଼ିଆ ତେଲ ପୂରାଇ ଅଗ୍ନିର ଯୋଗାଡ଼ କଲା । କ୍ଷୀତିଦାସର ଏହି କାର୍ଯ୍ୟ ସମୟରେ ଘର ନିଶ୍ୱାସ ପକାଇ ଅଇ ଲୋକଟି ତାକୁ କହିଲା, ‘ମୁଁ ଠିକ୍ କହୁ ନ ଥିଲି କି, ସୂର୍ଯ୍ୟ ବୋଲି ଗୋଟାଏ କିଛି ନାହିଁ । ତୁ କଣ ଦେଖିପାରୁଛୁ କିପରି ଘନ ଅନ୍ଧାର ମାଡ଼ି ଆସୁଛି । ତଥାପି ଲୋକେ କହନ୍ତି ସୂର୍ଯ୍ୟ ଅଛି । ଯଦି ଅଛି ସେଇଟା ତେବେ କିଭଳି ବସୁ ?’

କ୍ଷୀତିଦାସ ଉତ୍ତର କଲା, ‘ସୂର୍ଯ୍ୟ କଣ ମୁଁ ଜାଣେ ନାହିଁ । ମୋର ଜାଣିବାର କିଛି ଆବଶ୍ୟକତା ନାହିଁ । ହେଲେ ଆଲୁଅ କ’ଣ—ମୁଁ ଜାଣେ । ରାତିରେ ଜାଳିବାଲାଗି ମୁଁ ବଣା ତିଆରି କରିଛି । ଏହା ସାହାଯ୍ୟରେ ମୁଁ କାମ କରିପାରବି ।’ ନଡ଼ିଆ ସଢ଼େଇକି ହାତରେ ଧରି କ୍ଷୀତିଦାସଟି କହିଲା, ‘ଏଇ ତ ମୋ ସୂର୍ଯ୍ୟ ।’

ଛୋଟା ଲୋକଟିଏ ଆଶାବାଞ୍ଛିଟିଏ ଧରି ପାଖରେ ବସିଥିଲା । ସେ ଏକଥା ଶୁଣି ହସି କହିଲା, ‘ମହାଶୟ ! ଆପଣ ସାଗ୍ଗାବନ ପାଇଁ ଦୃଷ୍ଟି ଶକ୍ତି ହସାଇଛନ୍ତି । ସୂର୍ଯ୍ୟ କ’ଣ ଜାଣି ନାହାନ୍ତି । ମୁଁ ଆପଣଙ୍କୁ କହିଦେଉଛି ଯେ, ସୂର୍ଯ୍ୟ ଗୋଟିଏ ଅଗ୍ନି-କନ୍ଦୁକ । ପ୍ରତି ପ୍ରଭାତରେ ସାଗର ଗର୍ଭରୁ ଉଦ୍ଭବ ହୋଇ ଏହି ଉପତ୍ୟାପର ପବନମାଳାରେ ପ୍ରତି ସନ୍ଧ୍ୟାରେ ଅସ୍ତ ହୁଏ । ଆମେ ଏହା ସମସ୍ତେ ଦେଖିଆସୁଛୁ, ଆପଣଙ୍କର ଦୃଷ୍ଟିଶକ୍ତି ଥିଲେ ଆପଣ ମଧ୍ୟ ଦେଖିପାରନ୍ତେ ।

ଧୀବର ଜଣେ ଏ କଥୋପକଥନ ଶୁଣି କହିଲା, ‘ମହାଶୟ, ସତ କଥା, ଆମଣ କେବେହେଲେ ଏହି ଉପତ୍ୟାପ ବାହାରକୁ

ଯାଇ ନାହାନ୍ତି । ଅପଣ ଛୋଟା ହୋଇ ନ ଥିଲେ ଏବଂ ଆମମାନଙ୍କ ସହିତ ସମୁଦ୍ର ବନ୍ଦାର କରିଥିଲେ ଅବଶ୍ୟ ଜାଣିପାରିଥାନ୍ତେ ଯେ, ସୂର୍ଯ୍ୟାସ୍ତ ଏହି ଉପତ୍ୟାପରେ ଏହି ପବନମାଳାରେ ହୁଏ ନାହିଁ । ପ୍ରତି ପ୍ରତ୍ୟୁଷରେ ଯେପରି ସାଗର ଗର୍ଭରୁ ଏହାର ଉଦୟ, ପ୍ରତି ସନ୍ଧ୍ୟାରେ ସେହିପରି ସାଗରରେ ତାର ଅସ୍ତ । ମୁଁ ଆପଣଙ୍କୁ ନିଶ୍ଚିତ ସତ୍ୟ କହୁଛି । ପ୍ରତିଦିନ ନିଜ ଆଖିରେ ଏହା ଦେଖିଆସୁଛି ।’

ଆମ ଯାତ୍ରୀଦଳର ଜଣେ ଶ୍ରାବଣୀୟ କହିଉଠିଲେ, ‘ଆଶ୍ଚର୍ଯ୍ୟର କଥା ଯେ, ଜଣେ ଜ୍ଞାନୀ ଲୋକ ଏପରି ବାଜେ କଥା କହିପାରନ୍ତି । ଅଗ୍ନି-କନ୍ଦୁକ କିପରି ଜଳଗାମୀ ହୁଏ ଓ ତାହାର ପୁଣି ବିନାଶ ନାହିଁ ! ସୂର୍ଯ୍ୟ ଅଗ୍ନି-କନ୍ଦୁକ ନୁହନ୍ତି । ସେ ଦେବତା, ଅନନ୍ତକାଳ ପାଇଁ ରଥରେ ଯେ ପୁରସ୍ତ ପବନ ‘ମେରୁ’ ପରିତ୍ରମା କରନ୍ତି । ସମୟ ସମୟେ ମନ୍ଦସର୍ପ ଗଡ଼ ଓ କେତୁ ଏହି ଦେବତାଙ୍କୁ ଆତ୍ମମଣି କରି ଚିରସ୍ଥାର କରନ୍ତି । ପୃଥିବୀ ସେତେବେଳେ ଅମାଳ୍ଲଭ ହୁଏ । ଆମ ଧର୍ମପାତକମାନେ ଦେବତାଙ୍କୁ ମୁକ୍ତିପାଇଁ ପ୍ରାର୍ଥନା କରନ୍ତି ଓ ତାଙ୍କର ମୁକ୍ତି ହୁଏ । ଆପଣଙ୍କ ପରି ଅଜ୍ଞ ଲୋକ ଯେଉଁମାନେ ନିଜର ଉପତ୍ୟାପ ବାହାରକୁ ଯାହା କରି ନାହାନ୍ତି ସେହିମାନେ ହିଁ କେବଳ କଳ୍ପନା କରିପାରନ୍ତି ଯେ, ସୂର୍ଯ୍ୟ କେବଳ ତାଙ୍କର ଦେଶଲଗି ଉଦିତ ହୁଅନ୍ତି ।’

ଗୋଟିଏ ଇତିପତ୍ତି ଜାହାଜର ଜଣେ ମାଲିକ ଉପସ୍ଥିତ ଥିଲେ । ସେ କହିଲେ, ‘ଅପଣ ମଧ୍ୟ ଭୁଲ କହୁଛନ୍ତି ମହାଶୟ, ସୂର୍ଯ୍ୟ ଦେବତା ନୁହନ୍ତି । ସେ କେବଳ ଶ୍ରାବଣବର୍ଷ ବା ତାହାର ପୁରସ୍ତ ପବନ ପରିତ୍ରମା କରନ୍ତି ନାହିଁ । କୃଷ୍ଣ ସାଗର, ଆରବ ମହାଦେଶର ଉପକୂଳ, ମାଡ୍ରାଗାସ୍କାର ଏବଂ ପିଲିପାଇନ୍ସ ଦ୍ଵୀପପୁଞ୍ଜ ମୁଁ ଭ୍ରମଣକରିଛି । ସୂର୍ଯ୍ୟକେବଳ ଶ୍ରାବଣ ନୁହେଁ, ସମସ୍ତ ବର୍ଷକୁ

ଆଲୋଚନା କରେ । ସେ ଗୋଟିଏ ସବତ ପରିକ୍ଷଣା କରେ ନାହିଁ । ସୁଦୂର ପ୍ରାଚୀ ଦିଗରେ ଜାପାନ ଦେଶର ଅଧିବାସୀମାନେ ନିଜ ମାତୃଭୂମିକୁ ‘ନିପନ୍’ ବୋଲି କହିଥାନ୍ତି । ତାହାର ଅର୍ଥ ହେଉଛି ‘ସୂର୍ଯ୍ୟର ଜନ୍ମ ଦେଶ’ । ମୁଁ ତ ନିଜେ ବହୁତ ଦେଖିଛି ଓ ସମୁଦ୍ରର ସୁଦୂର ଯାତ୍ରୀ ମୋର ପିତାମହ ମଧ୍ୟ ଏ ବିଷୟରେ ମୋତେ ଯଥେଷ୍ଟ କହିଛନ୍ତି । ତେଣୁ ମୁଁ ଏହା ଭଲ ଭାବରେ ଜାଣେ ।’

“ଆମ ଜାତୀୟ ଜନେକ ଇଂରେଜ ନାବିକ ବାଧା ଦେଇ କହି ଉଠିଲେ, ‘ଇଂଲଣ୍ଡ ଛଡ଼ା ସୂର୍ଯ୍ୟର ଗତିବିଧି ସମ୍ପର୍କରେ ବିଦେଶରେ ଜାଣିଥିବା ଦେଶ ଆଜି ନାହିଁ । ପ୍ରତ୍ୟେକ ଇଂରେଜ ନାଗରିକ ଜାଣନ୍ତି ଯେ ସୂର୍ଯ୍ୟର ଉଦୟ ନାହିଁ ବା ଅସ୍ତ ନାହିଁ । ଏହା ସବଦା ପୃଥିବୀ ପରିକ୍ଷଣା କରେ । ଆମର ଧାରଣା ନିଶ୍ଚିତ । ଜାରଣ ଆମେ ଏବେ ବିଶ୍ୱ-ପର୍ଯ୍ୟଟନରୁ ଫେରିଛୁ । କୌଣସି ସ୍ଥାନରେ ସୂର୍ଯ୍ୟ ସହିତ ଧକ୍କା ହୋଇ ନାହିଁ । ସବଦ ଆମେ ଦେଖିଛୁ ସୂର୍ଯ୍ୟର ଉଦୟ ପ୍ରଭାସରେ, ଅସ୍ତ ସନ୍ଧ୍ୟାରେ ।’ ହାତରେ ବାଡ଼ିଟିଏ ଧରି ବାଲିରେ ବୃତ୍ତ କାଟି ଇଂରେଜ ନାବିକ ଜଣକ ଆକାଶରେ ସୂର୍ଯ୍ୟର ଗତି ସମ୍ପର୍କରେ ବୁଝାଇବାକୁ ଚେଷ୍ଟାକଲେ । ସେ ଅକ୍ଷମତା ଅନୁଭବ କରି ଜାତୀୟ କପ୍ତାନଙ୍କୁ ଅଟ୍ଟହାସିତ କରି କହିଲେ, ‘ଏହି ଭ୍ରାନ୍ତବ୍ୟକ୍ତି ମୋଠାରୁ ଅଧିକ ଜାଣନ୍ତି । ସେ ଯଥାଯଥ ଭାବରେ ବୁଝାଇ ପାରିବେ ।’

“ବୁଦ୍ଧିମାନ କପ୍ତାନ ଏପର୍ଯ୍ୟନ୍ତ ମାରବରେ ସମସ୍ତ ଆଲୋଚନା ଶୁଣୁଥିଲେ । ତାଙ୍କଆଡ଼େ ସମସ୍ତଙ୍କ ଦୃଷ୍ଟି ପଡ଼ିବାରୁ ସେ କହିଲେ, ‘ଆପଣମାନେ ସମସ୍ତେ ଭୁଲ ବିଚାର କରୁଛନ୍ତି । ସୂର୍ଯ୍ୟ ପୃଥିବୀ

ପରିସମା କରେ ନାହିଁ । ପୃଥ୍ବୀ ସୂର୍ଯ୍ୟମଣ୍ଡଳ ପରିସମା କରେ । ଏହି ପରିସମା ସମୟରେ କେବଳ ଜୀବାନ, ଫିଲିପାଇନ୍ସ ବା ସୁମାତ୍ରା ବୁଝେ, ଆଫ୍ରିକା, ଇଉରୋପ, ଆମେରିକା ମଧ୍ୟ କ୍ଷମ-ନିୟତେ ସୂର୍ଯ୍ୟ ଦର୍ଶନ କରନ୍ତି । ସୂର୍ଯ୍ୟ କୌଣସି ପଦ୍ମ, ଉପବ୍ରୀଧ, ସମୁଦ୍ର ବା କେବଳ ପୃଥ୍ବୀ ପାଇଁ ଉଦ୍ଭିତ ହୁଏ ନାହିଁ; ପୃଥ୍ବୀ ସମେତ ସମଗ୍ର ବ୍ରହ୍ମମଣ୍ଡଳ ପାଇଁ ତାର ସୃଷ୍ଟି । ଆକାଶ ସମ୍ବନ୍ଧୀୟ ଶାସ୍ତ୍ର ପର୍ଯ୍ୟାଲୋଚନା କଲେ ଆପଣମାନେ ଜାଣିପାରିବେ ଯେ କେବଳ ବ୍ୟକ୍ତିବିଶେଷ ବା ଦେଶ ପାଇଁ ସୂର୍ଯ୍ୟୋଦୟ ହୁଏ ନାହିଁ ।

ପ୍ରକାଶ ବିଶ୍ୱପର୍ଯ୍ୟଟକ ଓ ପର୍ଯ୍ୟବେକ୍ଷକ ଏହି ବୁଦ୍ଧିମାନ କପ୍ତାନ ମହାଶୟ ଏହିପରି ତାଙ୍କ ବକ୍ତବ୍ୟ ସାଜ କଲେ ।

କନ୍ଦର୍ପସିଂହଙ୍କ ଗୁପ୍ତ ଚୈନିଜ ମହାଶୟ ପୁଣି କହିଲେ, “ଧର୍ମବିଶ୍ୱାସ ସମ୍ପର୍କୀୟ ବ୍ୟାପାରରେ ଋଷ ହିଁ ଭ୍ରମ ଓ ମତ ବୁଝାମଣାର କାରଣ । ସୂର୍ଯ୍ୟଙ୍କ ସମ୍ପର୍କରେ ଯେପରି, ଈଶ୍ୱରଙ୍କ ସମ୍ପର୍କରେ ମଧ୍ୟ ଠିକ୍ ସେହିପରି । ପ୍ରତ୍ୟେକ ବ୍ୟକ୍ତି ନିଜ ପାଇଁ ଓ ମାତୃଭୂମି ପାଇଁ ଗୋଟିଏ ଅଲଗା ଈଶ୍ୱର ଚାହାନ୍ତି । ପ୍ରତ୍ୟେକ ଜାତି ନିଜ ଉପାସନା ମନ୍ଦିରରେ ଈଶ୍ୱରଙ୍କୁ ବନ୍ଦୀ କରିବାକୁ ଚାହାନ୍ତି ।”

“କୌଣସି ଧର୍ମ ମନ୍ଦିର କଣ କେବେହେଲେ ସମୁଦାୟ ମାନବ ସମାଜପାଇଁ ଏକ ବିଶ୍ୱାସ ଓ ଏକ ଧର୍ମରେ ପରିଚାଳିତ ଉଦ୍ଦେଶ୍ୟରେ ଈଶ୍ୱର ସୃଷ୍ଟି ମନ୍ଦିର ସହିତ ଭୁଲମୟ ହୋଇପାରେ?”

‘ମନୁଷ୍ୟଦ୍ୱାରା ନିର୍ମିତ ପ୍ରତ୍ୟେକ ମନ୍ଦିର ବିଶ୍ୱ ବ୍ରହ୍ମାଣ୍ଡରୂପୀ ମନ୍ଦିରର ଆଦର୍ଶରେ ଅନୁପ୍ରାଣିତ । ପ୍ରତ୍ୟେକ ମନ୍ଦିରରେ ମୁଖଶାଳା, ଗୁପ୍ତ, ଘାସ, ଛବି, ସ୍ଥପତି, ଖୋଦିତ ମନ୍ତ୍ର, ଧର୍ମଗ୍ରନ୍ଥ, ପୂଜାବିଧି, ଧର୍ମବେଦୀ, ଧର୍ମସାଜକ ଅଙ୍ଗୁଳି; କିନ୍ତୁ କେଉଁ ମନ୍ଦିରର ସାଗର ପରି ମୁଖଶାଳା, ଆକାଶ ପରି ଗୁପ୍ତ, ସୂର୍ଯ୍ୟ, ଚନ୍ଦ୍ର, ତାରା ପରି ଘାସ ଏବଂ



ଜୀବତ ପ୍ରେମବନ୍ଧୁଳ ପରସ୍ପର, ସାହାଯ୍ୟକାରୀ ମନୁଷ୍ୟ ପରି ତସ  
ଅଛି ? ମାନବ ସମାଜର ଆନନ୍ଦ ପାଇଁ ଏହି ନିଶିଳ ସୃଷ୍ଟି ପରି  
ଉତ୍ତରଙ୍କ ଶ୍ରେଷ୍ଠ ଆଶୀର୍ବାଦର ନମୁନା କେଉଁ ଉପାସନାଳୟରେ  
ମିଳିବ ? ମନୁଷ୍ୟ-ହୃଦୟ ଓ ଦେବଦତ୍ତ ବିବେକ ପରି କେଉଁ ଧର୍ମ-  
ଗ୍ରନ୍ଥ ଏତେ ସ୍ପଷ୍ଟ — ଏତେ ପବିତ୍ର ? ଉତ୍ତରପରାୟଣ ନରନାରୀ  
ପାଇଁ ଆତ୍ମୋତ୍ତର ସହିତ କେଉଁ ଉତ୍ସବ ଭୂଳମୟ ? ଉତ୍ତର ଶ୍ରେଣୀ  
ଗ୍ରହଣ କରୁଥିବା ଉତ୍ତମ ମନୁଷ୍ୟର ହୃଦୟ ବେଦୀ ସହିତ କେଉଁ  
ଧର୍ମବେଦୀ ସମାନ ?

‘ଉତ୍ତରଙ୍କ ସମ୍ପର୍କରେ ଯେଉଁ ମନୁଷ୍ୟର ବିଚାରଧାରା ଯେତେ  
ଉଚ୍ଚ, ସେ ସେତିକି ତାଙ୍କ ବିଷୟରେ ଜାଣିପାରିବ । ଯେତେ ଅଧିକ  
ସେ ତାଙ୍କ ସମ୍ପର୍କରେ ଜାଣିବ, ସେତିକି ସେ ତାଙ୍କର ସାଧୁତା,  
ଦୟା ଓ ମାନବ ପ୍ରେମର ଅନୁକରଣ, ଅନୁସରଣ କରିପାରିବ ।’

‘ସୁତରାଂ ବିଶ୍ୱବିଷୟକୁ ପ୍ରାବିତ କରୁଥିବା ସମଗ୍ର ସୂର୍ଯ୍ୟଲୋକ  
ସମ୍ପର୍କରେ ଯେ ଜାଣନ୍ତି, ସେ ପିତୃଳାରେ ସେହି ସୂର୍ଯ୍ୟଲୋକ ବା  
ଏକ ଆଲୋକ ରେଖାର ପ୍ରତିଫଳନ ଦେଖୁଥିବା ଅନ୍ଧବିଶ୍ୱାସୀ  
ମନୁଷ୍ୟକୁ ଦୃଶ୍ୟ ବା ଦୋଷାଭେଦ କରିବାରୁ ଶୀଘ୍ର ହୁଅନ୍ତୁ ।  
ଏପରିକି ଆଦୌ ସୂର୍ଯ୍ୟବିମ୍ବ ଦେଖିପାରୁ ନ ଥିବା ଅନ୍ଧ ଓ ଅବିଶ୍ୱାସୀ  
ଲୋକଙ୍କୁ ମଧ୍ୟ ଦୃଶ୍ୟ କରନ୍ତୁ ନାହିଁ ।’

କନ୍ୟାର୍ଥୀଅସଞ୍ଜ ଛୁଟି ତେନିକ ଯୁବକ ତାଙ୍କର ଶ୍ରୀକ୍ଷଣ ଶେଷ  
କଲେ । କପି ହାଉସ୍‌ରେ ଉପସ୍ଥିତ ସମସ୍ତେ ମାରବ ହେଲେ ।  
ସେମାନେ କାହାର ଧର୍ମ ଶ୍ରେଷ୍ଠ ବୋଲି ଆଉ ଯୁକ୍ତିତର୍କ  
କଲେ ନାହିଁ ।

# ମଣିଷ

[ ଶ୍ରୀ ଅନନ୍ତପ୍ରସାଦ ପଣ୍ଡା ]

ଚକ୍ରେ କଅଁଳ ପାହାନ୍ତି । ବାଡ଼ି ଆଗରେ ମଲ୍ଲୀ ବୁଦାଟିରେ  
ଅସଖ୍ୟ ଫୁଲ ଫୁଟି ଲଦି ହୋଇପଡ଼ିଛି । ଆଉ ତାର ସୁବାସ  
ଝଲକେ ଝଲକେ ଦକ୍ଷିଣ ପବନ ଖୋଲି ଝରକା ଭିତର ଦେଇ  
ବୋହିଆଣି ସୁରଘର ଶେଷ ଉପରେ ଅଜାଡ଼ି ଦେଇଛି । ସୁରଘ  
ଶୋଇଛି ବେଶ ଆରାମରେ, ଅବଶ୍ୟ ନଦ ତାର ଟିକଏ ହାଲୁକା  
ହୋଇ ଆସିଲଣି; କିନ୍ତୁ ମମ୍ମୁର୍ଷ୍ଣ ଶ୍ରାନ୍ତିପାଇ ନାହିଁ । ତହାର  
ଆବେଶରେ ସୁରଘର ଆଖି ଯୋଡ଼ିକ ମୁହଁଯାଇଛି, ଆଉ ମନ  
ତାର ଉଡ଼ି ବୁଲୁଛି କେଉଁ ଅଜାଣତ ସ୍ଥାନରେ ସପନର କୁହକ  
କାଠି ସ୍ପର୍ଶରେ ।

ହଠାତ୍ ପଛପଟ ରେମାନ୍ କାଥଲିକ ଗୀର୍ଜାଟାର ବିଶାଳ  
ଦଣ୍ଡାଟା ତ° ତ° କରି ବାଜିଉଠିଲା । ତାପଛକୁ ଲଗି ଲଗି ମସଜିଦ୍-  
ଟାର ମଞ୍ଚା ଉପରୁ ଦାଡ଼ିଆ ମୋଲ୍ଲା ଅତି ବଡ଼ ପାଟିରେ ଚକ୍କାର  
କରି ଉଠିଲା—‘ଆଲ୍ଲା ହୋ ଆକବର !’ ଖାଲି ସେତିକି ନୁହେଁ;  
ଦକ୍ଷିଣ ଦିଗରେ ଥିବା ରସିକ ରାସୁକ ମନ୍ଦିରରେ ପ୍ରସାନ୍ନ ଶାନ୍ତି  
ଉଛୁଳି ପଡ଼ିଲା । ତା ସଙ୍ଗେ ସଙ୍ଗେ ପଡ଼ୋଶୀ ଘର ବୁଡ଼ା ରାମ ରଥେ  
ଦାଣ୍ଡ ପିଣ୍ଡାରେ ବସି ‘ହରେ ମୁରରେ ମଧୁକୈଟବରେ, ଗୋବିନ୍ଦ  
ଗୋପାଳ ମୁକୁନ୍ଦ ଘୋରେ’ ପ୍ରଭୃତି ପ୍ରସାନ୍ନ ସ୍ତୁତି ଶୁଭ୍ ଜୋର  
ଗଳାରେ ଗାଇଉଠିଲେ । ବାଡ଼ପଟ ଶୁଦ୍ଧ ଭିତରୁ ସେହି ସ ଆଇଲଣ୍ଡ  
ଗଞ୍ଜାଟା ଚକ୍କାର କରିଉଠିଲା, ‘ରଘୁଶ ଗୋ ଚକ୍କ ।’

ସୁରଘର ନଦଟା ଗୁଞ୍ଜିକନା ଭାଙ୍ଗିଗଲା । ମନରେ ଗୋଟିଏ ବରକ୍ତି ଭାବ ମଧ୍ୟ ଜାଗିଉଠିଲା । ତାର ମନେ ହେଲା ସତେ ସେପରି ଦୁନିଆଟା ସାରା ତାର ଏ ସୁଖ ନିଦ୍ରା ଭାଙ୍ଗିଦେବା ପାଇଁ ଗୋଟାଏ ମେଣ୍ଟ ବାନ୍ଧିଛନ୍ତି ।

ଠିକ୍ ଏତିକିବେଳେ ଶ୍ଵେର ଗାଡ଼କୁ ନେଇଯିବା ପାଇଁ କଣ୍ଠ ଦେଇଥିବା ଉନ୍ମାଦୀୟତା ଆସି ପଡ଼ୋଶୀ ଘରେ ଚିତ୍କାର କରି ଉଠିଲା—ବାବୁ ଉଠ, ଯିବ ପରା । ବେଳ ହୋଇଗଲା ସେ । ଦାଣ୍ଡ ଆଗ ସଡ଼କରେ ଟାଙ୍ଗନ ବସୁଟା ମଧ୍ୟ ପେଁ ପେଁ ହସ୍ତ ବଜାଇ ଧାଇଁଗଲା । ସୁରଘ ଆଉ ଶାନ୍ତରେ ଶୋଇପାରିଲା ନାହିଁ । ମୁଣ୍ଡଟେକ ବାହାରକୁ ଚାହିଁଲା—ଏବେ ସୁଦ୍ଧା ଅନ୍ଧାର ସମ୍ପୂର୍ଣ୍ଣରୂପେ କଟିଯାଇ ନାହିଁ । ଗ୍ରୀଷ୍ମାଟ ଭଲ ଦିଶୁନାହିଁ । ଆକାଶର କୁଆଁ ଚାଲୁଟା ଖାଲି ଜଳ ଜଳ ଜଳୁଛି । ଆଉ ଦାଣ୍ଡ ଆଗରେ ଠିଆ ହୋଇଥିବା ବୁଢ଼ା ଶିମିଳ ଗଛଟାରେ ଚଢ଼େଇ କେତେଟା ଚେଁ ଚୁଁ କଟର ମଟର ଲଗାଇଛନ୍ତି । ରଥ ବୁଢ଼ା ଇତି ମଧ୍ୟରେ ନିତ୍ୟକର୍ମ ସାରିଦେଇ ଦାଣ୍ଡପିଣ୍ଡାରେ ବସି ଗଗନଭେଦୀ ସ୍ଵରରେ ଗୁଡ଼ିଦେଲେଣି ଶରୀରଭେଦୀ ଲଜନ—‘କେତେ ଦିନକୁ ମନ ବାନ୍ଧିଛୁ ଆଶ୍ଵ; କି ଘେନିଯିବୁ ତୋର ଛୁଟିଲେ ଘଟ ରେ; ଖଟ ପଲଙ୍କେ ମନ ଶୋଯାଇ ଶୋଉ, ଖଲ ଦୁର୍ଗନ୍ଧ ହେବ ଏ ତୋର ଦେହ ରେ—’

ରଥ ବୁଢ଼ାଙ୍କର ଏ ବୈରାଗ୍ୟବ୍ୟଞ୍ଜକ ଗୀତ ଶୁଣି ସୁରଘର ଶରୀର ଦୃଶ୍ୟରେ ରୋମାଞ୍ଚିତ ହୋଇଉଠିଲା । ଯୌବନର ତଟଦେଶରେ ମାତ୍ର ପାଦ ଡେଇଁଛି ସେ । ଆଗରେ ରଙ୍ଗିନ୍ ଶାବନର ମଧୁର ସ୍ଵପ୍ନ । ଏତେବେଳକୁ କି ଏସବୁ ବୈରାଗ୍ୟ-ବ୍ୟଞ୍ଜକ କବିତା ଭଲ ଲାଗେ ? ସୁରଘ ମନେ ମନେ ବୁଢ଼ା ଉପରେ

ଖୁବ୍ ଶୁଣିଗଲା । ମନକୁ ମନ କହି ପକାଇଲା—ବାସ୍ତବିକ୍ କେଡ଼େ ସ୍ଵର୍ଥପର ଏମାନେ । ନିଜର ଆତ୍ମପ୍ରସାଦ ପାଇଁ ବା ପରମାର୍ଥ ଲାଭ ଆଶାରେ ଏପରି ଉଚ୍ଛଟ ଉପଦ୍ରବ୍ୟର ସୃଷ୍ଟି କରୁଛନ୍ତି, ଅଥଚ ତଦ୍‌ବାସ୍ତବ ପ୍ରତିବେଶୀର କି ଅସୁବିଧା ହେଉଛି, ତାହା ଟିକିଏ ହେଲେ ଏମାନେ ଭାବୁ ନାହାନ୍ତି ।

ସୁରଘର ଏ ସ୍ବଗତୋକ୍ତି ଶୁଣି ପାଖ ଖଟରେ ଶୋଇଥିବା ସୁରଘର ସ୍ବାମୀ ସୁରେଶ ପଚାରିଲେ—‘ସୁରଘ, ଏତେ ଶୀଘ୍ର ଉଠି ପଡ଼ିଲ ଯେ ? ଦେଖୁନାହିଁ ଶୁଆଘାଟ ଏ ପର୍ଯ୍ୟନ୍ତ ସଫା ହୋଇ ଦିଶି ନାହିଁ, କୁଆଁ ତାର ଲୁଚି ନାହିଁ ।’ ସୁରଘ ବିରକ୍ତିଭାସ ସ୍ବରରେ କହିଲା—‘ଏମାନେ କ’ଣ ମଣିଷକୁ ଟିକିଏ ଶାନ୍ତିରେ ଶୁଆଇ ଦେଉଛନ୍ତି ?’

ସୁରଘ ଗୀର୍ଜା, ମସଜିଦ୍ ଓ ମନ୍ଦିରରେ ହେଉଥିବା ଲୋକଦେଖାଣିଆ କଥା କହିଲା । ସୁରେଶ ସହାନୁଭୂତିପୂର୍ବକ ଗଳାରେ କହିଲେ—ହଁ, ଠିକ୍ କହିଲ ସୁରଘ, ଯେପର୍ଯ୍ୟନ୍ତ ମନୁଷ୍ୟ ସମାଜ ଏସବୁ ଆତ୍ମପ୍ରତାରଣାରୁ ମୁକ୍ତି ନ ପାଇଛି ଓ ଯେ ପର୍ଯ୍ୟନ୍ତ ମନୁଷ୍ୟ ପ୍ରତି ମନୁଷ୍ୟର କର୍ତ୍ତବ୍ୟ ବୁଝି ନ ପାରିଛି, ସେ ପର୍ଯ୍ୟନ୍ତ ଜଗତରେ ସୁଖ ଶାନ୍ତି ଆସି ପାରିବ ନାହିଁ । ହେଇ ଦେଖୁନା, ମନ୍ଦିର କହ, ମସଜିଦ୍ କହ ବା ଗୀର୍ଜା କହ, ଏସବୁ ତ ସେଇ ଏକ ପରମାତ୍ମା ପରମେଶ୍ବର ବା ବିଶ୍ବସୃଷ୍ଟାଙ୍କର ଆଶ୍ବଥନା ପାଇଁ ସୃଷ୍ଟି । ସମଗ୍ର ମାନବ ସମାଜ ତ ସେଇ ପରମ ପିତାଙ୍କର ସନ୍ତାନ । ଏ ଭାବ ଯଦି ମନୁଷ୍ୟ ମନରେ ଜାଗି ଉଠନ୍ତା, ତେବେ ପୃଥିବୀ ସିନା ସ୍ବର୍ଗରେ ପରିଣତ ହୋଇପାରନ୍ତା; କିନ୍ତୁ ଦୁନିଆରେ ଦେଖୁଛ କଣ ? ଧର୍ମ ନାମରେ ସାମ୍ରାଜ୍ୟାଧିକାରୀ, ସମ୍ପାତ୍ତ୍ୟାଧୀନ ମନୁଷ୍ୟକୁ ପଶୁପ୍ରାୟକୁ ଘେନି ଯାଉଛି । ମନୁଷ୍ୟ ଧର୍ମାର ହେଲେ ନ କରିପାରେ କଣ ? ହେଇ କାଲି ସକାଳେ ପାକସ୍ଥାନରୁ ପଳାଇ ଆସିଥିବା ସେଇ ବୁଢ଼ୀଟିକୁ

ଦେଖିଲ ତ ? କଣ ପାଇଁ ଆଜି ସେ ସବୁହରା ହୋଇ ଭିକ ମାଗି ବୁଲୁଛି ? ମାନବର ଏଇ ଧର୍ମାନ୍ତତା ଯୋଗୁଁ ନୁହେଁ କି ? ସେଇ ଧର୍ମାନ୍ତତାର ମୂଳରେ ମାନବର ସଂକୀର୍ଣ୍ଣ ସ୍ଵାର୍ଥପରତା ପୁର ନାହିଁକି ?

ସୁରକ୍ଷା ଦୀର୍ଘଶାସ ପକାଇ କହିଲ — ହ, ଠିକ୍ କହିଲ । ଆମ ଦେଶର ମନୁଷ୍ୟ ଯଦି ମନୁଷ୍ୟ ଭାବରେ ବଞ୍ଚି ରହି ମନୁଷ୍ୟୋଚିତ କାର୍ଯ୍ୟ କରନ୍ତେ, ତେବେ ଦୁନିଆଟା ସ୍ଵର୍ଗରେ ପରିଣତ ହୋଇପାରନ୍ତା ସିନା । ସମାଜର ପ୍ରତ୍ୟେକ ଲୋକ ଯଦି ପରସ୍ପରର ସୁଖ ସ୍ଵାଚ୍ଛନ୍ଦ୍ୟ ପାଇଁ ସହଯୋଗ ସୂତ୍ରରେ ଆବଦ୍ଧ ହୁଅନ୍ତେ, ତେବେ ଦୁନିଆରେ ଦୁଃଖ ଦୁର୍ଦ୍ଦଶା ରହନ୍ତା କାହିଁକି ? ସୁରକ୍ଷାର ଆଖି ଛଳ ଛଳ ହୋଇଉଠିଲା । ଜୀବନରେ ବାଇଶଟି ଚଇତ ଭୋଗ କରିଛି ସେ । ଜନ୍ମ ଏଇ ଅଳ୍ପ ସମୟ ମଧ୍ୟରେ ତାର ଭାବପ୍ରବଣ ମନ ଦୁନିଆର ଦୁଃଖ ଦୁର୍ଦ୍ଦଶାରେ ଭିକ୍ତ ହୋଇଉଠିଛି । ସେ ଦେଖିଛି ଏଇ ଧର୍ମାନ୍ତତାର ସଂକୀର୍ଣ୍ଣତା କପରି ଲକ୍ଷ ଲକ୍ଷ ମହାପ୍ରାଣୀକୁ ଆଜି ସବୁହରା ପଥର ଭିକାରୀ କରି ବୁଲାଇଛି, ହଜାର ହଜାର ନିରାଶ୍ରମ ମାନବ ଶିଶୁର କଅଁଳ ଗୁଡିକରେ ହୃଦୟର ଶାଶିତ ଛୁରିକା ଭୁଷିଦେଇ—ଅସଂଖ୍ୟ ଚରୁଣୀର ନଗ୍ନ ମାଂସ ଉପରେ ହିଂସ୍ର କ୍ଷୁଧିତ ବ୍ୟାଘ୍ର ପରି ଲମ୍ଫ ଦେଇଉଠିଛି । ଏସବୁ ଦେଖି ତା'ର ପ୍ରାଣ ହାହାକାର କରିଉଠିଛି । ସେଥିପାଇଁ ସେ ଚାହେଁ ନାହିଁ କୌଣସି ସାମ୍ପ୍ରଦାୟିକତାର ଧାର ଧାରିବାପାଇଁ । ସେ ଚାହେଁ ସହଜ ସରଳ ସହାନୁଭୂତିଭରା ମାନବ ଜୀବନ ।

ଗୋଟିଏ ନୈଷ୍ଠିକ ଖ୍ରୀଷ୍ଟୀୟ ପରିବାରରେ ଜନ୍ମ ହୋଇଥିଲା ସୁରକ୍ଷା । ପିଲାଦିନୁ ସେ ବାପା ମା'ଙ୍କ ସଙ୍ଗରେ ପ୍ରତି ରବିବାରରେ ଯାଉଥିଲା ଗୀର୍ଜାକୁ । ସେଠାରେ ପାଦ୍ରୀ ସାହେବ ଧର୍ମଗ୍ରନ୍ଥ ପଢ଼ି ପ୍ରାର୍ଥନା କରୁଥିଲେ । ସୁରକ୍ଷା ସମସ୍ତଙ୍କ ସଙ୍ଗରେ ଆଣ୍ଟୁ ମାଡ଼ ବସି

ପ୍ରାର୍ଥନାରେ ଯୋଗ ଦେଉଥିଲା, ଗୀତ ଗାଉଥିଲା, କିନ୍ତୁ ତାର ଅର୍ଥ କିଛି ବୁଝି ନ ଥିଲା । ବୟସର ବୃଦ୍ଧି ସଙ୍ଗେ ସଙ୍ଗେ ସେ ବୁଝି-ପାରିଲା ଯେ ଯେଉଁମାନେ ଗୀର୍ଜାକୁ ଯା'ନ୍ତି, ସେମାନଙ୍କ ମଧ୍ୟରୁ ଅତି ଅଳ୍ପ ଲୋକ ପ୍ରକୃତ ଧର୍ମରେ ଅନୁପ୍ରାଣିତ ହୋଇ ପ୍ରାର୍ଥନା କରନ୍ତି; କିନ୍ତୁ ଅଧିକାଂଶ ଗୀର୍ଜାକୁ ଯାନ୍ତି ଖୋଲି ଗୋଟିଏ ମିଳାମିଶା ବା ଆସଙ୍ଗଲିପ୍ସା ନେଇ ।

ମେଡ଼ିକାଲ କଲେଜରେ ପଢ଼ୁଥିବାବେଳେ ସୁରଞ୍ଜର ପରିଚୟ ହେଲା ତାର ପଡ଼ାସାଥୀ ସୁରେଶ ସଙ୍ଗରେ । ସୁରେଶ ଥିଲା ନୈଷ୍ଠିକ ହିନ୍ଦୁ ପରିବାରର ସନ୍ତାନ । ଉତ୍ତମଙ୍କର ପରିଚୟ ହମଶାଃ ଅନୁ-ରାଗରେ ପରିଣତ ହେଲା । ଉତ୍ତମେ ପରସ୍ପର ପ୍ରତି ପ୍ରଣୟାସକ୍ତ ହୋଇପଡ଼ିଲେ; କିନ୍ତୁ ଏ ଦୁଇଟି ପ୍ରେମାସକ୍ତ ପ୍ରାଣର ମଝିରେ ଏକ ଅଲଘ୍ୟ ମେଘନାଦ ପ୍ରାଚୀର ସୃଷ୍ଟି କଲା ଧର୍ମଗତ ପାର୍ଥକ୍ୟ ।

ସୁରଞ୍ଜର ପିତାମାତା ଯେତେବେଳେ ସୁରଞ୍ଜର ମନୋରାଜ୍ୟ ଜାଣିଲେ, ସେତେବେଳେ ସହାନୁଭୂତିପୂର୍ବକ କଣ୍ଠରେ କହିଲେ — ମା, ତୋର ପସନ୍ଦରେ ଆମର ଅସମ୍ମତ ନାହିଁ, ତେବେ ସୁରେଶକୁ ଡ଼ବନ ନେଇ ଶ୍ରୀଷ୍ଟଧର୍ମ ଗ୍ରହଣ କରିବାକୁ ହେବ । ପିତାମାତାଙ୍କର ଏ ସର୍ତ୍ତ-ସମ୍ମଳିତ ସମ୍ମତ ସୁରଞ୍ଜ କୌଣସିମତେ ଗ୍ରହଣ କରିପାରିଲା ନାହିଁ । ସେ ଯୁକ୍ତି କରି କହିଲା—ତୁମେ ଯେପରି କହୁଛ, ତାକୁ ଶ୍ରୀଷ୍ଟଧର୍ମ ଗ୍ରହଣ କରିବାପାଇଁ, ତାଙ୍କର ପିତାମାତା ସେହିପରି ମୋତେ ହିନ୍ଦୁଧର୍ମ ଗ୍ରହଣ କରିବାପାଇଁ କହିବେ ! କାହିଁକି, ଧର୍ମ ତ ହେଲା ମନର ଗୋଟାଏ ବିଶ୍ୱାସ ? ଯେ ଯେପରି ପାନ୍ଥୁଛି ଭଗବାନଙ୍କୁ ପ୍ରାର୍ଥନା କରିପାରେ । ତା ଉପରେ ଏତେ ଜୋର ଦେବା କଣ ଉଚିତ ?

ସୁରଞ୍ଜର ଏ ଯୁକ୍ତି ସମକ୍ଷରେ ତାର ପିତାମାତା କୌଣସି ଯୁକ୍ତି ଦେଖାଇ ପାରିଲେ ନାହିଁ ସିନା; କିନ୍ତୁ ସେମାନଙ୍କର ଜନ୍ମଗତ

ସଂସାର ଧର୍ମାନ୍ତର ଗ୍ରହଣ ବିନା ଏ ବିବାହରେ ସମ୍ମତ ଦେଇ ପାରିଲ ନାହିଁ । ସୁରେଶର ପିତାମାତା ଏ ସମ୍ବାଦ ପାଇ ଏକବାଦେ ଆତଙ୍କି ଉଠିଲେ । ସେମାନେ ଭାବିଥିଲେ, ପୁଅକୁ ବିଭା କରାଇ ଘରକୁ ଆଣିବେ ଗୋଟିଏ ସାଲଙ୍କାର ସୁନାଖଡ଼ିକା ପରି ବୋହୂ । ବୋହୂ ଆସିଲେ ଘର ପରିଉଦିବ, ବୁଢ଼ୀଙ୍କ ହାତରୁ କାମ ପାଇଟି ଛଡ଼େଇ ନେବ, ଏମିତି କେତେ କଣ । ତା ପରିବର୍ତ୍ତେ ପୁଅ ସେତେବେଳେ ପ୍ରସ୍ରାବ କଲ ଯେ କଲେଜ ପଢ଼ୁଆ ଗୋଟାଏ ଶ୍ରୀଷ୍ଟାନ ଦିଅକୁ ବିବାହ କରିବ, ସେତେବେଳେ ସେମାନେ ଆତଙ୍କି ଉଠିଲେ । କିନ୍ତୁ ଗୋଟିଏ ବୋଲି ପୁଅ । କଣ କରିବେ ଆଉ ! ଶେଷରେ କେତେ ସମାଜ ସଂସ୍କାରକ ପ୍ରସ୍ରାବ କଲେ ଯେ କନ୍ୟାକୁ ଶୁଦ୍ଧି କରାଇ ହିନ୍ଦୁ ଧର୍ମକୁ ନେଇ ଆସିଲେ ବିବାହ କରିବାରେ ଆଉ କୌଣସି ଅସୁବିଧା ନ ଥିବ । ସୁରେଶ ମନକୁ କିନ୍ତୁ ଏ କଥା ପାଇଲ ନାହିଁ । ସେ ଭାବିଲା ଏ ସବୁ ଶୁଦ୍ଧି ଫୁଲି କେବଳ ଆତ୍ମ-ପ୍ରବଞ୍ଚନା ଛଡ଼ା ଆଉ କିଛି ନୁହେଁ । ସେ ଯୁକ୍ତି କରି କହିଲ— ମନୁଷ୍ୟ ସହିତ ମନୁଷ୍ୟର ସମ୍ବନ୍ଧ, ଏଟା ପ୍ରକୃତିର ଇଚ୍ଛା । ଏଥିରେ ଧର୍ମ ବା ସମ୍ପ୍ରଦାୟର ସ୍ଥାନ ନାହିଁ ।

ବହୁ ବାଧାବିଘ୍ନ ସତ୍ତ୍ୱେ ଉଭୟ ସମ୍ପ୍ରଦାୟର ଧର୍ମଧର୍ମାନ୍ତର ଆପଣା ସତ୍ତ୍ୱେ ପ୍ରକୃତି ହିଁ ଜଣିଲା । ସୁରେଶ ଓ ସୁରଭୀଙ୍କ ମଧ୍ୟରେ ଗୋଟିଏ, ମାତ୍ର ଫୁଲମାଲାର ବିନିମୟରେ ବିବାହ ହୋଇଗଲା । ସେତେବେଳକୁ ସୁରେଶ ଓ ସୁରଭୀ ଦୁଇଜଣଯାକ ମେଡ଼ିକେଲ ଗ୍ରାଜୁଏଟ ହୋଇ ସାରିଥିଲେ । ସେମାନେ ଭୁଲି ଆସିଥିଲେ ଏ ସୁଦୂର ସ୍ଥାନକୁ ଆପଣାର କର୍ମଜୀବନ କଟାଇବା ପାଇଁ ।

ସେମାନେ ଆଜି ହିନ୍ଦୁ ନୁହନ୍ତି କି ଶ୍ରୀଷ୍ଟାନ ନୁହନ୍ତି । ଯୋଡ଼ିଏ ଭାବବିଶେଷ ମାନବ ହୃଦୟର ମିଳନରେ କୌଣସି ସାମ୍ପ୍ରଦାୟିକ

ବିଭେଦର ସ୍ଥାନ ନାହିଁ । ସେମାନେ ସେବାଶ୍ରବକୁ ଆପଣାର ଧର୍ମ  
ରୂପେ ଗ୍ରହଣ କରିଛନ୍ତି । ଉଭୟେ ମିଳି ସ୍ଥାପନ କରିଛନ୍ତି ଏକ  
ଆଦର୍ଶ ସେବାସଦନ ଯେଉଁଠାରେ କି ଜାତି-ଧର୍ମ ବର୍ଣ୍ଣ-ସମ୍ପ୍ରଦାୟ-  
ନିର୍ବିଶେଷରେ ଆର୍ତ୍ତ ପ୍ରୀତିତର ଚିକିତ୍ସା କରାଯାଏ ।

ଆଦର୍ଶ ସେବାସଦନର ସୁନାମ ନାନା ସ୍ଥାନରେ ପରିବ୍ୟାପ୍ତ  
ହେବାକୁ ଲାଗିଲା । କାରଣ ସେଠାରେ ଯେଉଁ ଚିକିତ୍ସା କରାଯାଏ  
ତାହା ମାନବିକତା ଓ ଆନୁରକତା ଉପରେ ପ୍ରତିଷ୍ଠିତ ।

ସୁରେଶ ଦିନେ ଖବର ପାଇଲା ଯେ ତାର ମା କଠିନ ରୋଗୀ  
ହୋଇ ପଡ଼ିଛି । ସେ କାଳବଳମ୍ବ ନ କରି ଗାଁକୁ ଦୌଡ଼ିଯାଇ  
ଅଜ୍ଞାନ ଅବସ୍ଥାରେ ମା'କୁ ଚିକିତ୍ସା ପାଇଁ ନେଇ ଆଣିଲା ସେବା  
ସଦନକୁ । ସୁରେଶର ଚିକିତ୍ସା ଓ ସୁରକ୍ଷାର ସେବା ଫଳରେ  
ବୃଦ୍ଧା ହିମଶ୍ୟ ରୋଗମୁକ୍ତ ହୋଇଉଠିଲେ । ଯେତେବେଳେ ତାଙ୍କର  
ଜ୍ଞାନର ସମ୍ପାର ହେଲା ସେତେବେଳେ ସେ ଦେଖିଲେ ଯେ ଜଣେ  
ନାରୀ ଅକ୍ଳାନ୍ତ ଭାବରେ ତାଙ୍କର ସେବା କରୁଛନ୍ତି । ବୃଦ୍ଧା ପ୍ରଥମେ  
କିଛି ବୁଝିପାରି ନ ଥିଲେ । ତା' ପରେ ଯେତେବେଳେ ସେ  
ସୁରେଶଠାରୁ ବୁଝିଲେ ଯେ ଶୁଶ୍ରୂଷାକାରିଣୀ ତାଙ୍କର ପୁତ୍ରବଧୂ,  
ସେତେବେଳେ ଜାଣିଉଠିଲା ତାରି ବଦଳରେ ମାତୃହୃଦୟର ସ୍ୱାଭାବିକ  
ବାହାଳ । ସେ ସୁରକ୍ଷାକୁ କୁଣ୍ଠାଇପକାଇ କହିଲେ— ମା, ତୋ ପରି  
ଲକ୍ଷ୍ମୀକୁ ପାଇ ସୁଦ୍ଧା ମୁଁ ଏପର୍ଯ୍ୟନ୍ତ କାଙ୍ଗାଳିନୀ ହୋଇ ବସିଥିଲି ।

ତାପରେ ସୁରେଶକୁ ପାଖକୁ ଡାକ କହିଲେ—ବାପା,  
ମୋର ଭ୍ରମ ଆଜି ତୁଟିଯାଇଛି । ମୁଁ ଆଶୀର୍ବାଦ କରୁଛି, ଭଗବାନ  
ତୁମ୍ଭମାନଙ୍କର ମଙ୍ଗଳ କରନ୍ତୁ ।



# ସୁଅ ମୁହଁର ପତର

[ ଶ୍ରୀ ପ୍ରାଣବନ୍ଧୁ କର ]

ଅପତ୍ନି କ୍ଷେତରେ ହଳ କରୁଛି — ତାର ଚକଣା କଳା  
ବଳଷ୍ଠ ଦେହରୁ ଝାଳ ପାଣି ଭଲ ବୋହି ଯାଉଛି — ହଳ କରୁ  
କରୁ ଅପତ୍ନି କେତେ କଣ ଭାବି ଯାଉଛି — ଭାବୁ ଭାବୁ ଲଙ୍ଗଳ  
କରି ଉପରେ ତା ହାତ କୋହଳ ହୋଇଗଲେ ବଳଦ ଦି'ଟା  
ଧମେଇ ଚାଲୁଛନ୍ତି — ଅପତ୍ନି ଡାହାଣ ହାତରେ ପାଞ୍ଚଟାରେ  
ବଳଦ ଦି'ଟାକୁ ପିଟୁ ପିଟୁ କହିଉଠେ — ‘ଗଣ୍ଡର ବଅଲ — ତଙ୍କୁ  
ନାହାନ୍ତି ମୋଟେ —’

ବଳଦ ଦି'ଟା ଟିକିଏ ଜୋରରେ ଚାଲିବାକୁ ଆରମ୍ଭ କଲେ  
ଅପତ୍ନି ପୁଣି ତା ଭାବନା ରାଜ୍ୟକୁ ଫେରିଯାଏ — ତାର ଭାବିବାକୁ  
ଆଜି ଅନେକ କଥା — ଆଠ-ନ' ବର୍ଷର ଘଟଣା — ଛବି ଭଲ  
ସେଗୁଡ଼ା ତା ଆଖି ଆଗରେ ଘୁସିଯାଉଛି — କାଲି ଭଲ ମନେ  
ହଉଛି ସେସବୁ କଥା — ଅପତ୍ନିକୁ ଆଶ୍ଚର୍ଯ୍ୟ ବି ଲାଗୁଛି — ଏଇ ଆଠ  
ନଅଟା ବର୍ଷ ଆଗରୁ ସବୁ ଯେମିତି ଭଲ ଥିଲା — ଲୋକେ ଦୁଃଖେ  
ସୁଖେ ଶାଗପେଜ ଖାଇ ଆରାମରେ ଚଳିଯାଉଥିଲେ —

କୁଆଡ଼ୁ ଆସିଲା ଏ ହନିମାନିଆ ଲଢ଼େଇ — ସବୁ ବଦଳେଇ  
ଦେଇଗଲା — ଇଂରାଜୀ ସରକାରର ସିଆଡ଼େ କୋଉ ଜରମାନା ନା  
କଅଣ ତା ସାଙ୍ଗରେ ଯୁଦ୍ଧ ଲାଗିଲା — ଆମର କଅଣ ଗଲା  
ସେଇଠୁ ?

କହିଲେ କଣ ନା — ଜାପାନୀ ମାଡ଼ ଆସୁଛି — ଆମ ଦେଶକୁ  
ନେଇଯିବ — ଲଢ଼େଇକ ବାହାରପଡ଼ —

କହୋ — ଜାପାନୀ ନେଲେ କେତେ — ଇଂରେଜୀ ନେଲେ  
କେତେ । ଆମର କୋଉ ଦୁଃଖ ଯାଉଛି — ଯିଏ ଆମ ଉପରେ  
ରଜା ହେବ ସିଏ ତା ଦେଶକୁ ସବୁ ଲୁଟ୍ କରି ବୋହିନେବ —

ଏବେ ଯୁଦ୍ଧ ସରିଲାଣି ତନ କି ଚାରି ବର୍ଷ ହେଲା — ଜନସ-  
ପାତିର ଦରଦାମ କମନ୍ତା କଅଣ ନା ଆହୁରି ବଢ଼ୁଛି ।

ଅପତ୍ତିକୁ ବଡ଼ ଆଶ୍ଚର୍ଯ୍ୟ ଲାଗେ — ଯୁଦ୍ଧ ହଉଛି କେଉଁଠି,  
ଜନସ ମହଙ୍ଗା ହଉଛି କେଉଁଠି —

ଆଗ ଆଗ ଅପତ୍ତି ଆଉ ଅପତ୍ତି ଭଲ ଲକ୍ଷ ଲକ୍ଷ ଚାଷୀ ଉତ୍ସାର  
ଭେଦ ପାଇଲେନି — ଲଢ଼େଇ ହବାର କେତେ ମାସ ପରେ  
ଯେତେବେଳେ ଉଡ଼ାଜାହାଜଗୁଡ଼ାକ ଅପତ୍ତି ହଲ କଲବେଳେ ତା  
ମୁଣ୍ଡ ଉପର ଦେଇ ଉଡ଼ିଯାନ୍ତି ଓ ଓ କରି, ସେ ହଲ ଛୁଡ଼ିଦେଇ  
ହିଡ଼ି ପାଖ ବୁଦାମୁଲେ ଲୁଚିଯାଇ ଉତ୍ସାର୍ଥ ଆଖିରେ ସେଗୁଡ଼ାକ  
ଆଡ଼େ ଚାହିଁ ରହେ — ବଳଦ ବ'ଟା ବି କାନ ଚରଟି ଅତଳିଆ  
ଅମୁହାଁ ଦୋଡ଼ନ୍ତି ହଲ ଜୁଆଳ ସାଥରେ —

କିଛିଦିନ ପରେ ତା ଉପୁ କଟିଗଲା — ଏକପାଙ୍ଗେ ଆଠ  
ଦଶଟା ଉଡ଼ାଜାହାଜ ତା କ୍ଷେତ ଉପର ଦେଇ ଉଡ଼ିଗଲା ବେଳେ  
ତାକୁ ଭାରି ଖୁସି ଲାଗେ — ତାର ମନେ ହୁଏ, ଉଡ଼ାଜାହାଜଗୁଡ଼ାକ  
ତାଙ୍କ ଗାଁ ଉପର ଦେଇ ଯେତେବେଳେ ଉଡ଼ିଯାଉଛନ୍ତି, ନିଶ୍ଚୟ  
ଏଇ ପାଖରେ କେଉଁଠି ଯୁଦ୍ଧ ଲାଗିଛି — ଆଉ ସେ ଯୁଦ୍ଧରେ ତାଙ୍କ  
ଗାଁ, ସେ, ସମସ୍ତେ ଯିମିତି ଭାଗ ନେଇଛନ୍ତି ।

ଯୁଦ୍ଧର ଏଇ କାଳ୍ପନିକ ଅନୁଭୂତି ତା ମନରେ ଖୁବ୍  
ଉତ୍ତେଜନା ଆଉ ଆନନ୍ଦ ଖେଳେଇ ଦେଇଛି —

ହମେ ସେ ଉତ୍ତେଜନା ତାର ସ୍ବାଭାବିକ ଗତିରେ କମି ଆସିବ—ଦିନେ ନୁହେଁ, ଅଧେ ନୁହେଁ, ବର୍ଷ ବର୍ଷ ବର୍ଷ ଧରି ଯୁଦ୍ଧ ଲାଗିବ, କିନ୍ତୁ ଯୁଦ୍ଧର ଚନ୍ଦ୍ର ଅପତ୍ତି ଦେଖିବାକୁ ପାଉନି—କେତେ ଦିନ ବା ଆଉ ସେ ଉତ୍ତେଜନା ରହନ୍ତା !

ଲଢ଼େଇ ଯୋଉଠି ଲାଗୁ—ଅପତ୍ତି ମନରେ ଆସିବ ବିଷାଦ—ସବୁ ଜନସର ଦାମ୍ ବଢ଼ି ଗଲା—କରସିନି, ଚୁଉଳ, ଲୁଗା ତ ଆଉ ମିଳିବାକୁ ନାହିଁ—ଚୁଉଳ ଟଙ୍କାକୁ ଦି ସେର—ସେ ବି ଘୋଡ଼ାଦାନା—ସେଥିରେ ବି କଲାପୋତେଇ - ଡବର ଖଣ୍ଡିକରେ ଧୁଳି ଆଙ୍କୁଠି ବହଳରେ ଜମିଗଲାଣି—ଟୋପେ କରସିନି ବି ତାକୁ ମିଳୁନି—ରାତି ଅନ୍ଧାରରେ ଯିବା ଆସିବା କରିବାକୁ ତ ନିଜର କିଛି କଣ୍ଠ ହେଉନି—କିନ୍ତୁ ତା ବୁଢ଼ୀମା—ଦିନବେଳେ କି ଆଖିକି ଭଲ ଦିଶୁନି—ସନ୍ଧ୍ୟା ହେଲା ପରେ କୁଆଡ଼େ ଟିକିଏ ଗୋଡ଼ ବଢ଼େଇଲେ କଚଡ଼ା ଖାଏ । ଅପତ୍ତି କେତେଥର ବୁଢ଼ୀମାକୁ ଉଠେଇ ଧରିବ—ଦେହର ପୀଡ଼ା ଖାଇବାକୁ ତେଲ ମାଲିସ କରିଦେଇବ—

ତା ବୁଢ଼ୀମାର ଏଇ ଦୁଃଖ ସେ ଆଉ ସହିପାରେନି—ଧନ ସାହୁ ପାଖରେ ଟୋପେ କରସିନିପାଇଁ କେଡ଼େ ନେହେରୁ ହୁଏ—କିନ୍ତୁ ପାଏନି—

ଦିନେ ଅନ୍ଧାରରେ ଷ୍ଟେମିତି ଗୋଡ଼ ଖସି ତା ବୁଢ଼ୀମା ଆଖି ବୁଜିଲା—

ଅପତ୍ତିର ଶାନ୍ତ ନିଶ୍ବାସ ମନ ବିଦ୍ରୋହ କରିଉଠିଲା—ଅବାରତ ଅଗ୍ରବର୍ଷଣ କରି ସେ ତାର ଉଦ୍‌ବେଳିତ ଚିତ୍ତକୁ ଲଘୁ କରିବାକୁ ଚେଷ୍ଟା କଲା—

ଅପତ୍ତିର ଭାଷା କ୍ଷୋଭ—ସେ ଯେଉଁ ଭୂଇଁରେ ପି ବର୍ଷ ସୁନା ଫଳାଏ, ସେ ଭୂଇଁର ଫସଲ ଖାଏ ତା ସାଉଁକାର—ତା ଉପାସିଆ ପେଟକୁ କିଛି ଯୋଗାଏନି ।

ସମସ୍ତେ କହିଲେ ଅପଣିକୁ ‘ବାହା ହ’ —

ଅପଣି ବ ଶ୍ରବୁଥିଲା ସେଇଆ । ବୁଢ଼ୀ ମା ଆଖି ବୁଜିଲାହୁ  
ଗଣେ ପୁଟେଇ ଦେବାକୁ କେହି ନାହାନ୍ତି —

କିନ୍ତୁ ଯୁଦ୍ଧବେଳେ ଚିଜପାତି ମହଙ୍ଗାରେ ତାର ସାହସ  
ହେଲାନି—କେହି କହିଲେ ଉତ୍ତର ଦିଏ—ଲଢ଼େଇଟା ସରିଯାଉ—  
ନିଜେ ଖାଇବାକୁ ପାଉନି - ଘରେ ଡାଘ ବାନ୍ଧିବ ?

ମୁହଁ ଜୋର୍ରେ କିଛିଦିନ ଏମିତି ମାରିନେଲା ସିନା—କିନ୍ତୁ  
ମନର ଗୋଟିଏ ନିରୁତ କୋଣରେ ଗୁରେଇର ଛବି ମଝିରେ  
ମଝିରେ ଝଲସିଉଠି ତାକୁ ଅସ୍ଥିର କରିପକାଏ ।

ସବୁଦିନେ ବଡ଼ ଶ୍ଵେତରୁ ହଳଦିଆ ଧରି ଅପଣି ବଲକୁ  
ଗଲବେଳେ ଗୁରେଇ “ସାନ ସାଆନ୍”ଙ୍କ ପୋଖରୀ ଗାଧୋଇ  
ଫେରୁଥାଏ—ମୁଣ୍ଡରେ ଗୋଟିଏ ପାଣିଭରି ଗରା-କଟି ଓ  
ବାଁ ହାତର ବେଷ୍ଟନା ଭିତରେ ଆଉ ଗୋଟିଏ ଗରା ଧରି ଗୁରେଇ  
ତା ପାଖ ଦେଇ ଚାଲିଯାଏ । ଅପଣିର ଅବାଧ ଆଖି ଗୁରେଇର  
ସିକ୍ର ବସନ ଭେଦ କରିଯାଏ—ଅଣ୍ଟା ପାଖ ଗରାରୁ ପାଣି ଚଢ଼ିଲା  
ଗୁରେଇର ଲୁଗା ଦେହରେ ଜଡ଼ିଯାଇଥାଏ—ଅପଣି ମୁହଁ  
ଫେରେଇ ଚାହିଁ —

କେତେ ଥର ସେ ଗୁରେଇ ପାଖରେ ଧସି ପଡ଼ିଯାଇଛି —  
କିନ୍ତୁ ଗୁରେଇ ଭୟନା କରିବା ବଦଳରେ ତାର ସିଂହ ହସଦ୍ଵାରା  
ତାକୁ ବରଂ ଉତ୍ସାହିତ କରିଛି —

ଅପଣି ଆଉ ବେଶୀ ଦିନ ଏକା ତଳି ପାରିଲା ନାହିଁ—  
ଦିନେ ଗୁରେଇ ଗାଧୋଇ ଫେରିଲାବେଳେ ସେ ତାକୁ ଅଟକେଇ  
ପଚାରିଲା—

ଗୁରେଇ କୌଣସି ଆପଣେ ନକରି ହିଁ ଭରିଲା... ଘମାଘୋଟି  
ଯୁଦ୍ଧବେଳେ ଅପଣେ ବାହାହେଲା—ଯେତେବେଳେ ପେଟକୁ ଦାନା  
କି ପିଠିକୁ କନା ମିଳୁନି—ଜାପାନ ମାଡ଼ ଆସୁଛି ସିଆଡୁ—

ବାହାଘରର ପ୍ରଥମ ନିଶା କଟିଯାଏ—ତାଙ୍କର ଦରଘୁ  
ସଫାରର ଅଭାବଗୁଡ଼ିକ କ୍ରମେ ପ୍ରସ୍ତୁତର ହୋଇଉଠେ । କିଛିଦିନ  
ପରେ ଅପଣେ ଦେଖିଲା ଗୁରେଇର ଖଦି ହ'ଖଣ୍ଡି କେତେଠେଇଁ  
ଚରି ଚରି ଗଲଣି—କେତେ ଚେଷ୍ଟା କରି ମଧ୍ୟ ଅପଣେ ଗୁରେଇ  
ପେଇଁ ଖଣ୍ଡେ ଖଦି କଣି ପାରେନି—

ଯୁଦ୍ଧ ବଜାରରେ କଳାପୋତେଇ କରି ଧନ ସାହୁ କୋଠା  
ବାଡ଼େଇବାକୁ ବସିଲଣି—ପଇସା ଯାତି ମଧ୍ୟ ଧନ ସାହୁଠୁ ସେ  
ଖଦି ଖଣ୍ଡେ ପାଇ ପାରିଲା ନାହିଁ, କେଡ଼େ ନେହେରୁ ହେଲେ ବି—  
କଳାପୋତେଇ ଦବାକୁ ତାର ବା ପଇସା କାହିଁ ?

ଗୁରେଇ ଚର ଶାଢ଼ୀରେ ତା ପୁଣି ଅବସ୍ଥାବର ଲଜ୍ଜା ଆଉ  
ତାଙ୍କି ପାରୁନି— ନିଜେ ଅପଣେ ବି ରୁଣ୍ଡି ପାରୁନି ଗୁରେଇ ଆଡ଼େ—

ବେଳେ ବେଳେ ଅପଣେ ମନରେ ଭାରି ରାଗ ହୁଏ । ଭାବେ—  
ଧନ ସାହୁ ଦୋକାନରେ ନିଆଁ ଲଗାଇଦେବ—କିନ୍ତୁ କଅଣ  
ଭାବ ପୁଣି ଦବିଯାଏ—

ଦିନେ ଗାଁର ସମସ୍ତେ ଖବର ପାଇଲେ, ସରକାର  
ଜିତଛନ୍ତି—ସରକାରୀ କର୍ମଚାରୀମାନେ ଗାଁ ଗାଁ ବୁଲି ଖବରଟା  
ଶୁଣେଇ ଦେଇଗଲେ—

ପ୍ରଭୁର ବିଭାଗର ଲଉଡ଼ ଶ୍ଟିକର ଗାଁ ଗଣ୍ଡା ଫଟେଇ  
ପକେଇଲା—

ସମସ୍ତେ ଶୁଣି ଖୁସି ହେଲେ—ଅପଣେ ଖୁସି ହୋଇ ଭାବିଲା,  
ଏଥର ନିଶ୍ଚୟ ତା ଦୁଃଖ ଯିବ—ଲୁଗାପଟା ଶସ୍ତା ହବ—ତା

ଗୁରେଇ ଆଉ ସତର ଗଇଁଠା ଲୁଗା ପିନ୍ଧିବନି—ଗୁରେଇ ଖଦରେ  
 ନଖ ବହଳରେ ମଇଳା ଜମିଲୁଣି—କନ୍ତୁ କଅଣ କରାଯିବ—  
 ସଫା କରିବାକୁ ବସିଲେ ତ ଖଦଟି ପୁରୁ ପୁରୁ ହୋଇ ଚିରିଯିବ—  
 ସରକାର ଜଣିଛନ୍ତି ବୋଲି ଗରିବଗୁରୁବାକୁ ଲୁଗା  
 ବଣା ହେବାପାଇଁ ଡେକରୁ ଦିଆହେଲା—ଅପତ୍ତି ପରୁରିଲା  
 ଗୁରେଇକ—

ଗୁରେଇ ଲେ, ଯିବୁ ? ଲୁଗା ବଣା ହଉଛି—ଏବେ  
 ଦୁଃଖରେ ବି ଅପତ୍ତି ଉପରେ ଟିକିଏ ହେଲେ ବିରକ୍ତ ନ ହୋଇ  
 ଗୁରେଇ କହିଲା—ମୁଁ କମିତି ଯିବି ମ, ଏଇ ଛୁଣ୍ଡା ନୁଗା ପିନ୍ଧି ?  
 ମୁଣ୍ଡ ଛୁଡ଼ି ପଡ଼ିବ ଏତେ ଲୋକଙ୍କ ଭିତରେ—

ଅପତ୍ତି ବୁଝିଲା—ତେଣୁ ସେ ଏକା ଗଲା—ଖଣ୍ଡିଏ ଖୁଣ୍ଡାଡ଼ି  
 ଧୋତି ମିଳିଲା ତାକୁ—

ଫେରିଆସି ଗୁରେଇକ ଧୋତିଟି ଦେଇ କହିଲା—  
 ଯାଇଥିଲେ ଖଣ୍ଡେ ଲୁଗା ପାଇଥାନ୍ତୁ—ନେ, ପିନ୍ଧି ଏଇଟାକୁ—  
 ମୋର ଚଳିଯିବ—

ଯୁଦ୍ଧ ସରିଗଲା—ସାଉକାର କ୍ଷେତରେ ହଳ ଗଲବେଳେ  
 ଅପତ୍ତି ଆଉ ଉଡ଼ାଜାହାଜର ଘଁ ଘଁ ଶବ୍ଦ ଶୁଣିବାକୁ ପାଇଲା ନାହିଁ—  
 ଦିନ ଗଡ଼ି ଚାଲିଲା—କନ୍ତୁ ଚାଉଳ, ଲୁଗା, କରାଯିବ ଦର ଆଉ  
 କମିଲା ନାହିଁ ।

ଅନାହାର, ଅର୍ତ୍ତାହାର ଓ ଅସହରେ ଗୁରେଇର ସୁନ୍ଦର  
 ପଣିଆ କମି ଆସିଲୁଣି ।

ଦେଉ ବର୍ଷ ଆଗରୁ ଯେଉଁ ମିଶିପି ପିନ୍ଧା ଖଦ ଖଣ୍ଡକ ଅପତ୍ତି  
 ଦେଇଥିଲା ଗୁରେଇକ, ସେ ଖଣ୍ଡକ ଚିରି ଆସିଲୁଣି ।

କେତେକେନ ଫେରେ ସିଏ ପଇସା ଧରି ଯାଇ ଧନ ସାହୁ  
ତୋକାନ ମୁହଁରେ ଠିଆହେଲା —

ଧନ ସାହୁ କହିଲା—ଯା ଯା,—ଲୁଗା ନାହିଁ । ତଳଟା  
ଟଙ୍କାରେ ଶାଢ଼ୀ କଣିକ ।

ଅପର୍ତ୍ତି ନମ୍ର ସ୍ଵରରେ କହିଲା—ସାହୁଏ, କେତେ ଥର  
ଫେରେଇ ଦେଲଣି—ଦରେ ସିଆଡ଼େ ଉଧୁନଙ୍ଗଳା—ପାଣି  
ମାଠିଏ ଆଣିବାକୁ ପଦାକୁ ବାହାର ସାରୁ ନାହାନ୍ତି ।

ଧନ ସାହୁ ଓଲଟ ଥଟ୍ଟା କରି କହିଲା—ପଠେଇ ଦଉନୁ  
କାହା ପାଖକୁ—ସେ ଲୁଗା ପିନ୍ଧେଇ ଗୁଡ଼ଦେବ —

ଅପର୍ତ୍ତିର ଶିର ପ୍ରଣିବିଗୁଡ଼ାକ ରାଗରେ ଫୁଲି ଉଠିଲା—  
ଆଖି ଯୋଡ଼ାକ ଜଳି ଉଠିଲା —

ଏଇ ଧନ ସାହୁ—ଯୁଦ୍ଧ ଆଗରୁ ବ୍ରାହ୍ମଣ ସାଇ, କେଉଁଟ  
ସାଇ, ସାଇକ ସାଇ, ଘର ଘର ବୁଲି ପାଟଫୁଲି, ଛୁଞ୍ଚି, ସୂତା,  
ଗଜକର୍ପର ବିକୁଥିଲା । ତାର ଫେରେ ମୁହଁ ଉପରକୁ ଡେଲଣି ।  
ଦାନ୍ତ ଚିପି ରାଗ ବନ୍ଦ କରି ଫେରି ଆସିଲା ଅପର୍ତ୍ତି—

ଗାଁ ଗାଁ ବୁଲି ଦେଶ ସେବକମାନେ ପ୍ରସ୍ତୁତ କଲେ—ସୂତା  
କାଟି ଲୁଗା ଅଣ୍ଟାବ ଦୂର କର—ନିଜ ଗୋଡ଼ରେ ନିଜେ ଠିଆ  
ହୁଅ—ତା ନଡ଼େଲେ ଦାସଭର ବେଡ଼ରୁ ମୁକ୍ତିଲାଭ କରିପାରିବ  
ନାହିଁ—

କେତେ କେତେ ଶୁଣି ମୁଲିଆ ସଭା ହେଲା । କିଏ କହିଲା —  
ଜମିଦାରକୁ କର ଦଅନ — କିଏ କହିଲା ‘ଧର୍ମଝଟ’ କର ।

ଅପର୍ତ୍ତି ସବୁ ଶୁଣେ—କିନ୍ତୁ କେହି ତାର ଖାଦ୍ୟ ପୋଷାକର  
କାର୍ଯ୍ୟକାରୀ ସମାଧାନର ପତ୍ରା ଦେଖାନ୍ତି ନାହିଁ । ବିଭିନ୍ନ ଗଜନେତକ

ଦଳର ବିଭିନ୍ନ ମତବାଦ ପ୍ରସ୍ତୁତ ହୁଏ—ଅପାର୍ଥ ଆଲୋଚନା  
ଅପତ୍ତି ମୁଣ୍ଡରେ ସେ ସବୁ ଡଳେନି ।

ଗୁରେଇର କଳ୍ପ ଉଲ୍ଲଗ୍ନ ଦେହ ତାକୁ ଅନ୍ତରହ ପୀଡ଼ା  
ହୁଏ—ଲୁଚେଇ ରଖେ—ସନ୍ଧ୍ୟା ହେଲେ ସେ ଯାଏ ଗଡ଼ିଆକୁ  
କନ୍ୟା କୁଅରୁ ପାଣି ଆଣିବାକୁ ଅତି ସନ୍ତୁଷ୍ଟରେ—

ଅପତ୍ତି କଳ ଭଲ ତା ସାଞ୍ଜକାର ପେଇଁ ହଳକରେ—  
ପରସ୍ପରରେ ଅପତ୍ତି ଶୁଣିପାରେ, ତା ଦେଶ ସ୍ଵାଧୀନ ହେବ—କଛୁ  
ବୁଝିପାରେନି—

ଯୁକ୍ତ ତାକୁ ପରୁର କେବଳ ଏତିକି ବୁଝେ—ଆଉ କେଇଟା  
ଦିନ ଗଲେ ଗୋରା ଲୋକେ ଆମ ଦେଶରେ ଆଉ ରହିବେନି ।  
ଆମର ଦେଶ ଲୋକେ ଆମ ରାଜ୍ୟ ଚଳେଇବେ । କଳାପୋତେଇ  
ରୋଗବିଜାର ବନ୍ଦ ହୋଇଯିବ—ଲୁଗା, କରସିନି, ଚାଉଳ ଶସ୍ତା  
ହୁଏ—ଲୁଗା ମିଛ ଆଉ ଦେଶରେ ରହିବନି—

ଅପତ୍ତି ଭାରି ଖୁସି ହୋଇଯାଏ ।

ଆନନ୍ଦରେ ଗୁରେଇକି ଯାଇ କହେ—ଗୁରେଇ ଲୋ, ଆମ  
ଦୁଃଖ ଏଇଥର ଯିବ—ଆମ ଲୋକମାନେ ଆମକୁ ଚଳେଇବେ  
ଏଥର—ଗୋରା ଲୋକମାନେ କୁଆଡ଼େ ତାଙ୍କ ନିଜ ଦେଶକୁ  
ଗଠିଲି ବୁଜୁଳା ବାନ୍ଧି ପଳେଇବେ...

ଅପତ୍ତି ଉତ୍ସୁକ ହୋଇ ଚାହିଁ ରହେ ସେଇ ଦିନକୁ—

ସତରୁଣ ସାଲ ଅଗଷ୍ଟ ପନ୍ଦର—ଉତ୍ସବ ହୁଏ—ଘରେ ଘରେ  
ସିରଙ୍ଗୀ ଚନ୍ଦ୍ରଚନ୍ଦ୍ରିତ ପତାକା ଉଡ଼େ ସ୍ଵାଧୀନ ଜୀବନର ଉଦ୍‌ଘାଟନ  
ପ୍ରବାହର ସଙ୍କେତ ଦେଇ—ସାମ୍ୟ ମେଣ୍ଟିର ସଙ୍କେତ ଦେଇ—



ଅପର୍ତ୍ତି ଗୁଲରେ ବ ଖଣ୍ଡିଏ ସିରଙ୍ଗୀ ପତାକା ଉଡ଼େ ।  
ଅପର୍ତ୍ତି ହସି ହସି ସେଇ ପତାକା ଆଡ଼େ ବୁଝି ଢେଙ୍କେ ଅପଲକ  
ଅଖିରେ—

ସେ ଯେପରି ଦେଖିପାରେ, ସେଇ ପତାକା ଭିତରେ ତା  
ଗୁରେଇ ଭଲ ଭଲ ଖଦିମାନ ମିଶ୍ର ହସି ହସି ତା ଆଡ଼େ ବୁଝିବ...  
ସୁଖିପତି ଧନ ସାହୁ ହାତରେ ପଡ଼ିବ ବେଡ଼ି, କଳାପୋତେଇ  
କରି ଧରପଡ଼ିବାରୁ—

ଦିନ ଗଡ଼ି ଚାଲେ, ଗାଁର ବୁଢ଼ାକୁ ଦେଖି ଭୁଲିଯାଏ—ତାର  
ମହର୍ ଆଦର୍ଶକୁ ବ ଭୁଲିଯାଏ । ସିରଙ୍ଗୀ ପତାକାଟିର କରୁ ରଙ୍ଗ  
ବାୟୁ ସଫାତରେ ଫିକା ପଡ଼ିଆସେ—

ଅପର୍ତ୍ତି ସ୍ତବ୍ଧ ଭାବରେ ବୁଝିପାରେନି, ଦେଶର କ ପରିବର୍ତ୍ତନ  
ହେଲା—ଗାଁଟା ତ ଠିକ୍ ଯିମିତି ଥିଲା ସେମିତି ଅଛି—

ତା ଗୁରେଇ ତ ସେମିତି ଛୁଣ୍ଡାକନା ପିନ୍ଧୁଛି—କାନସିରି  
କଇଁବେଣ୍ଟ ସିଝା ଖାଉଛି—ପରିବର୍ତ୍ତନ ତେବେ ହେଲା କେଉଁଠି ?

ହଳ ଛୁଡ଼ିଦେଇ ଅପର୍ତ୍ତି ଆଶୁଉପରେ କହୁଣୀ ରଖି ହିଡ଼ି  
ଉପରେ ବସି ଭାବେ—କିନ୍ତୁ କାହିଁକି ? ପରିବର୍ତ୍ତନ ତ କେଉଁଠି  
ଦେଖେନି ? ଧନ ସାହୁର କଳାବଜାର ତ ଠିକ୍ ସେମିତି  
ଚାଲିଛି—ତାଙ୍କ ଗାଁ ପୋଖରୀଗୁଡ଼ାକରେ ତ ଦଳ ସେମିତି ଭର୍ତ୍ତି  
ହୋଇଛି—ମେଲେରିଆ, ହଇଜାରେ ଲୋକ ସେମିତି ତ ମରୁଛନ୍ତି—  
ଗୁରେଇର ଛୁଣ୍ଡା ଖଦିଟା ତ ସେମିତି ଦେଖାଯାଉଛି ।

କେବଳ ଗୋଟାଏ ବସୟରେ ଅପର୍ତ୍ତି ପରିବର୍ତ୍ତନ ଲକ୍ଷ୍ୟ  
କରେ—ଦେଶ ସ୍ବାଧୀନ ହେବା ଆଗରୁ ଯେଉଁ ଲୋକମାନେ ଏଇ  
ଗାଁକୁ ମାସ ଭିତରେ ଅନ୍ତତଃ ଦ'ଥର ଆସି ସଭା ସମିତି କରି

ସେମାନଙ୍କୁ ରାମରାଜ୍ୟର କଳ୍ପନାପୁରୀକୁ ଦେଇ ଯାଉଥିଲେ, ସ୍ଵଧୀନତା ପରେ ଆଉ ସେମାନେ ଦେଖା ନାହାନ୍ତି—ଯେଉଁ କର୍ମୀ ଜଣକ ଖାଲି ପାଦରେ ଆଶୁ ଉପରକୁ ମୋଟା ଖଦ ଶ୍ରେଣୀ ପିନ୍ଧି କାନ୍ଧରେ ଝୁଲୁଥିବା ଝୁଲେଇ ଏ ଗାଁରେ କେତେ ଥର ସଭାସମିତି କରି ଗାନ୍ଧିଙ୍କର ଅହିଂସା ମାଡ଼, ସରଳ ଜୀବନ ଯାପନର ଆଦର୍ଶ ପ୍ରଶ୍ନର କରିଯାଇଛନ୍ତି, ସିଏ କେବଳ ଥରେ ଏଇ ବାଟ ଦେଇ ଗୋଟିଏ ବଡ଼ ମଟର ଭିତରେ ବସି ଯାଉଥିବାର ଅପରି ଦେଖିଛି—

ବେଦନା ଓ ନୈରାଶ୍ୟରେ ଅପରିତ ହୃଦୟତନ୍ତ୍ରୀଗୁଡ଼ିକ ଛୁଡ଼ିଯିବାର ଉପହାସ କରନ୍ତି—

ଗୁରେଇର ଅନାହାରକଳ୍ପ, ଉଲ୍ଲୁ, ଝାଉଁଳା ତନ୍ତୁଲତାଟିଆଡ଼େ ଚାହିଁ ତା ଆଖି ଜଳେଇ ଆସେ—

ଆଦରରେ ଗୁରେଇକ କୋଳ ଭିତରକୁ ଟାଣିଆଣି ଦିନେ ଦିନେ ଅପରି କହେ—ମତେ ବାହା ହୋଇ କେତେ ଦୁଃଖ ପାଇଲୁ ଗୁରେଇ—ଉଧୁନଙ୍ଗଳା ହୋଇ ଦିନ ବିତେଇଲୁ—

ଅନ୍ୟ ଆଡ଼େ ମୁହଁ ଘୁରେଇ ପୁଣି କହେ, ତୁ ଯଦି କାହାକୁ ଦୁଃଖ ହବାକୁ ଚାହୁଁ ମୋର କିଛି ଆପତ୍ତି ନାହିଁ—

ଅଭିମାନ ଓ ରାଗରେ ଗୁରେଇର ଆଖି ଦୁଇଟା ଦସ୍ କରି ଜଳିଉଠେ—ଅପରି ମୁହଁକୁ ଚାହିଁ ଦୃଢ଼ ଗଳାରେ କହେ—ମତେ ଗୁଡ଼ପସ ଦବାକୁ ଯଦି ତମର ଇଚ୍ଛା ହଉଛି ଦଉନ ? ମୋର କଅଣ ହେଉଛି ଯେ ମୁଁ ଦୁଃଖ ହେବି—ମୁଁ ଲଙ୍ଗଳା ହେଉଛି—ତମେ କେଉଁତା ହେଉଛି ?

ଗୁରେଇ ଅପରିତ ଦୁଇ ବଳିଷ୍ଠ ଜୀବ ଭିତରେ ନିଜର ମୁହଁକୁ ମାଡ଼ ରଖି କଇଁ କଇଁ ହୋଇ କାନ୍ଦିଉଠେ—ଅପରି ଏଇ ବିରାଟ ନଗ୍ନ ଦାରିଦ୍ର୍ୟ ଭିତରେ ବି ଏଇ ଯେଉଁ ଗୌରବଟିକ

ଲଭ କରେ ସେଥିରେ ତାର ମୁଖରେ ଫୁଟେ ପୁଲକର ପଦ୍ମ—  
ଗୁରେଇର ନୁଖୁର ଘଷି କେଶଗୁଚ୍ଛକୁ ଧରି ସେ ଆଦରରେ ଝୁଙ୍କି  
ଦେଇ କହେ—ଗୁରେଇ, ତୁ କଅଣ ମୋ କଥାକୁ ସତ ଗଲୁ ?—  
ଗୁରେଇ କିଛି ଉତ୍ତର ନ ଦେଇ ମୁହଁ ଲୁଚେଇ ବସି ରହେ—

ଅପର୍ତ୍ତ ଭାବ ବସେ—ଏଇ କେତେ ବର୍ଷ ଧରି ସେ  
ଗୁରେଇକୁ କେତେ ଆଶା ଆଶ୍ୱାସନା ନ ଦେଇଛି ? ଉଜ୍ଜ୍ୱଳ  
ଭବିଷ୍ୟତର କେତେ ଚନ୍ଦ୍ର ତା ଆଖି ଆଗରେ ନ ଦେଖେଇଛି—  
ସରଳ ମନରେ ଗୁରେଇ ସେସବୁକୁ ବିଶ୍ୱାସ କରିଛି—

ଅପର୍ତ୍ତ ଭାବେ ତାର ଏ ଦୈନ୍ୟ ପାଇଁ ସେ ପ୍ରତିଶୋଧ ନେବ  
କାହା ଉପରେ ?

ଅପର୍ତ୍ତ ଠିକ୍ କଲା, ନିଜ ଦୁଃଖ ତାକୁ ନିଜେ ଦୁଃଖେଇବାକୁ  
ହେବ—

ନୈଶ ଅନ୍ଧକାର ଭିତରେ ସେ ଦିନେ ଚାଲିଲା ଧନ ସାହୁ  
ବୋକାନ ଆଡ଼େ—

ନିଦ ମଳମଳ ଆଖିରେ ଗୁରେଇ ଉଠି ବସି ଦେଖିଲା,  
ଅପର୍ତ୍ତ ବିଖଣ୍ଡି ମାଇପିପିରା ଖଦି ଧରି ତା ପାଖରେ ବସିଛି—କିଛି  
ବୁଝି ନ ପାରି ପଚାରିଲା...ଖଦି କେଉଁଠୁ ଆଇଁଲ ?

ଅପର୍ତ୍ତ ହସି ହସି କହିଲା—ଯୋଉଠୁ ଆଇଁଲ—ତୁ ଗାଧୋଇ-  
ପାଧୋଇ ପିନ୍ଧୁଛୁ ଆଗେ ଖଣ୍ଡେ ବେଇଗି—ମୁଁ ଆଉ ତୋ  
ଆଡ଼େ ଅନେଇ ପାରୁନି— ?

ସଦଗ୍ୟ ଦୃଷ୍ଟିରେ ଗୁରେଇ ତା ଆଡ଼େ ଚାହିଁ କହିଲା—  
ଯୋଉଠୁ ଆଇଁଲ କଣ ମ ? ରାତି ରାତି କଣ ଚାଲି ବାଟ ଦେଇ  
ଅଇଲା— ?

ଅପର୍ତ୍ତି ଇତସ୍ତତଃ ହୋଇ ଶେଷକୁ କହିଲୁ—ଧନି ସାହୁ  
ଦୋକାନରୁ ଚୋରି କରିବ—

ତମକପଡ଼ ଗୁରେଇ କହିଲୁ—ଚୋରି ?

ହଁ ଚୋରି...କଅଣ ହୋଇଗଲା ସେଇଠୁ ? କିଏ ନ କହୁଛି  
ଚୋରି ? ଧନି ସାହୁ କଲାପୋତେଇ କରି ଟଙ୍କାଏ ଜାଗାରେ  
ପାଞ୍ଚ ଟଙ୍କା ନଈର—ସେଇଟା କଅଣ ଚୋରି ନୁହେଁ ? ଯୋଉ  
ବାବୁମାନେ ଜାଣିଶୁଣି ତାକୁ ଗୁଡ଼ ଦଉଛନ୍ତି, ସେମାନେ ସବୁ  
କଅଣ ଭଲ ନୋକ ? ଯୋଉ ସାହୁକାର ଆମକୁ ଖଟେଇ ଆମ  
ତଣ୍ଡିପି ଖଜଣା ଅସୁଲ କରୁଛି ସିଏ କଅଣ ଚୋର ନୁହେଁ ?  
ଆଉ ମୁଁ ଖାଇବାକୁ ପାଉନି, ପିନ୍ଧିବାକୁ ପାଉନି—ଚୋରି କଲି ତ  
କଅଣ ହେଲୁ ?

ଗୁରେଇ ଭୟାବହ ଗଳାରେ କହିଲି—ଯଦି ଧରାପଡ଼ ?

ଅପର୍ତ୍ତି ନିର୍ଭୀକ ଭାବରେ ଉତ୍ତର ଦେଲା—ଧରାପଡ଼ିଲେ  
ପଡ଼ିବା—ତା ଆଗରୁ ତୁ ଖଣ୍ଡେ ଲୁଗା ହେଲେ ପିନ୍ଧି ପକେଇଥା—  
ଛୁଣ୍ଟା ଲୁଗାଗୁଡ଼ିକ ଏଇ ଅଗଣାରେ ପକେଇ ଦେ—ଆଉ ଏଇ  
ଶାଢ଼ୀ ଖଣ୍ଡ ପାଉଁଶ ଗଦା ଭିତରେ ନୁହେଁ ଦେଇ ଥା—ଯା—  
ବେଇଗି ସବୁ କରି ପକା—

ଗୁରେଇ ଅପର୍ତ୍ତି କହିଲା ପ୍ରକାରେ ସବୁ କରିଗଲା ସଙ୍କଳ୍ପ  
ଚିତ୍ତରେ—

ବାରଟା ବେଳକୁ ପୁଲିସ ଆସି ଅପର୍ତ୍ତି ଘର ଖାନ୍ଦୁଲସ  
କଲା—

ଗୁରେଇ ନୂଆ ଶାଢ଼ୀଟା ପିନ୍ଧି ଲଜ୍ଜାବନତ ମୁଖରେ ଠିଆ  
ହେଲା ପୁଲିସ ସାମନାରେ—

ଗୁରେଇ ପିନ୍ଧା 'ଶାଢ଼ୀକୁ ଦେଖେଇ ପୁଲିସ ପଚାରିଲା  
ଅପତ୍ନୀକୁ—ଏ ଶାଢ଼ୀ କେଉଁଠୁ ପାଇଲୁ ?

ଟିକିଏ ବି ଶଙ୍କି ନ ଯାଇ ଅପତ୍ନୀ ଉତ୍ତର ଦେଲା—କଣିଛି ।  
ପୁଲିସ ପଚାରିଲା—କୋଉଠୁ କଣିଲୁ ?

ହେଇ ଯିଏ ଆପଣଙ୍କ ସାଥରେ ଆଇଚି—ଧନ ସାହୁ—  
କଣିଚି ଏଇ ରବିବାର ଦିନ—

ଧନ ସାହୁ ଆଡ଼େ ଚାହିଁ ପୋଲିସ ପଚାରିଲା—କ'ଣ ବକତ ?

ଆଖି ବ'ଟା ବଡ଼ ବଡ଼ କରି ହାତଯୋଡ଼ି ଧନ ସାହୁ କହିଲା—  
ନାହିଁ ଆଜ୍ଞା ! ଶାଢ଼ୀ ଦେଖନ୍ତୁ, ତା ଦସ୍ତଖତ ନ ଥିବ ।

ଅପତ୍ନୀ ଶ୍ରେଷ୍ଠମିଶ୍ର ଗଳାରେ କହିଲା—ଦସ୍ତଖତ ଆସିବ  
କୋଉଠୁ ସାହୁଏ ? ରାତି ବାରଟା ବେଳେ ଚୋରଙ୍କ ଭଳି  
ବାଡ଼ିପଟେ ତ ନୁଗା ବିକିବ କଲାପୋତେଇରେ—ଅଡ଼େଇ  
ଟଙ୍କାର ଖଦ ଖଣ୍ଡକୁ ତ ମୋଠୁ ପାଞ୍ଚ ଟଙ୍କା ସୁକାଏ ନେଲ—  
ଅନ୍ଧାରୀଆ ବେଉସା—ଅଭିକା ମତେ ଚୋର କରିବାକୁ ବସିଛି  
କଅଣ କିଏ ସାହୁ ?

ପୁଲିସ ଆଡ଼େ ଚାହିଁ ପଚାରିଲା—ଆଜ୍ଞା, ମୁଁ ଚୋର କି  
ନୁହେଁ ପଚାରିବୁ ସବୁ ଗାଁବାଲକୁ—ଆଉ ସେମାନଙ୍କୁ ପଚାରିବୁ  
ଧନ ସାହୁ କଲାପୋତେଇରେ ନୁଗା ବିକେ କି ନାହିଁ—ତାଙ୍କର  
ଭିତରୁ ବି କେତେ କଣିଥିବେ ।

ପୁଲିସ ଧନ ସାହୁକୁ ପଚାରିଲା—ତମର କେତେ ଯୋଡ଼ା  
ଲୁଗା ଚୋର ଯାଇଛି ?

ଧନ ସାହୁ ଅଙ୍ଗେଇ ଅଙ୍ଗେଇ ମନେ ପକାଇବା ଭଳି ଆଖି  
ଉପରକୁ କରି କହିଲା — ଆଜ୍ଞା ଦଶ ପନ୍ଦର ଯୋଡ଼ା ।

ଧମକ ଦେଇ ସବୁଇନ୍ଦ୍ରସପେକ୍ଷର କହିଲେ — ଠିକ୍ କେଇଟା  
ଜାଣିନ ? କଣ୍ଢେଇଲ ଦୋକାନ ତମର — ଲୁଗା ହସାବ ଠିକ୍  
ରଖିନ ?

ଧନ ସାହୁ ପାଟି ପାକୁ ପାକୁ କଲା — ପୁଲିସ ଅପଣ୍ଡିର  
ଦରବାଡ଼, ସବୁ ଟିକନଟି କରି ଖୋଜି କେଉଁଠି କିଛି ନ ପାଇ  
ଧନ ସାହୁକୁ ଚାହିଁ କହିଲେ — ଏପାଡ଼େ ଶ୍ଵେତପିତା ବାହାନା  
ଦେଖେଇ ସିଆଡ଼େ କଳାପୋତେଇ ଚାଲିବ, ନାହିଁ ? ଆସ — ତମ  
ଦୋକାନ ଖାନତଲସ କରିବ — ତମେ ବଡ଼ ସୁବିଧା ଲୋକ  
ନୁହଁ ତ ?

ପୁଲିସ ଆଗେଇ ଚାଲିଲା — ପଛେ ପଛେ ଧନ ସାହୁ ଶ୍ଵେତକ  
ଭଳି ଥର ଥର ହାତ ଯୋଡ଼ି ଚାଲିଲା —

ଅପଣ୍ଡି ଚାହିଁଲା ଗୁରେଇ ଆଡ଼େ ହସି ହସି —

ଗୁରେଇ ପଚାରିଲା ଆଶ୍ଚର୍ଯ୍ୟ ହୋଇ — ତମେ ଏତେଗୁଡ଼ାଏ  
ମିଛ କହିଗଲା ପୁଲିସ ଆଗରେ ? ମୋ ଗୁଡ଼ି ଅରୁଥିଲା ଖାଲି ।

ଅପଣ୍ଡି କହିଲା — ନେଇ ଆଣି ଥୋଇ ଜାରିଲେ ଶ୍ଵେତ  
ବଦ୍ୟା ଭଲ —

ଗୁରେଇ ବ୍ୟସ୍ତ ହୋଇ କହି ଉଠିଲା — ନାହିଁ ନାହିଁ —  
ଆମେ ଶୁଣି ଶୁଣି ନଞ୍ଜଳା ହୋଇ ମରବା ପଛେ — ତମେ ଏମିତି  
କୋଉଠୁ ଶ୍ଵେତ କରନ — ମୋ ଗୁଡ଼ି ଧଡ଼ ଧଡ଼ ହଉଛି —

ଅପଣ୍ଡି କିଛି ସମୟ ଚାହିଁ ହୋଇ ବସି ରହିଲା — ତାପରେ  
ଆଖି ଛଳ ଛଳ କରି ବ୍ୟଥାଭୂର କଣ୍ଠରେ କହିଲା — ଗୁରେଇ —

ବୋର କଅଣ ମୁଁ ସଉକରେ କଲି ? ବଡ଼ଲୋକମାନେ ସଉକରେ  
ହଜାର ହଜାର ବୋର କରୁଛନ୍ତି — ଆମେ ନଙ୍ଗଲା ହଉତେ —  
ଲୁଗା ବି ଆମେ ବୋର କରିପାରିବାନି ଖାଲି ନିଜର ମାନ ମହତ  
ଘୋଡ଼ାଇବା ପାଇଁ ?

ସମସ୍ତେ କହିଲେ ଆମ ଦେଶ ସ୍ଵାଧୀନ ହେଲେ ଆମ ଦୁଃଖ  
ପାଣି ପରି ବୋହାଯିବ — କିନ୍ତୁ କାହିଁ ?

ଗୁରେଇ ଉତ୍ତ୍ୟକ୍ତ ଅପଣି କାନ୍ଧରେ ହାତ ରଖି କହିଲା —  
ନାହିଁ, ତମେ ମୋ ମୁଣ୍ଡ ଖାଅ — ଯିଏ ଯାହା କରୁ — ତମେ  
ସେସବୁ ନିଉଛୁଣା କାମ ଆଉ କରିବନି । ଦୁଃଖ ଆମର ଦିନେ ନା  
ଦିନେ ଦୂଷ୍ଟବ — ସବୁ ଦିନ କଣ ଆଉ ଏକା ଯାଉଥିବ ?

ଅପଣି ଗୁରେଇ ଅଡ଼େ ଚାହିଁ କହିଲା — ଗୁରେଇ, ଭଲ ନୋକ  
ହେଲେ ଦୁଃଖ ଭୋଗିବାକୁ ହୁଏ —

ଗୁରେଇ କହିଲା — ହଉ ଦୁଃଖ ।

— — —

# ପିତା ଓ ପୁତ୍ର

[ ଶ୍ରୀ ସୁରେନ୍ଦ୍ର ମହାନ୍ତି ]

( ଏକ )

ଶିଖର ଦେଶର ଏକ କ୍ଷୁଦ୍ର ଛୁଦ୍ର ପଥରେ ପ୍ରସ୍ତର  
ଆଲୋକରେ ଅନ୍ଧାର କାଗଜର ସ୍ୱଳ୍ପ ଆଲୋକିତ ହୋଇଛି ।  
ଉପରେ ଶୁଭ୍ର ରଜଗୃହର ରଜପଥରେ ଜନତାର ଦୈନନ୍ଦିନ  
କର୍ମମୁଖର କୋଳାହଳ ।

ବନ୍ଦୀ ଥରେ କ୍ଷୁଧାର୍ତ୍ତ ଦୃଷ୍ଟିରେ ଚାହିଁଲେ ଛୁଦ୍ର ପଥରେ  
ସେହି ଆଲୋକ ଆଡ଼େ । ପ୍ରସ୍ତର ଶାନ୍ତ, ସିନ୍ଧୁର ଆଲୋକ  
ରେଖା...ପ୍ରଭୁ ବୁଦ୍ଧଙ୍କର ଆଶୀର୍ବାଦ ପରି ।

ବାର୍ଦ୍ଧକ୍ୟ, ଅନଗନ ଓ ଅଭ୍ୟାସରେ ବନ୍ଦୀ ଶୀର୍ଣ୍ଣକାୟ,  
ଦଶୁଛନ୍ତି ପ୍ରେତଗୁପ୍ତା ପରି । ତାଙ୍କର ବିପୁଳ ବନ୍ଧଦେଶ ରୁଷ  
ଧୂସର ଶୁଣ୍ଠୁଜାଲରେ ଆଚ୍ଛନ୍ନ । ଦେହରେ ଚର୍ମ ଲୋଳିତ ।

ବନ୍ଦୀ ମଗଧର ରଜା ବିମ୍ବିସାର ।

ପୁତ୍ର ଅଜାତଶତ୍ରୁର ଆଦେଶରେ କାଶ୍ମୀର ହୋଇ ପଡ଼ିଛନ୍ତି  
ଏହି ଜୀବନ୍ତ ସମାଧି ତଳେ ।

ବିମ୍ବିସାରଙ୍କୁ ହତ୍ୟା କରିବା ପାଇଁ ଅଜାତଶତ୍ରୁର ପଣ...  
ତଳେ, ତଳେ, ଅନାହାରରେ ।

କ୍ଳାନ୍ତ ଓ ଅବସାଦରେ ବିମ୍ବିସାରଙ୍କର କୋଟରଗତ ଚକ୍ଷୁର  
ଦୁଇ ଆଖିପତା ପୁଣି ମୁହଁ ହୋଇଗଲା । ଅନାହାର ଓ କ୍ଷୁଧାରେ



ତାଙ୍କର ପ୍ରତି ଅଙ୍ଗ ପ୍ରତ୍ୟଙ୍ଗ ଅବଶ ଜଡ଼ ହୋଇଆସୁଛି । ତୃଷ୍ଣା  
ପ୍ରୀତି ଜନ୍ମା ଶୁଷ୍କ ଓଷ୍ଣ ଉପରେ ଥରେ ବୁଲୁଛାଆଣି ରୁଦ୍ଧ କଣ୍ଠରେ  
ବିମ୍ବିସାର ଆର୍ତ୍ତନାଦ କଲେ ।

ଏଇ ରାଜଗୃହ ଦିନେ ନିର୍ମିତ ହୋଇଥିଲା ତାଙ୍କର  
ଆଦେଶରେ । ଆଜି ସେହି ରାଜଗୃହ ଅନ୍ଧକୂପ ମଧ୍ୟରେ  
ଲୋକଲୋଚନର ଅଗୋଚରରେ ତଳେ ତଳେ ସେ ଭୋଗ  
କରୁଛନ୍ତି ମୃତ୍ୟୁର ଯନ୍ତ୍ରଣା ! କର୍ମଫଳ ! ପୂର୍ବ ଜନ୍ମର କର୍ମଫଳ !

ପୂର୍ବଜନ ରାଜଧାନୀ କୁଶାଗ୍ର ନଗରରେ ବ୍ୟାପିଲା ଥରେ ଶ୍ଵାସଣ  
ଅଗ୍ନି ଭୟ । ସମଗ୍ର ରାଜଧାନୀ ଭୟସ୍ତ୍ରପରେ ପରିଣତ ହେବାକୁ  
ବସିଲା । ବିମ୍ବିସାର ଆଦେଶ ଦେଲେ ଯାହାର ଗୃହରେ ଅଗ୍ନି ସଞ୍ଚାର  
ହେବ, ସେ ହେବ ନିର୍ବାସିତ । କିନ୍ତୁ ଅଦୃଷ୍ଟର ବିଧାନ ବିଚିତ୍ର ।  
ବିମ୍ବିସାରଙ୍କ ପ୍ରାସାଦରେ ହେଲା ଅଗ୍ନି ସଞ୍ଚାର । ବିମ୍ବିସାର ଶୀତଳ  
ବନରେ ଗ୍ରହଣ କଲେ ସ୍ଵେଚ୍ଛାକୃତ ନିର୍ବାସନ ।

ସପ୍ତିଶୀ-ନୟା-ସେବିତା ଛୁପାସି ଗୁପ୍ତ ବିପୁଳଗିରି,  
ବୈଭାରଗିରି ଓ ଗୁପ୍ତକୂଟ ମେଖଳାବେଷ୍ଟିତ ଶୀତଳବନ  
ବିମ୍ବିସାରଙ୍କୁ ମୁଗ୍ଧ କରିଥିଲା । ସେହିଠାରେ ତେଣୁ ତାଙ୍କର  
ଆଦେଶରେ ନିର୍ମିତ ହେଲା ମଗଧର ନୂତନ ରାଜଧାନୀ—ରାଜଗୃହ ।

ବିମ୍ବିସାର ସେହି ରାଜଗୃହର ଶେଷ ଦର୍ଶନ ପାଇଁ ଯେପରି  
କି ଦୁଇ କ୍ଳାନ୍ତ ଚକ୍ଷୁ ପୁନରୁନ୍ମୀଳନ କଲେ—ପ୍ରାଣହୀନ ଦୃଷ୍ଟିହୀନ  
ଦୁଇ ଆଖି, ପଥରର ଆଖି ପରି !

ସେଦିନ ଅଜାତଶତ୍ରୁ ବିମ୍ବିସାରଙ୍କୁ କାରୁରୁଦ୍ଧ କରିସାରିବା  
ପରେ ଶୋକାତୁର, ଆଲୁଲାୟିତକୁନ୍ତଳା, ଅଶ୍ରୁମୁଖୀ କୋଶଳା  
ଦେବୀ ଅଜାତଶତ୍ରୁଙ୍କ ନିକଟରେ ପ୍ରାର୍ଥନା କରିଥିଲେ...

“ପୁଅ, ଅଜାତଶତ୍ରୁ!”

ଅଜାତଶତ୍ରୁ ଉପହାସ କଣ୍ଠରେ କହିଲେ, “ଆଦେଶ କରନ୍ତୁ କାଶୀରାଜନନ୍ଦନା !”

“ମାତା ବୋଲି ସମ୍ବୋଧନ କରିବା କଣ ଏପରି ଲଜ୍ଜାକର, ପୁଅ ?”

“ପୁଅ ! ହାଃ — ହାଃ — ହାଃ —” ବକଟ ଅଛନ୍ଦାସ କରିଉଠିଲେ ଅଜାତଶତ୍ରୁ । ତା’ପରେ, ରୁଷ ନିର୍ମମ କଣ୍ଠରେ କହିଥିଲେ — “ମାତା ବୋଲି ସମ୍ବୋଧନ କରିବାକୁ ଆପଣି ନାହିଁ ମୋର, କିନ୍ତୁ କହିପାରିବ ମାତା, ଯେଉଁ ନାରୀ ଗର୍ଭସ୍ଥ ପୁଅ ଭବିଷ୍ୟତ କାଳରେ କେବେ ପିତୃହନ୍ତା ହେବ ଆଶଙ୍କା କରି ଦିନେ ଗୋପନରେ ସନ୍ତର୍ପଣରେ ଜୀବହତ୍ୟା ପାଇଁ ଭ୍ରୂକ୍ଷେପ କରି ନ ଥିଲା, ସେହି କେବେ ସେ ହତଭାଗ୍ୟ ନିକଟକୁ ଆସି ଯଦି ପୁଅ ସମ୍ବୋଧନ କରେ, ତା ହେଲେ କଣ ଦେବ ସେ ତାର ପ୍ରତ୍ୟୁତ୍ତର ?”

କୋଶଳା ଦେବୀ ଅସହାୟ କଣ୍ଠରେ କହିଲେ, “ଶତବାର କହିଛି ତ ପୁଅ, ଏ କେବଳ ମିଥ୍ୟା ଜନଶ୍ରୁତି ।”

ଅଜାତଶତ୍ରୁ କହିଲେ — “ସତ୍ୟତା ନ ଥିଲେ ଶ୍ରୁତି ନ ଥାଏ କାଶୀରାଜନନ୍ଦନା । କିନ୍ତୁ ସେ ଅଲୋଚନା କାହିଁକି ? କେବଳ ବିମୁସାରଙ୍କ କାରମୁକ୍ତି ଛଡ଼ା ଅନ୍ୟ ସମସ୍ତ ଅନୁରୋଧ ବିଚାର କରିବାକୁ ପ୍ରସ୍ତୁତ ଅଛି ମୁଁ ।”

କୋଶଳା ଦେବୀ ମିନତି ତେଲାଞ୍ଚଳରେ ଅଶ୍ରୁମୁଷ୍ଟନ କରି କହିଲେ — “ବେଶ୍, ପିତୃରକ୍ରରେ ଯଦି ମହାରାଜାଙ୍କର ଅଭିଷେକର ମଙ୍ଗଳଘଟ ପୂର୍ଣ୍ଣ କରିବାର କାମନା, ତାର ପ୍ରତିରୋଧ କରିବାର ଆଶ୍ରୟ କାହାର ? କିନ୍ତୁ ମୋର କେବଳ ଗୋଟିଏ ଭିକ୍ଷା ଥିଲା,

ମହାରାଜ ! ଏଇ ହତଭାଗିନୀର ସ୍ୱହସ୍ତପ୍ରସୂତ ଖାଦ୍ୟ ଛଡ଼ା ବିମ୍ବିସାରଙ୍କର ଅନ୍ୟ କୌଣସିଥିରେ ରୁଚି ନ ଥିଲା । ଆଜି ତାଙ୍କୁ କାରାଗାରରେ, ସ୍ୱହସ୍ତରେ ତେଣୁ ଖାଦ୍ୟ ପରିବେଷଣ କରିବାର ସୁଯୋଗରୁ ମୋତେ ବଞ୍ଚିତ କରିବେ ନାହିଁ ମହାରାଜ !”

ଅଜାତଶତ୍ରୁ କହିଲେ — “ଏ ପ୍ରାର୍ଥନା ମୁଁ ପୂର୍ଣ୍ଣ କଲି କାଶୀ-ରାଜନନ୍ଦନା !”

କିନ୍ତୁ କୋଶଳା ଦେଶଙ୍କର ପ୍ରସ୍ଥାନ ପରେ ପରେ କାରାଗାରର ରକ୍ଷୀ ଚଣ୍ଡକୁ ଅଜାତଶତ୍ରୁ ଆଦେଶ ଦେଲେ, “କୋଶଳା ଦେଶଙ୍କ ପ୍ରେରିତ କୌଣସି ଖାଦ୍ୟ ଯେପରି ବନ୍ଦୀ ସ୍ପର୍ଶ କରି ନ ପାରେ !”

ଜଳପାତ୍ର ଶୂନ୍ୟ । ବିମ୍ବିସାର ଦୁଇ ଶିଥିଳ କମ୍ପିତ ହସ୍ତରେ ସେହି ଶୂନ୍ୟପାତ୍ର ମୁଖଲଗ୍ନ କରୁ କରୁ ପାଦଟି ତଳେ ପଡ଼ି ଚଣ୍ଡ ହୋଇଗଲା । ପ୍ରକୃତର ସୂର୍ଯ୍ୟ ଆକାଶ ପଥରେ ଅନେକ ଉପରକୁ ଉଠିଗଲାଣି । ଶିଖରର ଛୁଦ୍ରପଥରେ କ୍ଷୀଣ ଆଲୋକରେଖା କେତେବେଳୁ ନିଭିଗଲାଣି । ପୃତ୍ତଗନ୍ଧମୟ କାରାଗାରରେ କେବଳ ଅନ୍ଧକାର, ନିରନ୍ତ୍ର, ନିରାନ୍ଦ ଓ ନିଷ୍ଠୁର...

ସୁଧାର ଅତ୍ୟାତ୍ମର ଆଉ ନାହିଁ । ଅଛି କେବଳ ଅତ୍ୟୁତ ଦେହ ଓ ତୃଷା । ଏହା ପରେ ସେଥିରୁ ମଧ୍ୟ ମୁକ୍ତି ମିଳିବ । ତାପରେ ସବୁ ଶୂନ୍ୟ...ବୌଦ୍ଧର ଧ୍ୟାନାଲୋକ ପରି ନିଷ୍ଠୁଳକ, ସ୍ଥିର ଆଖିପତା ଶୂନ୍ୟତୁରର ପରିଧି ଧୀରେ ଧୀରେ ଯେପରି ବିମ୍ବିସାରଙ୍କ ରୁଚିପଟେ ନିକଟରୁ ନିକଟତର ହୋଇଆସୁଛି । ମହାଶୂନ୍ୟର ପୃଷ୍ଠଭୂମିରେ, ବିମ୍ବିସାରଙ୍କ କୁହେଳିକାବୃତ୍ତ ଦୃଷ୍ଟି ପଥରେ ଶ୍ୱପିତ୍ତଳି ଧ୍ୟାନଗନ୍ଧୀର କାୟୋତ୍ସର୍ଗ ମୁଦ୍ରାବଦ୍ଧ ପ୍ରଭୁ ବୁଦ୍ଧଙ୍କର ପ୍ରଶାନ୍ତ ମୁଖି । ଦୁଇ ଅର୍ଦ୍ଧନମୀଳିତ ନୟନରେ ତାଙ୍କର ଶାନ୍ତିରେ ସ୍ୱପ୍ନାୟନ ।

ତୃଷ୍ଣାରେ ବିମ୍ବିସାରଙ୍କ ଜର ଓ ଓଠ ଫାଟି ସେଥିରୁ ଅଳ୍ପ ଅଳ୍ପ କଳା ରକ୍ତ ଝରୁଛି । ସେହି ରକ୍ତରେ ବିମ୍ବିସାରଙ୍କର ଶୁଷ୍କ କଣ୍ଠରେ ଆହତ ପଶୁ ପରି ବିମ୍ବିସାର ଗର୍ଜନ କରି ଉଠିଲେ...

ମହାଶୂନ୍ୟର ପୃଷ୍ଠଭୂମିରେ ବିମ୍ବିସାରଙ୍କ ଦୃଷ୍ଟି ପଥରେ ଘସି ଉଠିଲା ଧ୍ୟାନଗମ୍ଭୀର ଗୁପ୍ତକୂଟ ଶିଖରର ସପ୍ତପର୍ଣ୍ଣୀ ଗହର । ଶାକ୍ୟ ବଂଶୋଦ୍ଭବ ରାଜପୁତ୍ର ଗୌତମ ସନ୍ନ୍ୟାସ ଗ୍ରହଣ କରି ସପ୍ତପର୍ଣ୍ଣୀ ଗହରରେ ରତ୍ନର୍ମୟୀ ବ୍ରତ ପାଳନ କରୁଅଛନ୍ତି, ଲୋକମୁଖରେ ଏହି ବାର୍ତ୍ତା ଶୁଣି ବିମ୍ବିସାର ବିସ୍ମିତ ହୋଇଥିଲେ ।

ସେଦିନ ମେଘଦ୍ଵାନ ମାଳ ଆକାଶରେ ଉଦାସ ଗୋଧୁଳି । ବିମ୍ବିସାର ଗୁପ୍ତକୂଟ ଶିଖରକୁ ପାରିଷଦବେଷ୍ଟିତ ହୋଇ ଯାଇଥିଲେ ଗୌତମଙ୍କ ଦର୍ଶନ ପାଇଁ । ସପ୍ତପର୍ଣ୍ଣୀର ଦକ୍ଷିଣ ଅଳିନ୍ଦରେ ଗୌତମ ଅନୁଦାଞ୍ଜ କଣ୍ଠରେ ସମବେତ କେତେଜଣ ଭିକ୍ଷୁଙ୍କୁ ପ୍ରସ୍ତୁତ୍ୟାୟୁଷ ବ୍ୟାଖ୍ୟାନ କରୁଥିଲେ । ଗୁପ୍ତକୂଟର ପାଦଦେଶର ମୋର-ନିବାପଂକ୍ତରେ ଶିଖରକଳାପତନିତ ନୃତ୍ୟ ଶିଖିମାର ଆଦେଶରେ ଭଗ୍ନଛନ୍ଦ ହୋଇ ଉଠୁଛି । ଆଉ କେତେବେଳେ ବା ବିହ୍ୱଳ ହୋଇ ଉଠୁଛି କଳାପଦ୍ମନାର ଚଞ୍ଚୁରୁମ୍ଭନରେ । ଅଦୂରରେ ମୃଗୋଦ୍ୟାନର ବ୍ୟୋମଘନ ଦୁବ ଶଯ୍ୟା ଉପରେ ରାଣି ରାଣି ମୃଗ ରୋମଛନ୍ଦ କରୁଛନ୍ତି । ସମୀପବର୍ତ୍ତୀ ସୁମାଗଧୀ ପୁଷ୍କରଣାରେ କାକତଷ୍ଠ ଜଳରେ ମୁଗ୍ଧା ଏକ ହରିଣୀ ନିଜର ପ୍ରତିବିମ୍ବ ବୁଝି ଦେଖୁଛି ଆମ୍ବବିସ୍ମୃତ ହୋଇ ।

ସାଧନାରେ ଗୌତମଙ୍କର ବରତକୁ ଉଜ୍ଜ୍ୱଳ, ଅର୍ଚ୍ଚନମୀଳିତ ନୟନଯୁଗଳରେ ଗୋଧୁଳିର ଉଦାସ ଛୁଆଁ, ମୁଦ୍ରାବଦ୍ଧ କର-  
\* ମୟୁର ତରବା ସ୍ଥାନ ।

ପଲ୍ଲବରେ ଶାନ୍ତର ଆଶୀର୍ବାଦ । ସାଦର ସମ୍ମାଷଣାନ୍ତେ ବିମ୍ବିସାର ପ୍ରଶ୍ନ କଲେ---“କେଉଁ ଦୁଃଖରେ କୁମାର ଏ କୁଚ୍ଛ ସାଧନା ?”

ଗୌତମ ସ୍ଥିତ ହସି ଉତ୍ତର ଦେଲେ---“ଦୁଃଖପାଇଁ ନୁହେଁ ମହାବଳ, ଦୁଃଖର କାରଣ ଓ ନିଦାନର ସନ୍ଧାନପାଇଁ ଏ ସନ୍ନ୍ୟାସ, ଏ କୁଚ୍ଛ ସାଧନା !”

ବିମ୍ବିସାର ଅଟ୍ଟହାସ୍ୟ କରି କହିଲେ---“କାରଣ ତ ଅତି ସହଜ । କିନ୍ତୁ ସପ୍ତପର୍ଣ୍ଣୀ ଗନ୍ଧରରେ ତାର ନିଦାନ କାହୁଁ ପାଇବେ କୁମାର ! ଆସନ୍ତୁ ତା’ ହେଲେ ରାଜଗୃହର ଉତ୍ସବଶାଳାକୁ । ରୋମକର ଫେନିଲ ମଦ୍ୟ ଓ ମାଗଧୀର ଚଟୁଳ ଲସ୍ୟରେ ପାଇବେ କୁମାର ସବୁ ଦୁଃଖର ନିଦାନ ।”

ନିର୍ଦ୍ଦୋଷ ଆନନ୍ଦରେ ବିମ୍ବିସାର ପୁଣି ଅଟ୍ଟହାସ କରି ଉଠିଲେ । ଗୌତମଙ୍କର ଦୁଇ ଅର୍ଦ୍ଧନୀଳିତ ନୟନରେ ଗୋଧୂଳିର ଉଦାସ ଛୁଆ, ସନ୍ନ୍ୟାସ ମୌନ ଅବସ୍ଥାର ପରି ଗନ୍ଧର ଓ ଗନ୍ଧୀର ହୋଇଆସିଲା ।

ଆଃ...ତୃଷ୍ଣାରେ ବିମ୍ବିସାରଙ୍କ କଣ୍ଠନଳୀ କଏ ଯେପରି ଟାଣି ଛୁଣ୍ଟାଇ ପକାଉଛି ।

କିଛିକ୍ଷଣର ମାରବତା ପରେ ଗୌତମ ଉତ୍ତର ଦେଲେ,  
“କାମନାର ବାରିରେ ଏ ତୃଷ୍ଣାର ଶାନ୍ତି ନାହିଁ ମହାବଳ !”

ନିରୁତ କାରାର ପ୍ରାଣସ୍ଥାନ ମାରବତା ସେହି ବାଣୀରେ ଯେପରି ପ୍ରତିଧ୍ବନିତ ହୋଇଉଠିଲା ।

ଲସ୍ୟରତା ସୁମାଗଧୀର ଅଲକ୍ଷ୍ମ-ରଞ୍ଜିତ ଶିଞ୍ଜି ନିକୃଷିତ ଚରଣ ଆଜି ମାରବ, କଞ୍ଚଳସୀମାଯୁକ୍ତ ନୟନରେ ମରଣର ଭ୍ରୁକୁଟୀ, ରୋମକର ଫେନିଲ ପାନପାତ୍ରରେ ହଳାହଳର ବୁଦ୍‌ବୁଦ । କାହାର ? କାହାର ଏ ନୂଆ-ଶିଞ୍ଜିତ ? କୋଶଳା ଦେବୀ ? ମହାବଳୀ ?

କାରଗାରରେ ପକ୍ଷ-ପରିବର୍ତ୍ତନ ହେଉଛି, ଲୌହ ସାଞ୍ଜୁର  
 ଶବ୍ଦ । ଅସହ୍ୟ ତୃଷ୍ଣାରେ ବିମ୍ବିସାର ଶରଦ୍ଧତ ବନ୍ୟ ପଶୁପରି ନିଜର  
 ଗୋଟିଏ ବାହୁ କାମୁଡ଼ି ପକାଇଲେ ।

✽

✽

✽

✽

( ଦୁଇ )

ଅଜାତଶତ୍ରୁ ନିଷ୍ଠୁଲକ ଦୃଷ୍ଟିରେ ପ୍ରାସାଦକକ୍ଷର ବାତାୟନ-  
 ପଥରେ ଚାହିଁଥିଲେ ରଜଗୁହର ଦିଗନ୍ତମେଖଳା ଗିରିମାଳା ଆଡ଼େ ।  
 ପଲଙ୍କରେ ସନ୍ତାନସମୂହ ବାଣୀ ବଜ୍ରା ଦେହ ତାଳି ପଡ଼ିଛନ୍ତି  
 ମରୁନଦୀ ପରି । ପାରାବତପାଳିକାରୁ ଦଳ ଦଳ ପାରାବତ ଉଡ଼ି-  
 ଯାଉଛନ୍ତି, ପୁଣି ଫେରିଆସୁଛନ୍ତି । ଉଦ୍ୟାନରେ ତମାଳ ତଳେ  
 ଭବନଶିଖା ଉଦ୍ୟାନ ନୃତ୍ୟର ଉଦ୍ୟମରେ ଶିଖା ବିସ୍ତାର କରୁଛି ।

ବଜ୍ରା କ୍ଳାନ୍ତ କଣ୍ଠରେ ଡାକିଲେ...ମହାରାଜ !

ଅଜାତଶତ୍ରୁ ଶଯ୍ୟା ପାର୍ଶ୍ବରେ ବସି ଧୀରେ ଧୀରେ ବଜ୍ରାଙ୍କର  
 ମଳିନ କପାଳ ଉପରେ କରି ସଞ୍ଚାଳନ କରି କହିଲେ — କୁହ,  
 ବଜ୍ରା !

ବଜ୍ରା ଅଜାତଶତ୍ରୁଙ୍କର ଗୋଟିଏ ହାତ ଧରି କହିଲେ —  
 କୁହନ୍ତୁ ତ ମହାରାଜ, ଏ ସନ୍ତାନ ପୁଅ ହେବ ନା କନ୍ୟା ?

ଅଜାତଶତ୍ରୁ ବିଚଳିତ ହୋଇଉଠିଲେ ।

ବଜ୍ରାଙ୍କର ପୁଣି ସେହି ନିଷ୍ଠୁର ପ୍ରଶ୍ନ — କୁହନ୍ତୁ ମହାରାଜ,  
 ଏ ସନ୍ତାନ ପୁଅ ହେବ ନା କନ୍ୟା ?

ଅଜାତଶତ୍ରୁ ବଜ୍ରାଙ୍କ ଶଯ୍ୟାପାର୍ଶ୍ବରୁ ଉଠି ପଳାଇଲେ ନିଜର  
 ନିରୁତ କକ୍ଷକୁ । କି ଏକ ଶବ୍ଦ ଯନ୍ତ୍ରଣାରେ ବଜ୍ରା ଚିତ୍କାର କରି  
 ଉଠିଲେ ।

ପୁଅ ! ପୁଅ ! ଅଜାତଶତ୍ରୁଙ୍କର ବାଣ୍ଟାଯିତ ଦୃଷ୍ଟିପଥରେ  
ଭାସି ଉଠିଲା ରଜଗୃହର ଅନ୍ଧକାର କାଗିରୀ । ହସ୍ତପଦବନ୍ଧ,  
ଶୃଙ୍ଖଳିତ ଅଜାତଶତ୍ରୁ ଅନାହାରରେ ଆର୍ତ୍ତନାଦ କରୁଛନ୍ତି ।

ଅତି ନିଷ୍ଠୁର ସେ ଭବିଷ୍ୟତ ବାଣୀ...ବଜ୍ରାଙ୍କ ପ୍ରଥମ ପୁଅ  
ହେବ ପିତୃହନ୍ତା \* । ଅଜାତଶତ୍ରୁଙ୍କର ମୁଖର ଉର୍ଦ୍ଧା କଠୋର  
ହୋଇଉଠିଲା । ସନ୍ତାନସମ୍ଭବ ବଜ୍ରାଙ୍କୁ ଅନ୍ଧକାର କାଗିରୀରେ  
ବନ୍ଦୀ କରିବେ ? ନବଜାତ ଶିଶୁକୁ ଅନ୍ଧକୃପ ମଧ୍ୟରେ ହତ୍ୟା  
କରିବେ ? ଅଜ୍ଞାତ ଓ ଭବିଷ୍ୟତ ସବୁ ଦୁଇ ହାତରେ ନିଶ୍ଚିହ୍ନ  
କରିଦେବେ ? ଅଜାତଶତ୍ରୁଙ୍କ ପକ୍ଷରେ ଏପରି କଣ ବା ଦୁଃସାଧ୍ୟ ?  
ଅଜ୍ଞାତ ତ ଆଜି କାଗିରୀରେ ଗତାୟୁ । ଆଉ ଭବିଷ୍ୟତ ? କିନ୍ତୁ  
ଅଜ୍ଞାତ ଓ ଭବିଷ୍ୟତସ୍ଥାନ ବର୍ତ୍ତମାନ ସେ ସ୍ଥିତିସ୍ଥାନ ।)

ବଜ୍ରାଙ୍କର ଆର୍ତ୍ତ ଚିତ୍କାର ଶୁଭୁଛି । ପ୍ରସୂତି ବେଦନାର  
କରୁଣ ମର୍ମଭେଦ ଆର୍ତ୍ତନାଦ ! ପ୍ରସ୍ତାକୁ ଦଳିତ କରି, ମଥୁତ କରି  
ଜଗସ୍ତୁ ଛିନ୍ନ ବିଘାତ୍ କରି ସୃଷ୍ଟି ଲେଉଟୁଛି ଆତ୍ମପ୍ରକାଶ ।

ସେଦିନ କୁଆଡ଼େ ବିମ୍ବିସାରଙ୍କ ଆଦେଶରେ ରଜଗୃହର  
ପଥେ ପଥେ ବିପ୍ଳବ ଉତ୍ସବର ଅଫୁରନ୍ତ ପ୍ରବାହ...ଅଜାତଶତ୍ରୁଙ୍କର  
ମନେ ପଡ଼ିଗଲା ଶୈଶବର ଧାସୀଠାରୁ ଶୁଣା ନିଜର ଜନ୍ମ  
କାହାଣୀ ।...ବଜ୍ରାଙ୍କର ଆର୍ତ୍ତନାଦରେ ପ୍ରାସାଦର କୋଣ,  
ଅନୁକୋଣ ହରିତ ହୋଇଉଠିଛି । ସୃଷ୍ଟି ନିଷ୍ଠୁର । ନିଜର ସୃଷ୍ଟିରେ

\* ଅଜାତଶତ୍ରୁଙ୍କର ପୁଅ ଉଦାସୀ ଓ ତାଙ୍କର ପରବର୍ତ୍ତୀ ଚନ୍ଦ୍ର  
ନିଶ ବଶଧର ପିତୃହନ୍ତା ଥିଲେ । ପ୍ରଜାମାନେ ଏଥିରେ ଉଦ୍ଦେଶିତ  
ହୋଇ କାଶୀରାଜା ଶିଶୁନାଗଙ୍କୁ ମଗଧର ସିଂହାସନରେ ଅଭିଷିକ୍ତ  
କରିଥିଲେ ।

ପ୍ରସ୍ତା ହୀତଦାସ । ସୃଷ୍ଟିର କରୁଣା ଭକ୍ଷା-ଛଡ଼ା ପ୍ରସ୍ତାର ଗତ୍ୟନ୍ତର ନାହିଁ । ତଥାପି ସୃଷ୍ଟିର କି ବସୁଳ ଆନନ୍ଦ, କି ଗର୍ବ ! ପିତୃଭୂର ଆନନ୍ଦରେ ଅଜାତଶତ୍ରୁଙ୍କର ପ୍ରାଣ ନିଜର ଅଲକ୍ଷିତରେ ଉଦ-ବେଳିତ ହୋଇଉଠିଲା ।...

ନିରୁତ କକ୍ଷରେ କାହାର ପାଦଶବ୍ଦ ଶୁଣି ଅଜାତଶତ୍ରୁ ଫେରି-ରୁହିଲେ । କାରାଗାରର ରକ୍ଷୀ ଚଣ୍ଡ, ଅଜାତଶତ୍ରୁଙ୍କ ଆଦେଶ ପ୍ରତ୍ୟକ୍ଷରେ ଯେପରି ଠିଆହୋଇ ରହିଛି ।

ଅଜାତଶତ୍ରୁ ପଚାରିଲେ...କି ସମ୍ଭାବ ଚଣ୍ଡ ?

ଚଣ୍ଡ କହିଲା...ଗତ ତିନି ଦିନ ଧରି ମହାରାଜାଙ୍କ ଆଦେଶରେ ଜଳବନ୍ଧୁ ସୁଦ୍ଧା ଦିଆଯାଇ ନାହିଁ ! ଆଜି ଚତୁର୍ଥ ଦିବସ !

ଅଜାତଶତ୍ରୁଙ୍କର ମୁଖ ଭଙ୍ଗି ପୁଣି କଠୋର ହୋଇଉଠିଲା । ଚଣ୍ଡକୁ ରୁଷ କଣ୍ଠରେ ପୁଣି ପଚାରିଲେ...ତା'ପରେ ?

ଚଣ୍ଡ କହିଲା...ପ୍ରଥମେ ଶୁଭ୍ରଥୁଲ 'ହାୟ ପୁଅ, ହାୟ ରାଜଗୃହ' ବୋଲି ଆଉଁ ଚିତ୍କାର ।

ରାଣୀହଂସପୁର ମଧ୍ୟରୁ ଶୁଭ୍ରଲ ଶଙ୍ଖ ଓ ଡୁଲଡୁଲ ଧ୍ବନି । ବଜ୍ରାଙ୍କର ଚିତ୍କାର କେତେବେଳୁ ମାରବ ହେଲାଣି । ଧାନ୍ଧୀ ବସୁମତ ଅସ୍ତବ୍ୟସ୍ତ ପଦରେ ଧାଇଁଆସି ଜଣାଇଲେ...ସୁସମ୍ଭାବ, ମହାରାଜା ! ମହାଦେବଙ୍କର ପୁଅଲଭ ହୋଇଛି । ମହାମନ୍ତ୍ରୀଙ୍କୁ ଡାକି ରାଜଗୃହରେ ଉତ୍ସବପାଇଁ ଆଦେଶ ଦିଅନ୍ତୁ ।

ଚଣ୍ଡ କହିଲା...ଆଦେଶ ଦିଅନ୍ତୁ ମହାରାଜା !

ଅଜାତଶତ୍ରୁ ଥରେ ରୁହିଲେ ଧାନ୍ଧୀ ବସୁମତୀ ଆଡ଼େ, ଆଉ ଥରେ ରୁହିଲେ ଚଣ୍ଡ ଆଡ଼େ ! ତାପରେ ବହଳ ପରି ଧାଇଁ ଭୁଲିଗଲେ ବାହାରକୁ । ଅଜ୍ଞାନ ପରେ ଅଜ୍ଞାନ, ଅଳ୍ପ ପରେ ଅଳ୍ପ, ସୋପାନ ଶ୍ରେଣୀ ପରେ ସୋପାନ ଶ୍ରେଣୀ ଅଜାତଶତ୍ରୁ



ଧାଇଁ ଭୁଲିଛନ୍ତି ଉନ୍ନତ୍ତ ଥର । କାରାଗାରର ପ୍ରବେଶ ଦ୍ଵାର ନିକଟରେ  
ଅଜାତଶୟ ରହିଗଲେ । ରକ୍ଷୀ ଅଭିବାଦନ ଜଣାଇଲା ।

ଅଜାତଶୟ ଆଦେଶ ଦେଲେ...ଦ୍ଵାର ଖୋଲ ରକ୍ଷୀ !

ଦୁଇ ପ୍ରକାଶ ଲୋଡ଼ି କବାଟ ବକଟ ଶବ୍ଦ କରି ଖୋଲିଗଲା ।  
ଭିତର ନିରନ୍ତ୍ର ଅନ୍ଧକାର । ଅଜାତଶୟ ଅନ୍ଧକାରବୃତ୍ତ ସୋପାନ-  
ଶ୍ରେଣୀ ଅତିକ୍ରମ କରି ଧାଇଁଗଲେ କାରାଗାର ଭିତରକୁ !

ପିତା, ଆଜି ପାଇଛି ପିତୃଭୂର ସନ୍ତାନ ।

ପ୍ରସ୍ତା ଚରଦନ ଉଦାର, କ୍ଷମାସିନ୍ଧୁ କରୁଣାମୟ । ଅଜାତ-  
ଶୟ ଅବୋଧ ଶିଶୁ ପରି ବିମ୍ବିସାରଙ୍କ କୋଳରେ ମୁହଁ ଲୁଚାଇ  
କ୍ଷମା ଭକ୍ଷା କରିବେ !

କିନ୍ତୁ ବହୁ ବଳମ୍ବରେ ଆସିଲେ ଅଜାତଶୟ । ବିମ୍ବିସାରଙ୍କ  
ପ୍ରାଣଜ୍ଵଳନ ଶୀଘ୍ର ଦେହ ପଡ଼ିଛି କାରାଗାରର ପାଷାଣ ତରୁର  
ଉପରେ । ଗୋଟିଏ ବାହୁ ହିଂସ୍ର କ୍ଷୁଧାରେ କାମୁଡ଼ି ପକାଇଛନ୍ତି,  
ଜୀବନର ଅନ୍ତମ ମୁହୂର୍ତ୍ତରେ ବ୍ୟାଧର ଶରଦ୍ଧତ ବନ୍ୟ ପଶୁ ପରି ।  
କ୍ଷତସ୍ଥାନରୁ କେଇ ଧାର ରକ୍ତ ଝରି ପୁଣି ଶୁଖିଯାଇଛି ।

ରାଜପ୍ରାସାଦରୁ ଶୁଭୁଛି ନବଜାତ ସନ୍ତାନର ଜନ୍ମ ଘୋଷଣା  
କରି ଘନ ଘନ ଶଙ୍ଖଧ୍ଵନି ।



## ବଉଳା

[ ଶ୍ରୀମତୀ ଶକୁନ୍ତଳା ଦେବୀ ]

ରାତି ପାହେ । ଶେର ଯାଇ ଖରା ଆସେ । ସନା ମା' ଘର ପଛପଟ ପଡ଼ା ଉପରେ ବଉଳା ବେକରୁ ପଦା ଫିଟାଇଦେଇ କହେ, “ସୁନାଟି ପରା, ଯା ବୁଲି ଚାଲି ଆସିବୁ । କାହା ବାଡ଼ରେ ପଶିବୁ ନାହିଁ । ବୁଝିଲୁ ନା...” ଏତକ କହି ବୁଢ଼ୀ ତା'ର ବେକଟିକୁ ଆଉଁଟି ଦିଏ । ଲମ୍ବ ମୁହଁଟିକୁ ଉପରକୁ ଟେକି ସାଉଁଲେଇ ପୁଣି କହେ, “ଆ — ହା — ସୁକୁମାର ! ତୋର ଟିକିଏ ହେଲେ ମନ ନାହିଁ ଯିବାକୁ — ନୁହେଁ ନା !” ଗାଈ ମଉନ ହୁଏ । କେତେବେଳେ ବା ଅନୁଜ ସ୍ଵରରେ ଗୋଟିଏ ଶବ୍ଦ କରେ । ବୁଢ଼ୀ ପୁଣି କହେ, “କଣ କରବ କହନି ଲୋ ବଉଳା ! ତୁ ନ ଗଲେ ହବ କେମିତି ? ମୁଁ ପରା ଗରବ ! ଘରେ ମୋର କଣ ଅଛି ସେ ତତେ ବରାବର ରଖି ଖାଇବାକୁ ଦେବ ?” ଏତକ କହି ସାରିବା ପରେ ଆଉଥରେ ସେ ମୁହଁଟିକୁ ଚାହିଁ ଆସେ । ବଉଳା ଧୀରେ ଧୀରେ ଚାଲିବାକୁ ଲାଗେ ଭଲ ଭାସର ସମ୍ଭାନରେ । ବଉଳାର ଯିବା ବାଟକୁ ସନାମା' ଚାହିଁ ରହେ । ବଉଳା ଅଦୃଶ୍ୟ ହୋଇଗଲେ ଭିଡ଼ିମୋଡ଼ି ହେଉଁ ହେଉଁ କହେ, “ଯାଏଁ ଲୋ ମା — ତେଣେ କେତେ କାମ ପଡ଼ିଛି !”

ଦିନସାରା ସେ ଲାଗେ କାମରେ । ନିମ ମଞ୍ଜି ଯାଉଁଟିବା, ଘସି ତାଡ଼ିବା, ଜାଳଜାଠ ଛୁଣ୍ଡେଇବା, ଭାତଗଣ୍ଡେ ଫୁଟେଇବା କୁଟା କଣ୍ଡା କରବା, ଶାଗ ମରିଚ ଗଛ ଲଗାଇବା — ଏମିତି ପଛକୁ ପଛ କେତେ କାମ ଜୁଟିଯାଏ । ଅବଳ ପିଲା ଆ ପ୍ରକୃତ ତାର । ସେଉଁଠି ସେ

ଆଉନା କାହିଁକି — ଯାହାହେଲେ କାମ କରୁଥାଉ ନା କାହିଁକି, ବଉଳାର ଭାବନା ତ ମନରୁ ଯାଏ ନାହିଁ । କେତେବେଳେ ଆଉ କେଉଁ ଗାନ୍ଧାର ପାଟି ଶୁଣିଲେ କାମଧନ୍ଦା ଗୁଡ଼ିଦେଇ ପଦାକୁ ଆସି ଅନେଇଥାଏ ।

ସଞ୍ଜ ଥିବ ତେର ଡେର । ସୂର୍ଯ୍ୟଙ୍କର କରଣଟା ନାଲି ପଡ଼ି ଆସୁଥିବ । ଘରେ ଯେତେ କାମ ଥାଉ ପଛେ ସନାମା' ଚାଲି ଆସିବ ପଦାକୁ । ବଉଳା ଆସି ନ ଥିଲେ ଖୁବ୍ ଡାକ ସ୍ବରରେ ଡାକିବ “ବଉଳା, ଲୋ ବଉଳା —” ବଉଳାର ଉତ୍ତର ନ ପାଇଲେ ବିରକ୍ତ ହୋଇ କହିବ, “କୁଆଡ଼େ ଗଲ କି ଡାକୁଣୀଟା । ଏତେ ବେଳଯାଏ ! ସଞ୍ଜ ହେଲାଣି ଆସି, ତେବେ ବି ତାର ଚରା ସରୁ ନାହିଁ ।” ପୁଣି ଡାକିବ । ଦିନେ' ଦିନେ ଡାକ ଡାକ ଚାଲି ପଡ଼ିଯାଏ, ତଥାପି ଡାକେ । ଠିକ୍ ସଞ୍ଜହୋଇ ଆସିଲାବେଳକୁ ଶୁଭବ ବଉଳାର ପାଟି । ସନାମା' କହିବ “ଚଞ୍ଚଳ ଆ — ।” ଚାହିଁ ରହିବ ତାହାର ଆଡ଼କୁ ଏକ ଦୃଷ୍ଟିରେ । ବଉଳା ଲସର ପସର ହୋଇ ଧାଇଁଆସିବ । ଆସି ପହଞ୍ଚିଲାକ୍ଷଣି ସନାମା' ଦେହରେ ଏପଟ ସେପଟ ଘଷି ହେବ । ବୁଢ଼ୀ ତାର ମୁହଁଟିକୁ ଟିକେ ଟେକିଥରି ସାଉଁଳିଦେବ । ତା' ପରେ ତା ପେଟରେ ହାତମାରି କହିବ — “ପେଟ ପୂରିନି, ନାଁ ?” ନିଜେ ନିଜେ ଉତ୍ତର ଦେଇ କହିବ, “ନା ପୂରିନି ତ ! ହଉ ଚାଲୁ ଚାଲୁ ଘରେ ପେଟ ତୋରାଣି ଅଛି, ପିଇବୁ ।” ବଉଳା ଚାଲିବ ଆଗେ ଆଗେ, ସନାମା' ଚାଲିବ ପଛରେ । ବରାବର ସେ ଅନେଇଥିବ ବଉଳା ଦେହକୁ । କେଉଁଠି ଧୂଳିଟିକି ପଡ଼ିଥିଲା ଝାଡ଼ିଝୁଡ଼ି ଦେବ । ଗୋବର ଲାଗି ଶୁଖିଯାଇଛି ତ ନଖରେ ଉଖୁରାଇ ବାହାର କରିଦେବ । ବଉଳା ଘରକୁ ଆସିବା ପରଠୁ ସନାମା' ମନରେ ଭାରି ଆନନ୍ଦ, ଭାରି ଫୁର୍ତ୍ତି ।

ବଉଳ-ଅମାସିଆରେ ଜନମ ବୋଲି ତାର ନାମ ବଉଳା ।  
 ଛୁଆଟି ଦିନରୁ ଅତି ଗୋଲବସରରେ ବଢ଼ି ଆସିଛି । ସନାମା'ର  
 ଘରକୁ ସେ ନିଜେ, ଉଣେଇଶି ବର୍ଷର ଗୋଟିଏ ପୁଅ, ଆଉ ଏଇ  
 ବଉଳା । ଆଗରୁ ତା' ଘରେ ଥିଲେ ପାଞ୍ଚୋଟି ଗାଈ । ସେମାନଙ୍କର  
 ହେପାଜତ କରିବା ତା ପକ୍ଷରେ ଅସମ୍ଭବ ହୋଇପଡ଼ିଲା । ଗରିବ  
 ଘର । ଆଖପାଖରେ ଚରା ନାହିଁ । ଖାଲିବେ କଣ ? ସମସ୍ତଙ୍କୁ ଗୋଟି  
 ଗୋଟି କରି ବଦା କରିଦେଇ ରଖିଲା କେବଳ ଏଇ ଗୋଟିକୁ ।  
 ବଉଳାକୁ ଯିଏ ଗାଈ ବୋଲି ନ ଜାଣିଛି ସେ ସନାମା'ର କଥା-  
 ବାଣୀରୁ ବୁଝେ ବଉଳା ତାର ଝିଅ । ତା' କହିବାର ଭଙ୍ଗୀରୁ କେହି  
 କେବେ ଠଉରାଇ ପାରିବ ନାହିଁ ଯେ, ବଉଳା ଗୋଟିଏ ଗାଈ । ସେ  
 କହିଗଲେ, କମିତ ତା ଦୁଃଖରେ ବଉଳା କାନ୍ଦେ । ଯାହା ପଶୁରଲେ  
 ସେ କମିତ ଉତ୍ତର ଦିଏ, ସେ କପରି ସୁକୁମାରୀ, ଏମିତି ଏମିତି  
 କେତେ କଣ । ଏହିସବୁ କଥା କହୁଁ କହୁଁ ତା' ଆଖିରୁ ଲୁହ  
 ଗଡ଼ିବାର ବି ଲୋକେ ଦେଖିଛନ୍ତି । ଏହି କାନ୍ଦିବା ଭିତରେ ସେ  
 ଗାଇଗଲେ ବଉଳା ଜୀବନର ଦୁଃଖ । ତାର ଗୋଟିଏ ଛୁଆକୁ ବାଦ  
 ଖାଇଗଲା, ଆଉ ଗୋଟିଏ ବି ଅଜଣା ରୋଗରେ ମରିଗଲା । ଗାଈଟିର  
 ଦୁଃଖକଥା କହିଯାଉ ସେ ନିଜର ଦୁଃଖକଥା ବଖାଣି ବସେ । ଏମିତି  
 ଉଦାହରଣ ଯୋଡ଼ି କହେ ଯେ, ଗାଈ ଜୀବନର କଥା ସହିତ ସନାମା'  
 ଜୀବନର ଅସବ ଅନୁଭୂତି ଅନେକ ପରିମାଣରେ ଖାସ୍ ଖାଇଯାଏ ।  
 ଏହି ସାମଞ୍ଜସ୍ୟଟା ବୁଝାଇ ଏ ଗାଡ଼ ଭଲ ପାଇବାରୁ ସୃଷ୍ଟି ହୋଇଛି  
 କି ଏ ସାମଞ୍ଜସ୍ୟରୁ ଭଲ ପାଇବାଟା ଜନ୍ମିଛି, ଠିକ୍ କରିବା  
 ବଡ଼ କଠିନ ।

ବେଳେ ବେଳେ ବଉଳା ପାଖରେ ଖାଲି ଖାଲିଟାରେ ବସି  
 ସନାମା' ନିଜ ଜୀବନର କାହାଣୀସବୁ ବଖାଣି ଚାଲେ । ସେ କହେ,

କଉଳା ଶୁଣେ । ମଝିରେ ବଉଳା ଅନୁଚ ସ୍ଵରରେ ଶବ୍ଦ କରେ । ସନାମା' ସମର୍ଥନ ପାଇ ମନେ ମନେ ବେଶ୍ ଖୁସି ହୁଏ ।

ବେଳେ ବେଳେ ହୁଏତ ସେଇ ବଉଳାର ଜୀବନ କଥା ତାହାର ପାଖରେ କହିରୁଲେ । କହୁ କହୁ ବଉଳା ଯେତେବେଳେ ତା' ମୁହଁଟାକୁ ଆଖି ସନାମା'ର କାନ୍ଧ ଉପରେ ଥୋଇଦିଏ, ସନାମା' ବୁଝେ ବଉଳା ପ୍ରାଣର ବେଦନା । ସବୁ ବୁଝିଲା ପରି କହେ, “କ୍ଷେ କପାଳକୁ ମୋ କପାଳ ଲେ ବଉଳା ! ଦିହେଯାକ ହିନମାମା ।”

ଆଉ ଲୋକଙ୍କ ପରି ସନାମା'ର ଗାଁଗଣ୍ଡା ସହିତ ସମ୍ପର୍କ ନ ଥାଏ । ନିଜ ଧନ୍ଦାରେ ସେ ଲାଗିଥାଏ ସବୁବେଳେ । ପୁଅଟି ଜଣକର ଅଧା ମୁଲିଆ । ଆଉ ଅଧିକ ନିଜ ଚାଷରେ ଲାଗେ ବା କେଉଁଦିନ ଉତ୍ପୁରି ଯାଏ । କଷ୍ଟେ ମଷ୍ଟେ ଚଳିଯାନ୍ତି ଦିହେଁ । ପୁରେ ବୋଲି ଘର । କୋଠରୀ ବୋଲି ତହିଁରେ ମୋଟେ ଗୋଟିଏ । ସେହି କୋଠରୀ ଭିତରେ ଶୁଏ ପୁଅଟି । ପିଣ୍ଡାରେ ଗୋଟିଏ କୋଣକୁ ଗାଈ ବନ୍ଧାହୁଏ । ସେଇ ଗାଈ ପାଖକୁ ଶୁଏ ସନାମା' ପିଣ୍ଡାର ଅନ୍ୟ ଗୋଟିଏ କୋଣରେ । ବାହୁରୀ ରଖିବାପାଇଁ ସାନ ହୋଇ କୋଠରୀ ଖଣ୍ଡିଏ । ସେଇ ପିଣ୍ଡାରେ ପୁଣି ହାଣ୍ଡିଶାଳ । ପଖାଳ, ଶାଗ ଖାଇ ମାଆପୁଅ ଦୁହେଁ ଦୁଃଖେ ସୁଖେ କାଳ କଟାଇଦିଅନ୍ତି । ଗାଁଗଣ୍ଡାକୁ ନ ଯିବାର କାରଣ ବସ୍ତ୍ରପୁରେ କେହି ପଡ଼ାଉଲେ ସନାମା' କହେ—“ହଁ—ଆଉ ବଳ ବଅସ ଆପୁଛୁ ଯେ ଯିବି ସାଇ ବୁଲିବାପାଇଁ ।” ତାର ସମସ୍ତ ସମ୍ପର୍କ ବଉଳା ସହିତ । ବଉଳା ଓ ସନାମା', ସନାମା' ଓ ବଉଳା ଦୁହେଁ ଯେପରି ଦୁହିଙ୍କଠାରୁ ଏକବାରେ ଅଛନ୍ତି !

ଦିନପରେ ଦିନ ଯାଏ । ହେଲେ ସବୁଦିନ ସମାନ ଯାଏନି—

ବଉଳାର ଲାପିଲା ପୋଛିଲା ପରି ଡେହ । ଝୁଲିଲା ଝୁଲିଲା  
ତାଲି କେବେ କାହାର ଆଖିରେ ଗଲା ନାହିଁ । ଈର୍ଷାରେ ଜଜର  
ହୋଇ ଦିନଗତ ସେମାନେ ଭାବିବାକୁ ଲାଗିଲେ, କପରି ଏ ଗାଈ  
ଯିବ ସନାମା'ଠୁ । ସେଥିପାଇଁ କେତେ ଉପାୟ, କେତେ ବିଚାର  
ପଡ଼ିଲା, କେତେ ମନ୍ତ୍ରଣା-ସଭା ବସିଲା, କଲନା ନାହିଁ ତାର ।  
କାହିଁକି ଏ ଈର୍ଷା, କାହିଁକି ଏ ଅପକାର ଚନ୍ଦ୍ରା, କ'ଣ ପାଇଁ ବା  
ଏସବୁ ମନ୍ତ୍ରଣା ? ମଣିଷର ପ୍ରକୃତି ଏପରି ବିଚିତ୍ର ଯେ, ଖୋଜି ଖୋଜି  
ଏ ପ୍ରଶ୍ନର ଉତ୍ତର ମିଳେ ନାହିଁ । କେବଳ ବୈଦିକ୍ୟର ରହସ୍ୟରେ  
ବୁଡ଼ି ରହିବା ହିଁ ସାର ହୁଏ । )

ଯୋଗକୁ ପୁଣି ବଦଳିଲା ବଉଳାର ପ୍ରକୃତି । ଖାଇବାକୁ ନ  
ପାଇଲେ ସାଧୁ ବି ଅନେକ ସମୟରେ ଅସାଧୁ ହୋଇଯାଏ ବା  
ସାଧୁତାର ନୂଆ ସଜ୍ଜା ବାଡ଼ି ଯାହା ଅସାଧୁତା, ଯାହା ଅକରଣୀୟ  
ତାହାକୁ ହିଁ କରିବସେ । ଅନାବାଦୀ ଜମିସବୁ ତାଣ୍ଡଜମି ହୋଇ-  
ଯିବା ଯୋଗୁଁ ଗାଁରେ ଗୋଚରର ଅଭାବ । ପୁଣି ଯେ ପଡ଼ିଆ  
ଟିକକ ବା ଅଛି ସେଥିରେ ଘାସର ଅଭାବ । ଏଥିରେ ବଉଳାର  
ପେଟ ବା ପୂରବ କପରି ! ଦେହରେ ଶକ୍ତି ଅଛି । ଦ୍ଵିଧା ନ କରି  
ସେ ବାଡ଼ି ଶାଢ଼ିଲା—ଦେଶ ବାଡ଼ିରେ ପଶି ଖାଇଲା ଫସଲ । ଥରେ  
ଅଧେ କରୁ କରୁ ଏ କାମ ତା'ର ନିତିଦିନର ଏକ ଅଭ୍ୟାସରେ  
ପରିଣତ ହେଲା ।

ବେଳ ପଡ଼ିଲେ ଦାଉ ସାଧୁବେ ବୋଲି ତାହିଁ ବସିଥିଲେ  
ସେଉଁମାନେ, ସେହିମାନଙ୍କୁ ସୁଯୋଗ୍ ଜୁଟିଗଲା । ସବୁବେଳେ ଗାଳି,  
ସବୁବେଳେ ବୋଲଣ; ଏପରିକି ଲୋକେ ସାମନାସାମନ ସନାମା'କୁ  
ସ୍ବାବଧାନ ଲାଗିଦେଲେ, କେତେ ଧମକ ଚମକ ଦେଲେ ।

ସନାମା' କଳି ତକରଳ କଲ—ବଉଳା ଏପରି କାମ  
କରିବ ? — ସନାମା' ବିଶ୍ୱାସ କରେନା । ପଡ଼ୋଶୀ ଗାଳିଦେଲେ  
ସେ ଗାଳିଦିଏ । ଅଣ୍ଟାରେ ଲୁଗା ଗୁଡ଼େଇ କଳି କରେ । ଲୋକେ  
ଧମକ ଦେଲେ କହେ, “ହଁ—ଯା—ଯା—କଣ କରିବ କର—”

ଦିନକର କଥା —

ସଞ୍ଜ ହୋଇଆସିଲା । ବଉଳାର ଫେରିବା ସମୟ ନିକଟେଇ  
ବସିଲା । ପଦାରେ ଆସି ଠିଆହୋଇ ‘ବଉଳା’ ‘ବଉଳା’ ଡାକ  
ପକାଇଲା ସନାମା' । ବଉଳା କାହିଁ ! ଅନାଇଁ ଅନାଇଁ ବୁଢ଼ୀ ଥକ-  
ପଡ଼ିଲା । ତେବେ ବି ବଉଳା ଆସିଲା ନାହିଁ । ସମସ୍ତଙ୍କ ଗୋରୁ  
ଫେରିଲେ ଗସ୍ତାରେ ଧୂଳି ଉଡ଼ାଇ, ସେମାନଙ୍କ ମେଳରେ କାଳେ  
ବା ରହିଯାଇଥିବ । ଏଥିପାଇଁ ବୁଢ଼ୀ ଆଡ଼ୁରି ଜୋରରେ  
ଡାକିବାକୁ ଲାଗିଲା; ହେଲେ ବଉଳା କି ଆଉ ଆସେ ! ସଞ୍ଜ  
ହେଲା । ଅନ୍ଧାର ମାଡ଼ି ଆସିଲା । ସନାମା' ଡାକ ଡାକ ଥକ  
ପଡ଼ିଲା । ବଉଳା ଫେରିଲା ନାହିଁ । କେତେ ଲୋକଙ୍କୁ ପଚାରିଲା ।  
ସେଉଁମାନେ ନ ଜାଣନ୍ତି ସେମାନେ ତ ନାହିଁ କଲେ, ଆଉ  
ସେଉଁମାନେ ଜାଣିଥିଲେ ସେମାନେ ବି କହିଲେ, “ଆମେ ତ  
ଦେଖି ନାହୁଁ ।” କାନ୍ଦ କାନ୍ଦ ସନାମା' ସେହି ପଦାଟା ଉପରେ  
ସେମିତି ବସି ପଡ଼ିଲା ।

‘ବୋଉ ଏତେବେଳ ଯାଏଁ ଗଲା କୁଆଡ଼େ’ କହି କହି ପୁଅ  
ଘର ଭିତରୁ ବାହାରିଆସିଲା ଖୋଜି ଖୋଜି । ଶେଷରେ ମା'କୁ  
ପଦାରେ ଦେଖିଲା । ଦଣ୍ଡକ ଭିତରେ ସବୁ ହାଲତାଲ ବୁଝି ନେଇ  
କହିଲା, “ବୋଉ, ତୁ ଘରକୁ ତାଲ, ମୁଁ ଯାଇଁ ଖୋଜିଆଣିବି । ସେ  
କେଉଁଠି ଶୋଇଥିବ କି କାଞ୍ଜିଆହାଉଦାକୁ ଯାଇଥିବ । ତୁ ଏମିତି

ବ୍ୟସ୍ତ ହଉରୁ କାହିଁକି !” ସନାମା’ କହିଲା, “ସେ କାହିଁକି କେଉଁଠି ଗୋଇବ ! କିଏ କାହିଁକି ତାକୁ ଖୁଆଡ଼ ଦରକୁ ନବ !” — ଏମିତି ବାହୁନି ବାହୁନି ସେ କାନ୍ଦିବାକୁ ଲାଗିଲବେଳେ ସନା ଏଣେତେଣେ ଖୋଜି ଶେଷରେ ସନ୍ତାନ ପାଇଲା ଯେ କାଞ୍ଜିଆହାଉଦାରେ ଅଛି ବଉଳା । ସେହିକଥା ଆସି କହିଲାକ୍ଷଣି ବୁଢ଼ୀର ଛୁତି ଆନନ୍ଦରେ କୁଣ୍ଡେମୋଟ ହୋଇଗଲା । ସନା ଗୋଟିରୁ ପଇସା ନେଇ ବଉଳାକୁ ମୁକୁଳାଇ ଆଣିଲା । ବଉଳା ପହଞ୍ଚିଲାକ୍ଷଣି ବୁଢ଼ୀ ଆନନ୍ଦରେ ଫାଟିଗଲା । ବଉଳାର ବେକକୁ କୁଣ୍ଡଲଧରି ମୁହଁଟାକୁ ନିଜ କାନ୍ଦ ଉପରେ ରଖିଦେଇ କାନ୍ଦି କାନ୍ଦି କହିବାକୁ ଲାଗିଲା, “ଆହା, କିଏ ସେ ଏଡ଼େ ପରପଞ୍ଚରେ ! ତୋପରି ଜୀବନକୁ ନେଇ ସେ ଦେଲା ଖୁଆଡ଼ରେ ! ଧରମ କ’ଣ ଏହା ସହିବ !” ଏହାପରେ ବହିରୁଲିଲା ପାଟିରୁ ଅଜସ୍ର ଗାଳି ।

ଦିନକୁ ଦିନ କଥା ବଢ଼ିଲା ।

ଗୋଟାଏ ଲୋକ ବିରୋଧରେ ସହସ୍ର ଲୋକ । ସନାମା’ ଆଉ ସହିପାରିଲା ନାହିଁ । ଶେଷରେ ଠିକ୍ କଲା, ଗାଈକୁ ବିକିଦେବ; ଗଞ୍ଜିଶାରୁ ସାହି ପାଇବ । ସନା ମନାକଲା, ମାତ୍ର ବୁଢ଼ୀର ଏକ ଜିଦ୍ “ଗାଈର ମୁହଁ ଚାହିଁବ ନାହିଁ—ତାକୁ ବିକିବ—ବିକିବ ।”

ବୁଢ଼ୀ ନିଜେ ଗଲା ହାଟକୁ । ନିଜ ହାତରେ ଠନ୍ ଠନ୍ କରି ପରିଶିଟା ଟଙ୍କା ଗଣିନେଇ ନିଜ ହାତରେ ଦେଲା ଛୁତି ।

“ଦକ ଯାଇଛି” କହିଲା ସନାମା’ ।

ଗାଁବାଲା ଖୁସି ହେଲେ, ବଗୁଲିଆ ଟୋକାଏ ବାଳି ମାରିଲେ ।



କାହାରିକ କହି ନ କହି ସନାମା' ଫେରିଲା ଘରକୁ । ଭାଙ୍ଗି  
ପଡ଼ିଲା ମନ, ଭାଙ୍ଗି ପଡ଼ିଲା ଦେହ, ଭାଙ୍ଗି ପଡ଼ିଲା ସବୁ କିଛି, ତଥାପି  
ଜାଇ ରହିଲା ସେ ।

ଗାଁବାଲା ଆଉ ସନାମା'କୁ ଦେଖିଲେ ନାହିଁ କି ଦେଖିଲେ  
ନାହିଁ ବଢ଼ିଲାକୁ ।

ମା' ବୁଢ଼ୀକୁ ସାନ୍ଥୁନା ଦେବା ସନା ପକ୍ଷରେ ଏକାନ୍ତ  
ଅସମ୍ଭବ ହୋଇପଡ଼ିଲା । କଣ କରିବ ସେ, କିଛି ଠିକ୍ କରିପାରିଲା  
ନାହିଁ । ଏହା ଉପରକୁ ପୁଣି ନିଜର ଭବିଷ୍ୟତ ଚିନ୍ତା — ପେଟକୁ  
ଗଣ୍ଡାଏ ଖାଇବ — ଜୀବନକୁ ସରସ ସୁନ୍ଦର କରିବ — ବଞ୍ଚିବ ସେ ।  
ଭାବ ଭାବ ଥଳକଲୁ ପାଇଲା ନାହିଁ —

ଏଇମିତି ବିତଗଲା ଆଠ ଦିନ ।

ନଅ ଦିନ ରାତି ।

ପାହାନ୍ତାକୁ ସନା ଚମକି ଉଠିଲା, ଯେତେବେଳେ ସନାମା'  
ଧଡ଼ପଡ଼ ଉଠିପଡ଼ ଡାକଲା, “ବଢ଼ିଲା, ଲୋ ବଢ଼ିଲା...” ସନା  
ଉଠିପଡ଼ିବା ବେଳକୁ ମା' ଡାକ ଡାକ ଦୁଆର ମୁହଁରେ  
ହାଜର ।

ସନା କହିଲା, “ବୋଉ ଲୋ, ବଢ଼ିଲା ବଢ଼ିଲା କାହିଁକି  
ହଜର ! ବଢ଼ିଲାକୁ ପରା ସେ ଦିନ ଯାଇ ବିକଦେଇ ଆସିଲୁ  
ହାଟରେ ?”

ଦୁଆର କଥା କାନକୁ ନ ନେଇ ସନାମା' ପୁଣି ଡାକିବାକୁ  
ଲାଗିଲା... “ବଢ଼ିଲା, ଲୋ ବଢ଼ି...”

ଜହ୍ନ ପଡ଼ିଥାଏ ବେଶ୍ ସୁନ୍ଦର । ପଶ୍ଚିମ ଦିଗକୁ ଦୂରରେ —  
ଖୁବ୍ ଦୂରରେ ଶୁଆଥାଏ ଖଣ୍ଡେ କଳା ବାଦଲ —

ସନାମା’ ଚାଲିଥାଏ ଡାକ ଡାକ “ବଉଳା, ଲେ ବଉଳା, ବଉଳା—” ମଣିଷର ଡାକ ଜହର ଜୋଛନା ଭିତରେ ଯେପରି ଆଶ୍ରୟ ନ ପାଇ ମିଶିମିଶିକା ସେଇ କଳା ବଉଦ ସାଙ୍ଗରେ ଚାଲି-ଯାଉଥାଏ —

ଚାଲିଥାଏ ସନାମା’ — ଏକମୁହାଁ ହୋଇ — ଏକା ନିଶ୍ୱାସରେ ଆଉ ପଛେ ପଛେ ତାର ଚାଲିଥାଏ ସନା ।

ଯେଉଁଠି ନିଇତି ଛୁଡ଼ା ହୋଇ ଡାକେ ସେଇଠି ସେ ଡାକ ଛୁଡ଼ିଲା, “ବଉଳା, ଲେ ବଉଳା...ବଉଳା ଲେ...”

ପଡ଼ିଆ ସେପାଖରୁ ଇସିଆସିଲା ବଉଳାର ଶବ୍ଦ ।

ସନା ଆଶ୍ଚର୍ଯ୍ୟ ହେଲା ।

“ଆ ଆ — ଆ — ବଉଳା ଲେ ବଉଳା —” ସନାମା ଡାକ ଚାଲିଲା...

ସନାତନ ଦେଖିଲା, ବଉଳା ଧାଇଁ ଧାଇଁ ଆସୁଛି ।

ବଉଳା ପାଖ ହୋଇ ଆସିଲା ।

ସନାମା’ ଡାକିଲା, “ବଉଳା ଲେ, ବଉଳା ।” ଆଗକୁ ଧାଇଁ ଯାଉଁ ଯାଉଁ ଗଛ କାଟିଲା ପରି ଭୁସ୍କର ଲେଉଟି ପଡ଼ିଲା ତଳେ । ମଉଳା କଣ୍ଠରେ ଶୁଭିଲା — “ବଉଳା — ଲେ”

ବଉଳା ଆସି ବୁଢ଼ୀର ଦେହ ମୁଣ୍ଡରେ ସେଇ ଲମ୍ବା ମୁହଁଟାକୁ ଘଷିବାକୁ ଲାଗିଲା । ହେଲେ ବଉଳାର ବେକକୁ ନିଜ ଛୁତି ଉପରେ ଆଉଜେଇ ନେବା ଲାଗି ସନାମା’ର ହାତ ଉଠି ପାରିଲା ନାହିଁ ।



## ଆକାଶଦୀପ

[ ଶ୍ରୀ ରବୀନ୍ଦ୍ରନାଥ ଟ୍ୟାଗୋର ]

ଧୀରେ ଧୀରେ ଚକୋଲେଟ ରଙ୍ଗର ମଟରଟି ବଙ୍ଗଳା  
ଫାଟକ ପାର ହୋଇଗଲା । ସୁରଭି ଦୁଆର ମୁହଁରୁ ଫେରି ଆସିଲା ।  
ସୋଫା ଉପରେ ଅନ୍ୟମନସ୍କ ଭାବରେ ବସି ପଡ଼ିଲା ସୁରଭି ।  
ଆଗରେ ଟଙ୍ଗା ହୋଇଛି ସ୍ୱାମୀଙ୍କର ଫଟୋ । ତା ବାହାଘର-  
ବେଳେ ଏ ଫଟୋଟି ଉଠିଥିଲା । ସେଇ କେତେ ବର୍ଷ ତଳର ସୁରଭି  
ଆଜି ହୋଇଯାଇଛି ବୋହୂ । ତାର ଜୀବନଧାରୀ ଆଜି ଆଉ  
ଗୋଟିଏ ଜୀବନଧାରୀ ସହିତ ସମାନ୍ତରାଳ ଭାବରେ ଗତିକରି  
ଚାଲିଛି ।

କାଲି ପର ଲଗୁଛି । ଏଇ ସତେ ଯେମିତି କାଲି ତାଙ୍କ  
ବାପାଙ୍କ କୋଠାରେ ବାହାଘର ମହୋତ୍ସବ ବଢ଼ିଥିଲା ।  
ସେ ଏଇ ବଙ୍ଗଳାକୁ ଆସିଥିଲା ଜିଲା ମାଜିଷ୍ଟ୍ରେଟ ଚନ୍ଦ୍ରକାନ୍ତଙ୍କ  
ସହଧର୍ମିଣୀ ହୋଇ ।

ବୁଦ୍ଧବ୍ରତୀ ପଶିଆସିଲା ଘର ଭିତରକୁ, ସୁରଭିର ଚିନ୍ତା-  
ଧାରରେ ବାଧା ପଡ଼ିଲା । ଧୀରେ ଧୀରେ ସେ କହିଲା, “ମା, ବାବୁ  
ଯେଉଁ ଲକ୍ଷ୍ମରେ ଚଢ଼ି ବନ୍ୟା ଦେଖିବାକୁ ଯାଇଥିଲେ, ସେ ଲକ୍ଷ୍ମର  
ଜ୍ରୀବର ତୁମକୁ କୃତ୍ରିମ ଦେଖିବାକୁ ବୁଝୁଛି ମା, ସେ ବାହାରେ  
ଅପେକ୍ଷା କରିଛି ।”

ବରକ୍ର ହୋଇ ଉଠିଲା ସୁରଭି । ପ୍ରତିଦିନ ଚପରଶୀଠାରୁ ଆରମ୍ଭକରି କଟେରୀର ବଡ଼ ବଡ଼ ଡାକମ ପର୍ଯ୍ୟନ୍ତ ସବୁଦିନ ତାର ସରଳତାର ସୁଯୋଗ ନେଇ ବଙ୍ଗଳାକୁ ଦଉଡ଼ି ଆସନ୍ତି । ଆଉ ପାଇଥିବା ଦଣ୍ଡରୁ ଟିକିଏ ରିଆତି ପାଇବାକୁ ତା’ ପାଖରେ କେବେ ଅନୁନୟ ବିନୟ କରନ୍ତି । ସୁରଭିର ସରଳ ହୃଦୟଟି ଦୟାରେ ତରଳିଯାଏ । ସେ ଚନ୍ଦ୍ରକାନ୍ତକୁ ଅର୍ଜୁନରୂପ କରି ଏମାନଙ୍କୁ ରକ୍ଷାକରେ । ଗୋଟିଏ ଅଧେ ହେଲେ ଅଲଗା କଥା, ପ୍ରତିଦିନ ଏଇଥିରୁ ଗୁଡ଼ିଏ ରପା କରି ସୁରଭି ବରକ୍ର ହୋଇପଡ଼ିଲଣି । ଗହ୍ମରେ ଯାଇଥିଲାବେଳେ ବୋଧହୁଏ କର୍ତ୍ତବ୍ୟରେ ଅବହେଳା କରିଥିବ, ଆଉ ତାର ପ୍ରତିକାର ପାଇଁ ସ୍ବାମୀ ଦଣ୍ଡବିଧାନ କରିଥିବ । ସେଇଥିରୁ ଟିକିଏ ରିଆତି ପାଇବା ପାଇଁ ସେ ଦଉଡ଼ି ଆସିଥିବ । ଚିଡ଼ିଉଠି ସୁରଭି କହିଦେଲା “ଯା କହିଦେବୁ, ମୋର ଏହିକ୍ଷଣି ଶୁଣିବାକୁ ବେଳ ନାହିଁ ।”

ଫେରିଗଲା ଚୁକରାଣୀ, ସୁରଭି ଟିକିଏ ଶାନ୍ତରେ ନିଶ୍ୱାସ ମାରିଲା । ଅଳସ ଆଖି ତାର ମୁହଁହୋଇ ଆସୁଥିଲା । ଚନ୍ଦ୍ରକାନ୍ତଙ୍କ ଅନୁପସ୍ଥିତି ତାକୁ ଶୁଷ୍କଣ ଆଘାତ ଦିଏ—ଏଇ ଅଫିସ ବେଳଟା ଭିତରେ ।

—“ମା ।”

“କିଏ ?”

ଚମକିପଡ଼ି ଚାହିଁଲା ସୁରଭି । ସେଇ ଚୁକରାଣୀ ଆସିଛି । କ’ଣ ଗୋଟାଏ କହିବାପାଇଁ ଆସିଥିଲେ ହେଁ ଭୟରେ ତା’ ପାଟି ଫିଟୁନାହିଁ । ସୁରଭି ଟିକିଏ ନରମିଗଲା । ପଚାରିଲା, “କ’ଣ କହୁଛୁ !” —“ସେଇ ଲକ୍ଷି ଭ୍ରାତୃଭର ମା, ମୁଁ ତାକୁ ମନାକଲୁଛି

ସେ କହୁଛି ସେ, ତାର କିଛି ଦରକାର ନାହିଁ; କ’ଣ ଗୋଟାଏ ଚିଠି ଆଣିଛି ମା’କୁ ଦେଇ ସେ ଚାଲିଯିବ ।”

ଆଶ୍ଚର୍ଯ୍ୟରେ ଚାହିଁ ରହିଲା ସୁରଭ । ଲକ୍ଷ ଡ୍ରାଇଭର ତା’ ପାଖକୁ କି ଚିଠି ଆଣିଛି ! ଚାଲିଗଲାକୁ ‘ଗୁଲ୍’ କହି ସୁରଭ ତା ପଛେ ପଛେ ଗଲା । ବଙ୍ଗଳାପାହାଚ ଉପରେ ବୁଡ଼ା ଡ୍ରାଇଭର ବସିଥିଲା । ଦେଖୁ ଦେଖୁ ଉଠିପଡ଼ି ମୁଣ୍ଡିଆଟିଏ ପକାଇ ଛୁଣ୍ଡା ଜାମାର ପକେଟ ଭିତରୁ ସେ ଚିଠିଟି ବାହାରଗଲା ।

—“ମା, ବାବୁଙ୍କ ସାଙ୍ଗରେ ଧୋଇଆ ଜାଗାକୁ ବଢ଼ି ଡିଜିଟିରେ ଯାଇଥିଲୁ । ହରିପୁର ଗାଁରେ ବାବୁ କ୍ୟାମ୍ପ ପକାଇଥିବା ବେଳେ ମତେ ଜଣେ ଗାଁବାଲା ଡାକିନେଲା ଗୋଟାଏ ଘରକୁ । ଘରର ଭିନ୍ନ କାନ୍ଥ ପଡ଼ିଯାଇଥାଏ । ବଢ଼ି ପାଣିରେ ଘର ତଳ ସନ୍ତେଇ ଯାଇଥାଏ । ସେଇ ଘରୁ ଜଣେ ବହୁ ମତେ ଏ ଚିଠି ଦେଲା ଆପଣଙ୍କୁ ଦେବାପାଇଁ ।”

—“ମତେ ଦେବାପାଇଁ ଦେଲା ?”

—“ହଁ ମା, ମତେ ପଚାରିଲା, ‘ତୁ ଜିଲ୍ଲା ମାଜିଷ୍ଟ୍ରେଟଙ୍କ ଘର ଦେଖିଛୁ ?’ ମୁଁ ହଁ କହିବାରୁ ସେ ମତେ ଏ ଚିଠିଟି ବଢ଼େଇଦେଇ କହିଲା, ‘ତାଙ୍କ ସ୍ତ୍ରୀ ସୁରଭୁ ଏ ଚିଠିଟି ଦେଇଦେବୁ’ ।”

—“ସେ ମତେ ରାଣ ନିୟମ ଦେଇ କହିଥିଲା—ଏ ଚିଠି ଆପଣଙ୍କ ହାତକୁ ଦେବାପାଇଁ, ତେଣୁ ଘେନି ଆସିଥିଲୁ । ରାଗିବେନି ମା, ମୋତେ ମାଫ୍ କରବେ ।”

ଓଲଗିହୋଇ ବୁଡ଼ା ଡ୍ରାଇଭର ଚାଲିଗଲା । ସନ୍ଦେହ ଜାଲରେ ଘୁରି ଚାଲିଲା ସୁରଭର ମନ । ତରତର ହୋଇ ଶୋଇବା

ଦରକୁ ପଶିଆସିଲା ସୁରଭି । ଚିଠିଟାର ଶେଷକୁ ଚାହିଁଲା, “ରେଣୁ”  
ଲେଖାଅଛି । ସନ୍ଦେହର ଗୁରୁ ଉଠେଇଗଲା । ସ୍କୁଲ ସଙ୍ଗିନୀ ରେଣୁ  
ତାହାହେଲେ ଏ ଚିଠି ଦେଇଛି । ରେଣୁ ସେଠାକୁ କମିତ ଗଲା !  
ଚିଠିଟିକୁ ପଢ଼ି ଗଲା ସୁରଭି ।

‘ସୁରୁ ଲେ,

ମୋର ସ୍ନେହ ନେବୁ । ମୋ କଥା ତୋର ଆଉ ମନେ ଥିବ  
କି ନାହିଁ ଜାଣିପାରୁ ନାହିଁ । ହେଲେ ଏ ଚିଠିଟି ଟିକିଏ ମୂଳରୁ  
ଶେଷଯାଏ ପଢ଼ିବୁ । ତେବେ ଯାଇ ସବୁ ଜାଣି ପାରିବୁ ।

ସ୍କୁଲ କଥା ତୋର ପୂର୍ବ ମନେ ନ ଥିଲେ ବି ଝାସ୍‌ସା  
ହୋଇ ମନେଥିବ । ମନ ଗହନରୁ ପୂର୍ବ ପୋଛି ହୋଇଯାଇ  
ନ ଥିବ । ମନେ ଥିବ, କ୍ଲାସ୍‌ରେ ଯେଉଁ ରେଣୁକୁ ତୁ ଦିନେ ନ  
ଦେଖିଲେ ପାଗଳିନୀ ହୋଇଯାଉଥିଲା, ମୁଁ ସେ ରେଣୁ । ଯାହାକୁ  
ତୋର ପାଖରେ ବସିବାକୁ ଦେଇ କେତେ ବଡ଼ଲୋକ ଝିଅଙ୍କ  
ମରମଜ୍ଜୁଳା ଟାଡ଼ୁଲଟାପଗରୁ ରକ୍ଷା କରୁଥିଲା, ମୁଁ ସେହି ତୋର  
ରେଣୁ । ମନେଥିବ ତୋର— ସେଦିନ ଯେତେବେଳେ ଶୁଭ୍ରା  
ହାତରୁ ମୁଦିଟିକୁ ମୋ ହାତର କେଉଁ ଆଙ୍ଗୁଳିକୁ ହେଇଛି ଦେଖିବା  
ବୋଲି କହି ମୁଁ ନେଇ ଆସିଥିଲି, ଆଉ ଶୁଭ୍ରା ସେତେବେଳେ  
କହିଲା, “ପର ମୁଦି ପରଖିଲେ ମନର ସାଧ ମେଣ୍ଟିଯାଏନି,  
ପର ଲୁଗା ପିନ୍ଧି ହାଟକୁ ଗଲେ ଶୋଭା ପାଏନି । ତୋର ତ ନିଜର  
ମୁଦିଟିଏ ପିନ୍ଧିବାର ଶକ୍ତି ନାହିଁ ରେଣୁ, ପରମୁଦି ପରଖି ଦେଖିବୁ  
କିଆଁ ?” ତୁ ସେତେବେଳେ ରୁପ୍ ହେଲୁନାହିଁ । ତାରି ମୁହଁରେ ତୁ  
ଜବାବ ଦେଲୁ, “ଶୁଭ୍ରା, ରେଣୁ ଗରିବ ବୋଲି ତୁ ଜାଣି ସୁଦ୍ଧା  
କଟାଘା’ରେ ରୁନି ଦେଇଛୁ ? ମୁଦିଟିଏ ପିନ୍ଧିଲେ ହୃଦୟର ପରିବର୍ତ୍ତନ  
ହୋଇଯାଏ ନାହିଁ । ରେଣୁର ହୃଦୟ ଅଛି । ତୋ’ଝଳ ପଥର-

ବସା ମୁଦି ନ ଥାଇପାରେ । ମାତ୍ର ତୁ ହୃଦୟସ୍ଥାନା ।” ସେହିଦିନୁ  
 ସ୍କୁଲରେ ତା ସାଙ୍ଗରେ ତୋର ମନର ମେଳ ରହିଲା ନାହିଁ । ଶୁଭ୍ରା  
 ଆଉ ତା ଭଳି କେତେ ଦିଅଙ୍କୁ ଅପମାନ ଦେଇ ମୋ ମୁହଁରେ  
 ହସ ଖେଳାଇବାକୁ ତା’ ଆରଦ୍ଧନ ତୁ ମୋ ହାତରେ ଠିକ୍  
 ସେମିତିଆ ଗୋଟାଏ ନାଲି ପଥରବସା ମୁଦି ପିନ୍ଧାଇ ଦେଇଥିଲୁ ।  
 ସାରା ଜୀବନପାଇଁ ତା ମନ୍ଦିତ ସମ୍ପର୍କ ତୁଟାଇଦେଲୁ । କେବଳ  
 ମୋରପାଇଁ ସିନା ତୁ ଶୁଭ୍ରା ଭଳି କେତେ ଦିଅଙ୍କ ସାଙ୍ଗ ହୋଇ-  
 ପାରିଲୁ ନାହିଁ ।

ସୁରୁ, ତୋର ମନେଥିବ । ତୋପାଇଁ ଯାହା ତୁମ ବାପା  
 ଆଣନ୍ତି, ତୁ ମୋ’ପାଇଁ ବି ଅଳକର ଗୋଟିଏ ଗୋଟିଏ ଦେନିଆସୁ ।  
 ଖେଳକୁଟି ବେଳେ ତୋପାଇଁ ଆସିଥିବା ଜଳଖିଆ ବି ସମାନ ଦି’ଭାଗ  
 ହୁଏ । ମୁଁ ଯେତେ ମନାକଲେ ବି ତୁ ତୋର ଦରଦା କଣ୍ଠରେ କହୁ,  
 ‘ରେଣୁ, ତୁ ମତେ କ’ଣ ନିଜର ବୋଲି ଭାବୁଛୁ ? ମୁଁ କଣ ତୋର  
 କେହି ନୁହେଁ ?’ ତୋ ଆଖିରେ ଲୁହ ମୁଁ ସହିପାରେ ନାହିଁ । ତୋ  
 ଇଚ୍ଛାରେ ବାଧା ଦିଏନି । ତୋରପାଇଁ ମୁଣ୍ଡକଣ୍ଠ ଆରମ୍ଭ କରି  
 ଶାଢ଼ୀପର୍ଯ୍ୟନ୍ତ ମୋର କେଉଁଥିରେ ବି ଅଭାବ ନ ଥାଏ । ମୋଟରେ  
 କହିଲେ ତୁ ଯେମିତି, ମତେ ଠିକ୍ ସେମିତି କରି ସବୁର ଆଗରେ  
 ଦେଖାଇବାକୁ ଚେଷ୍ଟା କରୁଥିଲୁ ତୁ—

ସ୍କୁଲଦିନଗୁଡ଼ିକ କୌଣସିମତେ ଗଡ଼ିଗଲା । ତା’ପରେ  
 କଲେଜ ଗଲୁ ତୁ । ଅଉ ତୋର ପ୍ରାଣର ନିରମାଣୀ ରେଣୁ  
 ବାହାହେଲା ଏଇ ହରିପୁର ସ୍କୁଲର ପ୍ରଧାନ ଶିକ୍ଷକ ସୂର୍ଯ୍ୟକାନ୍ତଙ୍କୁ ।  
 କଲେଜ ଜୀବନରେ ଧମାପୁତ୍ର ଚନ୍ଦ୍ରକାନ୍ତଙ୍କ ଗୃହପତ୍ନୀ ହୋଇଗଲୁ  
 ତୁ । ସେଦିନ ତୁମ ଦୁହଁଙ୍କ ଫଟୋ ଖବରକାଗଜରେ ଦେଖିବାକୁ  
 ପାଇଥିଲି ସୁରୁ । ସେଦିନ ତୋ ଫଟୋ ଦେଖି ମନେମନେ କେତେ

ସେ ଆନନ୍ଦ ଅନୁଭବ କରିଥିଲା, ତାର ଠିକଣା ନାହିଁ — ଫଟୋରେ ତୋ ମୁହଁରେ ହସ ଉକୁଟି ଉଠୁଥିଲେ ବି ତୁ ତାକୁ କୌଣସିମତେ ଲୁଚେଇ ଦେଇଥିଲୁ । ଦୁହେଁ ଲେ ?

ବିବାହର ଦୁଇ ବର୍ଷ ପରେ କୋଳରେ ମୋର ଗୋଟିଏ ସନ୍ତାନ ଲଭି କଲି, ମାତ୍ର ଭ୍ରାତୃତନ୍ତ୍ର ଆଉ ସମତଳ ପଥ ଉପରେ ଗଢ଼ିଗଲା ନାହିଁ । ଦୁଃଖର ପଥର ଭ୍ରାତୃତନ୍ତ୍ରକୁ ମୋର ଦୋହଲାଇ ଦେଲା । ଭିନ୍ନ ବରଷ ନ ପୂରୁଣୁ ସେ ଅନ୍ଧ ହୋଇଗଲେ । ମଣିଷ ଜୀବନର ଦୁଇଟି ଅମୂଲ୍ୟ ସମ୍ପଦ ତାଙ୍କର ନଷ୍ଟ ହୋଇଗଲା । ଘରେଇ ସ୍କୁଲରୁ ତାଙ୍କୁ ବିଦାୟ ନେବାକୁ ହେଲା । ଶୁଭେଚ୍ଛି ମାସରେ ଦୁଃଖ କଷ୍ଟର ସଂସାର ଟଳିପଡ଼ିଲା । ମୋ ଜୀବନର ଆଉ ଏକ ଆଶ୍ରୟ ବାଧା ଆଉ ଦୁଇ ଭାଇ ନିୟତିର ଚକ ତଳେ ଚିପି ହୋଇଗଲେ । ସେ ମୋ ଅଜ୍ଞାତରେ କଟକ ଚାଲିଗଲେ ଆଖି ଭଲକରିବା ପାଇଁ । ଦିନେ ସକାଳେ ତାଙ୍କ ଚିଠିରୁ ଜାଣିଲି, ସେ ଘରଛାଡ଼ି ଚାଲିଯାଇଛନ୍ତି । ସେଥିରେ ଲେଖାଅଛି, ‘ରେଣୁ ଲେ, ଆଖି ଦୁଇଟି ନ ଥିବାରୁ ମୁଁ ତୁମ୍ଭମାନଙ୍କର କୌଣସି କାମରେ ଲାଗିପାରିବି ନାହିଁ । ଆଖି ଭଲ କରିବାକୁ ମୁଁ ଯାଉଛି । ଭଲ ହେଲେ ପୁଣି ଫେରିଆସିବି ।’

ସୁରୁ, ମୋ କପାଳର ସିନ୍ଦୂରଗାର ମଉଳିପଡ଼ିଲା, କେଉଁ ଏକ ଧନୀ ଯୁବକଙ୍କ ମଟର ଚକ ତଳେ ଚାପିହୋଇ ତାଙ୍କ ଜୀବନ-ଘାପ ଲାଗିଗଲା, ଆଉ ତୋର ଆଦରର ରେଣୁ ହାତରୁ ପଡ଼ିବାର ସନ୍ତକ ସ୍ଵରୂପ କାତରୁଡ଼ିକ କାଢ଼ି ଦିଆଗଲା । ଆଉ ତା’ର ସାଥରେ ତୋ ଦେଇଥିବା କଙ୍କଣ ବି କଢ଼ା ହୋଇଗଲା ।

ଏତିକରେ ବି ଭ୍ରାତୃତନ୍ତ୍ର ଖେଳ ସରିଲା ନାହିଁ — ମା ଆଉ ପୁଅ କୌଣସିମତେ ଗୁଜରାଣ ମେଣ୍ଟାଉଥିଲୁ, ତାଙ୍କ ବାପାଙ୍କର



ଦୁଇ ମାଣ ନଈକୂଳ ଜମିଣୁ । ଆଜକୁ ଚାରିବର୍ଷ ହେବ ପର ଘରେ  
କାମ କରି ତୋର ସ୍ନେହର ରେଣୁ ତାର ପାଞ୍ଚ ବରଷର ପର  
ଲଗି ନ ଥିବା ତତେଇ ଛୁଆକୁ ନେଇ ସଂସାର ଚଳାଉଥିଲା ।

ଏବର୍ଷର ପ୍ରଥମ ବଢ଼ିରେ ଆମ ଜମିସବୁ ଧୋଇହୋଇଗଲା ।  
ଦ୍ଵିତୀୟ ବଢ଼ିରେ ଆମର ସନ୍ତାନ ଦୁଇ ମାଣ ଜମି ଉପରେ ବାଲିଚର  
ମାଡ଼ିଗଲା । ସୁରୁ ! ଯାହା ଘରେ କାମକରି ପେଟ ପୋଷୁଥିଲା, ସେ  
ବି କିଏ କୁଆଡ଼େ ଘୁସିଗଲେ । ଗାଁରେ ଆଉ ଗୋଟିଏ ବୋଲି  
ଘର ନାହିଁ । ମୋ କୁଡ଼ିଆର ତିନୋଟି କାନ୍ଥ ବି ପଡ଼ିଯାଇଛି ।

କାଲି ମୋ ଧନ ଦଉଡ଼ି ଆସି କହିଲା, “ବୋଉ ଚାହିଁଲୁ !”  
ଛୁଣ୍ଡାକନା ବଦଳରେ ତା ଦେହରେ ଦାମିକା କନାର ପୋଷାକ  
ଥିଲା । ମୋ ପ୍ରଶ୍ନର ଉତ୍ତରରେ ଦୁଃଖୀଧନ କହିଲା, “ଜିଲ୍ଲା ମାଜିଷ୍ଟ୍ରେଟ୍  
ଦେଇଛନ୍ତି—ବୋଉ, ଶ୍ରାବ୍ଧ ଭଲଲୋକ । ମାଷ୍ଟ୍ରେ ସେମିତି କହିଲେ  
ମୋର ବାପା ନାହିଁ, ଜମି ବାଲିଚର ମାଡ଼ିଯାଇଛି ବୋଲି, ସେମିତି  
ମୋତେ ଧରି କୁଣ୍ଡେଇ ପକାଇଲେ, ଆଉ ଏ ଜାମା ପିନ୍ଧେଇ  
ଦେଲେ । ମାଷ୍ଟ୍ରେକଠାରୁ ମୁଁ ଭଲ ପଢ଼ୁଛି ଶୁଣି ମତେ ଏ ବହି  
ଦେଲେ ।” ବହି ଉପରେ ଗୁଡ଼ାହୋଇଥିବା ପିତା ଉପରେ ଥିବା  
କାଗଜରୁ ଜାଣିଲି, ଚନ୍ଦ୍ରକାନ୍ତ ଆଜି ଜିଲ୍ଲା ମାଜିଷ୍ଟ୍ରେଟ୍ । ମୋ ମନ  
କୁଣ୍ଡେମୋଟ ହୋଇଗଲା ।

ଦେଖିବାକୁ ମନ ମୋର ଉଚ୍ଛନ୍ନ ହେଲେ ବି, ଏ ଛୁଣ୍ଡା ପିନ୍ଧି  
ଅଲାଜୁଫା ଭାବରେ ଯାଇପାରିଲିନି । ତାଙ୍କର ବି ବେଳ ନ ଥିବ  
ଏ ଦୁଃଖିମାର ଦୁଃଖ ଶୁଣିବାକୁ । ହେଲେ ସୁରୁ, ତାଙ୍କୁ ଦେଖି ମୋର  
ତତେ ଦେଖିବାକୁ ଶ୍ରାବ୍ଧ ମନହେଉଛି । ତୁ କ’ଣ ସତେ ମତେ  
ଚିହ୍ନିପାରିବୁ ? ନା. ତୁ ଭୁଲିଯିବୁଣି; ମାତ୍ର ତୋର ପ୍ରାଣର ରେଣୁ

ଆଜି ଫୁଲମାଳା, ଲୁଗୁର ବାଳ, ଛୁଣ୍ଟା କନା, ଆଉ ଅମଙ୍ଗଳ ହାତ  
 ନେଇ ତୋ ପାଖକୁ ଯାଇପାରୁନି । ହେଲେ ତତେ ଆଜି ହାତ  
 ପାଉଛି ସୁରୁ, ଦୁଇ ବରଷ ହେଲା ପାଳି ଆସୁଥିବା କାର୍ତ୍ତିକ ହବିଷ  
 ଯେମିତି ଏ ବର୍ଷ ବନ୍ଦ ହୋଇ ନ ଯାଏ । ମୋ ଆକାଶଘାସ ଯେମିତି  
 ଚନ୍ଦ୍ର ଉପରେ ଏ ବର୍ଷ ଜଳେ । ସୁରୁ ଲେ, ତୋ ପାଖରେ ତୋର  
 ପ୍ରାଣର ରେଣୁର ଏତିକି ପ୍ରାର୍ଥନା—ମୋ ପାଳନା ଯେମିତି ଏ  
 ବରଷ ବନ୍ଦ ହୋଇ ନ ଯାଏ । ତାଙ୍କ ଆତ୍ମା ଯେମିତି ଶାନ୍ତି  
 ପାଏ । ଇତି ।

—ତୋର  
 ‘ରେଣୁ’.

ଲୁହ ପଡ଼ି ଅସ୍ପଷ୍ଟ ହୋଇଥିବା ଚିଠିଟି ସୁରଭର ଲୁହରେ  
 ଆହୁରି ଅସ୍ପଷ୍ଟ ହୋଇଉଠିଲା । ଲୁହଧାର ଗଡ଼ି ଆସୁଥିଲା ତାର  
 ଚିରୁକ ଦେଇ । ନିଜକୁ ସାନ୍ତୁନା ଦେଇପାରୁ ନ ଥିଲା ସେ ।

“ସୁରୁ, ସୁରୁ, ଆଜି ମୋର ଗୋଟାଏ ବଡ଼ ଦିନ ସୁରୁ”,  
 ପଶି ଆସିଲେ ଚନ୍ଦ୍ରକାନ୍ତ ।

ସୁରୁ ଲୁହବୋଳା ମୁହଁଟି ପୋଛିଦେଇ ତାକୁ ଚାହିଁରହିଲା ।  
 ହାତରୁ ଚିଠିଟି କେତେବେଳେ ଖସିପଡ଼ିଲା ତାହାର ଶିଆଳ ନାହିଁ ।  
 ସୁରୁର ଏ ଅବସ୍ଥା ଚନ୍ଦ୍ରକାନ୍ତକୁ ବ୍ୟତିବ୍ୟସ୍ତ କରିଦେଲା ।  
 ଚନ୍ଦ୍ରକାନ୍ତ ପଚାରିଲେ, “ତୁମେ ଏତେ ଶୁଖିଲା ଦିଶୁଛ କାହିଁକି ?  
 କ’ଣ ହେଲା ?”

—“ନା, କିଛି ହୋଇ ନାହିଁ । କ’ଣ କହୁଥିଲା, କହୁନା ?”  
 ପଚାରିଲା ସୁରୁ ।

“ଆଜି ମୋର ଉତ୍ତୀ-ହେଲା ମକଦ୍ଦମାରେ ।”

—“କୋଉ ମକଦ୍ଦମା ?”

“ସେହି ମକଦ୍ଦମା ଉପରେ ମୋର ଜିଜ୍ଞା ମାଜିଷ୍ଟ୍ରେଟ୍ ପଦର ମର୍ଯ୍ୟାଦା ନିର୍ଭର କରୁଥିଲା, ମୋର ସେଇ ମକଦ୍ଦମାରେ ଡିଗ୍ରୀ ହୋଇଛି ସୁରୁ, ଆଜି ବଡ଼ ସୁଦ୍ଧିନ ସୁରୁ ! ଆଜି ମୋର ସୁଦ୍ଧିନ ।”

“କେଉଁ ମକଦ୍ଦମା, ତୁମ ନାଁରେ ମକଦ୍ଦମା ?”

—“ହଁ ସୁରୁ ! ମୋ ନାଁରେ ମକଦ୍ଦମା । ଆଜିକୁ ପ୍ରାୟ ସାତ ବର୍ଷ ତଳର କଥା । କଲେଜକୁ ବାପାଙ୍କ ଗାଡ଼ ନେଇ ଖୁବ୍ ଜୋର୍ରେ ଯାଉଥିଲି । ଅଭ୍ୟୁଦୟ ଶବ୍ଦରେ ମଙ୍ଗଳାବାଗ ଛକରେ ଗୋଟିଏ ଦୁର୍ଘଟଣା ଘଟିଲା । ଜଣେ ଲୋକ ମୋ ମଟରଟକ ତଳେ ଚିପିହୋଇଗଲା । ଖବର ନେବାରେ ଜାଣିଲି, ସେ ଲୋକଟା ଅନ୍ଧ, ହରିପୁର ସ୍କୁଲର ପ୍ରଧାନ ଶିକ୍ଷକ । ପୋଲିସ ତା’ ପକ୍ଷରୁ ମୋ ନାଁରେ ମକଦ୍ଦମା କରିଥିଲା । ଯାହାହେଉ ଆଜି ଡିଗ୍ରୀ ହୋଇଗଲା ସେ ମକଦ୍ଦମାରେ ।”

ସୁରଭର ବନ୍ଦ ହୋଇଯାଇଥିବା ଲୁହଧାର ପୁଣି ବହିବାରେ ଲାଗିଲା । ଚନ୍ଦ୍ରକାନ୍ତ କିଛି ବୁଝିପାରିଲେ ନାହିଁ । ବାରମ୍ବାର ପ୍ରଶ୍ନ କରିବାରୁ ସୁରଭ ତାଙ୍କ ଆଡ଼କୁ ଖଟ ଉପରେ ପଡ଼ିଥିବା ଚିଠିଟିକୁ ଠାରି ଦେଖାଇଦେଲା ।

ଚିଠିଟିକୁ ଉଠାଇନେଇ ପଢ଼ିଗଲେ ଚନ୍ଦ୍ରକାନ୍ତ । ପଢ଼ିସାରି ଲୁହ ଛଳଛଳ ଆଖିରେ ଡାକ ପକାଇଲେ ଅର୍ପିତ ସ୍ନେହୋ ପ୍ରଫୁଲ୍ଲ ବାବୁଙ୍କୁ ।

ଉପସ୍ଥାପିତ ହୋଇ ଶୋଇବା ଘରକୁ ପଶିଆସିଲେ ପ୍ରଫୁଲ୍ଲ ବାବୁ । ଚନ୍ଦ୍ରକାନ୍ତ ତାଙ୍କୁ କହିଲେ, “ତୁମେ ଚଞ୍ଚଳ ଯାଅ ପ୍ରଫୁଲ୍ଲ-ବାବୁ, ଏଇ ଠିକଣାରେ ପାଞ୍ଚଶହ ଟଙ୍କା ମନଅର୍ଡ଼ର କରିଦେବ ।”

ଚନ୍ଦ୍ରକାନ୍ତଙ୍କ ହାତରୁ ଧୀର ଭାବରେ ଟଙ୍କା ନେଇ ଠିକଣାଟି ଦେଖୁ ଦେଖୁ ପ୍ରଫୁଲ୍ଲିବାକୁ କହିଲେ, “ସରକାର ତାଙ୍କ ପକ୍ଷରୁ ଆମକୁ ପାଞ୍ଚ ଶହ ଟଙ୍କା ମଜଦମା ଖର୍ଚ୍ଚ ଦେବାପାଇଁ ପରା ରାୟ ହୋଇଛି ?”

—“ତୁମର ସେସବୁରେ ମୁଣ୍ଡ ଖେଳାଇବା ଦରକାର ନାହିଁ ।” ଗମ୍ଭୀର ଭାବରେ ଉତ୍ତର ଦେଲେ ଚନ୍ଦ୍ରକାନ୍ତ ।

ଉପୁଷ୍ପତ ହୋଇ ପ୍ରଫୁଲ୍ଲିବାକୁ ଫେରିପଡ଼ିଲେ । ଚନ୍ଦ୍ରକାନ୍ତ ପଛରୁ ଡାକିଲେ, “ହୁଁଶୁଣ, ମନଅର୍ଡ଼ର ମୋ ନାଆଁରେ ନ ପଠାଇ ସୁରର ଦେଶଙ୍କ ନାଆଁରେ ପଠାଇବ । ଆଉ କୁସନରେ ଲେଖିଦେବ ‘କାର୍ତ୍ତିକ ହବିଷ ଓ ଆକାଶପାପ ଖରବ’ । ହଁ ଚଞ୍ଚଳ ଯାଅ । ଡେରିକଲେ ଡାକିଦର ବନ୍ଦ ହୋଇଯିବ ।”

— — —

## ନୂତନର ସନ୍ଧାନରେ

[ ଶ୍ରୀ ସତ୍ୟସୁନ୍ଦର ମିଶ୍ର ]

ନୂତନ ଦେଶର ସନ୍ଧାନ ନେବାକୁ ଯୁଗେ ଯୁଗେ କୌତୂହଳୀ ମାନବ କେତେ ଶ୍ରମ, କେତେ ସାଧନା କରିଛି, ତା'ର ହିସାବ ନାହିଁ । ଏହିପରି ଦିନେ ଜେନେରା ବନ୍ଦର ନିକଟରେ ଫି ସ୍ପୋର୍ଟର କଲମ୍ବସ ଦଗନ୍ତବିପ୍ରାସ୍ତ ସାଗର ନିର୍ଦ୍ଦେଶଣ କରି ନୂତନ ଦେଶ ଆବିଷ୍କାର କରିବାଲାଗି ଉଦ୍ଦିଷ୍ଟ ହୋଇଉଠିଥିଲେ । ଇଟାଲର ଜେନେରା ସହରରେ ତାଙ୍କର ବାଲ୍ୟମାନବନ କଟିଥିଲା । ସେହି ସମୟରୁ ନାବିକମାନଙ୍କଠାରୁ ଦୂର ଦେଶର ଭ୍ରମଣ କାହାଣୀ ଶୁଣିବାରେ ସେ ଆଗ୍ରହ ପ୍ରକାଶ କରୁଥିଲେ । ପାରାବାସର ସୈକତ-ବେଳାଭୂମିରେ ଶିଶୁ କଲମ୍ବସ ବିଶାଳ ସମୁଦ୍ର ମାଳ ଜଳରାଶିକୁ ଦୃଷ୍ଟା ଦୃଷ୍ଟା ଧରି ଚାହିଁ ରହୁଥିଲେ । କେତେ ସ୍ବପ୍ନ, କେତେ କଳ୍ପନା, ମନ ଭିତରେ କେତେ ଅସୁମାର ପ୍ରଶ୍ନ—“କେଉଁ ସୁଦୂର ରାଜ୍ୟକୁ ଏହି ସମୁଦ୍ର ଜୁଆରସବୁ ପାଠାଇଦିଏ !” କଲମ୍ବସ ଆନନ୍ଦ ଓ ଆବେଗରେ ତନ୍ମୟ ହୋଇଉଠିଥିଲେ ।

ତାଙ୍କର ପିତା ଜଣେ ବୁଣାଳୀ । କଠିନ ଶ୍ରମ ଓ ଅଧିବସାୟ ଫଳରେ ସେ ପ୍ରଭୃତ ସମ୍ପତ୍ତିର ଅଧିକାରୀ ହୋଇପାରିଥିଲେ । ଜ୍ୟେଷ୍ଠ ପୁତ୍ରର ବୁଦ୍ଧି ଓ ଉଚ୍ଚ ଶିକ୍ଷା ଲାଭ କରିବାର ଇଚ୍ଛା ଦେଖି ତାଙ୍କ ପାଇଁ ଉତ୍ତମ ଶିକ୍ଷାଦାନର ବ୍ୟବସ୍ଥା କରିଦେଲେ । ଅଧ୍ୟୟନ ପାଇଁ କଲମ୍ବସ ପାଠୁଆ ଯାତ୍ରା କଲେ । ସେଠାରେ ସେ ଜ୍ୟାମିତି, ଜ୍ୟୋତିର୍ବିଦ୍ୟା, ଭୂଗୋଳ ଓ ସାମୁଦ୍ରିକ ବିଜ୍ଞାନ ପାଠକଲେ ।

ଭବିଷ୍ୟତ ଜୀବନରେ ସେ କିପରି ପ୍ରଭାସ୍ଥିତ ନାବିକ ହୋଇ ଦୂର ଦେଶମାନଙ୍କୁ ଯାତ୍ରା କରିପାରିବେ, ଏହି ଭାବନାରେ କଲମ୍ବସ ସ୍ୱପ୍ନବିଶ୍ୱେର ହୋଇପଡ଼ିଥିଲେ ।

ଚତୁର୍ଦ୍ଦଶ ବର୍ଷ ବୟସରେ ସେ ଘରକୁ ଫେରିଆସିଲେ । ଭଏନାକୁ ଫେରିଆସିବାର ଅବ୍ୟବହୃତ ପରେ ତାଙ୍କୁ ଜନୈକ ବ୍ୟବସାୟୀଙ୍କ ଜାହାଜରେ ଚାକିରି ମିଳିଗଲା । ସେ ଅବକାଶରେ ସେ ଭୂମଧ୍ୟସାଗରରେ ଯାତ୍ରା କରି ବହୁ ବନ୍ଦର ଦେଖିଲେ । ତାଙ୍କର ସ୍ୱପ୍ନ ଆଂଶିକ ସାଫଳ୍ୟ ହେଲା । ଜାହାଜ ଚଳାଚଳ ସମ୍ପର୍କରେ ସେ ବାସ୍ତବ ଜ୍ଞାନ ଲାଭ କରିବାର ସୁଯୋଗ ପାଇଲେ । ଅବସର ସମୟରେ ପୃଥିବୀ ଓ ଆକାଶ ବିଷୟରେ ଶାସ୍ତ୍ରମାନ ବିଶେଷ ଭାବରେ ଅଧ୍ୟୟନ କରି ସେହି ସମ୍ପର୍କାୟୁ ନକ୍ସା ଓ ମାନଚିତ୍ର ପ୍ରସ୍ତୁତିରେ ମନୋନିବେଶ କଲେ । ତାଙ୍କର ମନ ସବଦା ସାଗର ଓ ତାରକା ଶ୍ରେଣୀ ସମ୍ପର୍କରେ ଜ୍ଞାନ ଆହରଣ କରିବା ନିମନ୍ତେ ଆନ୍ଦୋଳିତ ଥିଲା । ମନେ ମନେ ସେ ଦିବାନିଶି ଦିଗ୍‌ବଳୟର ପରପାରକୁ ଜାହାଜରେ ଯାତ୍ରା କରିବାର ସ୍ୱପ୍ନ ଦେଖୁଥିଲେ ।

ପର୍ତ୍ତୁଗାଲ ଉପକୂଳକୁ ଥରେ ସେ ଯାତ୍ରା କରୁଥିଲେ, ଲିସ୍‌ବନ୍ ନିକଟରେ ଜାହାଜରେ ନିଆଁ ଲାଗିଗଲା । ଚତୁର୍ଦ୍ଦଶରେ ଅନନ୍ତ ଜଳରଣି — ନାନାପ୍ରକାର ବିଷାକ୍ତ ଉତ୍ପଙ୍କର, ଷ୍ଟ୍ରା ଓ ବୃହତ୍ ସାମୁଦ୍ରିକ ଜୀବଜନ୍ତୁରେ ପରିପୂର୍ଣ୍ଣ । କୌଣସିଠାରେ ସାହାଯ୍ୟ ପାଇବାର ଉପାୟ ସେତେବେଳେ ନ ଥିଲା । ନାବିକମାନେ ଜୀବନର ଆଶା ତ୍ୟାଗ କଲେ । ମାତ୍ର କଲମ୍ବସ ବିରୁମାସ ବିଚଳିତ ନ ହୋଇ ସେହି ବିପଦସଙ୍କୁଳ ସମୁଦ୍ର ଗର୍ଭକୁ ଲମ୍ଫ ପ୍ରଦାନ କଲେ । ବହୁଦୂର ସନ୍ତରଣପୂର୍ବକ ଅବଶେଷରେ ସେ ଉପକୂଳରେ ପହଞ୍ଚିଗଲେ ।

ଏଥିରୁ ତାଙ୍କର ସାହସିକ ଜୀବନର ପ୍ରକୃଷ୍ଟ ପରିଚୟ ମିଳେ ଏବଂ ଏହି ଦୂର୍ଦ୍ଦଶା ତାଙ୍କ ଜୀବନରେ ଏକ ଶୁଭ ସୂଚନା ।

ତଦାନନ୍ତର ପୃଥିବୀରେ ପର୍ତ୍ତୁଗୀଜମାନେ ନୌ-ବିଦ୍ୟାରେ ସୁପରିତ ଥିଲେ । ଯୁବରାଜ ହେନେସଙ୍କ ଉତ୍ସାହରେ ଦୁଃସାହସୀ ନୂତନ-ଦେଶ ପର୍ଯ୍ୟଟନ-ଅଭିଳାଷୀ ନାବିକମାନଙ୍କୁ ପୃଷ୍ଠପୋଷକତା କରାଯାଉଥିଲା । ରୁରୀଆଡ଼େ ଉତ୍ତେଜନା ଖେଳିଯାଇଥିଲା । ତୁର୍ଗ-ମାନେ ସଂକୀର୍ଣ୍ଣ ବସ୍ତ୍ରୋରସ ଅତିକ୍ରମ କରି କନ୍ୟାଶ୍ଚିନୋପଲର ସୁନ୍ଦର ନଗରୀ ଅଧିକାର କରି ନେଇଥିଲେ । ଏହି ନଗରୀ ଶିକ୍ଷା, ସଂସ୍କୃତି ଓ ବାଣିଜ୍ୟର ଏକ କେନ୍ଦ୍ରସ୍ଥଳ ଥିଲା । ତୁର୍ଗମାନଙ୍କ ଭୟରେ ମୁଲ୍‌ବାନ ଶାସ୍ତ୍ରଗୁଡ଼ିକର ପାଣ୍ଡୁଲିପି ଧରି ଯୁବେପୀୟ ପଣ୍ଡିତମାନେ ସେଠାରୁ ଏଣେତେଣେ ପଳାୟନ କଲେ ଓ ବଣିକ ମାନେ ପେଣ୍ଡ ହରାଇବସିଲେ । ତାଛଡ଼ା ପ୍ରାଚ୍ୟ-ଭୂଖଣ୍ଡରେ ବାଣିଜ୍ୟ କରିବାପାଇଁ ସ୍ଥଳସାଗରେ ସମସ୍ତ ସଥ ରୁଦ୍ଧ ହେଲା । ଚିର ଆଶ୍ଚର୍ଯ୍ୟର ଗନ୍ତାଘର ପ୍ରାଚ୍ୟର ଭାରତକୁ ସଥ ଦେଖାଇବ କିଏ ? ଏ ପ୍ରଶ୍ନର ସମାଧାନ ନିମନ୍ତେ ଏବଂ ପ୍ରାଚ୍ୟ ଦେଶର ବହୁମୁଲ୍ ଅଳଙ୍କାର ଓ ସୁଗନ୍ଧ ମସଲା ଲାଗି ଯୁବେପୀୟମାନେ ସମୁଦ୍ର ସଥ ଆବିଷ୍କାର କରିବାକୁ ଦୃଢ଼ପ୍ରତିଜ୍ଞ ହେଲେ ।

ବର୍ଷ ବର୍ଷ ଧରି ଦୀର୍ଘ ଚାଲିବା ବର୍ଷ କାଳ ଯୁବରାଜ ହେନେସ ପୋତ ନିର୍ମାଣ ଓ ସମୁଦ୍ର ଯାତାର ଯୋଜନା ପ୍ରସ୍ତୁତ କରିବାରେ ବ୍ୟସ୍ତ ରହିଥାନ୍ତି । ବହୁଦିନର ଶ୍ରମ ଓ ସାଧନା ଫଳରେ ତାଙ୍କର ନାବିକମାନେ ଆଫ୍ରିକା ଉପକୂଳ ଆବିଷ୍କାର କରିସାରିଥାନ୍ତି । ହେଲେ ସୁଦୂର ପ୍ରାଚ୍ୟ ଦେଶକୁ ଅଜ୍ଞାତ ସଥର ସନ୍ଧାନ ଦେବାଲାଗି କେହି ଆଗଭର ହୋଇ ବାହାରୁ ନ ଥାନ୍ତି । ସେହି ସମୟକୁ କଲମ୍‌ବ ଲସ୍କବନରେ ବସବାସ କରି ଜଣେ ନିର୍ଭୁଲ ମାନଚିତ୍ର ପ୍ରସ୍ତୁତକାରୀ

ହିସାବରେ ସୁନାମ ଅର୍ଜନ କରି ସାରିଥାନ୍ତି । ସେଠାରେ ତାଙ୍କର ବବାହ ହୋଇଯାଇଥାଏ । ଶିଶୁପୁତ୍ର ଡିଗୋ ସହିତ କେତୋଟି ମଧୁର ବର୍ଷ ମଧ୍ୟ ସେ ଅତିବାହିତ କରିସାରିଥାନ୍ତି ।

ବର୍ତ୍ତମାନ ଅଜଣା ଆଫ୍ରିକା ମହାସାଗରରେ ଯାସାକରି ସେହି ସୁଦୂର ପ୍ରାଚ୍ୟ ଭୂଖଣ୍ଡ ପଥ ଆବିଷ୍କାର କରିବାକୁ କଲମ୍ବସ୍ ଉତ୍ସୁକ ହୋଇ ପଡ଼ିଲେ । ବହୁ ବର୍ଷର ସମୁଦ୍ର ଯାତ୍ରାର ସ୍ୱପ୍ନ ସାପିକ ହେବ — କଲମ୍ବସ୍ ଆନନ୍ଦରେ ବନ୍ଦୋର ହୋଇଉଠିଲେ । ମାତ୍ର ମନ ଭିତରେ ତାଙ୍କର ଗୋଟିଏ ପ୍ରଶ୍ନ ଉଠିଲା, ଲିସ୍ବନ୍ରେ ସେ ତ ବଦେଶୀ ! ସମସ୍ତଙ୍କ ନିକଟରେ ଅପରିଚିତ, ଅଜଣା ଅଶୁଣା; କିଏ ବା ତାଙ୍କୁ ତାଙ୍କର ଏହି ପରିଚିତିତ ଯାତ୍ରା ପାଇଁ ସୋତଟିଏ ଦେବ ? ମନ ତାଙ୍କର ସ୍ଥିର ହେଉ ନ ଥାଏ ।

ଅଜଣା ଦରଆ ଯାତ୍ରାର ସ୍ୱପ୍ନ ତଥାପି ତାଙ୍କୁ ବଚଳିତ କଲା । ସେ ମାନଚିତ୍ରଟିଏ ଧରି କଲୁନାରେ ଅକାତ ଜଳସ୍ତରୀ ସମ୍ପର୍କରେ ଚିନ୍ତା କଲେ । ସେ ସ୍ଥିର କଲେ, ପୃଥିବୀ ଗୋଲକାର ହୋଇଥିବାରୁ ଆଟଲଣ୍ଟିକରେ ପଶ୍ଚିମ ଦିଗରେ ଜଳଯାତ୍ରା କଲେ ନିଶ୍ଚୟ ଭରତ ଓ ଅନ୍ୟାନ୍ୟ ପ୍ରାଚ୍ୟଦେଶରେ ପହଞ୍ଚିପାରବେ । ଏହି ଯୋଜନା ପ୍ରତି ସେ ସେହି ଦେଶର ରାଜାଙ୍କ ଦୃଷ୍ଟି ଆକର୍ଷଣ କଲେ, କିନ୍ତୁ ମନ୍ତ୍ରିମଣ୍ଡଳ ଏ ପ୍ରସ୍ତାବରେ ସମ୍ମତ ପ୍ରକାଶ କଲେ ନାହିଁ । ପୃଥିବୀ ଗୋଲକାର ହୋଇଥିବାରୁ ତାହାର ନିମ୍ନଦେଶରେ ଜଳସ୍ତରୀ ଗତି ଶୁଷ୍କ ହୋଇଥିବ ଏବଂ ସେଠାରେ ଜାହାଜ ଚାଲି ବରୁଣ ହୋଇଯିବ — ଏହି ଆଶଙ୍କାରେ କଲମ୍ବସଙ୍କ ପ୍ରସ୍ତାବକୁ ସେତେବେଳେ ପର୍ତ୍ତୁଗାଲର କେହି ସମର୍ଥନ କଲେ ନାହିଁ ।

ନିରୁପାୟ କଲମ୍ବସ୍ ଦେଖିଲେ ଯେ, ପର୍ତ୍ତୁଗାଲରୁ ସାହାଯ୍ୟ-ପ୍ରାପ୍ତିର ଆଉ ଆଶା ନାହିଁ । ସେତେବେଳକୁ ତାଙ୍କର ସ୍ତ୍ରୀ ଇଡ଼ଲେକ



ତ୍ୟାଗ କରିଥାନ୍ତି । ସ୍ତେନର ରାଜା ଫର୍ଡିନାଣ୍ଡ ଓ ରାଣୀ ଇସାବେଲ-  
ଙ୍କର ପୃଷ୍ଠପୋଷକତା ପାଇବା ଆଶାରେ ଶିଶୁପୁତ୍ର ଡିଗୋ ସହିତ  
ସେ ସ୍ତେନ ଯାତ୍ରା କଲେ ।

ସୁବିଶାଳ ବୟ ଚିନ୍ତାମଗ୍ନ କଲମ୍ବସ ତାଙ୍କର ନ' ଦଶ ବର୍ଷର  
ପୁତ୍ର ସହିତ ଅଣ୍ଟାଲୁପିଆର ରାଜପଥରେ ଗତି କରୁଥାନ୍ତି । ମନରେ  
ରାଜାଙ୍କ ସହିତ ଦେଖା କରିବାର ପ୍ରବଳ ଆଗ୍ରହ । ଚାଲି ଚାଲି  
ସେମାନେ ଗୋଟିଏ ମଠରେ ନିପସ୍ଥିତ ହେଲେ । ସେଠାରେ ସାଧୁ-  
ମାନେ ତାଙ୍କୁ ଖାଦ୍ୟ ଓ ଆଶ୍ରୟ ଦେଇ ସମ୍ମାନିତ କଲେ । ସନ୍ଥ  
ଜୁଆନ୍ ଫେରିଜ୍ ଡିଗୋର ଲଳନ ପାଳନର ଦାୟିତ୍ବ ବହନ  
କଲେ । ସେ ସ୍ତେନର ରାଜଦରବାରକୁ କଲମ୍ବସଙ୍କ ସମ୍ପର୍କରେ  
ପରିଚୟପତ୍ର ଦେଇ ପାଥେୟ ସ୍ବରୂପ କିଛି ଅର୍ଥ ଓ ଜଣେ ପଥ-  
ପ୍ରଦର୍ଶକ ସାହାଯ୍ୟ କଲେ ।

ସେତେବେଳେ ସ୍ତେନରୁ ମୂରମାନଙ୍କୁ ବିତାଡ଼ିତ କରିବାକୁ  
ରାଜାରାଣୀ ବ୍ୟସ୍ତ ଥାନ୍ତି । ଅତଳ ସମୁଦ୍ରଗର୍ଭରେ ଜୁଲନ ଦେଶ  
ଆବିଷ୍କାର କରିବା ନିମନ୍ତେ ଜଳପଥର ସନ୍ଧାନ ନେବାଭଳି ଅସମ୍ଭବ  
ପ୍ରସ୍ତାବ ସମ୍ପର୍କରେ ଚିନ୍ତା କରିବାକୁ ସେମାନଙ୍କର ସମୟ ବା କାନ୍ଦି !  
ସମସ୍ତ ଦୁର୍ଯ୍ୟୋଗ ଓ ଦୁର୍ବଳତାକୁ ଏଡ଼ିଦେଇ ସେ ଜାଣିକା ଅର୍ଜନ  
ପାଇଁ ପୂର୍ବବତ ସେଠାରେ ମାନଚିତ୍ର ପ୍ରସ୍ତୁତ କଲେ । ଏହାଦ୍ୱାରା  
ସ୍ତେନର ପ୍ରତିଷ୍ଠିତ ଲୋକମାନଙ୍କ ସହିତ ତାଙ୍କର ସମ୍ପର୍କ ସ୍ଥାପିତ  
ହେଲା । ସେମାନେ ମାନଚିତ୍ର ପ୍ରସ୍ତୁତକାରୀଙ୍କର ଅଗାଧ ଜ୍ଞାନ ଓ  
ସାଧୁତାରେ ମୁଗ୍ଧ ହୋଇ ତାଙ୍କର ପରମ ବନ୍ଧୁ ହେଲେ ।

କେତେ ବର୍ଷ ବିତିଗଲା । ସ୍ତେନର ରାଜଦମ୍ପତି କଲମ୍ବସଙ୍କର  
ଖ୍ୟାତି ଶୁଣି ତାଙ୍କୁ ରାଜଦରବାରକୁ ଡିକାଇଲେ । ଏଥର କଲମ୍ବସ

ରାଜା ଓ ରାଣୀଙ୍କୁ ସାକ୍ଷାତ କରି ଦାବୀ କଲେ ଯେ, ତାଙ୍କୁ ସେନାପତି ଉପାଧି ଦିଆଯାଉ ଏବଂ ଯେଉଁ ନୂତନ ଦେଶ ସେ ଆବିଷ୍କାର କରିବେ, ସେଠାରେ ପ୍ରଥମେ ଅଧିଷ୍ଠାନ ରାଜ୍ୟପାଳ ରୂପେ ତାଙ୍କୁ ନିଯୁକ୍ତ କରାହେଉ । ରାଜାଙ୍କ ମନ୍ତ୍ରୀ ପରିଷଦ ଏହି ପ୍ରସ୍ତାବର ଘୋର ପ୍ରତିବାଦ କଲେ । ଆଉ ଅପେକ୍ଷା ନ କରି ଫରାସୀ ଦରବାରର ସାହାଯ୍ୟ ଲାଭକରିବା ନିମନ୍ତେ କଲମୁସ ଫ୍ରାନ୍ସ ଯାହାପାଇଁ ପ୍ରସ୍ତୁତ ହେଲେ ।

ରାଣୀ ଇସାବେଲ ତାଙ୍କର ଶ୍ରଦ୍ଧେୟ ଦୁଃସାହସୀ ବ୍ୟକ୍ତିର ପଳାୟନ ଖବରରେ ମର୍ମାହତ ହେଲେ ! ସେ ରାଜାଙ୍କୁ ସାହାଯ୍ୟ ପ୍ରଦାନ ପାଇଁ ପ୍ରାର୍ଥନା କଲେ । ରାଜା ଏ ପ୍ରାର୍ଥନାରେ ଅସନ୍ନତ ହେବାରୁ ରାଣୀ ନିଜର ଅଳଙ୍କାର ବିକ୍ରୟ କରି ଏ ବ୍ୟୟ ବହନ କରିବାପାଇଁ ସ୍ଥିର କଲେ । ପଳାତକ କଲମୁସଙ୍କ ଅନୁପସ୍ଥାପନରେ ଦୁଇ ପଠାଗଲା । କଲମୁସ ଇସାବେଲଙ୍କ ଦାନ ଗ୍ରହଣ କରିବାପାଇଁ ଆନନ୍ଦରେ ଫେରିଆସିଲେ । ରାଜାଦେଶ ସତ୍ତ୍ୱେ, ପୋତ ମାଲିକମାନେ ଏହି ସବୁନାଶୀ ଯାହା ପାଇଁ ସେମାନଙ୍କ ଜାହାଜ ଦେବାକୁ ଏବଂ ନାବିକମାନେ ଏପରି ପ୍ରାଣହାନିକର ଯାହାରେ କୌଣସି ସହଯୋଗ କରିବାକୁ ଏଲାବେଳେକେ ଅନୁକୂଳ ହେଲେ ।

ଏହି ଘଟଣାର ସମୟରେ ଆଗା ନିରାଶାର ମଧ୍ୟସ୍ଥଳରେ କଲମୁସ ନିଜର ଗତି ନିରୂପଣ କରିପାରୁ ନ ଥାନ୍ତି । ଠିକ୍ ଏତିକି ବେଳେ ପୁଣି ତାଙ୍କର ପଶ୍ଚାତ୍ରେ ଛୁଡ଼ାହେଲେ ଜୁଆନ ପେରିଜ୍ । ପେରିଜ୍‌ଙ୍କ ପ୍ରସ୍ତାବରେ ତାଙ୍କର ବିଭବଶାଳୀ ଭିନି ଜଣ ନାବିକବରୁ ଜାହାଜ ଦେବାକୁ ସ୍ୱୀକାର କଲେ । କେବଳ ସେତିକି ନୁହେଁ, ସେମାନେ ଏତେ ଦୂର ଆଗ୍ରହ ପ୍ରକାଶ କଲେ ଯେ, ସେମାନଙ୍କ ମଧ୍ୟରୁ ଦୁଇ ଜଣ ଏହି ଉପକୂଳର ଯାହାରେ ଯେଉଁ ଦେବାକୁ ସ୍ଥିର କଲେ ।

ଦୁଃସାହସୀ ନାବକ କଲମ୍ବସଙ୍କର ବହୁଦିନର ଆଶା ସାର୍ଥକ ହେବ ! ଅନନ୍ତ ସମୁଦ୍ର ବନ୍ଧର ଅଗଣିତ ଲକ୍ଷ ଘେନି ସେ ଆନନ୍ଦରେ ଚଳୁଥିବା ହୋଇଉଠିବେ ! ୧୪୯୨ ଖ୍ରୀଷ୍ଟାବ୍ଦ ଅଗଷ୍ଟମାସର ଏକ ପୁରଣୀୟ ମୁହୂର୍ତ୍ତରେ ସ୍ଥଳଭ୍ରମ ଛାଡ଼ି ବଣାଳ ସାଗର ବନ୍ଧକୁ ଆଗସଜ ହୋଇ ଚାଲିଲେ ‘ସାନ୍ତାମେରିଆ’ ‘ପିନ୍ତା’ ଆଉ ‘ନିନା’ । ତିନୋଟି ଜରାଣୀର୍ଥ ବାଣିଜ୍ୟଯୋଗ; ତଥାପି ସାଗର ବନ୍ଧ ଭରି ଚାଲିଯିବାର ସ୍ୱପ୍ନରେ ଯାତ୍ରୀମାନେ ହଜିଯାଇଥିଲେ ।

କାନାଣ୍ଡା ଉପକୂଳରେ ପହଞ୍ଚିବା ପୂର୍ବରୁ ‘ପିନ୍ତା’ ଜାହାଜର ରାଡ଼ରଟି ଭାଙ୍ଗିଗଲା ଓ ପାଣିପିଗିବାକୁ ଲାଗିଲା । ତିନୋଟି ସପ୍ତାହ ଏହାର ମରାମତି ଓ ଅନ୍ୟାନ୍ୟ ଆନୁସଙ୍ଗିକ ବ୍ୟବସ୍ଥାରେ କଟିଗଲା । ପୁନର୍ବାର ଯାତ୍ରା ଆରମ୍ଭ ହେଲା । ଯାତ୍ରୀମାନେ ପୁରାତନ ଭୂଖଣ୍ଡକୁ ବିଦାୟ ଦେଇ ଚାଲିଲେ । କି ଦୁଃଖ, କି ହତାଶାର ଅନୁଭୂତି ଏଇ ପୁରାତନ ଭୂଖଣ୍ଡର ଶେଷ ଦର୍ଶନରେ ! ଯାତ୍ରୀଦଳର ସେନାପତି ନିଜ ଉତ୍ସାହିତ ପ୍ରାଣର କର୍ମପ୍ରବଣତା ଓ ବିଶ୍ୱାସର ଉଦ୍‌ବୋଧନ ବାଣୀ ସହଯାତ୍ରୀମାନଙ୍କୁ ଶୁଣାଇଥିଲେ । ଅନୁକୂଳ ପବନରେ ଜାହାଜ ଦ୍ରୁତ ଗତିରେ ପଶ୍ଚିମ ଦିଗରେ ଗତି କଲା ।

କିଛିଦିନ ପରେ କଲମ୍ବସଙ୍କ ଯାତ୍ରା-ପଥରେ ଏକମାତ୍ର ନିର୍ଦ୍ଦେଶକ କମ୍ପାସ ଅତଳ ଦରିଆ ଭିତରେ ଆଉ ନିର୍ଭୁଲ ଭାବରେ ଭିଗ ନିର୍ଣ୍ଣୟ କରିପାରିଲା ନାହିଁ । ଅଧିନାୟକ କଲମ୍ବସଙ୍କ ସହିତ ସମସ୍ତ ଯାତ୍ରୀ ସମ୍ପୂର୍ଣ୍ଣ ହତାଶ ହୋଇ ପଡ଼ିଲେ । ଅତଳ ବାରିଧି—ବିଚଳପୂର୍ଣ୍ଣ ଦୃଷ୍ଟିଗୋଚର ହେଉ ନାହିଁ—ଦୃଷ୍ଟିପଥରେ ସ୍ଥଳଭ୍ରମର ସୂଚନା ନାହିଁ—ଗଭୀର ନୈରାଶ୍ୟ ଓ ଦୁଃଖରେ ଦ୍ରବୀଭୂତ ହୋଇ-ପଡ଼ିଲେ ଯାତ୍ରୀମାନେ । କିନ୍ତୁ ଭାଙ୍ଗିପଡ଼ିବା ପୂର୍ବରୁ ସେମାନେ ପରିଶ୍ରମର ଫଳ ପାଇଲେ ।

ଜାହାଜ ଉପରେ ବହଗର ଦର୍ଶନ ମିଳିଲା । ଦଳଜାଣୀୟ ତଣ୍ଡ  
ପରିଲକ୍ଷିତ ହେଲା । ଯାହାମାନେ ଧୈର୍ଯ୍ୟ ସଞ୍ଚୟ କରି ଗତି କଲେ ।  
ହେଲେ ଦୁର୍ଦ୍ଦଶାର ଶେଷ କାହିଁ ! ଏ ଯେ ଗଭୀର ସମୁଦ୍ର, କେବଳ  
ଶୈବାଳର ଘନ ଆସ୍ତର । ଜାହାଜ ହୁଏତ ଏଇଠି ଅଟକିଯିବ !  
ବାୟୁ ଚଳାଚଳ ସ୍ଥିର, କେବଳ ସମୁଦ୍ର ସ୍ରୋତର ସାହାଯ୍ୟରେ  
ଜାହାଜ ଶାନ୍ତି ରୁଲିଛି । ବରଷ ବରଷ ତମି, ମଗର ପ୍ରଭୃତି  
ଘୁଷୁରୀକାର ଜଳଜନ୍ତୁ ଅପେକ୍ଷା କରିଛନ୍ତି, ସୁଯୋଗ ମିଳିଲେ  
ନରମାଂସ ଗ୍ରାସ କରି ପକାଇବେ । ଜାହାଜରୁ ଖାଦ୍ୟ ଓ ପାମାୟ  
ଶେଷପ୍ରାୟ । ମନ ଭିତରେ ବିରକ୍ତିର ବହ୍ନି ଜଳୁଉଛି । କଲମ୍ବସଙ୍କୁ  
ଯାହା ବନ୍ଦ କରି ଫେରିଯିବା ଲାଗି ସଜୀମାନ୍ତେ ଆଦେଶ ଦେଲେ ।  
ମନ ଭିତରେ ଉଠିଲା ସେମାନଙ୍କର ବିଦ୍ରୋହ — କାହିଁକି ଗୋଟାଏ  
ଲୋକର ଶିଆଲରେ ସେମାନେ ଧୂସ ପାଇଯିବେ ? ମୃତ୍ୟୁ ପଥର  
ଯାହାରେ ବାଧ୍ୟ କରି ଟାଣି ନେଉଥିବା ଏଇ ପାଗଳକୁ କାହିଁକି  
ସେମାନେ ସଲଳ ସମାଧି ନ ଦେବେ ? କାହିଁକି ଫିଙ୍ଗି ନ ଦେବେ  
ଏଇ ନିବୋଧକୁ ସାଗର ବସରେ ? ଶାନ୍ତ ଚିତ୍ତରେ ଧୀର ମଧୁର  
କଣ୍ଠରେ କଲମ୍ବସ ସେମାନଙ୍କର ସେହି ବିଦ୍ରୋହାଗ୍ନି ପ୍ରଶମିତ କଲେ ।

ସ୍ଥଳଭାଗର ସୀମାରେଖା ଉଜ୍ଜ୍ୱଳତର ହେଲା । କି ଉତ୍ସାହ !  
କି ଚିହ୍ନାର ! ନୂତନ ଦେଶର ପ୍ରଥମ ଦୃଶ୍ୟର ଦର୍ଶନ ପାଇଁ ଯାହା-  
ମାନଙ୍କ ହୃଦୟରେ କି ଉତ୍ତେଜ ! ସାବରସି ଉଜାଗର ହୋଇ  
ନୂତନ ଦିନର ସୂର୍ଯ୍ୟୋଦୟକୁ ସେମାନେ ସ୍ୱାଗତ କଲେ । ସମ୍ମୁଖରେ  
ସୁମାଳ ପର୍ବତ ଓ ବାଲୁକା ପ୍ରାନ୍ତରେ ସୁଶୋଭିତ ବୃହତ୍ ଭୂଖଣ୍ଡ ।  
ସମେ ଦୃଷ୍ଟି ପଥରେ ପଡିଲେ ଗଛପତ୍ର, ବୃକ୍ଷଲତା, ଧାଡ଼ି ଧାଡ଼ି  
କୁଡ଼ିଆଦର ଆଉ ରକ୍ତମାଂସର ମଣିଷ — ଲୋହିତକାୟ ଆଦି-  
ବାସୀ — ଜାହାଜ ଦର୍ଶନରେ ଉଦ୍‌ଗ୍ରୀବ ହୋଇ ସେହି ମଣିଷମାନେ  
ଛୁଡ଼ା ହୋଇଛନ୍ତି ।

ରାଜକାୟ ପୋଷାକରେ ସୁସଜ୍ଜିତ ହୋଇ କଲମ୍ବସ୍ ପ୍ରଥମେ  
 ସ୍ଥଳଭାଗରେ ଅବତରଣ କଲେ । ଆଶୁମାଡ଼ି ବଣୁକର୍ତ୍ତାଙ୍କ ପ୍ରତି  
 ତାଙ୍କ ହୃଦୟର ଆନନ୍ଦ ନିବେଦନ କଲେ । ସ୍ତେନ ଦେଶର ରାଜା  
 ଓ ରାଣୀଙ୍କ ନାମରେ ଏହି ନୂତନ ଭୂଖଣ୍ଡ ଅଧିକାର କଲେ ଓ  
 ତାହାର ନାମ ଦେଲେ ସାନ୍‌ସାଲ୍‌ଭଡ଼ର । ସେ ସେଠାର ଆଦି-  
 ବାସୀମାନଙ୍କୁ ସାଧୁ ଓ ବନ୍ଧୁ ଭାବରେ ଭାରତୀୟ ବୋଲି ସମ୍ଭାଷଣ  
 କଲେ । ତାଙ୍କର ଦୃଢ଼ ବିଶ୍ୱାସ ଜନ୍ମିଲା ଯେ, ସେ ଭାରତବର୍ଷର  
 ନିକଟବର୍ତ୍ତୀ ସ୍ଥଳ ଭାଗରେ ପହଞ୍ଚି ପାରିଛନ୍ତି—

ମାତ୍ର ସୁବର୍ଣ୍ଣ ଓ ମୂଲ୍ୟବାନ ପ୍ରସ୍ତରମଣ୍ଡିତ ସ୍ଥଳଭାଗରେ  
 ପହଞ୍ଚିବାକୁ ଅଧୀର ହୋଇ ସାହସୀ ପରିବ୍ରାଜକମାନେ ସେହି  
 ଉପତ୍ୟାପ ଅଞ୍ଚଳ ପରିତ୍ୟାଗ କଲେ ଓ ଦକ୍ଷିଣାଭିମୁଖରେ ଯାତ୍ରା  
 କରି କ୍ୟୁବାରେ ପହଞ୍ଚିଲେ । ସୁନ୍ଦର ଦେଶ ଏଇ କ୍ୟୁବା— କିନ୍ତୁ  
 ସୁବର୍ଣ୍ଣ କାହିଁ ! ପରେ ସେମାନେ ଆଉ ଏକ ବିଶାଳ ଉପତ୍ୟାପ  
 ଆବିଷ୍କାର କଲେ । କଲମ୍ବସ ତାହାର ନାମକରଣ କଲେ ‘ହିସ୍-  
 ପାନିଓଲା’ (ବର୍ତ୍ତମାନ ସାନ୍‌ସେମିନ୍‌ଗୋ) । ଏହିଠାରେ ଅକଳ  
 ଦରଆରେ ଦୁଃସାହସିକ ଯାତ୍ରା କରିଥିବା ଜାହାଜ ‘ସାନ୍ତାମେରିଆ’  
 ସମ୍ପୂର୍ଣ୍ଣ ଅଚଳ ହୋଇଗଲା । ମାତ୍ର ସେଠାର ସରଳ ଆଦିବାସୀ-  
 ମାନଙ୍କର ଉତ୍ତମ ଓ ମଧୁର ବ୍ୟବହାରରେ ଏହି ଦୁଃଖ କଷ୍ଟ  
 ଉପଶମ ହେଲା । ନୂତନ ବନ୍ଧୁ ଗ୍ରହଣ କରି ସେମାନଙ୍କୁ ସାହାଯ୍ୟ  
 ଦେବାକୁ ଏହି ସରଳ ଓ ନିରାତ୍ମମ ଆଦିମ ଅଧିବାସୀଗଣ ଆଗ୍ରହ  
 ଥିଲେ । ସେମାନଙ୍କ ସାହାଯ୍ୟରେ ମୂଲ୍ୟବାନ ଦ୍ରବ୍ୟସମୃଦ୍ଧ ଜାହାଜରୁ  
 ଆଜି ଉପକୂଳରେ ସୁରକ୍ଷିତ ହେଲା । କଲମ୍ବସ ସେଠାରେ ଏକ  
 କ୍ଷୁଦ୍ର ଦୁର୍ଗ ନିର୍ମାଣ କଲେ ।

ଆଦିବାସୀମାନେ ଫେମାୟୁମାନଙ୍କୁ ମୁଲ୍‌ବାନ ଉପହାର ଦେଲେ । ମାତ୍ର ଫେମାୟୁମାନେ ଅଧିକ ସୁବର୍ଣ୍ଣପ୍ରାପ୍ତି ନିମନ୍ତେ ଲୋଣ୍ଡା ଓ ହଂସ୍ର ହୋଇପଡ଼ିଲେ । ଏହି ପରିବର୍ତ୍ତନରେ ଆଦିବାସୀମାନେ ବିରଳିତ ହେଲେ । କଲମ୍‌ସଙ୍କର ସହଯାତ୍ରୀଗଣ ଐଶ୍ଵର୍ଯ୍ୟର ସନ୍ଧାନ କଲାବେଳେ, ସେ ନୂତନ ଦେଶର ଆବିଷ୍କାରରେ ଉଲ୍ଲସିତ । ତାଙ୍କର ସ୍ଵପ୍ନ ସଫଳ ହୋଇଛି । ସେ ନିଶ୍ଚୟ ପ୍ରାଚ୍ୟର ସୁବର୍ଣ୍ଣ ଭୁଖଣ୍ଡ ଶ୍ରବତର ନିକଟବର୍ତ୍ତୀ । ଦେଶକୁ ଫେରିଯାଇ ଏହି ସମ୍ବାଦ ଦେବାକୁ ହେବ । ବନ୍ଧୁଶ୍ରବାପନ୍ନ ଅଧିବାସୀଙ୍କ ସହଯୋଗରେ ତିଆରି କରିଥିବା ସେଇ କ୍ଷୁଦ୍ର ଦୁର୍ଗରେ ସହଯାତ୍ରୀମାନଙ୍କ ମଧ୍ୟରୁ କେତେକଙ୍କୁ ଛାଡ଼ି ଉପହାରଗୁଡ଼ିକରୁ କେତେକ ଧରି କଲମ୍‌ସ ପୁଣି ତାଙ୍କ ଯାତ୍ରା ଆରମ୍ଭ କଲେ । ବିଦାୟ କାଳରେ ସେ ସଙ୍ଗୀମାନଙ୍କୁ ନିକଟବର୍ତ୍ତୀ ଅଞ୍ଚଳ ଆବିଷ୍କାର କରିବାକୁ ନିର୍ଦ୍ଦେଶ ଦେଇଗଲେ ।

ବାହୁଡ଼ା ଯାତ୍ରାର ଅନୁଭୂତି ଅତି ଉତ୍ସୁକର ହେଲା । ପ୍ରତିକୂଳ ବାୟୁରେ ଯାତ୍ରା ମନ୍ଦୁର ହେଲା । ସମୁଦ୍ରର ଉତ୍ତଳ ଲହରୀମାଳାରେ ଯାତ୍ରୀଗଣ ଶ୍ଵାସପ୍ରସ୍ତ ହୋଇପଡ଼ିଲେ । ଶ୍ଵାସଣ ଘଡ଼ିଘଡ଼ି ଓ ବତାସ ଯାତ୍ରୀମାନଙ୍କୁ ଦୁର୍ବଳ କରିପକାଇଲା । ଜାହାଜ ଦୁଇଟି ପରସ୍ପର ଠାରୁ ବିଚ୍ଛିନ୍ନ ହୋଇଗଲେ । ଗୋଟିକର ଯାତ୍ରୀ ଅନ୍ୟଟିର ସମ୍ପର୍କ-ସମାଧି ହୋଇଛି ବୋଲି ଚିନ୍ତା କଲେ ।

କଲମ୍‌ସ ମଧ୍ୟ ହତାସ ହୋଇପଡ଼ିଲେ । ପ୍ରତ୍ୟେକ ମୁହୂର୍ତ୍ତରେ ଆଶଙ୍କା । ଧୂସର ଓ ମୃତ୍ୟୁର ସଙ୍ଗୀତ ସତେ ଯେପରି ଅସ୍ପଷ୍ଟରୂପେ—ଆହୁରି ସ୍ପଷ୍ଟ ହୋଇଉଠୁଛି—ନିଜର ଜୀବନ ପ୍ରତି ମାୟା ନାହିଁ, ମମତା ନାହିଁ । ନଆ କରି ଲାଭ କରିଥିବା ଅଭିଜ୍ଞତା ସ୍ଵେଦ ବା ତାଙ୍କର ନିମିଷକେ ଧୂସ ହୋଇଯିବ । ଚତୁର୍ଦିଗରେ ବର୍ଷର ତାଣ୍ଡବଲ୍ଲଳା । ଯାତ୍ରୀମାନେ ଉତ୍ସୁକ, - କିନ୍ତୁ କଲମ୍‌ସ

ସ୍ୱପ୍ନକୋଷ୍ଠରେ ଯାହାର ବିବରଣୀ ଲିପିବଦ୍ଧ କରିବାରେ ବ୍ୟସ୍ତ । ମହମ ଓ ସୋଡ଼ାର ବାକ୍ସରେ ସେହି ବିବରଣୀକୁ ବନ୍ଦକରି, ସମୁଦ୍ରରେ ଭସାଇଦେବେ । ଆଶା, ହୁଏତ ସେହି ବାକ୍ସ ଘାସି ଘାସି ଦିନେ ଉପକୂଳରେ ପହଞ୍ଚିପାରେ ଏବଂ ତାଙ୍କ ଯାହା ଓ ଆବିଷ୍କାରର ବିଜୟ କାହାଣୀ ପୃଥିବୀରେ ପ୍ରସ୍ତୁତ ହୋଇପାରେ ।

‘ନିନା’ ଜାହାଜଟି ଆଉ ସମ୍ଭାଳିପାରୁ ନାହିଁ । ଦିନକ ଭିତରେ ବୋଧହୁଏ ଶେଷ ପାଇଯିବ । ଏହି ଆଶଙ୍କାରେ ଯାତ୍ରୀମାନେ ଶିହର ଉଠୁଥିବାବେଳେ ପର୍ତ୍ତୁଗାଲ ଉପକୂଳରେ ଜାହାଜଟି ଲାଗିଲା । ସେଇଠି କଲମ୍ବସ ଜାହାଜଟିକୁ ମରାମତି କରାଇନେଇ, ଦେଶ ପ୍ରତ୍ୟାବର୍ତ୍ତନ ଯାହାର ଶେଷ ପର୍ଯ୍ୟାୟ ଆରମ୍ଭ କଲେ । ‘ପାଲେସ’ ବନ୍ଦର ‘ସ୍ପାନିଶ୍’ । ବହୁଦିନ ତଳର ବିଦାୟକାଳୀନ ଛବି ମନ-ରାଜ୍ୟରେ ନାଚିଉଠିଲା—କି ଆଶାଜିତ କାହାଣୀ, କି ଉପହାସ, କି ବ୍ୟଙ୍ଗ ସେଦିନ ! କିନ୍ତୁ ଆଜି ଆନନ୍ଦୋନ୍ମତ୍ତ ଜନତାର ଜୟ ଧ୍ବନି ! ପାଣି ଭିତରୁ କଲମ୍ବସଙ୍କୁ ବିଜୟୀର ସମ୍ମାନ ଦେଇ ନେଇ ଯିବାର କି ଗର୍ବ ! ତଥାପି ନଗ୍ନ ପଦରେ କଲମ୍ବସ ପୁରାତନ ବରୁ ଜୁଆନ ଫେରିଜଙ୍କୁ ପ୍ରଥମେ ଅଭିନନ୍ଦନ ଜଣାଇ, ଶିଶୁରଙ୍କୁ ଉପାସନା କଲେ ।

ଆଶ୍ଚର୍ଯ୍ୟ ପରେ ଆବିଷ୍କାରକ ରାଜ ପ୍ରାସାଦକୁ ଗମନ କରି ରାଜା ଓ ରାଣୀଙ୍କ ଚରଣରେ ଆବିଷ୍କାରର ସୁଫଳ ନିବେଦନ କଲେ । କି ଅପୂର୍ବ ପରିବର୍ତ୍ତନ ! ଉପହାସିତ, ଦରିଦ୍ର, ମାନବିକ ଅଜ୍ଞାନକାଣ୍ଡ କଲମ୍ବସଙ୍କ ପ୍ରତି ରାଜାଙ୍କୁ ସମ୍ମାନର କି ବିପୁଳ ଆୟୋଜନ ! ରାଜ-ପୁରମାନଙ୍କ ପରି ତାଙ୍କୁ ନଗରରେ ସ୍ୱାଗତ ସମ୍ମାନସତ୍ତା ଓ ସମ୍ମାନ ଲାଭନ କରାଗଲା । ରାଜା ଫର୍ଡିନାଣ୍ଡ ଏବଂ ରାଣୀ ଇସାବେଲ୍ ଆସନ ପରିତ୍ୟାଗ କରି, ତାଙ୍କୁ ସମ୍ମାନ ପ୍ରଦର୍ଶନ କରିବା ସଙ୍ଗେ ସଙ୍ଗେ

ସ୍ବାମୀରୂପ ଆସନ ପ୍ରଦାନ କଲେ । ଇଉସେପ ଦେଶର ଦରବାର-  
ମାନଙ୍କରେ ତାଙ୍କର ଗୌରବ ପ୍ରସାର କରିବାକୁ ସ୍ପେନ ରାଜାଙ୍କ  
ତରଫରୁ ଦୃଢ଼ ନିୟୁକ୍ତ ହେଲେ ।

ସ୍ପେନରେ ଅଳ୍ପ କେତେ କାଳ ଅତିବାହିତ କରିବା ପରେ  
କଲମ୍ବସ ପୁନର୍ବାର ନୂତନ ଦେଶର ଅନ୍ଦେଷଣରେ କାଳକ୍ରମେ  
ନିଜର ଯାତ୍ରା ଆରମ୍ଭ କଲେ । ସାଙ୍ଗରେ ଏଥର ସତରଠି  
ଜାହାଜ । ସହଯାତ୍ରୀ ସଗ୍ରହ କରିବାପାଇଁ ଆଉ କିଛି ଅସୁବିଧା  
ନାହିଁ । ଯାଜକ, ରାଜପୁରୁଷ, ଶ୍ରମିକ, ସମାଜର ପ୍ରତ୍ୟେକ ସ୍ତରର  
ନାଗରିକମାନେ ସହଯାତ୍ରୀ ହେବାକୁ ଆଗ୍ରହ ପ୍ରକାଶ କରିଥିଲେ ।  
କିଏ ବିଦେଶରେ ଧର୍ମପ୍ରସାର କରିବ ତ କିଏ ସୁନାମ ବା ବିଭି  
ଅର୍ଜନ କରିବ ।

ଏଥର ଯାତ୍ରା ଶୁଭ ବୋଲି ମନେ ହେଲେ ମଧ୍ୟ ପୂର୍ବ ଆବିଷ୍କୃତ  
ଦ୍ଵୀପ ‘ହିସ୍ପାନିଓଲୀ’ ନିକଟରେ ପହଞ୍ଚି ଆବିଷ୍କାରକ ବିଚଳିତ  
ହୋଇପଡ଼ିଲେ । ସେଠାରେ ସମ୍ମାନସୂଚକ ବରଂ ପୁଟାଗଲା,  
କିନ୍ତୁ ଦୁର୍ଗର ଅଧିବାସୀ ସ୍ପେନୀୟମାନଙ୍କଠାରୁ ପ୍ରତ୍ୟୁତ୍ତର କାହିଁ ?  
ଉପକୂଳରେ ଦୁର୍ଗ ଧୁସ୍ତ । ଗୋଲାବାରୁଦ ଅକାମୀ । ସ୍ପେନୀୟମାନଙ୍କର  
ଚିହ୍ନ ବର୍ଣ୍ଣ ନାହିଁ । ଆଦିବାସୀମାନଙ୍କର ମୁଖ୍ୟ କଲମ୍ବସଙ୍କ  
ନିକଟରେ ବିବରଣୀ ପ୍ରଦାନ କଲେ—ସ୍ପେନୀୟମାନେ ଦୟାଶୀଳ  
ଆଦିବାସୀମାନଙ୍କୁ ନିର୍ଯ୍ୟାତକ କରି, ସେମାନଙ୍କ ବାସଭବନରେ  
ଅଗ୍ନି ପ୍ରସ୍ତୋତ କଲେ ଓ ସେମାନଙ୍କୁ ହୀତଦାୟ ପରି ବ୍ୟବହାର  
କଲେ । ଏଥିରେ ଆଦିବାସୀମାନଙ୍କ ସରଳ ପ୍ରାଣରେ ଅସନ୍ତୋଷ  
ସୃଷ୍ଟିହେଲା । ସେମାନେ ଉନ୍ମତ୍ତପ୍ରାୟ ହୋଇ ବିଦେଶୀମାନଙ୍କ ସ୍ବର୍ଗତ  
ସ୍ବର୍ଗ କଲେ । ଫଳରେ ଇଉସେପୀୟମାନେ ମୃତ ହେଲେ ।



ଏ ସମ୍ଭାବରେ ମିତ୍ରମାଣ ହୋଇ ମଧ୍ୟ କଲମ୍ବସ ଯାହା ସ୍ଥିତି ରଖିଲେ ନାହିଁ । ସେ ଇସାବେଲା ସହର ପ୍ରତିଷ୍ଠା କଲେ । ସବୁ ସହଯାତ୍ରୀମାନଙ୍କର ସୁବର୍ଣ୍ଣ ପାଇଁ ଅତିଶୟ ଲୋଭ । ସେମାନେ ତ ଶାନ୍ତିରେ ବସତି ସ୍ଥାପନ କରିବାକୁ ବା ଶାନ୍ତିପ୍ରିୟ ଆଦିବାସୀମାନଙ୍କ ସହିତ ସୁସମ୍ପର୍କ ପ୍ରତିଷ୍ଠା କରିବାକୁ ଆସି ନ ଥିଲେ, ତେଣୁ ସେମାନେ ସେଠାର ଅଧିବାସୀଙ୍କ ପ୍ରତି ନିଶଂସ ଆଚରଣ ଦେଖାଇଲେ । କଲମ୍ବସ ଟିକିଏ ମାତ୍ର ଅନୁପସ୍ଥିତି ହେଲେ ପୁଣି ସଂଘର୍ଷର ପୁନରୁତ୍ଥାନ ହେଲା । ସ୍ପେନୀୟମାନଙ୍କୁ ଭଲ ବାଟକୁ ଆଣିବାକୁ କଲମ୍ବସ ଚେଷ୍ଟା କଲେ । ପରିଣାମରେ ସହଯାତ୍ରୀମାନେ ବିଦ୍ରୋହ ଘୋଷଣା କରି ସ୍ପେନକୁ ତାଙ୍କ ବିରୋଧରେ ଚିଠିମାନ ଲେଖି ପଠାଇଲେ । ଏପରି ଆଚରଣର କ୍ଳେପ୍ତିୟୁତ୍ ଦେବାପାଇଁ ଆବିଷ୍କାରକ କଲମ୍ବସଙ୍କୁ ବନ୍ଦୀବେଶରେ ଇଉରୋପ ଫେରିବାକୁ ପଡ଼ିଥିଲା ।

ଇଉରୋପରେ କଲମ୍ବସ ବହୁ ଅପମାନ, ବହୁ ଅପବାଦ ସହିଲେ ମଧ୍ୟ ଗଣି ଇସାବେଲାଙ୍କ ସହିତ ଘନିଷ୍ଠ ବନ୍ଧୁତା ଥିବାପାଇଁ ଅବିଳମ୍ବେ ତାଙ୍କୁ ମୁକ୍ତି ଆଦେଶ ମିଳିଲା । ଆହୁରି ଥରେ ସମୁଦ୍ର ଯାତ୍ରା ପାଇଁ ତାଙ୍କୁ ଜାହାଜ ଯୋଗାଇ ଦିଆଗଲା । ସେ ଏଥର ମଧ୍ୟ ପ୍ରବ୍ରାଜ ଯାତ୍ରା ମକୁ ଗତିକରି ଓରିନୋକୋ ମୁହାଣ ନିକଟରେ ଟିନିଦାଦ ଆବିଷ୍କାର କଲେ । ଏହା ପରେ ସେ ପୁନରାୟ ଛିପ୍ପୋଲ-ଓଲ ଯାତ୍ରା କଲେ । ତାଙ୍କ ଅନୁପସ୍ଥିତିରେ ସ୍ପେନୀୟ ଓ ଲେହିତ ଶ୍ରୀରାଜ୍ୟମାନଙ୍କ ସମସ୍ୟା ଜଟିଳ ଆକାର ଧାରଣ କରିଥିଲା । ସେ ଏହି ସ୍ପେନୀୟମାନଙ୍କୁ ବିରକ୍ତ ହେବାରୁ ପୁନର୍ବାର ସେମାନେ ତାଙ୍କ ବିରୋଧରେ ଅଭିଯୋଗ କଲେ ଓ ସେ ବନ୍ଦୀପୂର୍ବକ ସ୍ପେନକୁ ପୁନରାୟ ଆମନ୍ତ୍ରଣ ଦେଲେ । ‘କାଡ଼ିଜ୍’ ବନ୍ଦରରେ ପହଞ୍ଚିବା ମାତ୍ରେ ପ୍ରତ୍ୟେକ ନାଗରିକ ସ୍ପେନଦେଶକୁ ନୂତନ ସାମ୍ରାଜ୍ୟ ଉପହାର

ଦେଇଥିବା ଏହି ସାଧୁକୁଞ୍ଜଙ୍କ ପ୍ରତି ଏପରି ବ୍ୟବହାର ହେବାର ଦେଖି ବ୍ୟଥିତ ହେଲେ । ଶ୍ରୀ ଇସାବେଲ ମଧ୍ୟ ଏପରି ଅନ୍ୟାୟର ପ୍ରତିବାଦ କରି କଲମ୍ବସଙ୍କର ମୁକ୍ତି ଆଦେଶ କରାଇଲେ ।

ପ୍ରାୟ ସତୁରା ବର୍ଷ କ୍ଷୁଦ୍ର ଏହି ବୃକ୍ଷ ତଥାପି ସ୍ଥିର ହୋଇ ରହିପାରିଲେ ନାହିଁ । ୧୫୦୨ ମେ ମାସରେ ସେ ତତ୍ତ୍ୱ ଓ ଶେଷଥର ପାଇଁ ତାଙ୍କ କଳ୍ପିତ ଭାରତର ଅନ୍ୟାନ୍ୟ ଅଞ୍ଚଳ ଆବିଷ୍କାର ଉଦ୍ଦେଶ୍ୟରେ ପୁନଃବାର ହିସ୍ପାନିଓଲର ଯାତ୍ରା କଲେ । କିନ୍ତୁ ସେଠାର ରାଜ୍ୟପାଳ ତାଙ୍କର ପ୍ରବେଶପାଇଁ ଅନୁମତି ଦେଲେ ନାହିଁ । ରାଜ୍ୟର କ ପରିହାସ ! ସ୍ୱ ଆବିଷ୍କୃତି ବନ୍ଦରରେ ବୃକ୍ଷ ଆବିଷ୍କାରକ ପ୍ରବେଶ କରିବାଲାଗି ଅନୁମତି ପାଇଲେ ନାହିଁ ! ସମୁଦ୍ରର ଅଗାଧ ଝଡ଼ । ସେ କଂକର୍ଡବ୍ୟବସ୍ଥା ହୋଇପଡ଼ିଥିଲା ମଧ୍ୟ ତାଙ୍କର ପୈତୃକ୍ୟତ ଘଟିଲା ନାହିଁ ।

ଯାତ୍ରାପାଗଳ କଲମ୍ବସ ଶର ପର ଯାତ୍ରା ଆରମ୍ଭ କଲେ ଓ ହନ୍ଡୁରସରେ ପହଞ୍ଚିଲେ । ସେଠାରେ ଲେନ୍ଦିଗ୍ରରାଜପୁମାନଙ୍କ ସହିତ ସ୍ୱର୍ଗତ ଉପସ୍ଥିତ ହେବାରୁ ସେ ‘ବନଜର୍’ ଯିବାକୁ ବାଧ୍ୟ ହେଲେ । ସେଠାରେ ତାଙ୍କର ଜାହାଜ ଅତଳ ହୋଇପଡ଼ିଲା । ଘର୍ବ ଶୋଳ ମାସ କାଳ ସେ ଅର୍ଦ୍ଧାଗନ ଓ ପୀଡ଼ିତ ଅବସ୍ଥାରେ ଦିନ ଯାପନ କଲେ । ଶବର ପାଇ ହିସ୍ପାନିଓଲର ରାଜ୍ୟପାଳ ତାଙ୍କ ନିକଟକୁ ସାହାଯ୍ୟ ପଠାଇଲେ । ଅଳ୍ପଦିନ ପରେ ସେ ଇଉସେପ ଅଭିମୁଖେ ପ୍ରତ୍ୟାବର୍ତ୍ତନ କଲେ । ପ୍ରୀତ୍ତର ଯାତ୍ରା ଓ ଶୁଦ୍ଧ ସହିତ ସେ ଶେଷରେ ସ୍ପେନ୍ରେ ପହଞ୍ଚିଲେ ।

ସେତେବେଳକୁ ସେ ଏକାନ୍ତ ନିଃସ୍ୱ ହୋଇଯାଇଥିଲେ । ଏପରି କ ଗୋଟିଏ ସାମାନ୍ୟ ବାସଗୃହ ମଧ୍ୟ ତାଙ୍କୁ ନାହିଁ । ତାଙ୍କ ପକ୍ଷେ ସମ୍ଭବ ହେଲା ନାହିଁ । ପୁନଶ୍ଚ ସେ ସମୟକୁ ତାଙ୍କର ପୁରାତନ

ବରୁ ରାଣୀ ଇସାବେଲ ମୃତ୍ୟୁ ଶଯ୍ୟାରେ । ରାଜା ନିଜର ପ୍ରତିଜ୍ଞା ରକ୍ଷା  
କଲେ ନାହିଁ । ଚିରସ୍ମରଣୀୟ ଦୃଢ଼ ଏକାକୀ ଅବସ୍ଥାରେ ଓ ସମସ୍ତ  
ଅସ୍ତ୍ରବ ଏବଂ ଦାଉଦ୍ରୁପର ପରବେଶ ମଧ୍ୟରେ ମୃତ୍ୟୁବରଣ କଲେ ।  
ସାରତ ବଦଳରେ ଏକ ନୂତନ ମହାଦେଶ ଆବିଷ୍କାର କରିଛନ୍ତି ବୋଲି  
ସେ ଆଦୌ ଜାଣିପାରି ନ ଥିଲେ ।

କଲମ୍ବସ ଥିଲେ ଏକାଧାରରେ ପରିଶ୍ରମୀ, ଉଦ୍ୟମୀ ଓ ସାହସୀ ।  
ଅଜ୍ଞାନ ଦେଶରେ ଘନାଭୂତ ଅନ୍ଧକାର ତାଙ୍କୁ ହାତ ଠାରି ଆହ୍ୱାନ  
କରୁଥିଲା । ଦେଶ, ଆବିଷ୍କାରର ଉତ୍ସାହରେ ସେ ଜୀବନକୁ ପାଣି  
ଛଡ଼ାଇ ଦେଇଥିଲେ । ଧନ୍ୟ ସମୁଦ୍ରଯାତ୍ରୀର ଅଦମ୍ୟ ଲଳସା ! ଦିଗ୍-  
ବଳୟର ପରପାଶରେ ସନ୍ଧାନ ନେବା ଲାଗି ଧନ୍ୟ ସେଇ ମନୁଷ୍ୟର  
ଅବିଶ୍ରାନ୍ତ ଶ୍ରମ ଆଉ ସାଧନା ! ବାସ୍ତବିକ୍ ଏହି ବୀର ପୁରୁଷ  
ଃଷ୍ଟୋଫର କଲମ୍ବସ ସତ୍ୟତାର ଅଗ୍ରଦୂତ ରୂପେ ଯେଉଁ ମହମାୟ  
ଜୀବନ ଯାପନ କରିଯାଇଛନ୍ତି — ଆବିଷ୍କାର ଇତିହାସରେ ତାହା ଏକ  
ରୋମାଞ୍ଚକର କାହାଣୀ ।

— — —